

# مخدوم نوح سرور رحه جا سھيوگي



پروفيسر محبوب علي چنا، سيوهاڻي



۱۳۱۱ھ/۱۹۹۱ع

سنڌي ادبي بورڊ  
ڄام شورو/حيدرآباد سنڌ.



نه سي جوڳي جوءَ ۾، نه سا سُڪي ڇاٽَ،  
ڪاڙين ڪنواٽَ، وڏيءَ ويل پلاٽيا.

(مخدوم نوح رح)

# مخدوم نوح سرور رح جا سهيوڳي

پروفيسر محبوب علي چنا، سيوهاڻي



۱۳۱۱ھ/۱۹۹۱ع

سنڌي ادبي بورڊ

ڄام شورو/حيدرآباد سنڌ.



## حق ۽ واسطا اداري وٽ محفوظ

۱۹۹۱ع	چاپو پهريون
مخدوم نوح سرور رح جا سهيوگي	نالو
پروفيسر محبوب علي چنا	مصنف
تحقيقي ۽ تاريخي مقالو	موضوع
هڪ هزار	تعداد
ثمينه ميمڻ ۽ نجمه پنهور	ڪمپوز
سنڌي ادبي بورڊ ڄام شورو سنڌ	ڇپائيندڙ:
۶۰۰۰ روپيه	قيمت:



ملڻ جو هنڌ  
سنڌي ادبي بورڊ جو بڪ اسٽال  
تلڪ ڇاڙهي، حيدرآباد

---

هي ڪتاب سنڌي ادبي بورڊ پرنٽنگ پريس ڄام شورو سنڌ ۾ مٽيڇر  
رستم علي سولنگي ۽ ڇپيو ۽ عبدالغفار صديقي سيڪريٽري سنڌي ادبي  
بورڊ، ان کي ڇپائي پڌرو ڪيو.



## فهرست

ج	عبدالغفار صديقي	ناشر طرفان
چ	پروفيسر محبوب علي چنا	رتي، رهاڻ
۱۸۱	* مخدوم نوح سرور رح جا اوائلي معاصر	
۲	شيخ ڀرڪيو ڪاتيار رح	۱-
۵	درويش نوح ڪيبرائي رح	۲-
۹	مخدوم عربي ڌياڻو رح	۳-
۹	شاهه ديوانو هالائي رح	۴-
۱۰	مخدوم عبدالرشيد هالائي رح	۵-
۱۰	مخدوم محمد اسحاق ڀٽي	۶-
۱۰	مخدوم احمد ۽ مخدوم محمد رح	۸، ۷-
۱۱	درويش ذڪريا رح	۹-
۱۱	شيخ ابوبڪر رح	۱۰-
۱۱	درويش رڪن پرا رح	۱۱-
۱۱	مخدوم مولانا ابوبڪر بن دائود بربد هالائي رح	۱۲-
۱۱	سيد عبداللطيف حسيني رح	۱۳-
۱۲	مخدوم صدرالدين راهوتي رح	۱۴-
۱۲	مخدوم بلاول ٽلٽي ۽ وارو رح	۱۵-
۱۳	درويش پنيو ناريجو رح	۱۶-
۱۳	درويش هالو سھتو رح	۱۷-
۱۳	درويش علاؤالدين بگهيو رح	۱۸-
۱۳	قاضي صدو ابن حماد رح	۱۹-
۱۳	مخدوم جعفر بوبڪائي رح	۲۰-
۱۳	درويش چرڪس رح	۲۱-
۱۵	مخدوم صدو لانگهه رح	۲۲-

۱۵	مخدوم صدرالدين راهوتي رح	۲۳-
۱۵	شيخ پريو ويداس رح	۲۴-
۱۵	حاجي ويسر رح	۲۵-
۱۶	مخدوم ملا آري سونډوي رح	۲۶-
۱۶	سيد محمد حسيني المعروف سيد مراد انجوي	۲۷-
	نتوي رح	
۱۶	سيد احمد ۽ سيد محمد مشهدي رح	۲۹، ۲۸-
۱۶	شيخ طلحور رح	۳۰-
۱۶	پير كريم رح	۳۱-
۳۰-۱۸	* بکر سرکار جا بزرگ	
۱۸	مير ابوالبقا	۱-
۱۸	شاه قطب الدين	۲-
۱۸	شاه جهانگير هاشمي	۳-
۱۹	قاضي قاضن	۴-
۲۰	قاضي عبدالله بن قاضي ابراهيم	۵-
۲۱	شيخ عبدالله متقي بن مولانا سعد سنڌي درهيلوي	۶-
۲۱	مولانا يونس سمرقندي	۷-
۲۱	مولانا يوسف	۸-
۲۱	سيد تاج الدين بکري	۹-
۲۱	مولانا فخري هروي	۱۰-
۲۱	مير سيد صفائي بن سيد مرتضي الحسيني الترمذي	۱۱-
۲۲	شاه حسين تڪڊري	۱۲-
۲۲	مير شاه مسعود صدر	۱۳-
۲۳	مير قاسم خان نمکين هروي	۱۴-
۲۵	امير غياث الدين رضائي سبزواري	۱۵-
۲۶	مولانا عبدالخالق گيلاني	۱۶-

- ۱۷- شيخ ركن الدين مير غورماني ۲۷
- ۱۸- قاضي دائود ۲۷
- ۱۹- مولانا عبدالله مفتي ۲۷
- ۲۰- مير يونس محمد ارغون ۲۸
- ۲۱- مولانا يار محمد عرف مولانا ياري ۲۸
- ۲۲- مولانا ابراهيم ولد مولانا جمال الدين مفتي ۲۸
- ۲۳- مولانا قاسم ديوان ۲۸
- ۲۴- ملا اسحاق بكري ۲۸
- ۲۵- ميرك بايزيد ۲۸
- ۲۶- مخدوم اسدالله بن مخدوم احمد ۳۰
- ۲۷- مخدوم محمد عثمان درپيلاني ۳۰
- \* سيوستان سرڪار ۽ دشت باران جا بزرگ ۳۰-۳۷
- ۱- قاضي ڌڻو ۳۰
- ۲- شيخ خضر سيوستاني ۳۱
- ۳- شيخ مير محمد عرف ميان مير ۳۱
- ۴- سيد مير گلان ۳۲
- ۵-۶- ملا دائود سيوستاني ۽ ملا نورالحق مشتافي ۳۲
- ۷- حيدر هروي ۳۳
- ۸- مخدوم عباس هنگورجائي ۳۳
- ۹- مخدوم محمود فخرپوتو ڪاهاني ۳۳
- ۱۰- مخدوم عبدالعزيز محدث ابھري ۳۳
- ۱۱- سيد حيدر سنائي ۳۳
- ۱۲- شيخ مبارڪ ريلي سيوستاني ۳۵
- ۱۳- مخدوم نجيم ۳۶
- ۱۴- درويش ركن الدين ولد ڌڻو ۳۶
- ۱۵- شيخ هوتي لاکو ۳۶



۳۷	ہارون مگريو	۱۶-
۳۷	شيخ كتين لاکو	۱۷-
۳۳-۳۷	* سرڪار نصرپور جا مشائخ	
۳۸	مخدوم مراد راهوٽي	۱-
۳۸	درويش حسن مقري	۲-
۳۹	مخدوم ساهڙ لنجار انڙ پوري	۳-
۳۹	شيخ فاضل شاهه قريشي بڪيرائي	۴-
۴۰	مخدوم اسماعيل سومرو اگهر ڪوٽي	۵-
۴۰	مخدوم صدو موھيو	۶-
۴۰	مخدوم عثمان	۷-
۴۰	درويش دائود ۽ ميان همون	۹، ۸-
۴۱	سيد للو متعلوي	۱۰-
۴۱	سيد رڪن الدين	۱۱-
۴۱	درويش حسين سهار	۱۲-
۴۱	درويش پنيو سهار	۱۳-
۴۱	شيخ ابراهيم ريحاني	۱۴-
۴۲	درويش ونهيون چانيھو	۱۵-
۴۲	درويش لدو	۱۶-
۴۲	مولانا عباسي	۱۷-
۴۲	شيخ سڌو نهڙيو	۱۸-
۴۲	مرزا شاهه حسن	۱۹-
۳۵-۴۳	* سرڪار چاچڪان جا بزرگ	
۴۳	درويش حاجي سوڌو جوڻي	۱-
۴۳	درويش موسيٰ جوڻي	۲-
۴۳	مخدوم عبدالحميد بن مخدوم نورنگ سومرو	۳-
۴۳	مخدوم الياس	۴-

۲۳	مخدوم طوغاچي	۵-
۲۳	مخدوم صالح	۶-
۲۳	حافظ دائود بدینوي	۷-
۲۵	شيخ موسيٰ بن مغل چاچڪ	۸-
۲۵	* سرڪار چڪر هاله جا بزرگ	
۲۵	شيخ ريڪن	۱-
۲۵	درويش راڄو ستيو دل	۲-
۲۵	مخدوم يعقوب پليجو	۳-
۶۰-۲۵	* سرڪار نئي جا مشائخ	
۲۵	درويش احمد رونجهو اپلاڻي	۱-
۲۵	قاضي حسن	۲-
۲۵	درويش جوڻو	۳-
۳۶	مولانا ضياءُ الدين راهوئي	۴-
۳۶	شيخ عبداللطيف راهوئي	۵-
۳۶	مير ڪمال الله مهدي	۶-
۳۶	سيد محمد	۷-
۳۶	درويش صالح	۸-
۳۶	مخدوم ملا بايزيد ملا آري لاکو سونڊوي	۹-
۳۷	۱۱، ۱۰- سيد يعقوب ۽ سيد اسحاق مشهدي	
۳۷	۱۲- قاضي سيد شڪر الله شيرازي ۽ سندس اولاد	
۳۸	۱۳، ۱۲- سيد ڪمال ۽ سيد جمال	
۳۸	۱۵- سيد بدرالدين مازدراني	
۳۹	۱۶- ميرڪ شيخ محمود ۽ انجا متعلق	
۵۱	۱۷- مير غروري ڪاشاني	
۵۲	۱۸، ۱۹- سيد عبدالرزاق ۽ سيد يوسف بکري	
۵۳	۲۰- سيد محمود بخاري	

۲۲،۲۱- سید محمد حسن استرآبادی ۽ طاهر

- |    |  |
|----|--|
| ۵۳ | محمد سنیا سی                             |
| ۵۳ | ۲۳- خواجہ میر کمال الدین ۽ سندس اولاد    |
| ۵۳ | ۲۴- میر محمد حسین ۽ ان جو اولاد          |
| ۵۳ | ۲۵- پیر شیخ عالی ۽ سندس اولاد            |
| ۵۳ | ۲۶- شیخ کالو قریشی ۽ سندس اولاد          |
| ۵۵ | ۲۷- قاضی نعمت اللہ ثانی بن قاضی سائیندڻو |
| ۵۵ | ۲۸- قاضی محمود علام                      |
| ۵۵ | ۲۹- قاضی وجہ الدین                       |
| ۵۶ | ۳۰- قاضی شیخ محمد اُچوی                  |
| ۵۶ | ۳۱- مخدوم رکن الدین مخدوم متو            |
| ۵۶ | ۳۲- مخدوم میران بن مولانا یعقوب          |
| ۵۷ | ۳۳- مولانا عبدالرحمان                    |
| ۵۷ | ۳۴- مولانا کریم الدین                    |
| ۵۷ | ۳۵- مخدوم فضل اللہ                       |
| ۵۷ | ۳۶- مخدوم فیروز                          |
| ۵۷ | ۳۷- مولانا یوسف                          |
| ۵۷ | ۳۸- قاضی محمد قاسم                       |
| ۵۸ | ۳۹- ملا احمد                             |
| ۵۸ | ۴۰- مخدوم فیض اللہ                       |
| ۵۸ | ۴۱- مخدوم اسحاق                          |
| ۵۸ | ۴۲- ملا شیخ اسحاق اربعانی                |
| ۵۹ | ۴۳- ملا محمود راھوٹی                     |
| ۵۹ | ۴۴- شاھ ابوالقاسم ھراتی                  |
| ۵۹ | ۴۵- داروغہ گھر                           |
| ۵۹ | ۴۶- حافظ رشید خوشنویس                    |



۶۰	سید حسن خوشنویس	۴۷
۶۰	سید رحمت الله	۴۸
۷۹-۶۰	* شعراء کرام	
۶۰	محمد مقیم بن محمد قاسم "منشی"	۴۹
۶۰	"مقیم"	۵۰
۶۰	۵۲، ۵۱ ملا "سلامی" ء ملا عبدالحکیم	
۶۱	میر سید محمد "آمی"	۵۳
۶۱	"ادارکی" بیگلاری	۵۳
۶۲	شیخ عبیدالله "آهی"	۵۵
۶۲	علی قلی بیگ "امیدی"	۵۶
۶۲	میر علی رضا مشهدی "آگاه"	۵۷
۶۲	محمد "انوار" قنداری	۵۸
۶۳	محمد اول گجراتی	۵۹
۶۳	قاضی احمد "غفاری" قزوینی	۶۰
۶۳	احمد مکرانی	۶۱
۶۳	حسن قلی خان ابهت	۶۲
۶۳	احمد علی مازندرانی	۶۳
۶۳	اکبر بادشاه	۶۳
۶۳	الهداد	۶۵
۶۵	آخوند ملا اسحاق بکری	۶۶
۶۵	بابر بادشاه	۶۷
۶۵	مرزا محمد باقی بن مرزا عیسیٰ ترخان	۶۸
۶۶	بیرم خان	۶۹
۶۶	مرزا پائنده بیگ بن مرزا محمد باقی ترخان	۷۰
۶۶	مرزا جانی بیگ بن مرزا پائنده بیگ ترخان	۷۱

- ٢٠٠٢- مولانا محمد حسين المشهور ملا جانباز ولد ملا  
 ٦٨ سرزوري بن ملا حسين نتوي  
 ٢٠٠٣- مخدوم حامد نتوي  
 ٦٨  
 ٢٠٠٤، ٢٠٠٥- خان اعظم مرزا عزيز كوڪه بن شمس الدين محمد  
 ٦٨ خان اعظم اٽڪه اڪبري ۽ پائس محمد يوسف  
 ٦٨ خنجر بيگ ارغون  
 ٦٨  
 ٦٩ ملا جلال "داعي"  
 ٦٩ محمد رضا "دانش" بکري  
 ٦٩ خسرو خان چرڪس  
 ٢٠٠٩- عبدالله راجي  
 ٢٠٠٩  
 ٢٠٠٩- ملا عبدالعلي "رافت" نتوي  
 ٢٠٠٩  
 ٢٠٠٩- مرزا عبدالرحيم خانخانان "رحيم"  
 ٢٠٠٩  
 ٢٠٠٩- محمد شريف "شاهد"  
 ٢٠٠٩  
 ٢٠٠٩- محمد شريف نتوي  
 ٢٠٠٩  
 ٢٠٠٩- ملا محمد رضا "شکيبی" اصفهاني  
 ٢٠٠٩  
 ٢٠٠٩- مرزا صالح بن مرزا عيسيٰ ترخان  
 ٢٠٠٩  
 ٢٠٠٩- امير طاهر "صدر"  
 ٢٠٠٩  
 ٢٠٠٩- احمد "طباخ"  
 ٢٠٠٩  
 ٢٠٠٩- سيد عبدالقادر حسيني  
 ٢٠٠٩  
 ٢٠٠٩- علي بيگ جلاثر  
 ٢٠٠٩  
 ٢٠٠٩- علي خان  
 ٢٠٠٩  
 ٢٠٠٩، ٢٠٠٩- "علمي" ۽ "کلامي" لاري  
 ٢٠٠٩  
 ٢٠٠٩- غضنفر بيگ  
 ٢٠٠٩  
 ٢٠٠٩- غلام حسين گجراتي  
 ٢٠٠٩  
 ٢٠٠٩- مير غلام علي ولد مير محمد محسن  
 ٢٠٠٩  
 ٢٠٠٩- ملا ابوالفتح "فتحي"  
 ٢٠٠٩  
 ٢٠٠٩- فيروزه

- ۹۹- امیر شاہ قاسم بیگلار بن ایرک بیگ بن  
چوچک بیگ ۷۵
- ۱۰۰- ابوالقاسم خان زمان بن امیر شاہ قاسم بیگلار ۷۵
- ۱۰۱- میر ابوالقاسم سلطان المتخلص بیگلار بن  
خان زمان ۷۶
- ۱۰۲- مقیم سلطان بن خان زمان ۷۶
- ۱۰۳- مرزا کامران بن بابر بادشاہ ۷۶
- ۱۰۴- سید نجم الدین محمد ابوالقاسم "کاهی" ۷۷
- ۱۰۵- مرزا لال بیگ ۷۸
- ۱۰۶- محرم کوکھ ۷۸
- ۱۰۷- مراد کوکھ ۷۸
- ۱۰۸- مُعتصر ۷۸
- ۱۰۹- سید نیازی ۷۹
- ۱۱۰- ہمایون بادشاہ ۷۹
- ۸۱-۷۹ \* نئی جا بزرگ
- ۱۱۱- مولانا مصلح الدین لاری ۷۹
- ۱۱۲- قاضی کاشانی ۸۰
- ۱۱۳- میر محمود پورانی ۸۰
- ۱۱۳- سید شاہ منب ۸۰
- ۱۱۵- پیر بدر ۸۱
- ۱۱۶- پیر عباسی ۸۱
- ۱۱۷- پیر شاہی ۸۱
- ۱۱۸- شاہ مسکین ۸۱
- ۱۱۹- پیر دادن ۸۱
- ۸۱-۹۰ \* مکلی جا مٹیا
- ۱۲۰- شیخ جینو ۸۱
- ۱۲۱- شیخ حسین سومرو ۸۲



۸۲	۱۲۲- درس پنیو
۸۲	۱۲۳- مخدوم جمعو
۸۲	۱۲۴- درویش آجر
۸۳	۱۲۵- سید شاہ عبداللہ حسینی
۸۳	۱۲۶- درویش یرکیو لنگ
۸۴	۱۲۷- درویش سید حلیم
۸۴	۱۲۸- درس علاؤالدین سومرو
۸۴	۱۲۹- شیخ عبدالوہاب
۸۴	۱۳۰- راٹو عبید
۸۴	۱۳۱- حضرت شیخ حسین صفائی
۸۵	۱۳۲- پیر صلاح الدین
۸۵	۱۳۳- مخدوم بلال
۸۵	۱۳۴- سید عبدالقدوس
۸۵	۱۳۵- میان لال
۸۵	۱۳۶- شیخ فرید
۸۵	۱۳۷- شیخ حسن
۸۶	۱۳۸- سید ابراہیم
۸۶	۱۳۹- شیخ موسیٰ لانگاہ
۸۶	۱۴۰- سید ابراہیم
۸۶	۱۴۱- پیر کتوریو
۸۶	۱۴۲- سید ابابکر
۸۶	۱۴۳- پیر غیب
۸۷	۱۴۴- بیبی راٹی
۸۷	۱۴۵- شاہ ڈنو
۸۷	۱۴۶- شیخ حاجی بہاؤالدین
۸۷	۱۴۷- پیر بابو
۸۸	۱۴۸- سید احمد بخاری

۸۸	۱۳۹- مسکين ترخان
۸۸	۱۵۰- فرخ ارغون
۸۸	۱۵۱- مير عليڪ ارغون
۸۸	۱۵۲- ملا بهبود
۸۸	۱۵۳- قاضي خميسو
۸۹	۱۵۴- خواجہ خليل
۸۹	۱۵۵- ملا محمد علي
۸۹	۱۵۶- ملا گدا علي پائيخان
۸۹	۱۵۷- محمد امان ترخان
۸۹	۱۵۸- امير بيگ ارغون
۸۹	۱۵۹- مير احمد بيگ مزنگ
۹۰	۱۶۰- مخدوم يوسف طيونہ (تنيو)
۹۹-۹۰	* پرديسي پرين
۹۰	۱- ميان عبدالرشيد
۹۰	۳،۲- شيخ قاسم ۽ سندس فرزند شيخ جندالله پاتائي
۹۲	۳- شيخ ظاهر محدث، مسيح الاولياء جو چاچو
۹۳	۶،۵- شيخ معروف ۽ شيخ عثمان
۹۳	۷- مولانا يونس لاکو
۹۳	۸- ميان وجيو سنڌي
۹۳	۹- شيخ طيب
۹۳	۱۰- شيخ ابراهيم ڪلهوڙو
۹۳	۱۱- شيخ وهيون سنڌي
۹۵	۱۲- قاضي عبدالسلام سنڌي
۹۵	۱۳- حضرت شيخ ابراهيم بن عمر سنڌي
۹۵	۱۴- حضرت مولانا شيخ مبارڪ سنڌي
۹۶	۱۵- حضرت مولانا شيخ موسيٰ بوبڪائي

- ۹۶ -۱۶ حضرت شيخ ابراهيم قاري شطاري سندي
- ۹۶ -۱۷ حضرت سيد ابراهيم بکري
- ۹۷ -۱۸ حضرت شيخ لاد جيو سندي
- ۹۷ -۱۹ حکيم عثمان بوبکائي
- ۹۸ -۲۰ حضرت شيخ اسحاق قلندر سندي
- ۹۸ -۲۱ مولانا شيخ صالح سندي
- ۹۹ -۲۲ حضرت شيخ بابو سندي
- ۹۹ -۲۳ تاج العاشقين شيخ محمد ابن شيخ عبدالله سندي
- ۱۱۲-۹۹ \* مخدوم نوح رحه جا معتقد ۽ مريد معتقد
- ۱۰۱ -۱ شاه خيرالدين بغدادي ثم سکري
- ۱۰۲ -۲ سيد عبدالکريم بلڙي ۽ وارو
- ۱۰۵-۱۰۳ \* کريمي فقراء
- ۱۰۳ -۱ درويش مھرار نهڙيو
- ۱۰۳ -۲ درويش احمد
- ۱۰۳ -۳،۳ میان عبدالله ۽ درويش هارون
- ۱۰۳ -۵ درويش الهدتو لوهر
- ۱۰۳ -۶ درويش الهدنو زرگر
- ۱۰۵ -۸،۷ سيد قاسم مشهدي ۽ سيد جعفر بکري
- ۹ -۹ قاضي منور بن مخدوم مراد بن مخدوم صدرالدين راهوتي
- ۱۰۵ -۱۱۲ \* سروري ٽوڙ (مرادوند مريد)
- ۱۰۶ -۱ سيد علي شيرازي ثاني انجوي
- ۱۰۷ -۲ درويش قاسم جولاه
- ۱۰۷ -۳ ميرن کاتيار
- ۱۰۷ -۴، سيد ساجن سواني



- ۵۔ لڌو بهار ۱۰۸
- ۶۔ درويش قطب ۱۰۸
- ۷۔ درويش صابر سومرو ۱۰۸
- ۸۔ درويش بادو ۱۰۸
- ۹۔ مخدوم ابو مصطفيٰ نٿوي ۱۰۸
- ۱۰۔ ميان منو فقير ۱۰۸
- ۱۱۔ فقير بهاء الدين گودڙيو ۱۰۹
- ۱۲۔ سلطان ڪمر ۱۱۰
- ۱۳۔ درويش ڪمڻ ۱۱۰
- ۱۴، ۱۵۔ شاه محمد حسين ۽ يحييٰ فقير منڊڙو ۱۱۰
- ۱۶۔ فقير عبدو ڪيريو ۱۱۱
- ۱۷۔ درويش لطف الله ۱۱۱
- ۱۸۔ فقير عبدالله ڏيرو ۱۱۱
- ۱۹۔ درويش حسين ۱۱۱
- ۲۰۔ درويش زڪريا اگهر ڪوٽي ۱۱۱
- ۲۱۔ درويش يحييٰ رانٿڻو ۱۱۱
- ۲۲۔ رجب فقير رونجهو ۱۱۱
- ۲۳۔ سيد ابوالحسن بن سيد محمد ۱۱۱
- ۲۴۔ سيد غازي شاه ۱۱۱
- ۲۵۔ سيد طيب شاه متعلوي ۱۱۲
- ضميمو - ۱ ۱۱۳
- هن مقالي جون تاريخي خصوصيتون
- ضميمو - ۲ ۱۱۷
- ڪتابن جي لسٽ جي هن مضمون جي لاءِ حوالي طور ڪم آيا.

۱۲۳

ضمیمو-۳

حضرت مخدوم نوح سرور رح ۽ شاہ کریم رح جا  
تعلقات (غلام محمد گرامی)

۱۳۵

ضمیمو-۲

حضرت حاجی دیوان نعمت اللہ سھروردی خانقاہ ڈوگران  
(عبداللہ وریاھ)

## ناشر طرفان

زير مطالعہ ڪتاب ”مخدوم نوح سرور رح جا سھوڳي“ دراصل هڪ تحقيقي ۽ تاريخي مقالو آھي جيڪو مرحوم پروفيسر محبوب علي چنا سيوهاڻي جي اڍائي سالن جي مسلسل مطالعي، تحقيق ۽ جاکوڙ جو نتيجو آھي.

هي مقالو پھريائين سنڌي ادبي بورڊ جي سال ۱۹۶۲ عيسويءَ جي تہ ماھي مھراڻ رسالي ۾ ڇپيو هو، ان بعد سنڌ جي دانشورن، اديبن، عالمن ۽ محققن جي بار بار تقاضا ٿيندي رھي تہ انھيءَ تحقيقي ۽ تاريخي مضمون کي ٻيھر ڪتابي صورت ۾ ڇپرائي پڙھندڙن لاءِ مھيا ڪجي.

سنڌي ادبي بورڊ جي چيئرمين جناب سائين مخدوم محمد زمان طالب الموليٰ انھيءَ تقاضا کي مدنظر رکندي هن مضمون کي ٻيھر ڪتابي صورت ۾ ڇاپڻ جي اجازت ڏني جنھن لاءِ سنڌي ادبي بورڊ سندن ٿورائتو آھي. غوث اعظم حضرت مخدوم نوح سرور رح جن جي پنج سو ساله عرس مبارڪ جي موقعي تي شايع ڪيو پيو وڃي. اميد تہ اسان جي هن ڪوشش کي قدر جي نگاهه سان ڏٺو ويندو.

عبدالغفار صديقي

سيڪريٽري

سنڌي ادبي بورڊ ڄام شورو

۱۵ جون ۱۹۹۱ع

۲ ذوالحج ۱۴۱۱ھ.



## رتيءَ جي رهاڻ رتيءَ جي رهاڻ، جيءَ اڙايم جت سين. (لطيف)

هونئن ته هن سونهري سرزمين جي هڪ ادنيٰ فرزند ۽ سيوهڻ شريف جهڙي سونهاري سائيءَ جي نواسي هجڻ جو شرف بندي کي ضرور حاصل آهي، پر ڪي سڄڻ متان ڪنهن مهل هي به ڪڏي سوال پڇن ته هڪ قلندريءَ، سرور سائينءَ جي خدمت جو شرف ڪيئن حاصل ڪيو؟ انهن صاحبن جي ڄاڻ لاءِ هي عرض ڪرڻ ضروري ڄاتم ته بندي جي زندگيءَ جي بهار هالا شريف ۾ سرور سائينءَ جي سرسبز نمڻ جي ساڳي هيٺ گذري آهي. ان ”رتيءَ جي رهاڻ“ جو تذڪرو هرڪنهن وقت بندو ڪندو رهيو آهي.

عرض آهي، ته مان ۲۵ - مئي ۱۹۵۱ع ۾ سروري اسلاميه ڪاليج هالا جي پهرئين پرنسپال ۽ سرواڻ جي حيثيت ۾ هالا پهتس. ان وقت حضرت غوث الحق مخدوم نوح رح جي سوانح ۽ سيرت تي فقط ٻه ڪتابچا لکيل هئا، هڪ مسلم ادبي سوسائٽي حيدرآباد طرفان مطبوع ”مخدوم نوح“ ۽ ٻيو مولوي عبدالحق صاحب جي قلم جو رشحو ”مخدوم نوح رح جي حياتيءَ جو احوال“ قبله مرحوم مخدوم مولوي غلام حيدر رح طرفان شايع ٿيل. اهڙي مهاڏيءَ ڏوئل بابت اهو مطبوع احوال بالڪل ناڪافي هو. ان ڪري پهريائين پهرين قبله مرحوم سائين غلام حيدر رح جي ايماءَ تي سروري اسلاميه ڪاليج جي پراسپيڪٽس ۾ غوث الحق حضرت مخدوم نوح رح جو ذڪر خير ڪيم. ان کان پوءِ ڪاليج مخزن ۾ به سندن ”ابيات“ شايع ڪري منظر عام تي آندو. ان زماني، ۱۹۵۳-۱۹۵۴ ۾ ٿيندڙ سال جي وقفي لاءِ مون کي سنڌ يونيورسٽيءَ ۾ سنڌي محڪمي جي سرواڻ جي حيثيت ۾ دخلڪار ٿيڻو پيو. ان عرصي ۾ به مون سروري خدمت نه ڇڏي ۽ قبله طالب المولا سان گڏ، مڪلي ٽڪريءَ جو سير، ماهنامہ ”فردوس“ لاءِ ”مخدوم نوح رح جا معاصر“ ياد رفتگان جو مقدمو هن دورئي واري دور جا زرڻ يادگار آهن. وري جڏهن ۳۱ - جولاءِ ۱۹۵۴ع تي دوباره هالا وڃڻ ٿيو، تڏهن قبله

”طالب الموليٰ“ جي سنڌي، اردو ۽ فارسي ڪلام کي سهيڙڻ ۽ سموهڻ جو موقعو مليو. رب سائينءَ جي مهر ۽ ماڙ سان اهو مجموعو ميٽري قبله طالب المولا سائينءَ جي حوالي ڪيم، جن ”ڪچڪول طالب الموليٰ“ جي عنوان سان بازار ادب ۾ آندو.

ماهنامہ ”فردوس“ هالا محترم قاضي عبدالحيءَ ”سلیم“ هالائيءَ جي ادارت هيٺ شايع ٿيندو هو. چند ناگزير حالتن جي ڪري، اهو ادبي ڪم به بندي جي حوالي ٿيو. ان سلسلي ۾ سائين جي سالياني عرس جي موقعي تي مون ”مخدوم نوح نمبر“ شايع ڪري سروري ٽوڙ جي آڏو پيش ڪيو. ان وچ ۾ قبله طالب المولا جي مشوري سان ”سنڌي ادبي بورڊ“، ”ڪليات امين“ يعني حضرت مخدوم امين محمد سائين ”امين“ المعروف ”سائين پکن ڌڻي“ جو ڪم بندي جي حوالي ڪيو، جو ڪيتري عرق ريزيءَ ۽ جانفشانيءَ کان پوءِ سرانجام ڪري مڪمل ۽ مفصل مقدمي سميت سنڌي ادبي بورڊ جي حوالي ڪيو ويو. ان لاءِ اهو معلوم ٿيو اٿم ته اهو ڪم جديد ترتيب لاءِ گرامي صاحب جي حوالي ٿيو آهي. شال بندي جي محنت جو ثمر جلد باثر ٿئي!

۲۵- مئي ۱۹۶۰ع ۾ هالا کي رخصت پذير ڪرڻو پيو، ۽ ان بعد جلد بندو ولايت آسهيو ۽ ڪرهارض جو چڪر هڻي، بفضل باري تعاليٰ خيريت سان واپس حيدرآباد پهتو.

”رتيءَ جي رهاڻ“ جو اثر هرحال ۾ مستحڪم رهيو ۽ هالا ۽ هالا وارن سان تعلقات هميشه هيڄاڻا رهيا.

”انجن فروغ ادب“ هالا، جا بندي جي خدمت جو نتيجو هئي ان جي ڌار ڌار موقعن جي سلسلي ۾ هميشه هالا وڃڻ ٿيندو هو ۽ قبله طالب الموليٰ سان قربانيون ڪچهيون ٿينديون رهيون.

مون کي فيبروري ۱۹۶۲ع ۾ طالب المولا سائين جو رقعہ عالي مليو ته مان سندن حيدرآباد واري رهائشگاهه تي اچي ملان. اتي واه جي چواري گذ ٿي. ٻيا صاحب هي هئا: محترم گرامي صاحب، محترم عبدالواحد سنڌي (ايڊيٽر ”نئين زندگي“) محترم رشيد احمد لاشاري

(اسسٽنٽ ايڊيٽر نئين زندگي)، محترم رشيد احمد لاشاري (اسسٽنٽ نئين زندگي)، وغيره.

اتي ”نئين زندگي“ جي ”مخدوم نوح نمبر“ لاءِ بحث هليو. بندي جي حوالي ۾ عنوان ڪيا ويا. هڪ ”هالا، تاريخ جي روشنيءَ ۾“ ۽ ٻيو، ”مخدوم نوح جا معاصر“. بندي ٻنهي عنوانن تي تفصيلي ڪم شروع ڪيو. الله جي فضل سان اڍائي سالن جي مسلسل مطالعي ۽ تحقيق کان پوءِ هي مقالو بعنوان ”سرور سائينءَ جا معاصر ۽ سهيوگي“ سنڌ جي دانشورن، اديبن ۽ محققن جي خدمت ۾ پيش ڪري رهيو آهيان. افسوس آهي جو ”نئين زندگي“ جو ”نوح سرور نمبر“ ته ڪونه نڪتو، تاهم عزيزي سنڌي صاحب، ڏاڍو حبيباڻو زور رکيو ته هي مقالو سندس حوالي ڪيو وڃي، پر جيسين مسوڏي جي آخري تياري مڪمل ٿيئي ٿي، ان وچ ۾ حبيبي و محبي گرامي صاحب، حضرت طالب المولا جي ارشاد ۽ مشوري سان هي مقالو جبراً پنهنجي قبضي ۾ آندو. سنڌي صاحب کان ان لاءِ معذرت ورتي وئي، حالانڪ اهو ڪم به گرامي صاحب جوئي هو، پر محبت جو مُئل ”محبوب“ ڇا ڪري؟

اميد آهي ته ”مهراڻ“ جا ناظرين ڪرام هن روح رهاڻ جي مطالعي مان چڱيءَ طرح اندازو لڳائي سگهندا ته ”رتيءَ جي رهاڻ“ جو پس نظر مون لاءِ ڪيڏو نه ”روح آفرين“ آهي!

دعا آهي ته شال منهنجي هيءَ علمي ۽ تاريخي تحقيق، ”مشاهير سنڌ“ جي تاريخ ۽ تذڪري جي سلسلي ۾، مفيد اضافو بنجي ۽ هن فن سان وابسته احباب، اڳتي هلي هن ”سلسله الذهب“ کي تڪميل تائين پهچائين - والسلام

محبوب علي چنا

۱۲ - ڊسمبر ۱۹۶۳ع

پرنسپال

سچل سرمست آرٽس ڪاليج

حيدرآباد (سنڌ)



## بِسْمِ اللَّهِ الرَّحْمَنِ الرَّحِيمِ

غوٺ الحق مخدوم نوح سرور رح جي نام ناميءَ جو اثر هر ڪنهن سنڌ جي باشندي جي دل جي تهن تائين پهتل آهي. ايتريقدر جو وڌڙيون ۽ وڌڙا سِرْمِي پائڻ وقت هنن پيارن لفظن ۾ سرور سائينءَ کي ياد ڪندا آهن. ته ”پير پرور“ ”سائين سرور“ ”نور انور“ وغيره.

مخدوم لطف الله عرف مخدوم نوح رح جي معاصرن جي ذڪر ڪرڻ کان اڳ، اسان کي مخدوم صاحب جي نامياري عصر جو ذڪر ڪرڻ ضروري آهي. سرور سائين جن ۲۷- رمضان ۹۱۱ هـ بمطابق ۲۱- فيبروري ۱۵۰۶ع هن ناسوتي دنيا ۾ قدم رکيو ۽ ۲۷ ذوالقعد ۹۹۸ هـ بمطابق ۲۷- سيپٽمبر ۱۵۹۰ع ۾ هن مجازي محلات مان اسهيا. هيءَ عرصو سنڌ ۽ سنڌ واسين لاءِ هڪ صبر آزما زمانو هو. سمن بادشاهن جو سونهارو ۽ سونهري سمو ڄام نظام الدين (متوفي ۹۱۳ هـ/ ۱۵۰۸ع) جي وفات حسرت آيات تي هڏڪيون ڏيڻ لڳو. چنانچہ ۹۲۸ هـ/ ۱۵۲۲ع ۾

سند تي ڌارين جو اهو تسلط ٿيو، جو تقريباً اڍائي سو سالن تائين سند پاڻ کي ٻاهرين جي غلاميءَ کان چڏائي نه سگهي. سن ۹۲۷ھ/ ۱۵۲۱ع جي اداس ۽ پريشان ڪن شام هئي، جڏهن شاهه بيگ ارغون ڄام فيروز سمي کي شڪست ڏيئي ارغونن جو جهنڊو هن سر زمين تي بلند ڪيو. ارغونن جي دور ۾ همايون بادشاهه، شير شاهه کان شڪست کائي سند ۾ سن ۹۳۷ھ/ ۱۵۳۰ع ۾ آيو ۽ ۹۵۰ھ/ ۱۵۴۳ع تائين شاهه حسن ارغون ۽ همايون جي وچ ۾ ڪشمڪش هلندي رهي. اڃا سند پاڻ سنڀاليو ئي مس ته شاهه حسن ارغون کان پوءِ عيسيٰ ترخان ۽ محمود بکريءَ درميان خونريز جنگيون شروع ٿيون. اڃا هن سر زمين کي پوري نجات ملي مس ته ميرزا باقي ۽ جان بابا جي وچ ۾ تصادم شروع ٿيو. ميرزا باقيءَ جي خودڪشيءَ کان پوءِ اتر کان اڪبري رتن ميرزا عبدالرحيم خانخاناڻ ڏوڪيندو آيو، جنهن ميرزا جاني بيگ کي سن ۱۰۰۰ھ/ ۱۵۹۱ع ۾ شڪست ڏيئي، سند کي اڪبري سلطنت سان ملحق ڪري ڇڏيو. هت هي ڄاڻاڻ ضروري آهي ته اڪبر اعظم کي اتر سند، سلطان محمود ڪوڪلتاشيءَ کان سن ۹۸۲ھ/ ۱۵۷۴ع ۾ ملي چڪي هئي. سلطان محمود جي وفات پڻ ان ساڳئي سال ۾ يعني ۹۸۲ھ ۾ ٿي، ۽ ان جي وفات جو سال ”دربهشت آسود“ ۹۸۲ھ مان نڪري ٿو. هن تاريخ دور ۾ سند جا ڪيترا عالم، فاضل، ۽ صوفي ترڪ وطن تي مجبور ٿيا، ۽ اهڙي طرح ويا جو وري وطن نه وريا. انهن مهاجرن ۾ دربيلي، بوبڪ ۽ پاٽ جا صاحب هئا. هنن مان ڪن تورن جو تذڪرو بکر ۽ سيوستان جي سرڪارن جي ضمن ۾ ايندو. انهيءَ مدت کي جيڪڏهن باريڪ بينيءَ سان جاچبو ته معلوم ٿيندو ته مخدوم صاحب جن سند جي هيٺين حاڪمن جي وقت ۾ موجود هئا:

۱- ڄام نظام الدين عرف ڄام نندو (وفات ۹۱۳ھ مطابق ۱۵۰۸ع).

۲- ڄام فيروز (جنهن ۹۲۷ھ مطابق ۱۵۲۱ع ۾ شاهه بيگ ارغون هٿان شڪست کاڌي).

۳- مرزا شاهه بيگ ارغون (وفات ۹۲۸ هـ مطابق ۱۵۲۲ع).

۴- مرزا شاهه حسن ارغون (وفات ۹۶۲ هـ/ ۱۵۵۳ع).

۵- مرزا عيسيٰ خان (وفات ۹۷۳ هـ/ ۱۵۶۶ع).

۶- مرزا محمد باقي ترخاني (وفات ۹۹۳ هـ/ ۱۸۸۵ع).

۷- مرزا جاني بيگ ترخان (وفات ۱۰۰۹ هـ/ ۱۶۰۰ع) ۾ جنهن کي نواب عبدالرحيم خان خانان ۱۰۰۰هـ/ ۱۵۹۱ع ۾ شڪست ڏيئي، سنڌ کي اڪبري سلطنت سان ملحق ڪيو.

هندستان جا هيٺيان حڪمران هن سمي ۾ راج ڪندا هئا:

۱- سڪندر لڙي (۱۳۸۹-۱۵۱۷ع).

۲- ابراهيم لڙي (۱۵۱۷-۱۵۲۶ع).

۳- بابر مغل (۱۵۲۶-۱۵۳۰ع).

۴- همايون مغل پهريون دفعو (۱۵۳۰-۱۵۳۰ع).

۵- شير شاهه افغان ۽ ان جا پويان (۱۵۳۰-۱۵۵۵ع).

۶- همايون ٻيو دفعو (۱۵۵۵ع).

۷- اڪبر بادشاهه (۱۵۵۶-۱۶۰۵ع).

مخدوم نوح رح جي زماني ۾ اڀر سنڌ جي دارالخلافه بکر ۾ اڪبر

جي پاران، جي نواب مقرر ٿيا، سي حسب ذيل آهن: (۱)

بکر ۾ سندن ورود جو سال

۹۸۲ هـ/ ۱۵۷۳ع.

۱- نواب گيسو خان

۹۸۳ هـ/ ۱۵۷۵ع.

۲- ترسو خان

۹۸۳ هـ/ ۱۵۷۵ع.

۳- مير سيد محمد امير ولد مير عبدل (۲)

۹۸۴ هـ/ ۱۵۷۶ع.

۴- سيد ابوالفضل ولد سيد محمد امير مذكور

۹۸۵ هـ/ ۱۵۷۷ع.

۵- اعتماد خان خواجه سرا

۱- لب تاريخ سنڌ، خداداد خان، سنڌي ادبي بورڊ ص ۷۳.

۲- تاريخ معصوميءَ ۾ ان نواب جو نالو (مير سيد محمد امروھ، مير عدل) آيو آھي ۽ هن کي ان بعد ”مير عدل“ ڪري سڏيو ويو آھي.



۶-نواب فتح خان به شرڪت جاگير راجا پرماند

۹۸۶ھ/۱۵۷۸ع.

(عزيز راجا توڌر مل)

۹۹۳ھ/۱۵۸۵ع.

۷-نواب صادق خان

۹۹۶ھ/۱۵۸۷ع.

۸-نواب اسماعيل قلي خان

۹۹۷ھ/۱۵۸۸ع.

۹-نواب شيرويه سلطان

۹۹۸ھ/۱۵۸۹ع.

۱۰-نواب صادق خان (بيودفعو)

مٿين تاريخي پس منظر جي مطالعي ڪرڻ کان پوءِ هي پتري پت ظاهر ٿيندو ته مخدوم نوح سرور رح جو سَمو ڌڻي ۽ ڏوئلن ۽ الله وارن سان رليو پيو هو. جيڪڏهن مخدوم سرور رح کان ٿورو اڳ جو زمانو به ڏسنداسين، ته پوءِ معلوم ٿيندو ته سونهاري سنڌڙي ڌڻي جي پيارن سان پُر هئي. ۽ سندس روحاني ماڻ پوريءَ طرح مالا مال هو. واجب آهي ته ڪن مٿيوارن متقدمين جو به ذڪر خير ڪريون، جن مان ڪي ته مخدوم سرور رح جا ميسر هئا. يعني مخدوم سرور رح جي والد بزرگوار نعمت الله صديقي و قريشيءَ کي مخدوم نوح رح جي هن دنيا ۾ ورود ٿيڻ جي بشارت ڏنائون. هن ضمن ۾ مخدوم سرور رح جا اهي معاصر اچي وڃن ٿا، جن سندن اوائلي اوستا ۾ هن جهان کي ڇڏيو. هتي هي ذڪر ڪرڻ ضروري آهي ته مخدوم سرور رح جي تولد وقت سنڌ ۾ ”مهدي تحريڪ“ ۽ ”بلاولي تحريڪ“ جو زور هو.

پهرينءَ جو باني سيد ميران محمد شاهه جونپوري (۸۴۷/۹۱۱ هـ، ۱۲۳۳/۱۵۰۵ع) آهي. ۽ ٻيءَ جو باني سنڌ جو ناميارو بزرگ حضرت مخدوم بلاول ٽلٽيءَ وارو هو، جنهن جو ذڪر خير اڳتي ايندو.

۱. شيخ پرڪيو ڪاتيار: هي صاحب نصرپور جي سماواتي پرڳڻي جي قديم ڳوٺ ڪاتيار جو باشندو هو. هن جو مقبرو اڃا به هن ساڳئي ڳوٺ شيخ پرڪئي ۾ آهي. هي ڳوٺ گلاب لغاري تعلقي ماتليءَ جي الهندي ۶-۵ ميلن تي واقع آهي. هن بزرگ جي والد جو نالو شاهو ڪاتيار هو. شيخ پرڪئي زهد و تقوا ۽ رياضت ۽ عبادت ۾ وڏو مقام حاصل ڪيو.

هيءَ سالڪ مجذوب هو. هن جي مجاهدن ۽ ڪرامتن جا احوال حديقه الاولياءَ ۽ تحفة الڪرام ۾ ڪافي آيل آهن. حديقه الاولياءَ جي صاحب هن جو تعارف هن طرح پيش ڪيو آهي ته ”هي حق جو ڄاڻو ۽ مجذوب ولايت جي ملڪ جو والي، حقيقت جي وات جو پانديٽرو، ترڪ ۽ فنا جي راهه جي مجاهدن جو سرموڙ، نفس ۽ هوا جي مخالفن جي واديءَ ۾ سڀني صاف باطن سالڪن جو سالار، صاحب حال ۽ اهل دل، زماني جي نيڪوڪارن جو پيشوا، نامدار بزرگن ۽ ڪبار مشائخن مان سالڪ ۽ مجذوب هو.“

سندس مجاهدن لاءِ تحفة الڪرام ۾ آيل آهي ته ”پنهنجي شروعاتي زندگيءَ ۾ سخت رياضتون ڪيائون“ حديقه الاولياءَ واري وري ائين لکيو آهي ته ”پهرين وقت ۾ بيشمار رياضتون مجاهدا ڪيائين ۽ سخت عبادتون ۽ ڪن ڪم هن کان وجود ۾ آيا“ سندن وفات جو سال ڪنهن به ڪتاب ۾ ڏنل ڪونهي. مگر تحفة الڪرام ۽ حديقه الاولياءَ مان اهو پرو ٻوي ٿو ته هي صاحب هالا ڪنڊيءَ جي مخدوم احمد ۽ محمد جن جو همعصر هو. مخدوم احمد (جنهن جو ذڪر بعد ۾ ايندو، جن جي وفات حديقه الاولياءَ ۾ ۹۲۳ هـ/ ۱۵۲۷ع آيل آهي. ۽ تحفة الڪرام واري صاحب ۹۳۰ هـ/ ۱۵۲۳ع ڄاڻائي آهي. هن حساب سان پرڪيي يلاري جو هن دارفانيءَ مان الوداع ڪرڻ ۹۲۵ هـ/ ۱۵۱۹ع ۽ ۹۳۵ هـ/ ۱۵۲۸ع جي وچ ۾ سمجهڻ گهرجي. مخدوم نوح رح جي ولادت کان اڳ پاڻ هڪ دفعي چيائون ته ”مخدوم نعمت الله کي لطف الله نالي هڪ اهڙو فرزند ٿيندو جنهن کي حق تعاليٰ جو دائمي حضور حاصل ٿيندو“ هاڻي به هر سال هن صاحب جو عرس ۹-۱۰-۱۱ شعبان ٿيندو آهي.

درويش نوح رح ڪيبرائي: هن درویش جي باري ۾ تحفة الڪرام ائين لکيو آهي ته ”هي مال چارڻ تي گذران ڪندو هو ۽ حال جو صاحب ۽ ڪرامت جو ڌڻي هو. حديقه الاولياءَ ۾ آيل آهي ته جڏهن شيخ حماد جمالي جي دعا سان ڄام تماچي دهليءَ کان واپس موٽندي ڪيبرن وٽان اچي لنگهيو تڏهن درویش کيس ٻڌايو ته ”تن ڏينهن کان وٺي ڄام

تماچيءَ جي نالي جي منادي اچي رهي آهي. "حالانڪ اهو زمانو ڄام جوڻي جو هو. مذڪور روايت مطابق جيڪڏهن ڄام جوڻي کان پوءِ ڄام تماچيءَ جو نالو اچي ٿو ته اهو ڄام تماچي اول بن ڄام انٿر آهي. ۽ ان جو پٽ ڄام خيرالدين آهي، ۽ نه ڄام تماچي ٻيو بن ڄام خيرالدين، جنهن جي پٽ ڄام صلاح الدين جي ضمن ۾ تحفة الكرام جي صاحب، شيخ حماد جمالي جو ذڪر آندو آهي. ٻي ڳالهه مزي واري اها آهي ته جيڪڏهن ويچارن سمن بادشاهن جي سمي کي هندستان جي عهد وسطيٰ جي زماني سان تطبيق ڏينداسون ته پوءِ تاريخ معصومي خواه تحفة الكرام جا احوال سن ۽ سال محض قياسي ثابت ٿيندا. ان سلسلي ۾ تحقيق ڪندي هي واضح ٿيو آهي ته سمن حاڪمن جي حڪومت جو آغاز زير بحث آهي. پر انهن جو انجام متفق طور ارغونن هٿان ۹۲۷ هـ/۱۵۲۱ع ۾ ڏيکاريو ويو آهي. تحفة الكرام جو صاحب انهن جي حڪومت جو آغاز سال ۷۵۲ هـ/۱۳۵۱ع ۾ ڄاڻائي ٿو. بيگلارنامي ۾ انهن جي حڪومت جو آغاز سال ۷۳۳ هـ/۱۳۳۳ع ڏيکاريو ويو آهي. تاريخ طاهري ته وڃي ۸۳۳ هـ/۱۴۳۹ع تي پهچايو جو ڪنهن به تاريخي زاويه نگاهه سان درست نه آهي. جيڪڏهن اسان تحفة الكرام جي روايت کي خيال ۾ آڻيون ته ڄام انٿر سمن جي حڪومت ۷۵۲ هـ/۱۳۵۱ع ۾ شروع ڪئي ته پوءِ ائين مڃڻ سان ٿي - چار تاريخي ڪٽيون پاڻ ۾ ملي نه ٿيون سگهن، ان جي مقابلي ۾ جڏهن بيگلارنامي جي سن وارو زمانو خيال ۾ آڻبو ته پوءِ ڪٽيون لڳ ڀڳ ملي وڃن ٿيون. ڄام انٿر دهليءَ جي سلطان پاران سيوستان جي حاڪم ملڪ رتن کي ماريو. ان جو احوال ابن بطوط پنهنجي سفرنامي ۾ ڏنو آهي. ابن بطوط سنه ۷۳۳ هـ/۱۳۳۳ع) ۾ آيو هو ۽ مٿيون واقعو ۷۳۳ هـ کان تمام ٿورو اڳ جو آهي. ڇو ته ابن بطوط قلعي جي ديوار تي تنگلين جا لاش ڏٺا هئا، جي محمد تغلق جي غلام عماد الملڪ قيصر رومي کي شڪست ڏيئي بعد ۾ لتڪايا هئا. ان روشني ۾ اٽڪل سنه ۷۳۳ هـ/۱۳۳۲ع) وٺبو. تاريخ معصومي ۽ تحفة الكرام جي حوالن سان ڄام انٿر ساڍا ٽي سال کن



حڪومت ڪئي ۽ ڄام جوڻي تيرهن سال کن، يعني ڄام جوڻي بن بابينه  
حڪومت جون واڳون ۴۳۶ هـ / ۱۳۳۵ع ۾ ورتيون. ان کان پوءِ سندس  
ڀائٽيو ڄام تماچي بن ڄام انڙ ۴۳۸ هـ / ۱۳۳۷ع ۾ حڪمران ٿيو. ان کان  
پوءِ سندس پٽ خيرالدين حاڪم ٿيو. انهن ڏينهن ۾ محمد شاهه تغلق سنڌ  
۾ آيو. ۽ فوت ٿيو، اهو سال آهي ۴۵۲ هـ / ۱۳۵۱ع، يعني ڄام انڙ بعد  
ڄام خيرالدين تخت تي ۴۵۱ هـ / ۱۳۵۰ع ڌاري ويٺو هوندو. ڄام  
خيرالدين بعد سندس پٽ ڄام ڀنيو عرف بابينو تخت تي ويٺو ۽ پندرهن  
سال حڪومت ڪيائين. جيڪڏهن ڄام خيرالدين کي ٽي سال حڪومت  
لاءِ ڏجن ته ڄام بابينو ۴۵۳ هـ / ۱۳۵۳ع ۾ تخت نشين ٿيو ۽ ان جي  
حڪومت ۴۶۹ هـ / ۱۳۶۷ع تائين هلي. هن جي دور حڪومت ۾ فيروز  
شاهه تغلق سنڌ تي ٻه دفعا ڪاهي آيو هو. مشهور مورخ اليت تاريخ  
فيروز شاهيءَ جي مؤلف سراج عفيف جي حوالي سان ڄاڻايو آهي ته ۴۶۲  
هـ / ۱۳۶۱ع ۾ سنڌ تي ڪاهيائين. ۽ اهو به ڏيکاريو اٿس ته ڄام ڀنيي  
پنهنجي چاليهه هزار پياده ۽ ويهه هزار سوارن سان سلطان جو قلندرانہ  
مقابلو ڪيو، ۽ کيس اڍائي سالن تائين روڪڻ ۾ ڪامياب رهيو. تحفة  
الڪرام هن حملي جو سال ۴۷۲ هـ / ۱۳۷۰ع ڏيکاريو آهي. حالانڪ  
جيڪڏهن سندس روايت مطابق سمن جو راڄ ۴۵۲ هـ / ۱۳۵۱ع ۾  
شروع ڪجي، ته پوءِ ڄام بابينه بن خيرالدين جي حڪومت جو سال وڃي  
۴۹۱ هـ / ۱۳۸۸ع سان لڳندو، جو تاريخي واقعات جي مطابقت ڪري  
وڌي ويندو. مسٽر اليت تحفة الڪرام جي پيش ڪيل، سمن جي راڄ  
جي آغاز واري سال سان متفق رهيو آهي. ڇو ته تاريخ فيروزشاهيءَ جي  
غلطي هن صاحب به دهراڻي آهي ته محمد شاهه تغلق جڏهن سنڌ ۾ ۴۵۳  
هـ / ۱۳۵۱ع ۾ آيو تڏهن نٿي جو حاڪم سومرو هو. حالانڪ هي صحيح  
نه آهي. خود تاريخ معصومي، تاريخ طاهري، بيگلارنامو ۽ تحفة الڪرام،  
هن روايت جي مڃڻ لاءِ تيار نه آهن. ان وقت ۾ خيرالدين بن ڄام انڙ  
حاڪم هو جو سمو هو ۽ نه سومرو. ٻي وڏي عظيم غلطي تاريخ  
معصوميءَ خواهه تحفة الڪرام وارن هيءَ ڪئي آهي، جو ڄام جوڻي ۽

ڄام تماچي بن ڄام انڙ جي احوالن ۾ سلطان علاء الدين جي لشڪرڪشيءَ ۽ قيد و بند ۾ وجهڻ جا واقعات ڏيکاريا آهن. حالانڪ سلطان علاء الدين خلجي ۷۱۵ھ/۱۳۱۵ع ۾ فوت ٿي ويو هو جڏهن سومرن جو زمانو هو، ۽ سمن جو سمنو شروع ٿي نه ٿيو هو. لازماً هي زمانو تغلق گهراڻي جو آهي ۽ سلطان علاء الدين خلجي جي بدران سلطان محمد شاهه تغلق سمجھڻ گهرجي. مٿين تاريخي پس منظر مان ظاهر ٿيو ته ڄام جوڻي جي حڪومت جو زمانو ۷۳۶ھ/۱۳۳۵ع ۽ ۷۳۸ھ/۱۳۳۷ع جي وچ جو آهي. ان حساب سان شيخ حماد جمالي ۽ اسان جي درويش نوح کيبرائي جو امڪاني سمو اهوئي آهي، جو ڄام جوڻي جو آهي، يعني ۷۳۶ھ/۱۳۳۵ع ۽ ۷۳۸ھ/۱۳۳۷ع جي وچ ۾. ڇو ته جڏهن نوح کيبرائيءَ ڄام تماچيءَ کي خوشخبري ڏني، تڏهن اڃا ڄام جوڻي جي حڪومت هئي.

هن درويش کي ”نوح هوتزاني“ ڪري سڏجي ٿو، جو سنڌي تلفظ موجب ”هوتياڻي“ سمجھڻ گهرجي. هوتياڻي ۽ هوتي ٻئي هڪٻيون ذاتيون آهن. سمات جي انيڪ ذاتين ۽ سندن شجري جي چنڊ ڇاڻ کان پوءِ پتو پوي ٿو ته ”هوتي“ به هڪ ذات آهي جا ان صاحب جي پٺيان سڏجي ٿي جو ”هوتي“ هو. ۽ هالا بن ساند بن پالي بن رائدان جو چوٿون پٽ هو. هاڻي زماني جي حساب سان هي درويش مخدوم نوح کان تقريباً ۱۶۵ سال اڳ جو آهي، ۽ دليل الذڪرين خواهه تحفة الاولياءَ جي صاحب حاجي محمد صالح مجاور آندو آهي ته مخدوم صاحب جي والد بزرگوار جي همعصر درويش ”نوح هوتزاني“ کين چيو ته ”منهنجي مرڻ کان پوءِ پنهنجي فرزند جو نالو ”نوح“ رکجو. هي درويش نوح، وڏي درويش نوح جي پيڙهيءَ مان آهي. هن هوتياڻي درگاه جو تعلق سروري درگاه سان گهاتو آهي.

موجوده کير ڳوٺ جي اتر اٽڪل ٽن ميلن تي سھتن جو ڳوٺ آهي. جنهن جي سامھون اھا درگاھ واقع آھي. سندس مجاور فقير محمد هڪ لائق ۽ پنهنجي هوند وارو آهي. اهو ياد رکجي ته کير قديم ”وڪئي“ ۽



جمعي" خاصخيلن جي ڳوٺ جي اتر ۾ ڌڙي جي صورت ۾ موجود آهي. ۳- مخدوم عربي ڏياڻو (ديانو): پير آسات (جنهن جو مقبرو مڪليءَ تي آهي) جو سڳو ڀاءُ مخدوم نوح جو استاد، ۽ قرآن شريف جو حافظ پراڻن هالن ۾ هڪ وڏو ڪرامتن جو صاحب بزرگ ٿي گذريو آهي. مولانا غوثي صاحب "گلزار ابرار" مطابق پاڻ عجيب و غريب ۽ هوشربا خوارق ۽ عادات جو صاحب هو. پاڻ ۹۸۰ هـ / ۱۵۷۲ع ۾ وصال ڪيائين ۽ پراڻن هالن ۾ مدفون آهي. شاهه عبداللطيف ڀٽائيءَ رح جي سوانح نگارن ڄاڻايو آهي ته شاهه صاحب جي والده هن بزرگ جي دختر نيڪ اختر هئي، مگر ائين وسهڻ درست نه آهي ڇو ته شاهه ڀٽائيءَ جي ولادت ۱۱۰۲ هـ / ۱۶۹۰ع ۾ ٿي. ۽ هن بزرگ جي وفات ۽ ڀٽائي گهوٽ جي ولادت جي وچ ۾ ۱۲۲ سالن جو وقفو آهي. باقي ائين چئجي ته سندس پيڙهيءَ مان آهي. ان ڪري شاهه ڀٽائيءَ مخدوم ڏياڻي جي ڏهٽاڻ مان ٿيو. ٻيو به هڪ تعلق مرحوم قانع ڏيکاريو آهي. پاڻ مخدوم عربي ديانہ جي احوال ۾ ڄاڻائي ٿو ته "هاڻي ان جي اولاد مان مخدوم محمد عالم نالي شخص حيات آهي، جو سيد عبداللطيف تارڪيءَ جو خليفو ۽ ان جي فقيرن ۾ داخل آهي." هن بزرگ جو فرزند مخدوم بايزيد مخدوم نوح جو معاصر هو. سندس ڀاءُ پير آسات سيد جونپوريءَ جو مريد، مڪليءَ تي مدفون آهي. سندس اولاد مان محمد حسين مشهور هو جنهن جا پٽ احمد ۽ محمد نٿي ۾ هئا. احمد جهان آباد ۾ شاهه غلام محمد صوفي جي خدمت ۾ رهندو هو.

۴. شاهه ديوانو هالاڻي: هي صاحب به جليل القدر مشائخ ۽ مقتدر صاحب ڪرامت بزرگ مخدوم عربيءَ سان گڏ مدفون آهي. دليل الذاڪرين جي روايت مطابق حسو فقير ٽوڙيءَ واري جو چاچو مجذوب ۽ ديوانو هوندو هو، تنهن کي ڪشف ٿيو ته ٿوري وقت ۾ دين اسلام جو هڪ مجدد پيدا ٿيڻو آهي، جو وڏو ولي الله ٿيندو. ان جي خوشخبري هن صاحب، مخدوم نعمت الله سان بيان ڪئي. ٿي سگهي ٿو ته مذڪور مجذوب شاهه ديوانو هجي.

۵. مخدوم عبدالرشيد هالائي: هيءَ جيءَ عالم ۽ وڏو متقي بزرگ هو. ماڻهن مان هڪ وڏي جماعت ان کان علمي ۽ عملي ڪمالات حاصل ڪري پنهنجي وقت ۾ با هدايت ٿي ان حلقي ۾ مخدوم احمد ۽ مخدوم محمد هالائي پڻ شامل هئا.

۶. مخدوم اسحاق ڀٽي هالائي: هيءَ شيخ بهاءُ الدين زڪريا ملتانيءَ جي خاندان جو مريد فضيلت ۽ ڪمالات ۾ بينظير ۽ الله تعاليٰ جي مقتدر وٽين مان آهي. هن صاحب جون ڪرامتون بيشمار آهن. سندس سڀوت پٽ مخدوم احمد ۽ مخدوم محمد آهن.

۷-۸. مخدوم احمد ۽ مخدوم محمد: موجوده هالا پراڻن جي ڀٽي بزرگن جا بزرگ وڏي پايي جا اولياءَ ٿي گذريا آهن. هي صاحب ڄام نظام الدين کان وٺي شاه حسن ارغون جي حڪومت تائين رهيا. سڀني تاريخن يا تذڪرن ۾ بهي يائرن جو احوال گڏ ڏنو آهي. حديقۃ الاولياءَ ۾ آيو آهي: ”محمد اسحاق جا فرزند وڏن وٽين ۽ نامدار بزرگن مان آهن ۽ هالڪنڊيءَ ۾ سڪونت اٿن.“

مخدوم احمد هميشه گمناميءَ ۾ گذاريندو هو. ڪڏهن ڪڏهن هو صاحب، محفل سماع ۾ ويندو هو: ته عجب رقت طاري ٿي ويندي هيس. آخري زماني ۾ به هو نيرن ڪوٽ (حيدرآباد) ۾ آيو هو. هتي اتفاقاً هڪ محفل سماع ۾ هڪ سوناري نينگر ڏاڍي سوز و گداز سان چند بيت پڙهيا، جن کي ٻڌندي ئي مخدوم صاحب واصل بالله ٿي ويو (۱) هن جو

(۱) ڊاڪٽر دائودپوٽي هنن بيتن جي اُتار هن طرح ڪئي آهي: جنهن بيت ٻڌندي

مخدوم صاحب غش ٿي ويو، سو هيءُ هو:

سڏ سڏي پرينءَ جو، وانگي جي نه ورن،

ڪوڙي دعوا دوست جي ڪهاڙي کي ڪن.

مبين عيسيٰ جي سنڌيءَ ۾ هي بيت هن طرح آيل آهي:

سڏ سڏي پريءَ جو، واکي جي نه ورن،

ڪوڙي دعوا دوس سين سي ڪهاڙي کي ڪن،

طلب نه سڄي تن، هنهم سڏ سڏائون،



جنازو هالڪنڊي ڪٿي آيا. رستي ۾ جنازه کان ذڪر جلي بلند آواز سان ٻڌڻ ۾ پئي آيو. هن صاحب ۹۳۰ هـ / ۱۵۲۳ع ۾ وفات ڪئي. پر حديقه الاولياء واري صاحب ۹۳۳ هـ / ۱۵۲۷ع جاڻايو آهي. ان جي اولاد مان ڪيئي بزرگ پيدا ٿيا. جن مان مکيه هيٺيان آهن:

مخدوم فتح الله، مخدوم احمد ثاني، مخدوم عبدالحميد، مخدوم عمر ۽ انجائي پٽ، مخدوم حسين، مخدوم ابراهيم ۽ مخدوم عبدالرؤف محب رسول جنهن جا مولود مشهور آهن. مخدوم فتح الله، مخدوم نوح رح سرور جو همعصر ۽ مخدوم عبدالرؤف، شاهه ڀٽائي جو سهيوگي آهي.

مخدوم محمد ننڍو پيا ۽ هو ۽ علوم ظاهري جي تحصيل ڪري اوج ڪمال تي پهتو. اڪثر خلق الله جي خدمت ڪندو هو. ۽ انهن جي خيراتي ڪمن لاءِ وقت جي حاڪمن وٽ ويندو هو. ان بزرگ جي اولاد مان به گهڻائي معرفت جا صاحب ٿيا جن مان هيٺيان مشهور آهن.

مخدوم محمد يوسف، مخدوم محمد صادق ۽ مخدوم محمد يعقوب ۹. درويش زڪريا: هيءُ مذڪور مخدوم محمد اسحاق جو ڀائٽيو ۽ راه هدايت جو مالڪ ۽ خدا رسيد و بزرگ هو.

۱۰. شيخ ابوبڪر: هيءُ هالا جو هڪ ڪامل ۽ قديم ولي آهي. مخدوم نوح جو ستون ڏاڏو مخدوم فخرالدين ثاني به ان بزرگ جي مقبري ۾ مدفون آهي.

۱۱. درويش رڪن پرا: هي مخدوم احمد جو خاص خادم هو. الله تعاليٰ جي دائمي رضا ۽ راهه جي قرب جو واصل هو.

۱۲. مخدوم مولانا ابوبڪر بن دائود بريد هالائي: هي وڏي مقام وارو صاحب حال بزرگ هو. مخدوم نوح رح هن فيض جي صاحب سان صحبت ڪئي هئي.

۱۳. سيد عبداللطيف حسيني: هيءُ هتان جي قديم بزرگن مان آهي. مير علي شير قانع جي ڏينهن ۾ سيد فتح محمد شاه سندس اولاد مان

مخدوم صاحب جي واصل بالله ٿيڻ بعد سوناري چوڪري هي بيت ڏنو:

سر ڏيئي ست جوڙ، ڪنهن پر ڪلالن سين،

مرثا منهن نه موڙ، اڄ وٽي ٿي وڌ لهي

هو. اهي شاهه سڳورا سروري رنگ اختيار ڪري ”سروري توڙ“ ۾ داخل ٿيا.

۱۳. مخدوم صدرالدين راهوتي: هالا پرڳڻي جي پسگردائيءَ جي ڳوٺ ”جائيہ“ ۾ رهندو هو. هميشه وعظ ڪندو هو. چتين لڳل ٽوپي پهريندو هو. وڏو پرهيزگار ۽ متقي بزرگ هو.

۱۵. مخدوم بلاول ٽلٽيءَ وارو: هيءُ بزرگ اصل ٽلٽي (ٽلٽي تعلقو سيوهڻ) جي واهڻ جو واسي هو. شرعي خواهه روحاني علمن ۾ ڪامل هو. سندس خاص شرعي فوقو ”بلالي“ سنڌ ۾ رائج آهي، جنهن تي جداگانہ تحقيق ڪبي. ارغونن جي خلاف هن بزرگ علم بغاوت ڪنيو ۽ شاهه بيگ هن کي پوئين وقت ۾ ڪافي تڪليفون ڏنيون. پاڻ سنہ ۹۲۹ھ/۱۵۲۲ع ۾ وفات ڪيائين ۽ سندس موقد باغبان (هاڻوڪو باغ واهڻ) ۾ آهي. تاريخ معصومي، تحفة الطاهرين حديقة الاولياءِ تحفة الڪرام ۾ سندس ڪافي ڪرامتون آيل آهن. تاريخ معصومي هن صاحب جي احوال ڏيندي آخر ۾ لکيو آهي ته ”بيشڪ اهي ئي بزرگ آهن جي مثل دليٰن کي جيئرو ڪن ٿا.“ ”تذڪره صوفيائي سنڌ“ جي مؤلف تحفة الطاهرين جي حوالي سان سندس موقد مڪلي ۾ درگاه شيخ حماد جمالي جي عقب ۾ ڏيکاري آهي، جو حقيقت جي بلڪل برعڪس آهي. سندن موقد اڄ به مرجع خلافت آهي ۽ ”باغبان“ ضلعي دادوءَ ۾ موجود آهي، جتي ماهيانو تقريب ۽ ساليانو ميلو ٿيندو آهي. سنڌ جي سرهندي بزرگن جي وڏي ڏاڏي حضرت خواجا عبدالرحمان جان سرهندي جي ملفوظات مان پتو پوي ٿو ته پاڻ هجرت کان پوءِ جڏهن سنڌ ڏانهن آيا، تڏهن جن اهلِ ممات بزرگن جي زيارت ڪيائون، تن مان حضرت مخدوم بلال رح به آهي. ان کان پوءِ سندن منزل سيوهڻ ۾ ٿي.

هي مخدوم بلال، مخدوم جمعي جو همعصر هو، جنهن جو ذڪر بعد ۾ ڏنو ويو آهي (تحفة الطاهرين ص ۳۰) مير علي شير قانع هن صاحب کي شاعر ڄاڻايو آهي. ۽ سندس هيٺين رباعي پنهنجي معروف ڪتاب ”مقالات الشعراء“ ۾ ڏني آهي:-

در راه خدا ز سر قدم بايد ساخت،  
سرمایه اختيار خود مي بايد باخت  
کفر است بخود نمائي بردن بجهان  
از خویش برون شده سويش مي بايد تاخت

مخدوم بلاول رح پنهنجي خليفې سيد حيدر شاه سنائيء کي  
ڪجه قدر اٿو ڏيئي فرمايو ته ”هنن نشانن وارو بزرگ ڪنهن زماني ۾  
تو وٽ ايندو. ان جي حضور ۾ ”برگ سبز است تحفه درويش“ جي  
مصدق هي اٿو اسان جي طرفان مهماني طور عرض رکج.“ انهيءَ ارشاد  
بعد سيد حيدر شاه سنائيءَ وٽ مخدوم نوح رح جو ويڻ ٿيو ۽ شاه  
صاحب اها امانت ڏيئي پنهنجو فرض ادا ڪيو. مولانا غوثي هدايت سندي  
برهانپوري جي روايت مطابق لکيو آهي ته هن کي خواجہ خضر کان  
روحاني فيوضات حاصل ٿيا. مخدوم بلاول جو گهاٽي ۾ شهيد ٿيڻ جو  
واقعو ڪنهن به تاريخ يا تذڪره ۾ آيل نه آهي.

۱۶. درويش پنيو ناريجو: هي دشت باران جو ممتاز ولي آهي. هن جون  
ڪيتريون ڪرامتون مشهور آهن. پاڻ سن ۹۰۰ھ/ ۱۴۹۳ع ۾ لاڏاڻو ڪيائون ۽  
”ريڻ“ نديءَ جي ڪناري ڳوٺ ”ريده“ ۾ سندس تربت آهي.  
۱۷. درويش هالو سهتو: هيءَ به دشت جو ٻيو مقتدر ولي آهي ۽ مذڪور  
درويش پني جو همعصر هو ۽ طهارت ۽ پاڪائيءَ جو بيحد خيال رکندو هو. هن  
جي تربت آمريءَ ۾ آهي.

۱۸. درويش علاء الدين پگهيو: هن مشهور وليءَ جي دعا سدائين مقبول هوندي  
آهي. هن صاحب ۹۰۰ھ/ ۱۴۹۳ع ۾ وفات ڪئي، ۽ دشت ۾ برهمڻ آباد جي قريب  
آرامي آهي. مان پاڻ سندن زيارت ڪري آيو آهيان.

۱۹. قاضي صٿو ابن حماد: هن جي پيڙهي خطيبه جي قاضين سان ملي ٿي.  
هيءَ به دشت جي اوليائن مان ٿي گذريو آهي. هن جون ڪئين ڪرامتون نشانبر  
آهن. سنه ۹۰۰ھ/ ۱۴۹۳ع ۾ لاڏاڻو ڪيائون. سندن تربت ڳوٺ ”ونهيري“ ۾ آهي.

۲۰. مخدوم جعفر بوبڪائي: مخدوم جعفر ابن مخدوم ميران بوبڪن تعلقي  
سيوهڻ ضلعي دادوءَ جو ويٺل، شريعت ۽ طريقت جو بزرگ عالم ٿي گذريو آهي.



تحفة الكرام کيس مخدوم نوح رح جو همعصر ڄاڻايو آهي. ان صاحب ۽ مخدوم نوح رح جون ڪافي ملاقاتون به ٿيون آهن، ۽ ان بابت ڪيتريون روايتون به مشهور آهن. مگر هي صاحب مخدوم نوح رح کان عمر ۾ وڏو هو، ۽ بابر جي ڏينهن ۾ ارغونن سنڌ تي لشڪرڪشي، جا ۱۷ ذوالقعد سنه ۹۲۱ھ مطابق ۲۳ ڊسمبر ۱۵۱۵ع ۾ ٿي هئي، ان جي روايت هي صاحب مرزا عيسيٰ ترخان (وفات ۹۷۴ھ/ ۱۵۶۶ع) کان ڪندو هو. هي حوالو تاريخ معصوميءَ آندو آهي. جيئن ته مخدوم جعفر جو سال وفات معلوم نه آهي ۽ هي مرزا عيسيٰ ترخان جي ڏينهن ۾ به زنده هو، ان مان ظاهر آهي ته هن جي وفات ۹۶۲ھ/ ۱۵۵۳ع (جو شاهه حسن ارغون جو سال وفات آهي ۽ مرزا عيسيٰ ترخان جي سال وفات ۹۷۴ھ/ ۱۵۶۶ع جي وچ ۾ ٿي آهي) مولانا غوثي پنهنجي مشهور تذڪره ”گزار ابرار“ ۾ لکيو آهي ته شيخ طاهر ابن يوسف سنڌي برهانپوري جو استاد زادو هو. مسيح زمان شيخ عيسيٰ قاسم جندالله برهانپوري رح کان روايت آهي ته حڪيم عثمان بوبڪائي کيس چيو ته مخدوم جعفر رضه آخر عمر ۾ منطق جا ڪتاب درياهه ۾ وهائي ڇڏيا، ۽ احياء العلوم (غزالي) عوارف المعارف، (شهاب الدين سهروردي) فصل الخطاب ۽ پيا اهڙا ڪتاب مطالع ڪندا هئا، ۽ ٻيو ڪوبه شغل نه هين. ”باد بروحش، مقام جنت فصل الخطاب“ هن جي تصنيف مان ”حلل العقود في طلاق السنود“، ”المتانه في مرمه الخزانه“ ۽ ”عجالة الطالبين“ مشهور آهن. جن مان، هن صاحب جو مذهب ۽ فقه ۾ اعليٰ درج معلوم ٿئي ٿو. ان جي اولاد مان مخدوم عبدالغني ۽ مخدوم نورالدين مشهور بزرگ ٿي گذريا آهن. مقالات الشعراء ۾ هن صاحب کي مرزا شاهه حسن جو استاد پڻ سڏيو ويو آهي، ۽ سندس تربت مڪليءَ تي ڏيکاري ويئي آهي. کيس علم رمل ۽ علوم نجوم ۾ بينظير سڏيو ويو آهي. هي شعر سندس آهي:

بهار طوءُ دلدار طرفه رنگي داشت،

که آهوان حرم را بصيد مي آورد.

مگر سندس مؤد بوبڪن ۾ ئي مشهور آهي.

۲۱. درويش چرڪس: هي صاحب ونگي جو رهواسي هو، جو ڳوٺ چاچڪان جي سرڪار کان پري علحلو خطو آهي. سندس والد جو نالو ”ڏٽو“ ۽ سندس ذات ”سرڪي“ هئي. تحفة الكرام کيس انهن لفظن ۾ ياد ڪري ٿو ته ”هي هڪ

عاشق دين ۽ راه حقيقت جو سالڪ هو. ميدانِ تحقيق ۾ ان جي توفيق جو گهڙو سڀني کان اڳيان هو. اڪثر درويش ان جي نظر مان فيض وٺندا هئا. حديقه الاولياء ۾ هن بزرگ سان شيخ پيرڪئي ۽ مخدوم بلال جي ملاقاتن جو ذڪر آهي. ۽ هي ظاهر آهي ته اهڙي پايي جا بزرگ به هن درويش کان ڪنڊا رهندا هئا. هي صاحب مذكور ٻن بزرگن جو همعصر آهي ۽ مخدوم نوح رح جي بالاجتي ۾ هن درويش جو دور دوره هو.

۲۲. مخدوم صلو لاڻگاهه: بنوري پرڳڻي جي هڪ ڳوٺ نصريه جونواسي، شاه شهيد عنايت الله صوفي جو پنجين پيڙهي ۾ ڏاڏو پنهنجي وقت جو بزرگ ۽ وڏو پير هو. ۽ ايتريقدر ته صاحب توڪل ۽ تارڪ هو، جورات جو گهڙن جو پاڻي هاري چونڊو هو ته ”تون ڏينهن نون رزق“ هن جي وفات جو سال ڪنهن به تذڪري ۾ آيل نه آهي، پر جيئن ته شاه عنايت شهيد جو سندس چوٿين پيڙهي ۾ پوٽو آهي. ان جي ولادت ۱۰۶۵ھ/ ۱۶۵۶ع ۾ ٿي ۽ مخدوم نوح رح جي وفات ۹۹۸ھ/ ۱۵۹۰ع تي. ان حساب سان شاه شهيد جي ولادت ۽ مخدوم صاحب جي وفات جي وچ ۾ ۶۷ سالن جو فرق آهي. ان ڪري مخدوم صلو لاڻگاه ضرور مخدوم رح جي مقتدر بزرگن مان هوندو. تحفة الڪرام ۾ هي ڄاڻايو ويو آهي ته سيد عبدالڪريم بلڙي رح واري جو ساڻس (مماتي، بعد) معتقدانه رستو هوندو هو.

۲۳. مخدوم صدرالدين راهوئي: هي عامل ڪامل ۽ جامع العلوم بزرگ ٿي گذريو آهي. هي راهوٽ ڳوٺ جو رهواسي هو، جو بنوري پرڳڻي ۾ هو. هن جو پٽ مولانا ضياء الدين مخدوم نوح رح جو همعصر هو.

۲۴. شيخ پيريو ويداس: هي هڪ مجذوب، موحد وجد ۽ مستي جي راه جو سالڪ بزرگ هو. اصل برهمڻ هو. هميشه جهنگلن ۽ ٻهاڙن ۾ رهندو هو. ۽ انسانن کان پڇندو هو. آخري وقت ۾ اچي گنجي تڪر جي دامن ۾ رهيو. حديقه الاولياء جو صاحب لکي ٿو ته هن صاحب هن درويش سان ملاقات ڪئي. ۽ اسحاق آهنگر جو سنڌي بيت هن کان ٻڌو. هي سنڌي شعر جي شروعات آهي. سندس وفات ۹۰۳ھ/ ۱۴۹۷ع ۾ ٿي آهي. ۽ گنجي تڪر جي دامن ۾ آرامي آهي.

۲۵. حاجي ويسر: هي پنهنجي وقت جو نامور صالح ۽ پرهيزگار بزرگ



هو، ۽ شيخ ڀرڪئي ڪاتيار جو همعصر هو.

۲۶- مخدوم ملا آري سونڊوي: هي بزرگ، وقت جي ڪامل، ۽ شيخ المشائخ سيد علي شيرازي ڪلان (ولادت ۷۹۵ھ / ۱۳۹۲ع ۽ وفات ۸۷۷ھ / ۱۴۷۲ع) جو ناميارو مريد آهي. ڪينجهر جي سڄي ”گندرا“ قوم هن جي مريد هئي. ان جي اولاد مان مخدوم ملا بايزيد ۽ ملا ابوبڪر مشهور آهن. ملا ابوبڪر مخدوم نوح رح جو همعصر آهي.

۲۷- سيد محمد حسيني المعروف سيد مراد انجوي ٺٽوي: هي صاحب سيد احمد بن عرف ميران محمد جو فرزند هو. ڄمڻدي ئي ڄام هو. هن جي تولد جون نشانين گهڻن ئي بزرگن ڏٺيون. جن مان شيخ عيسيٰ لنگوٽيو، بيرڪر ۽ گنج قلندر مشهور آهن. هي صاحب ڄام فتح خان بن ڄام سڪندر سمي جي عهد ۸۳۱ھ / ۱۴۲۷ع ۾ پيدا ٿيو. هن جون ڪرامتون بيشمار آهن، جي حاجي محمد حسين صفائي جي تاليف ڪيل رساله ”تذڪرة المراد“ ۾ آيل آهن. سندن وفات ۸۹۳ھ / ۱۴۸۷ع ۾ ٿي. کين ٽي فرزند بنا، ۱- سيد منصور ۲- سيد نعمت الله ۽ ۳- سيد حماد عنايت ٿيا. جن جو ڪثير اولاد آهي.

۲۸-۲۹ سيد احمد ۽ سيد محمد مشهدي: سيد محمد عابد مشهدي جا فرزند آهن ۽ ۹۱۰ھ / ۱۵۰۳ع ۾ ساموئي ۾ آيا. سيد محمد هت گذاري ويو. سيد احمد رهي پيو. شاهه بيگ ارغون هنن ساداتن کي محله مغلواڙي ۾ آباد ڪرايو ۽ وج معاش به مقرر ڪيو. ان جي اولاد مان سيد محمد، سيد دائود، سيد احمد ۽ سيد يعقوب مشهور آهن. سيد محمد قاسم بن سيد محمد بن سيد دائود شهيد سيد جعفر بکريءَ جي ذريعي شاهه عبدالڪريم جو وڃي خليفو مقرر ٿيو.

۳۰- شيخ طلحو: هي صاحب شيخ بهاوء الدين جي اولاد مان ڪامل وليءَ ٿي گذريو آهي. سيد مراد وٽ وڃي سندس ڪرامت ڏيکارڻ جو واقعو سيد عبدالڪريم جي رسالي ۾ آهي. پر ”تذڪرة المراد“ ۾ ان کان ابتڙ آهي.

۳۱- پير ڪريم: هي قديمي بزرگ ۽ شاندار ڪرامتن جو صاحب



سرزمين ساڪري ۾ مدفون آهي. گذر ان جا بيحد مطيح آهن. هن جي وفات سمن جي عهد جي وچ ۾ واقع ٿي.

سرور سائينءَ جا معاصر: هاڻي اچون ٿا سرور سائين جي سڀين سهيوگين تي. نيڪ روشن هجي ته انهن ڏينهن ۾ سنڌ ڇهن مکيه سرڪارن ۾ ورهايل هئي ۽ هر هڪ سرڪار وري ڌار ڌار محلن ۾ تقسيم ٿيل هئي. اهڙو بيان آئين اڪبري ابوالفضل ۽ ميرڪ يوسف جي تاريخ ”مظهر شاهجهاني“ ۾ پڻ درج ٿيل آهي. ان دور ۾ سنڌ جو هيٺئينءَ طرح ورهاڱو ٿيل هو.

۱- سرڪار بکر: ان ۾ ۱۲ محلا هئا: بکر، اڇ، ماٿيلو، اوباروڙو، الور، درٻيلو وغيره.

۲- سرڪار سيوستان: ان ۾ ۹ محلا: سيوستان، پاٽ، باغبان، ڪاهان، لاکاٽ وغيره.

۳- سرڪار ڇاچڪان: ان ۾ ۱۱ محلا: ڇاچڪان، جوڻ، فتح باغ وغيره.

۴- سرڪار نصرپور: ان ۾ ۷ محلا: نصرپور، امرڪوٽ، هالا ڪنڊي، سماواتي، اگهم وغيره.

۵- سرڪار چڪر هالا: ان ۾ ۸ محلا: چڪر هالا، غازيپور وغيره.

۶- سرڪار ٺٽه: ان ۾ ۱۸ محلا: ٺٽو، (تٽه): بندر لاهري، بتوره (بٺورو) بهرامپور، ساڪرو وغيره.

ان ڪري اسان بزرگن جا نالا سرڪار وار ڏينداسون. بزرگن جي ذڪر خير ڪرڻ کان اڳ ۾ قارئین ڪرام کي هي ذهن نشين ڪرائڻ تو چاهيان ته تاريخ معصومي، مرزا شاهه حسن، مرزا عيسيٰ ۽ مرزا محمد باقي ترخان ۽ سلطان محمود خان، جن جي زماني جي سيدن، عالمن مشائخن، قاضين، فاضلن ۽ شاعرن جي بيان ۾ جن بزرگن جو احوال آندو آهي، اهي سڀ مخدوم نوح رح سرور سائين جن جا مٿيادار معاصر آهن. انهن جو انداز ايڪونجاهه آهي.

وري مرحوم مير علي شير ”فانع“ پنهنجي مشهور تصنيف ”مقالات الشعراء“ ص ۲۸۲ ۾ سپاهي جي ضمن ۾ شاهه حسن ارغون ”المتخلص“

”سپاهي“ جي ستاويھ کن سهيوگين جو ذڪر ڪيو آهي، جي گهڻو ڪري ”تاريخ معصومي“ ۾ سڀ اچي ويا آهن. مرزا باقي جي ضمن ۾ به ائين معاصرن جو ذڪر مير علي شير ”قانع“ ڪيو آهي، سو به تاريخ معصوميءَ تان ورتل آهي چڱو هاڻي بزرگن جي باتين جي پيدن مان پاونا ٺهو.

## بکر سرڪار جا بزرگ

۱- ميرابوالبقا: بکر جو هڪ نهايت سگورو سيد فقيري ۾ خاص حال جو مالڪ هو. همايون بادشاهه جڏهين هتي آيو تڏهن سيد صاحب جي زيارت لاءِ سندن گهر تشریف فرما ٿيو.

بکر جي چوڪيدارن کي جڏهن اها خبر پئي، تڏهن رستي ويندي تير وسائي سيد صاحب کي شهيد ڪيائون. همايون بادشاهه کي هن جي شهيد ٿيڻ ڪري ڏاڍو ڏک ٿيو.

۲- شاهه قطب الدين محمد بن شاهه محمود بن شاهه طيب هروي: اصل خراسان جو باشندو هو. ۽ ترڪماني فسادن بعد سنڌ ۾ آيو ۽ بکر ۾ مقيم ٿيو. شاهه حسن ارغون کيس بکر جو ”شيخ الاسلام“ مقرر ڪيو. پاڻ ذي اثر واعظ هو. ۹۹۷ھ / ۱۵۸۸ع ۾ وفات ڪيائين. پاڻ شاعر به هو ۽ سندس هي شعر قابل داد آهي:

جهاڊِ نفس به ست از جهاڊِ اسلامي،

ڪه در درونِ جان است دشمنِ دين را.

۳- شاهه جهانگير هاشمي: ”تحفة الڪرام“ ۾ هن صاحب کي مذڪور شاهه طيب جي اولاد مان ڏيکاريو ويو آهي. مگر ”مقالات الشعرا“ ۾ کيس هاشمي ڪرمانِي سڏيو ويو آهي. هن جو نسب سندس والد جي طرفان شاهه قاسم انوار (۷۵۷-۸۳۷ھ = ۱۳۵۶-۱۴۳۳ع) ۽ مادر طرفان شاهه نعمت الله ولي (۷۳۱-۸۳۳ھ = ۱۳۳۰-۱۴۳۰ع) تائين پهچي ٿو. شاهه حسن جي ڏينهن ۾ خراسان مان اچي بکر ۾ سڪونت اختيار ڪيائين ۽ شاهه حسن جي دربار جي فصيح ۽ بليغ شاعرن مان هو. ”فن شعر ۾ بينظير هو.“ مثنوي تحفة الاحرار جي جواب ۾ ”مظهر



الآثار" لکيائين ۽ "مظهر الانوار" پڻ "مخزن الاسرار" جي جواب ۾ لکيائين، مگر پوئين مثنويءَ جو اڃا پورو پرو پئجي نه سگهيو آهي. "ديوان هاشمي" به سندس علمي ۽ ادبي نشانين مان آهي. سنه ۹۳۶ هـ/ ۱۵۳۹ع ۾ حج ڏانهن ويندي ڪيچ مڪران وٽ شهيد ٿيو. سندس هڪ به شعر نموني خاطر ڏجن ٿا.

بي تو نه بود هوس جرعه مي در سرما،  
مگر همه چشمه خورشيد بود ساغر ما -

ذڪرتبخير باد ڪه در بزم ڪائنات،  
خاموش نيست انجمني از دعاي تو.

۴- قاضي قاضن بن قاضي ابو سعيد بن قاضي زين الدين بن قاضي قاضن بن قاني ابوالخير: اصل سيوستان (سيوهڻ) جو باشندو هو. صالح والد جو صالح فرزند هو. سندس تڙ ڏاڏو قاضي ابوالخير جو فضيلت ۽ حال جو صاحب هو، سو وڃي بکر ۾ رهيو. قاضي صاحب سڀني ۾ هم تن موصوف هو. هي پهريون شاعر آهي جنهن جي بيتن کي سنڌي شاعريءَ جي تاريخ ۾ اوليت جي فضيلت ڏني وڃي ٿي. سيد محمد جونپوري عرف مهدي جونپوريءَ جو مريد هو.

شاه حسن جي ڏينهن ۾ پنهنجي آبائي عهدي بکر جي قضا تي قائم ٿيو ۽ جڏهن پيرسن ٿيو تڏهن استعيفا ڏئي پنهنجي ڀاءُ قاضي نصرالله کي بکر جو قاضي مقرر ڪرايائين. قاضي نصرالله بابت تحفة الڪرام هنن لفظن ۾ لکيو آهي، "قاضي نصرالله ظاهري خواه معنوي ڪمالات سان سينگاريل هو. وڏن جو طريقو پوريءَ طرح روشن رکندو آيو. قسمت جي ڏينهن گذارڻ کان پوءِ عزت ۽ ناموريءَ سان گذاري ويو. قاضي قاضن جي وفات شاه حسن جي وفات کان چار سال اڳ ۹۵۸ هـ/ ۱۵۵۱ع ۾ واقع ٿي. شاه ڪريم رح جو روح شال سڪون ۾ هجي جنهن جي معرفت قاضي قاضن جا ڪتي جي تارن وانگر ست روشن



ستارا (بيت) سنڌي ادب جي آسمان کي روشن ڪرڻ لاءِ اسان کي عنايت ٿيا. سندس هڪ ٻه بيت برڪت لاءِ ٻڌو:

(۱) ڪنز قدوري ڪافيو جي پڙهي پروڙين سڀ

ته ڪر منڊي ماڪوڙي ڪوهه ۾ ٻئي ڪڇي آپ

(۲) ”لا“ لاهيندي ڪن کي ”لا“ موراھين ناھ،

بالله ريءَ پريان، ڪٿ نه ڏسي ڪي پيو.

گلزار ابرار جي مصنف مولانا غوثي ڄاڻايو ته شيخ ابراهيم بن عمر سنڌي، جنهن جو قبو برهانپور کان اتر آهي، سندس با عقيدت دوستن مان هو. ذات حق باد گشن روحش.

۵۔ قاضي عبدالله بن قاضي ابراهيم: هي بزرگ محل درٻيلي سرڪار بکر جو ويٺل هو. علم جي تحصيل مخدوم عبدالعزيز ڪاهاني محدث وٽ ڪيائين. پورو متقي ۽ پرهيزگار هو. شاھ بيگ جي فتح بعد باغبان ۽ راوٽ ۾ پڻ اچي رهيو هو. سن ۹۳۳ ھ / ۱۵۲۷ع ۾ سنڌ کان گجرات ۽ اتان پوءِ مديني منور ويو ۽ ”ڪتاب النور السافر في اخبار القرآن العاشر“ جي حوالي مطابق سندس وفات ذوالحج ۹۸۳ھ / ۱۵۷۶ع ۾ ٿي. سندس ٽي فرزند - شيخ صالح، شيخ رحمۃ الله ۽ شيخ حميد هئا، جي پڻ نيڪ والد جا نيڪ ميوا هئا. خدا صاحب مرهين! . . . . .

. . شيخ رحمت الله بابت تحفة الڪرام لکيو آهي ته ”شيخ رحمۃ الله جو وجود خدا جي خاص ۽ نسوري رحمت هو. فضل ۽ ڪمالات جي فن سان سينگاريل ۽ وقت جو بينظير عالم هو. مناسڪ الحج متعلق هن جا ٽي رسالا يادگار آهن، جن مان ”المنسڪ المتوسط“ عرب ۾ رائج ۽ معروف آهي. هن صاحب جي وفات مڪي شريف ۾ ۱۲۔ محرم سن ۹۹۳ھ / ۱۳۔ جنوري ۱۵۸۵ع ۾ واقع ٿي. شيخ حميد نالي، مرحوم قانع ڄاڻايو آهي ته علوم عقلي ۽ نقلي ۾ تعريف جو لائق هو. حديث ۽ تفسير ۾ وڏي دسترس هيس. خان اعظم ڪوڪه سان گڏجي مڪي شريف ويو. اتي اهل حديث جو امام بڻيو سندس وفات ۱۰۰۹ھ / ۱۶۰۰ع ۾ ڏيکاري وئي آهي. مير معصوم به ڪانئس گجرات ۾ فيض حاصل ڪيو.

۶۔ شيخ عبدالله متقي بن مولانا سعد سندي درپيلوي: هيءَ بزرگ درپيلي جو ساڪن هو ۽ علم حديث ۽ علم تفسير ۾ وڏي مهارت رکندو هو. سن ۹۳۷ھ / ۱۵۳۰ع ۾ سند مان گجرات ڏي ويو ۽ اتان وري مديني منور ۾ وڃي مذڪور قاضي عبدالله سان مليو. پاڻ ڌار ڌار علمن ۾ رسالا تصنيف ڪيا اٿس.

۷۔ مولانا يونس سمرقندي: علم ۽ عرفان وارن جو پيشوا ۽ وقت جي عالمن جو اڳواڻ هو. مرزا شاه حسن جي حڪومت وارن ڏينهن ۾ ماوراءِ النهر کان سنڌ ۾ داخل ٿيو. ڪجهه وقت مرزا شاه حسن کي ”شرح مواقف“ ۽ ٻين علمن پڙهڻ ۾ مشغول رهيو. سندس وفات سنه ۹۵۱ھ / ۱۵۳۳ع ۾ ٿي.

۸۔ مولانا يوسف: فقط تاريخ معصومي واري صاحب هن بزرگ بابت لکيو آهي ته ”نهایت ديندار ۽ پرهيزگار آهي. ۽ شرعي علمن ۾ سندس مٿ ڪوبه ڪونه آهي.“

۹۔ سيد تاج الدين بکري: هي بکر جي صحيح النسب سيدن مان آهي. نقابت جي عهدي (سيدن جي پڳداري) تي فائز هو، هي ”واجب التعظيم نقيب ظاهري خواهه معنوي سقارت جي اسباب جمع ٿيڻ ڪري سيني سيدن کان ممتاز هو: تاريخ معصوميءَ جو صاحب لکي ٿو: هُن جي دور ۾ به بکر جي سيدن جي نقابت انهيءَ بزرگ جي اولاد سان تعلق رکي ٿي.“ بکر ۾ سندس گهڻو اولاد موجود آهي.

۱۰۔ مولانا فخري هروي: باڪمال ۽ بافضيلت مرد، مرزا شاه حسن جي زماني جو فخر ۽ اڪابرن مان هڪ هو. هن جون تصنيفون صنايع ۽ بدايع، عروض ۽ منطق بابت آهن.

شعر جو نمونو جو مير علي شير قانع ڏنو آهي، سو ملاحظه ٿئي:

مجنون ڪه ره باديه سر ڪردچ سرداشت،

ليلي نه مغيل است ڪه از باديه رويد.

۱۱۔ مير سيد صفائي بن سيد مرتضيٰ الحسيني الترمذي: هي صاحب شير قلندر بابا حسن ابدال مشهور ولي الله جي نسب مان هو. وڏو



عالم، فاضل ۽ سخي ٿي گذريو آهي. مٿئين شاهه قطب الدين جي فوت ٿيڻ بعد سلطان محمود خان هن کي بکر جو شيخ اسلام مقرر ڪيو. ذوالقعد ۹۹۱ھ / ۱۵۸۳ع ۾ عالم آخرت ڏانهن روانو ٿيو. جامع مسجد جا سندن جڳهه جي پيسان آهي، سا سندس نشاني آهي. سندس گرامي قدر فرزند مير معصوم مصنف ”تاريخ معصومي“ جنهن جا نشان اڃا تائين سکر ۾ موجود آهن، يعني منارو وغيره. پهريائين سلطان محمود خان وٽ ۽ پوءِ اڪبر بادشاهه وٽ وڏي مرتبي کي پهتو. خان خانان سان گڏجي سنڌ جي فتح ڪرڻ واري مهم ۾ نمايان حصو ورتائين. ديوان ۽ خمسہ جو صاحب آهي. ”نامي“ تخلص ڪندو هو. ”طب نامي“ ۽ ”مثنوي ناز و نياز“ (سسئي ۽ پنهنون) سندس يادگار آهن. هي صاحب ۱۰۱۳ھ / ۱۶۰۵ع ۾ هن دنيا کان جاوداني جهان طرف روانو ٿيو. سندس هڪ شعر حظ خاطر ملاحظه ٿئي:-

چ خوش ست آنڪ از خود روم و تو حال پرسي،

بتو شرح حال گويم بزبانِ بي زباني

۱۲- شاهه حسين تڪدري: مرزا شاهه حسن جي دربار جو هڪ خدا رسيد امير هو. طبع جي تيزيءَ ڏهن جي صفائيءَ ۽ سهڻن اخلاقن ۾ وڏي منزل حاصل هيس. ”روضة السلاطين“ سندس تصنيف آهي. ”مقالات الشعرا“ ۾ سندس هيٺيون شعر يادگار آهي:

بر اوج دو روزه نشوي غره ڪ ناوک

هر چند رود رُو بهوا باز بخاک است.

۱۳- مير شاهه مسعود صدر: مرزا شاهه حسن جي دربار جو پيو شاعر خوش طبع طالب علم ۽ فاضل عامل هو. ڪڏهن ڪڏهن شعر حقيقت افروز چوندو هو. ”مقالات الشعرا“ سندس هيٺيون شعر ڏنو آهي.

افسوس ڪه برباد شد ايام شباب

ماند است همين نامر چون نقش بر آب

باقي نفسي ست پاس نتوانم داشت

مانند حباب مي شوم خانه خراب.



۱۲- مير قاسم خان نمکين هروي: هي صاحب ملا مير سبزواريء جو پٽ هو، جو امام موسيٰ رضا جي روضي جو متولي هو. هي بزرگوار اڪبر بادشاهه جي درٻار ۾ چار هزاري منصب تائين پهتو: قنڌار جي جنگ ۾ شهيد ٿيو، ۽ لوهريءَ (روهڙي) جي ٽڪريءَ تي درياھ جي ڪناري تي مدفون آهي. جنهن کي (ستين جو آستان) يا (ٿان) ڪري ٿا سڏين. حالانڪ هن کي ”قاسم خاني“، ستياس، ڪوه هفت دختر ۽ ”ڪارماتري“ به لکيو اٿن ۽ سڏيو اٿن.

هي عبرت جو مڪان ڏسڻ وٽان آهي. ”تذڪره اميرخاني“ ۾، مظهر شاهجهانيءَ جي مصنف ميرڪ يوسف بن مير قاسم ”نمکين“ جي حوالي سان محترم حسام الدين راشديءَ آندو آهي ته قتل نه ٿيو آهي، مگر قنڌار کان واپسي وقت راهه ۾ راهه رباني وٺي راهي ٿيو. مير قاسم خان اڪبر بادشاهه جي پاران بکر تي يارهون گورنر هو. ۽ سندس سال ورود ۱۰۰۳ھ / ۱۵۱۵ع آهي. ٻيو دفعو اڪبر جي انتقال بعد عهد جهانگير جي پهرين سال ۾ گورنر ٿي آيو ۽ بکر ۾ اچي مقيم ٿيو. ۽ ستين واري ٿان کي پنهنجي خاندان جو قبرستان مقرر ڪيو. لب تاريخ مطابق سندس سال وفات ۱۰۱۹ھ / ۱۶۱۰ع آهي. پر ڪتبہ مطابق سندس سال وفات ۱۰۱۸ھ / ۱۶۰۹ع ۽ ۱۰۱۹ھ / ۱۶۱۰ع به آهي. سندس مدفن صفحا قاسم خواني يا ستين جو آستان روهڙي شريف ۾ آهي. مير ابوالقاسم کان سواءِ ٻيون به سو کن قبرون آهن ۽ ۱۰۱۸ھ / ۱۶۰۹ع کان ۱۰۸۶ھ / ۱۶۷۵ع تائين اها جاءِ قاسم خاني خاندان جي قبرستان طور ڪم ايندي رهي آهي. ايوان جي وچ ۾ هڪ وڏو چبوترو آهي، جنهن ۾ ڏھ قبرون آهن. منجهس پنجين نمبر قبر ابوالقاسم نمکين جي آهي. ان پٿريلي تربت تي دستوري گلڪاري بدران لوڙھ جي مٿان خواهه ٻنهي پاسن تي قرآني آيتون ۽ مشائخن جا عربي قول اُڪريل آهن. ان پٿر تي وڏي پارسي نستعليق اکرن ۾ سيرانديءَ کان هي ڪتبو آهي:

مير ابوالقاسم آن يگانه عصر      ڪه بجز تخم دين و داد نکشت،  
ملک اقبال در تصرف داشت،      چون اجل در رسيد جملہ بهشت،  
ديده دل کشاد و برگيرد،      عبرت اي عاقلان پاک سرشت.

اندرئين طرڙ وري هيٺيون ڪتبو آهي جو مٿئين قطعي جو حصو سمجھڻ گھرجي:

گر بود بستر از حرير چہ سود، چون نهد مرگ زير بالين خشت،  
خلف منير او ز"داغ ابي"، چونڪہ تاريخ سال فوت نوشت،  
۱۰۱۸ھ

گفت ملهم مرا بگوش ضمير سال فوتش ڪہ "باد جاش بهشت".  
۱۰۱۸ھ

وري پيرانيءَ جي ڪتبي جي پوئين مصرع مان ۱۰۱۹ھ سال نڪري ٿو مصرع هي آهي:

سال وفات او طلب از "داغ داد" ڪو.

۱۰۱۹ھ

هن جو لائق فرزند نواب امير خان عرف مير ابوالقبا هو، جو تحفة الڪرام جي لکڻ موجب پيءُ کان به ٻه - ٽي ڀڙ مٿي چڙهي ويو ۽ اڪبر بادشاهه پاران ٺٽي جو ائون نواب هو. ٺٽي ۾ سندس ورود ٿيڻ جي تاريخ تحفة الڪرام ۱۰۳۷ھ / ۱۶۲۷ع ڄاڻائي آهي، مگر لب تاريخ ۱۰۵۳ھ / ۱۶۴۳ع لکي آهي. تحفة الڪرام مرزا عيسيٰ ترخان جي نوابيءَ جي تاريخ ۱۰۳۷ھ / ۱۶۲۷ع لکي آهي. مگر لب تاريخ جي ڇاپي ۾ غلطي آهي. ۱۰۵۳ھ نه مگر ۱۰۴۳ھ / ۱۶۳۳ع هئڻ گھرجي. جو نواب امير خان کان پوءِ نواب مظفر خان الموسوم به مير عبدالرزاق معموري جو سال ورود ۱۰۴۹ھ / ۱۶۳۹ع آهي. پر راشدي صاحب تذڪره امير خانيءَ ۾ مظفر شاهجهانيءَ جي حوالي سندس ٺٽي ۾ سال ورود ۱۰۳۹ھ / ۱۶۲۹ع ڄاڻايو آهي ۽ هي به لکيو آهي ته مرزا عيسيٰ ترخان ٺٽي بعد هن گورنري ڪئي. هي صاحب ميرپور بٺوري واديءَ جو باني آهي (جنهن جو مفصل ذڪر بندي ميرپور بٺوري جي مقالي ۾ ڏنو آهي، جو سه ماهي مهراڻ ۾ شايع ٿي چڪو آهي) علم فضل ۽ فراست ۾ معروف هو ۽ سندس سياڻپ جا گھڻائي قصا مشهور آهن. شاعر به باڪمال هو. ٺٽي جا امير خاني سادات سندس نسل مان آهن، جن مان



مير ابوالڪارم متخلص "شهود" مشهور آهي. سندس هڪ مثنوي "پريخان سليمان" مشهور آهي. سيوهڻ ۾ مدفون آهي.

اچو ته نواب امير خان ۽ "شهود" صاحب جي اشعار جو مزو وٺون. امير خان: فلڪ به سوختگان پيشتر هي سوزد - بين زغال ڪه مخصوص بهر سوختن است. "شهود" جي تربت تي پنهنجو ٺاهيل ڪتبو لڳل آهي. ملاحظه ٿئي:-

ڪسي گر بهر سد ز تاريخ ماه

همين گو "بجنت خدا داد جا"

هـ ۱۰۷۳

ع ۱۶۶۲

۱۵- امير غياث الدين رضائي سبر واري: مير غياث الدين محمد عرف سلطاني رضائي عريضي سبزواري "حبيب السير" جي مصنف "خواند مير" جو پوٽو ۽ "سلطان جنيد صفوي" جو ڏهتو هو. شاهه بيگ ارغون جو مقرب هو. هن سان گڏ سنڌ ۾ اچي بکر ۾ مقيم ٿيو. هي صاحب به سٺو شاعر ٿي گذريو آهي. سندس شعر جو نمونو ملاحظه ٿئي:

نقش پاي، ناقه ليليٰ نه گرد آلوده بود،

سرم بهر روشنيءَ چشم مجنون سوده بود

سندس پٽ مير ابوالڪارم کي پهريائين مرزا شاهه حسن ارغون ۽ ان کان پوءِ سلطان محمود خان عراق و عجم جي بادشاهه (۱) ڏانهن ايلچي ڪري

(۱) تاريخ معصومي عجم جي بادشاهه جو نالو طهماسب لکيو آهي. مير علي شير قانع، "مقالات الشعرا" ۾ "تاريخ معصومي" جو نقل ڪيو آهي. مگر تحفة الڪرام ۾ شاهه اسماعيل صفوي ڄاڻايو اٿس. سلطان محمود ڪوڪلتاشي جو سن وفات ۹۸۲ هـ / ۱۵۷۳ع آهي. مگر تاريخ معصومي خواهه تحفة الڪرام ۾ جڏهين سلطان محمود جو بيان اچي ٿو. تڏهين ڀڌري پٽ ظاهر آهي ته شاهه طهماسب صفوي، جي طرفان حق بردي بيگ ۹۶۹ هـ / ۱۵۶۱ع ۾ ايلچي ٿي آيو ۽ هتان سلطان محمود مير ابوالڪارم گڏي ڏنو. ان ڪري ان وقت شاهه طهماسب عجم جو بادشاهه هو ۽ نه شاهه اسماعيل صفوي. ڇو جو بادشاهه اسماعيل ۹۲۰ هـ / ۱۵۲۳ع ۾ فوت ٿي چڪو هو. تاريخ ۾ آيل آهي ته هن ساڳئي سال شاهه طهماسب اڪبر بادشاهه ڌي به ايلچي موڪليو.



موڪليو هو. جتان قسمن قسمن نوازشون ۽ ”سلطاني“ جو خطاب وٺي موٽي آيو. نهايت خوش طبع هو ۽ علمي ڪمالات سان سينگارييل هو ۽ طبع موزون هيس. مقالات الشعراء ۾ سندس هي شعر آيل آهي:

عاقبت سوختن و ساختنت ڪاري ڪرد

صيقل آئينه گرديد ڪف خاکستر

مير ابوالڪارم جو فرزند مير عبدالله سلطان عرف خان عريض سيوستان ۾ ڄائو ۽ ننڍو. ان بعد هي پنهنجي پيءُ مير عبدالرسول سان گڏجي نٽي آيو. ۽ اتي ۱۰۵۳ هـ / ۱۶۳۳ ع ۾ گذاري ويو. ان جي اولاد ۾، نٽي جا سادات عريضي سبزواري سڏبا هئا. مير عبدالله عريضي جي طبع موزون هئي. سندس ڪلام جو نمونو مير علي شير قانع مقالات الشعراء ۾ ڏنو آهي. ملاحظه ڪريو:

پيءُ نا ديدن عيب من وتو

مڙه مسمار شد بر روزن چشم

۱۶- مولانا عبدالخالق گيلاني: هي علم جو يگانءَ روزگار مير معصوم جو همعصر هو. ان ڪري اسان ”تاريخ معصومي“ جو احوال ڏينداسون. تاريخ تحفة الڪرام هن بزرگ جو ذڪر فقط حوالي طور ميرڪ شيخ عبدالباقيءَ جي ضمن ۾ ڪيو آهي ۽ بس.

هي صاحب مولانا علامي عبدالله يزدی جو شاگرد رشيد هو. ابتدا ۾ سنه ۹۷۲ هـ / ۱۵۶۳ ع ۾ قنڌار کان بکر ۾ آيو ۽ مير معصوم جي جاءِ تي درس و تدريس ۾ مشغول رهيو. ٿوريئي وقت ۾ نٽي جو سفر اختيار ڪيائون ۽ شيخ ميرڪ جي خدمت کان شرف حاصل ڪري ڪي ڏينهن سندس منزل ۾ سڪونت ڪري، علم جي تحصيل ۾ مشغول رهيا. نٽي جي اڪثر فاضلن سندن شاگرديءَ جو شرف حاصل ڪيو. پاڻ مولانا مرزا جان ۽ شاهه فتح الله جا همعصر هئا. آخري ڏينهن ۾ پاڻ دکن ڏانهن راهي ٿيا، جتي رحلت ڪيائون. سندن رشيد شاگردن مان قاضي محمود نٽي ۾ موجود هو، جنهن جو علم ۽ فضل ۾ بلند رتبو هو.

۱۷- شيخ ركن الدين مير غورماني: هن جو احوال فقط تاريخ معصوميءَ ۾ آيل آهي. مير معصوم رقم طراز آهي: ”شيخ ركن الدين علاؤالدوله سمنانيءَ جي اولاد مان هو ۽ شيخ عبدالوهاب پورانيءَ جي همشيرہ شيخ جي نڪاح ۾ هئي. نهايت خوش طبع ۽ لطيف گو هوندو هو ۽ موسيقيءَ جي فن جي ڏاڍي واقفيت هيس. سلطان محمود جي اوائل ۾ هو نئي کان بکر ۾ آيو ۽ ٻه سال کن گذاري هندستان ويو. جتي ۹۸۰ھ/ ۱۵۲۷ع جي آخر ۾ وفات ڪيائين.“

۱۸- قاضي دائود: هن جو به احوال فقط تاريخ معصوميءَ ۾ آيل آهي. هي صاحب اصل فتح پور جو هو، جا سيويءَ جي پسگردائيءَ ۾ آهي. سلطان محمود خان جي حڪومت جي اوائل ۾ بکر شهر جي قضا جو عهدو قبول ڪري، شرعي مقدمن جا فيصلا ڪندو هو. في الحقيقت هو صاحب پنهنجي زماني جو يگانو هو. دينداري ۽ پرهيزگاريءَ ۽ درويشيءَ جو مالڪ هو. شرعي فيصلا ڪندي ڪنهن به ڌر ڏانهن لاڙو يا چشم پوشي ڪانه ڏيکارين. شريعت جو صاحب، متقي ۽ ديندار بزرگ هو. سوال ۹۸۱ھ/ ۱۵۷۳ع ۾ بکر ۾ فوت ٿيو.

۱۹- مولانا عبدالله مفتي: هي بزرگ اصل ملتان جو ويٺل هو. حقيقت ۾ مولانا عقلي علمن ۾ وڏي دسترس رکندو هو. مولانا جي طبع جي تيزي ۽ ذهن جي نزاکت تمام بلند هئي. ۹۷۰ھ/ ۱۵۶۲ع ۾ فوت ٿيو.

۲۰- مير يونس محمد ارغون: هن صاحب جو احوال تحفة الڪرام جي صاحب، ارغوني ۽ ترخاني اميرن جي ضمن ۾، تاريخ معصوميءَ تان آندو آهي. هي امير بهريائين همايون بادشاهه ۽ محمد زمان مرزا جي ملازمت ۾ هو. پوءِ مرزا شاهه حسن ۽ سلطان محمود خان جو درباري امير ٿيو. ترڪي ۽ پارسي زبانن ۾ اعليٰ درجي جو شاعر هو. سن ۹۸۵ھ/ ۱۵۷۷ع ۾ وفات ڪيائين. وفات کان ٻه ڏينهن اڳ پنهنجي وفات جو تاريخي مادو حسب ذيل ناهيائين:

”رستم از قيد اين و آن اي دل.“



۲۱- مولانا يار محمد عرف مولانا ياري: هي بزرگ اصل هرات جو هو. نهايت قابل شاعر ۽ خوش طبع انشا پرداز هو. سلطان محمود هن کي ايلچي ڪري همايون بادشاهه ڏي موڪليو. مگر هو صاحب اتي هلي نه سگهيو. سو موٽي سيٽپور ۾ اچي سڪونت اختيار ڪيائين ۽ اتي ئي فوت ٿيو. سندس ڪلام مان هڪ شعر نموني طور پيش ڪجي ٿو، جو گجرات بابت چيو اٿس:

”گجرات خوش ديار، اما بشرط ياري،

بي يار چون توان بود در اين چنين ديار“

۲۲- مولانا ابراهيم ولد مولانا جمال الدين مفتي: هن جو ذڪر به فقط تاريخ معصوميءَ ۾ آيل آهي. هي صاحب، زاهد، عابد ۽ گوشه نشين هو. فقه جي علم ۾ سندس مت ڪونه هو. سندس هر فتويٰ کي متفق عليه جي حيثيت حاصل هئي. ان دور جا قاضي سندس فتويٰ تي عمل ڪندا هئا. ۹۸ ورهين جي ڄمار ۾ هي جهان ڇڏيائين.

۲۳- مولانا قاسم ديوان: ابتدا ۾ هن بزرگ مخدوم ميران جي خدمت ۾ رهي علم جا مرحلا طئي ڪيا. پوءِ ٻاهر وڃي مولانا محمود ”سرخ“ جي مشهور مدرسي جو متعلم ٿيو. ان بعد سنڌ ۾ آيو. سلطان محمود جنهن وقت سيويءَ جو حاڪم ٿيو تڏهن هن کي پاڻ سان گڏ وٺي ويو، جتي هن کان قرآن شريف ۽ ٻين ڪتابن جا سبق حاصل ڪندو هو. هن صاحب ۹۷۷ھ/ ۱۵۹۶ع ۾ وصال ڪيو.

۲۴- ملا اسحاق بکري: هن صاحب جو احوال تحفة الڪرام ۾ آيو آهي. نهايت فضيلت جو صاحب ۽ سلطان محمود خان جو ملازم هو. آخر ۾ مرزا جاني بيگ جي فرزند غازي بيگ وقاريءَ جو استاد مقرر ٿيو.

۲۵- ميرڪ بايزيد: ميرڪ بايزيد ميرڪ ابو سعيد پورانيءَ جو لائق فرزند هو. مير ابو سعيد بن مير علي شاهه سبزواري عرب شاهي، ميرڪ ابو سعيد شيخ جلال الدين بايزيد پورانيءَ جو ڏهٽو هو. هن صاحب جا ٻه فرزند ميرڪ بايزيد ۽ ميرڪ شيخ محمود، علمي خواه عملي ڪمالات جا جامع هئا. ٻئي پائر سبزواري کان اچي قنڌار ۾ رهڻ لڳا، جتان پوءِ شاهه



بيگ ارغون سان گڏ سنڌ ۾ آيا. ميرڪ بايزيد بکر ۽ سکر جي ”شيخ الاسلام“ جي عهدي تي مقرر ٿي، سکر ۾ رهڻ لڳو، ۽ سندس پيءُ ميرڪ محمود ٺٽي ۾ سڪونت اختيار ڪئي. سندس ذڪر ٺٽي جي عالمن ۽ فاضلن جي ذڪر ۾ ايندو.

ميرڪ بايزيد جا ٻه فرزند شيخ ميرڪ محمد اول ۽ شيخ عبدالوهاب مشهور ٿي گذريا آهن. ٻنهي لاءِ تاريخ معصوميءَ لکيو آهي ته: ”شيخ محمود ميرڪ جا پائتيا پنهنجي وقت جا سرڪردا ۽ زماني جا اڳواڻ هئا.“ شيخ محمد لاءِ تحفة الڪرام لکيو آهي ته ”هن حياتيءَ جا ڏينهن ڪماليت جي صاحبن وانگيان مڪيه ۽ مشهور ماڻهن جي نموني تي گذاريا. ميرتقي الدين ۽ مير محمد افضل نالي ٻه پٽ ڇڏي ويو.“ ٺٽي جي ضمن ۾ شيخ عبدالوهاب جو ذڪر ڪندي لکي ٿو ته ”شيخ ٺٽي ۾ اچي نهايت بزرگيءَ سان وڏن جي طريقي کي زنده رکڻ ۽ سڀني علمن ۾ ماهر هجڻ جي حالت ۾ سنه ۹۷۰ھ/ ۱۵۶۲ع ۾ گذاري ويو. صاحب تاريخ معصومي شيخ عبدالوهاب جو احوال تفصيل سان ڏنو آهي. لکي ٿو ته ”شيخ عبدالوهاب سهڻين عادتن ۽ وڻندڙ خصلتن سان سينگاريل هو. نهايت خوش طبع ۽ مجلس جو مور هو. شعر نهايت چڱيءَ طرح سمجهندو هو. شريعت جو پابند ۽ تمام پرهيزگار هو. بادشاهن کي نصيحت ۽ وعظ ڪرڻ جي حتي الامڪان ڪوشش ڪندو هو. ظلم ۽ بدعت کي دفع ڪرڻ لاءِ ڏاڍو سعيو هوندو هوس. فقه جي علم ۾ ”جامع فتاويٰ پوراني“ جا ٺٽي ۽ بکر ۾ مشهور آهي، سا هن صاحب جي تصنيف آهي. تاريخ معصومي ۾ انهي پائرن جي وفات جو اتفاق سنه ۹۹۰ھ/ ۱۵۸۲ع ۾ ڏيکاريل آهي. تحفة الڪرام ۾ شيخ عبدالوهاب پورانيءَ جي شهادت ۹۹۲ھ/ ۱۵۸۳ع ۾ مرزا محمد باقيءَ هتان ڪرايل مذڪور آهي. حالانڪ تاريخ معصوميءَ ۾ شيخ عبدالرحمان ولد شيخ ميرڪ جو نالو آندل آهي، جو صحيح آهي. مرزا شاه حسن جي حياتي ۾ عبدالوهاب پورانيءَ جو نالو نشانبر آهي. تان جو سندس لاش سان به هي صاحب گڏ هو. مقالات الشعراء ۾ شيخ عبدالوهاب پورانيءَ جي وفات جو سال ۹۹۰ھ/ ۱۵۲۸ع

ڏيکاريل آهي، جو صحيح آهي.

هن جي ڪلام جو نمونو ذرا ملاحظ ڪريو.

اهل دنيا همه در بند زڪام هوس اند،

گل اين باغ ندانم ڪم چه بوداشته است

۲۶- مخدوم اسدالله بن مخدوم احمد: هي صاحب مخدوم

عبدالرحمان ڪهڙن واري جو چھون ڏاڏو آهي. اڪبر جي زماني ۾ سنڌ

جو ”قاضي القضاة“ هو. هن سنڌ جي دوري ڪندي رياست خيرپور جي

حدن ۾ پيريءَ جي ڳوٺ ۾ سنه ۹۶۶ھ/۱۵۵۸ع ۾ وفات ڪئي. هن جي

وفات کان پوءِ سندس وڏي فرزند مخدوم جمال الدين به اتي ئي سڪونت

اختيار ڪئي. ان بعد سندس فرزند مخدوم يحييٰ به اتي ئي فوت ٿيو.

مگر مخدوم يحييٰ جو فرزند مخدوم عبدالخالق پيريءَ مان لڏي اچي

ڪهڙن ۾ رهيو. جتي سندس اولاد موجود آهي. مخدوم عبدالرحمان شهيد

ان مخدوم صاحب جو پڙپوٽو آهي.

۲۷- مخدوم محمد عثمان دريلاڻي: قاضي صاحب کي ديني علوم

سان گڏ عقلي ۽ نقلي علمن ۾ پوري مهارت حاصل هئي. کيس پنهنجي

ڳوٺ دريلاڻي ۾ وڏو مدرسو هوندو هو. جنهن ۾ ديسي خواهه پرديسي

شاگرد اچي تعليم وٺندا هئا. تاريخ معصوميءَ مطابق سندس جهڙو

تارڪ الدنيا پيو ڪوبه سندس وقت ۾ ڪونه هو. ڪنهن به ماڻهوءَ کان

ٿورو يا گهڻو نذر نياز خواهه بخشش، قطعاً قبول نه ڪندو هو. ظاهري

ذريع معاش جي نه هوندي به رب ڪريم هن کي عنايات لامتناهي سان

مستفيض ڪندو هو، جن مان سڄو مدرسو پيو هلندو هو. پاڻ سنه

۱۰۰۲ھ/۱۵۹۳ع ۾ وفات ڪيائون.

۲۰ سيوستان سرڪار ۽ دشت باران جا بزرگ

۱- قاضي ڌڻو: قاضي صدرالدين جي پنجين پيڙهيءَ مان هو. سندس

والد، قاضي شرف الدين عرف مخدوم راهو، جو تحفة الڪرام ۾ شيخ

محمود جي اولاد مان ڏيکاريل آهي، سو به هڪ خدا رسيد بزرگ هو.

قاضي ڌڻي پهرين تعليم ”مطول“ تائين پنهنجي پيءُ قاضي



شرف الدين کان ورتي. تفسير ۽ حديث جي تڪميل، حضرت مخدوم بلال رح جي خدمت ۾ حاصل ڪيائين، ۽ ٻيا اڪثر علوم ۽ فنون مخدوم فخر پوٽي ڪاهانيءَ ۽ حضرت عبدالعزيز هرويءَ ثم ڪاهانيءَ جي حلقه درس ۾ رهي پڙهيائين. ان دور جي مشهور ارڙهن تفسيرن جي مختلف تفسيرن مضمون سندس ذهن ۾ هر وقت موجود رهندا هئا. ترڪي اکر به پڙهي ويندو هو علم جفر ۽ ٻيا ڪي ناياب علم به ڄاڻندو هو ۽ ڪشف جو به صاحب هو. مرزا شاه حسن ڪيترو وقت سندس خدمت ۾ رهي علم پرايو. علم ۾ کيس ”امام جاراالله زمشخري“ جي لقب سان ياد ڪندو هو. تاريخ معصوميءَ جي مصنف به اقرار ڪيو آهي ته مرزا شاه حسن قاضي صاحب کان سبق ورتا آهن. پاڻ ”باغبان“ ۾ مدفون آهن.

۲- شيخ خضر سيوستاني: شهزادي داراشڪوه جي مشهور تصنيف جي اردو ترجمي ”سڪينه الاولياءِ“ ۾ ”ميان مير“ سيوهاڻيءَ جو ذڪر ۾ آيل آهي ته سندس مرشد شيخ خضر سيوستان جي جبلن ۾ رهندو هو. پاڻ انهيءَ جا مريد ننڍپڻ ۾ ئي ٿيا هئا. شيخ خضر سنڌ ۾ قادري سلسلي کي چوٽ تي چاڙهيو. پاڻ پرهيزگاريءَ توڪل ۽ استغنا جو پتلو هو. پهرين هو قبرستان ۾ گذاريندو هو. پوءِ سيوستان لڳ هڪ ٻهڙ ۾ وڃي گوشه گير ٿيو. اتي هن هڪ تنور بنايو هو، جنهن ۾ روٽيءَ ٻچڻ جي نوبت ڪڏهن به نہ آئي (۱). گرميءَ ۽ سردي ۾ هن جو لباس هڪ تهنبد هو. شهر ۾ گهٽ ايندو هو. دنياوي تعلقات کان ايترو ته پاسو ڪندو هو. جو سواءِ الله تعاليٰ جي سندس ڪوبه رفيق ۽ دوست نہ هو. وڻن جي پنن تي گذران ڪندو هو. شيخ خضر سنه ۹۹۳ھ/ ۱۵۸۵ع ۾ وفات ڪئي.

۳- شيخ مير محمد عرف ميان مير: هي صاحب قاضي سائين ڌني جو نورچشم هو. قاضي سائين ڌنو، حضرت عمر فاروق رضي الله تعاليٰ عنه جي اولاد مان هو، ۽ وقت جو وڏو عالم ۽ متقي بزرگ هو. شريعت

(۱) هي ٻهڙ منهنجي خيال مطابق يڪ ٽنهي آهي، جتي الله وارن جون نشانيون نشانبر آهن. چنا.



کي طريقت سان طريقت کي حقيقت سان شامل رکندو هو. ”ميان مير“ جي ولادت تحفة الڪرام ۹۵۷ھ/ ۱۵۵۰ع لکي آهي، مگر مستند ذريعي مطابق ۹۷۵ھ/ ۱۵۶۷ع آهي. پاڻ دنيا جي ولين جو اڳواڻ ۽ وقت جو قطب هو. سندن والده بيبي فاطمه قاضي قاضن جي ڌيءَ ۽ وقت جي ”رابع“ هئي. سندس پيڻ بيبي ”جمال خاتون“ به پنهنجو مٽ پاڻ هئي. ”ميان مير“ رح نظريه وحدۃ الوجود جو عالم ۽ حامي هو. ستر سالن جي عمر ۾ سن ۱۷- ربيع الاول ۱۰۴۵ھ مطابق ۳۱ آگسٽ ۱۶۳۵ع ۾ لاهور ۾ وفات ڪيائون. جهانگير ۽ شاهجهان جي ساڻن بيحد عقيدت هوندي هئي. دارا شڪوه سندس سنگ آستان جو ادنيٰ خادم هو. سندس خليفن مان شيخ شاه محمد المشهور به ”ملا شاه بد خشي“ خاص طرح سان مشهور آهي.

۴- سيد مير ڪلان: سندس پورو نالو سيد مير علي ڪلان هو. هي بزرگ اصل ڪربلا معليٰ جو ويٺل هو، پوءِ لڏي اچي قنڌار ۾ رهيو. مرزا شاهه بيگ جي وقت ۾ سيوهڻ ۾ اچي مقيم ٿيو. ۽ گهڻو وقت لعل شهباز جي مزار پرانوار تي گذاريندو هو. سندس ڏهٽا ۽ پوٽاڻ تمام گهڻو هو. سيد مير معصوم شاهه بکري به سندس ڏهٽاڻ مان هو. سيوهڻ جا ڪاپروٽي سبزواري سادات سندس اولاد مان آهن.

۶،۵ - ملا دائود سيوستانی ۽ ملا نور الحق مشتاقی: ملا دائود فضيلت ۽ علم جو صاحب ۽ وقت جي مقتدر عالمن مان هو. هي صاحب مخدوم نوح رح جو همعصر هو.

سندس فرزند رشيد استاد نور الحق ننڍي هوندي ڏاڍو غبي هو. خواجہ خضر جي فيض اثر ڪري سندس حافظو برق وانگر تيز ٿي ويو ۽ پاڻ استاد جي لقب سان ياد ڪيو ويندو هو. شعر جي ميدان ۾ سندس تخلص ”مشتاقي“ هو. جڏهين مرزا محمد علي صائب تبريزي اصفهاني (وفات ۱۰۸۰ھ/ ۱۶۶۹ع) سنڌ مان اچي لنگهيو، تڏهن کيس ملا جو شعر ڏاڍو وڻيو ۽ چيائين ته ”هن خطي ۾ هن ملا جهڙو شاعر نه ڏٺو اٿم.“ سندس شعر ملاحظه ٿئي:

برگ سبزي برڪف آزادگان باشد گران،

شرط آزادي اگر اينست سرو آزاد نيست.

۷- حيدر هروي: هي صاحب مرزا شاه حسن جي زماني ۾، پنهنجي ملڪ کان ڪهي اچي سيوستان پرڳڻي جي هڪ مکيه آباديءَ پاٽ ۾ رهيو. مرزا شاهه سام صفوي بن شاهه اسماعيل صفوي (شهادت ۹۸۳ھ/ ۱۵۷۵ع) جي تذڪرهءَ شعريٰ بنا ۾ ”تحفهءِ سامي“ ۾ سندس لقب ”ڪليج“ (جيرو) لکيل آهي. ڇو ته اوائل ۾ جيران پڄاڻ جو ڪم ڪندو هو. کيس ”ڪليج“ جي لقب سان ياد ڪندا هئا. سيد عبدالرشيد بن عبدالغفور حسيني ٺٽوي پنهنجي مشهور فرهنگ ”فرهنگ رشيد“ ۾ لکيو آهي ته ”ڪلوچ“ لفظ جي معنيٰ آهي، ”ڪليچءَ بزرگ“ يعني وڏو جيرو. ان ڪري مير معصوم تاريخ معصومي ۾ کيس ”حيدر ڪلوچ“ لکيو آهي. پاڻ صاحب ديوان هو. شعر جو نمونو پيش خدمت آهي:

دلا مجنون صفت خود را خلاص از قيد عالم ڪن،

ره صخري محنت گيرورو در واديءِ غم ڪن،

پس از اين ب خاک ڪويت من و عجز بي نوائي،

ڪم ڪنم دعائي جانت بيهانهءِ گدائي

۸- مخدوم عباس هنگورجائي: هي بزرگ اصل پاٽ جو ويٺل هو. هن جو ذڪر تاريخ معصوميءَ ڪيو آهي. ۹۳۷ھ / ۱۵۳۰ع جي اوائل ۾ هنگورجن ۾ اچي رهيو. علم تفسير حديث، فقه ۽ ٻين علومن ۾ تبجرتام حاصل هوس. مسئلن جي تحقيق ۽ تدقيق محققانه ۽ عالمانه نموني ۾ ڪندو هو. زاهد ۽ تقويٰ ۾ پنهنجو مٽ پاڻ هوندو هو. حديث جي درس و تدريس وقت نياز ۽ نثرت ڪندو هو، قال قال رسول الله صلي الله عليه وسلم چوڻ وقت بي اختيار ٿي ويندو هو، ۽ سندس اکين مان ڳوڙها وهي هلندا هئا. جنهن ڪري سامعين به بي اختيار ٿي ويندا هئا. ۱۳ شعبان ۹۹۸ھ/ ۱۵۸۹ع ۾ عالم آخرت ڏانهن اسهيو. غوثي صاحب ”گلزار ابرار“ ۾ لکيو آهي ته قاضي عبدالسلام سنڌي جو خاندان جي قضا تي قائم هو، ۽ حڪيم عثمان بوبڪائيءَ جي شاگردن مان هو، تنهن سنڌ مان



تحصيل علوم مخدوم صاحب کان حاصل ڪيا. ۽ اهو به ڄاڻايو اٿس ته هاڻي مخدوم صاحب کان پوءِ شيخ حبيب الله درس و تدريس ۾ مصروف آهي.

۹- مخدوم محمود فخر پوٽو ڪاهاني: ڳوٺ ڪاهان (هاڻوڪو ڳاهن جي ڳوٺ نزديڪ ٽلتي) جو هڪ معروف ۽ مشهور بزرگ هو. تاريخ معصوميءَ ۾ سندس ذڪر خيران طرح آيل آهي ته ”عالم رباني هو، سنڌ ۾ علم پکيڙڻ جو سهرو سندس سر تي آهي.“ ظاهري ۽ باطني علم جو صاحب هو. هرات مان سنڌ ۾ اچڻ وقت رستي ۾ ڪانئس ڪيتريون ڪرامتون ظاهر ٿيون. ”شيخ الاسلام“ جي درجي تي فائز هو. هن صاحب جو ڳوٺ ڳاهن ۾ وڏو مدرسو هو، جنهن مان ڪيترا طالب العلم ديني علوم جي تڪميل ڪري نڪتا. پاڻ اتي ئي وفات ڪيائون.

۱۰- مخدوم عبدالعزيز محدث ابهري ۽ سندس پٽ: ڳوٺ ڳاهي جو ٻيو قابل فخر بزرگ مخدوم عبدالعزيز محدث ابهري آهي، جو ڄام فيروز جي ڏينهن ۾ شاهه اسماعيل صفويءَ جي بغاوت ڪري ٻن گوهرن سان گڏ هرات کان ڳاهن جي ڳوٺ ۾ سن ۹۱۸ھ/ ۱۵۱۳ع ۾ آيو. تاريخ معصومي خواه تحفة الڪرام ۾ سندس ذڪر آيل آهي. تحفة الڪرام ۾ لکيل آهي ته ”تبصر ۽ تحقيق جي مصر جو عزيز علم ۽ تدقيق جي ملڪ جو شهنشاهه هو.“ سندس ٻه فرزند مولانا اثير الدين ۽ مولانا يار محمد فضيلت ۽ ڪمال جا روشن ستارا ۽ علمن جي جامعيت ۾ يگانه هئا. اتيئي وفات ڪيائون. مشڪوات شريف جي شرح ۽ اڪثر مروج ڪتابن جي حاشين جهڙيون عجيب وغيره تصنيفون يادگار ڇڏي ويا. مولانا اثير الدين ڪڏهن ڪڏهن بيت ۽ مثنوي به چوندو هو.

۱۱- سيد حيدر سنائي: محترم جي.ايم سيد جو جد امجد، مخدوم بلال رح جو خليفو ويٺل ڳوٺ سن، وڏي پائي جو بزرگ هو. تاريخ معصومي خواه تحفة الڪرام ٻنهي سندس احوال آندو آهي. ”ٻارنهن سالن جي ڄمار ۾ مولانا عمر هليه ۽ مخدوم بلال رح جي خدمت ۾ حاضر ٿي، واضح حالات، ڪشف ۽ يقين جو صاحب ٿيو.“ سندس اولاد



به گهڻي بزرگيءَ سان موصوف آهي. پاڻ صاحب ڪرامات ٿي گذريو آهي. مرزا شاه حسن جي حڪومت ۾ سن ۹۳۷ھ/ ۱۵۳۰ع ۾ رحلت ڪيائون. هن صاحب جو ذڪر خير علامه غوثيءَ پنهنجي ڪتاب ”گلزار ابرار“ ۾ به ڪيو آهي، ۽ آخر ۾ هي مصرع لکي اٿس:

”بصارت بابصيرت روزيش باد“

۱۲- شيخ مبارڪ ريلي سيوستاني: شيخ مبارڪ جنهن کي تاريخ جا طالب شيخ مبارڪ ناگوريءَ جي نالي سان ياد ڪندا آهن، سو شيخ خضر جو فرزند هو. شيخ خضر شيخ موسيٰ جي اولاد مان هو. شيخ موسيٰ شيخ مبارڪ جو چوٿون ڏاڏو يمن مان لڏي اچي سيوستان جي نزهتگاهه ”ريل“ ۾ مقيم ٿيو. هي نائين صدي هجريءَ جو واقعو آهي. شيخ خضر ڏهين صدي هجريءَ ۾ سير و سفر جي خيال سان ناگور جي شهر ۾ پهتو، جتي مخدوم جهانيان جي جاءِ نشين شيخ بخاري اچوي، شيخ عبدالرزاق قادريءَ ۽ شيخ يوسف سنڌيءَ جو مريد ٿي، ظاهري ۽ باطني علوم ۽ فيوضات حاصل ڪري سنڌ موٽي آيو. ۽ سال ۹۱۱ھ/ ۱۵۰۵ع ۾ کيس شيخ مبارڪ ڄائو. هي تحفة الڪرام جو بيان آهي. ٻين تذڪرن ۾ آهي ته شيخ خضر ناگور ۾ اچي رهيو ۽ شيخ مبارڪ اتي ڄائو. اسان تحفة الڪرام جي بيان کي ترجيح ڏينداسون. ازان سواءِ تحفة الڪرام لکيو آهي ته شيخ مبارڪ، شيخ فياض بخاريءَ ۽ شيخ عمر ٺٽويءَ کان مريدي جا ارشادات ورتا. هن مان ظاهر آهي ته هي صاحب هتان سنڌ مان عقلي توڙي نقلي علمن ۾ متبحر ٿي باقي ڏينهن ناگور ۾ گذارڻ لڳو. هڪ ٻيو نڪتو تحقيق طلب آهي، ته مرحوم ”قانع! سندس اقامت گاهه اڪبر آباد ڏيکاري آهي، ۽ نه ناگور. مگر مائٽر الڪرام جي صاحب ان جي تصديق ان طرح ڪري ٿو. ۹۵۰ھ/ ۱۵۳۳ع ۾ اگره (اڪبرآباد) ۾ آيو، ۽ قريب پنجاه سال اتي رهي، علمي حلقن کي وڏو فائدو رسايائين. پنج سو ضخيم جلد پنهنجي هٿ مان لکيائين. جڏهين آخري عمر ۾ سندس نظر ويهي رهي، تڏهين حافظي کان ڪم وٺي لکائيندو هو. اهڙيءَ طرح چار جلد بنام. ”منبع عيون العاني“ سندس ان خداداد

ذڪاوت تي شاهدي ڏين ٿا. پاڻ آگري ۾ ۱۷ - ذيلقعد ۱۰۰۱ھ/  
۱۵۹۲ع ۾ وفات ڪيائين. سندس ٻن نور نظر فرزندن شيخ ابوالفيض -  
فياضي (وفات ۱۰۰۳ھ / ۱۵۹۵ع) ۽ شيخ ابوالفضل (قتل ۱۰۱۱ھ/  
۱۶۰۲ع) اڪبري دربار کي پنهنجي علم و فضل سان منور ڪري ڇڏيو.  
اڪبري دربار جا روشن رتن بنيا. شيخ فيضي "ملڪ الشعرا" هو ته  
ابوالفضل وري قلم ۽ سيف جو صاحب. شيخ فيضي بي نقطه  
تفسير "سواطع الالهام" ۽ "موارد الكلم" بي نقاط پيش ڪيو ته  
ابوالفضل وري "آئين اڪبري" "عيار دانش" ۽ مکتوبات علامي،  
المعروف "انشاي ابوالفضل" ميدان ادب ۾ آندا. شيخ فيضي جو  
هيٺيون شعر واقعي سندس علم و تبحر جو دليل آهي ته:

آئم ڪه فنون ذو فنون دارم،

انوار چراغ رهنمون دارم،

ابن ڪاليدم ز خاک هند است ولي،

در هر بُن مُو هزار يونان دارم.

هي آهن سيوستاني خاک جا آبدار ۽ تابناڪ ذرا.

۱۳- مخدوم نجيم: "ريل" جي بزرگن جو سردار مريدن جي وڏين  
ٽولين جو صاحب ۽ مخدوم نوح عليه رحمت جو همعصر هو.

۱۴- درويش رڪن الدين ولد ڏتو: الله پاڪ جي درگاه جو هڪ  
مقبول بندو هو. گهڻو ڪري عبادت ۽ رياضت ۾ مشغول رهندو هو.  
ڪافي ڪرامت جو صاحب هو. چون ٿا ته پوين ڏينهن ۾ وجد جي غلبي  
۽ ذڪر جو جوش کان سندس هڪ عجيب حالت ٿي پيئي هئي. جڏهن  
به ڪو بلند آواز يا ڏاڍيان ڳالهائڻ ڪن تي پوندو هوس، تڏهن هڪدم  
وٺي درد پري دانهن ڪندو هو. ۽ انهن دانهن جي ٻڌڻ سان اهو آواز  
ڪندڙ ساھ ڏيندو هو. سندس وفات سن ۹۸۸ھ / ۱۵۸۰ع ۾ واقع ٿي.

۱۵- شيخ هوتي لاکو: دشت باران جي بزرگن جي تحت هن جو ذڪر  
آيو آهي. سن ته هئڻ ڪري سندس سمو مقرر ڪري نٿو سگهجي. مگر  
"دیل الذاڪرين" جي هن روايت موجب مخدوم ساهڙ لنجار ۽ هي



صاحب مخدوم نوح رح وٽ گڏ حاضر هئا، ۽ ڪلمي شريف جي ذڪر جي تلقين حاصل ڪئي هئائون. ان ڪري هي صاحب مخدوم نوح رح جن جو همعصر آهي. تحفة الڪرام لکيو آهي ته ”وقت جي پيرن جي پير هو. اڪثر مٿي کان پيرن تائين ڳاڙهو لباس پهريندو هو. تيرڪمان هٿ ۾ کڻندو هو، ۽ خانقاهن ۾ وجد ۽ سماع جي غلغلي قائم ڪرڻ جي ڪوشش ڪندو هو. سندس مزار پُرانوار دشت جي ڪنڊ ۾ ساڪره جي ڪناري تي مورياڻي ڳوٺ ۾ الله وارن جي گڏ ٿيڻ جي جاءِ آهي.“ سندس ٻه فرزند شيخ احمد ۽ شيخ محمد بيشمار ڪرامتن جا صاحب ٿي گذريا آهن. شيخ احمد الله پاڪ جي حضور ۾ پهتل، ۽ شيخ محمد سندس جي ناميارن بزرگن ۽ وڏن ۾ وڏن اوليائن مان آهي. سندن تربتون سندس والد بزرگوار جي پير ۾ آهن.

۱۶- هارون مگريو: هڪ وڏي درجي ۽ ڪاني ڪرامتن جو مالڪ ۽ درويش شيخ احمد ۽ شيخ محمد جن جو همعصر دشت ۽ تل جو رهاڪو هو. پاڻ ۾ محققانه ۽ عارفانه صحبتون ڪندا هئا.

۱۷- شيخ ڪتين لاکو: هن صاحب جو ذڪر فقط هڪ تذڪري ”گلزار ابرار“ ۾ ملي ٿو. افسوس جو ٻيا سنڌ جا تذڪرا هن بزرگ جي احوال ڏيڻ کان خاموش آهن. مذڪور تذڪري ۾ آيل آهي ته مخدوم بلاول رح جو مريد هو. ترڪ دنيا ۾ ڪمال حاصل هوس. ايتري حد تائين جو ظاهري ملامت نفس ڪري کيس روحاني لذت نصيب ٿيندي هئي. جڏهين سندس جنازو قبر ۾ ٿي رکيائون. تڏهن ذڪر جو آواز ٻڌڻ ۾ آيو. ”جذبہ ذڪر حق زبان گويا مباد.“

### ۳- سرڪار نصرپور جا مشائخ

جيئن ته مخدوم نوح سرور رح جو اقامتگاه خواه آرامگاه هالا ڪنڊي آهي ۽ هالا ڪنڊي سرڪار نصرپور ۾ آهي، تيئن واجب آهي ته سرور سائين جو ذڪر خير پهرين آڻي، پوءِ ٻيا بزرگ آڻجن. معلوم هجي ته هي احوال مولانا غوثيءَ جي مشهور ڪتاب (گلزار ابرار) تان ورتل



آهي، ۽ اڳ هي مواد سنڌ واسين سان روشناس ٿيل نه آهي. ملاحظه ڪجي:

”مخدوم نوح هالا ڪنڊيءَ وارا سنڌ جي بزرگ مشائخ مان آهن. مسيح القلوب (شيخ عيسيٰ جنڊالله پاڻائي ثم برهانپوري) کان روايت آهي ته سندس ڏاڏو شيخ يوسف رسمي علمن جي آغاز تحصيل ۾ سندس همدرس هو. هڪ دفعي مخدوم صاحب تي جذبو طاري ٿيو. ۽ چند روز بعد سندن زبان ۾ قوت بيان به پيدا ٿي وئي. باوجوديڪ علم نحو جي استعداد نه هئڻ ڪري قرآن شريف جو تفصيل ڪيترن ئي نمونن ۾ بيان ڪندا هئا. سنڌ خواه ٿئي جا اڪثر اهل علم حضرات امتحان واسطي هر هڪ فن جي مشڪلات سندن سامهون پيش ڪندا هئا. پاڻ بهي تامل هڪ روشن جواب سان سندن خدشات جي شورش دٻائي ڇڏيندا هئا. معترضن کي معتقد بنائي ڇڏيندا هئا. حڪيم عثمان بوبڪائيءَ کان روايت آهي ته مان هڪ ڏينهن مخدوم صاحب جي خدمت ۾ حاضر ٿيس ۽ چاهيم ته علمي ڪمالات جي حصول جي دعاءِ التماس ڪريان. اڃا ضمير جي مخفي بات عبارت ۾ نه آئي ته پاڻ فرمايائون ته ”واتقو الله بعلمڪم“ ان وقت کان منهنجي اتقا ۽ علم ۾ واڌارو ٿيندو رهيو. بعضي چون ٿا ته قرآن شريف جي معاني جي تعليم کين ”من عندالله“ هئي. بعض جو بيان آهي ته خواجه خضر کان ملي ۽ بعض روايتن مطابق هڪ بزرگ کان حاصل ڪيائون جو خراسان مان آيو هو.“

۱- مخدوم مراد راهوٽي: هي صاحب مخدوم صدرالدين راهوٽي، جنهن جو ذڪر خير اڳ اچي ويو آهي، جو فرزند هو. هي صاحب هڪ وڏو عالم ۽ نهايت پرهيزگار هو. هي حسن مقري (بانگي) درويش پاڻوئيءَ جو همعصر هو. سندس اولاد مان قاضي منور مشهور ٿي گذريو آهي، جو شاهه عبدالڪريم بلڙيءَ جي رشد و هدايت تي سلوڪ وارن جي سلسلي ۾ شامل ٿيو.

۲- درويش حسن مقري: پاڻوڻ لڳ بلالي ڳوٺ ۾ هي بزرگ حسن بانگو مدفون آهي. هي به بلالي سلسلي جي هڪ ڪڙي آهي، ۽ سيد

حيدر شاه سنائيءَ جو مريد هو. مخدوم نوح رح وٽ به گهڻو ايندو ويندو هو. ”اصل واڍو هو، دل جي ڦرهيءَ کي صفائي جي رندي سان لسو ڪري، چٽي سينگاريو هڻائين.“ چون ٿا ته هڪ طهارتخانو هوندو هوس ۽ جڏهين به وضو ڪرڻ لاءِ انهيءَ ۾ ويندو هو، تڏهين بيخود ٿي ويندو هو. هڪ ڏينهن ٻيهر ۽ جي وقت ڪونرو کڻي وضو ڪرڻ ويٺو. هٿن تي پاڻي هارڻ تي گهريائين ته هوڏانهن ٻانگي ٻانگ شروع ڪئي، درويش بيخود ٿي ويو. ورندي پئي ڏينهن جڏهين ٻانگي ساڳئي وقت جي ٻانگ شروع ڪئي، تڏهين هوش ۾ اچي پڇيائين ته ”اڃا شايد ٻانگي ٻانگ پوري نه ڪئي آهي.“ ان ڪري کيس ”ٻانگو ڪري تاسڏين. مخدوم مراد ولد مخدوم صدر الدين راهوٽي سندس همعصر به هو مگر عقيدتمند به.

۳- مخدوم ساهڙ لنجار انڙپوري: هي صاحب به بلالي طريقي جو مکيه طالب آهي. وڏو آزاد انسان ۽ وقت جي صالحن مان هو. سدائين عبادت ۾ مشغول رهندو هو. سندس مجلس ۾ دنياوي گفتگو ڪڏهين به ڪانه هلندي هئي. جنهن تي به توجه جي نظر ڪندو هو، ته اهو ولايت جي درجي کي وڃي رسندو هو. جڏهين به مٽيارين ۾ ايندو هو، تڏهن پير ڊگها ڪري نه سمهندو هو. ڇو ته چرندو هو ته چوڻي ساداتن جا گهر آهن. انڙپور جي ٽڪريءَ تي مدفون آهي. سندس فيض مان مير رڪن الدين متعلويءَ ڏاڍو پرايو. دليل الذاڪرين ۾ آيو آهي ته پنهنجي هڪ عزيز شيخ محمود ولد صديق فخرية نوح رح جو لدني مرتبو معلوم ڪري، سروري حضور ۾ حاضر ٿيو ۽ هوٽي لاکي سان گڏجي ڪلمي شريف جي ذڪر جي تلقين ورتائين.

۴- شيخ فاضل شاه قريشي بڪيرائي: هي صاحب شيخ بهاؤالدين ملتاني رح جي اولاد مان سن ۱۰۰۰ھ/ ۱۵۹۱ع کان مٿي سال گذريا ته سنڌ ۾ آيو، ۽ اچي بڪيرن ۾ رهڻ لڳو. نهايت ڪامل بزرگ ۽ پنهنجي وقت جو ڪامل هو. پنهنجي نياڻي شيخ شهرالله کي ڏنائين، جنهن مان ٻه فرزند شاه سراج الدين ۽ شاه قائم الدين ٿيا، ٻئي صاحب کي اولاد



ڪونه هو. تنهنڪري پهرين صاحب جو اولاد بڪيرن جي گاديءَ تي رهندو آيو. تحفة الڪرام مطابق شاهه سراج الدين، شاهه عنايت صوفيءَ جهوڪ واري سان گڏجي، جهوڪ جي جنگ جي شروعات ڪئي هئي.

۵۔ مخدوم اسماعيل سومرو اگهم ڪوٽي: گلاب لغاري تعلقي ماتلي جي متصل اگاهماڻي مقام جو مٿيادار مٿيو مخدوم محمد اسماعيل سومرو، هڪ وڏي ولي ۽ ناليرو بزرگ ٿي گذريو آهي. هي مقام جو اڳي عربن جي آمد کان اڳ اگهم ڪوٽ مشهور هو سو هاڻي ”اگاهماڻي جي مقام“ جي نالي سان مشهور آهي ۽ قلعي جا ڦٽل ۽ ڦٽايل نشان نشانبر آهن. ننڍپڻ کان وٺي پيريءَ تائين سڄي عمر رياضت ۾ گذاريائين. تمام مالدار ۽ شاهوڪار هو. قسمن قسمن طعام ۽ نموني نموني جا شربت، طالب علمن ۽ مسافرن کي ڏيندو هو. مگر پاڻ جون جي ماني کائيندو هو. پاڻولي قوم سندس مريد آهي. سندن مجاور ”ميان صاحب“ آهن. جي جوڻ ۽ فتح باغ مان اگاهماڻي آيا. پاڻ سنه ۹۹۸ھ/ ۱۵۸۹ع ۾ وفات ڪيائون. سندس نياڻي به وڏي خدا رسیده هئي. اگاهماڻيءَ جي بزرگن جو زياده احوال بندي جي اگاهماڻي واري مقالي ۾ ايندو. مولانا غوثي پنهنجي تذڪري ۾ هن صاحب جو احوال ڏيندي لکي ٿو ته ”سندن خانقاه ڇا هئي؟ زاهدستان هو.“

۶۔ مخدوم صدو موهيو: هڪ ناليرو عالم، وقت جو پرهيزگار بزرگ ۽ مخدوم اسماعيل جو دوست هو.

۷۔ مخدوم عثمان: پنهنجي وقت جو بزرگ ۽ مخدوم اسماعيل جو همعصر ۽ ڳوٺائي هو.

۸۔ ۹۔ درويش دائود ۽ ميان همون: هر هڪ مخدوم اسماعيل سومري جو همعصر هو. هر هڪ جي مدرسي ۾ اٽڪل پنج سو طالب قرآن شريف جي قرأت ۽ درس ۾ مصروف رهندا هئا، جن جي خوراڪ ۽ پوشاڪ جو انتظام پنهنجي طرفان ڪندا هئا. مرزا باقي باوجود سخت بخیل هئڻ جي، جيڪا به آبادي هي بزرگ ڪندا هئا، تنهن تان ڍل وغيره معاف ڪري ڇڏي هئي. پاڻ جون جي ماني کائيندا هئا، ۽ لوڻ سان افطار ڪندا



هئا. پنهنجي زمينن جي پيدائش، شاگردن ۽ مسڪينن تي خرچ ڪندا هئا.

۱۰- سيد لئو متعلوي: سيد عبدالڪريم بلڙي واري جو والد بزرگوار آهي. پنهنجي وقت ۾ خدائي فيض جي پالوٽ جي جاءِ ۽ دائمي شهود جو سرچشمو هو. سندس مزار متيارين ۾ آهي. سندس وڏو فرزند سيد جلال هو، جو به روحاني جلال جو صاحب هو، ۽ حال واري حالت ۾ شاهه عبدالڪريم رح جي حياتي ۾ گذاري ويو.

۱۱- سيد رڪن الدين: سيد صاحب مخدوم ساهڙ لنجار جو نوازيل متعلوي خاندان جي ”جرار پوٽ“ سيدن مان ٿي گذريو آهي. پاڻ هڪ دفعي وجد جي حالت ۾ چيو هئائين ته ”تيرن جي ٻٽي ڀريو وينو آهيان ۽ پيو ٿو هٿان. ڪن جي ڪنن کان ۽ ڪن جي منهن کان نڪرندا ٿا وڃن، پر ڪنهن کي سڌو تير ڪونه ٿو لڳي، جو ڪري پوي. هي تير جنهن کي به لڳندو ته اهڙو ڪرندو جو وري نه اٿندو.“ سندس وفات جو پورو سال معلوم نه ٿي سگهيو آهي. مگر محترم جي.ايم سيد پنهنجي تاليف ”پيغام لطيف“ ۾ سندس وفات جو زمانو ۹۵۰ھ/ ۱۵۳۳ع ۽ ۹۸۰ھ/ ۱۵۷۲ع جي وچ ڌاري ڄاڻائي ٿو.

۲۲- درويش حسين سهار: سهار جي ڳوٺ جو رهاڪو اصل ڌوڀي، حال ۽ قال جو صاحب پيدا ٿيو هو. هو سيد عبدالڪريم بلڙي واري جو همعصر هو.

۱۳- درويش پنيو سهار: سهار جي ڳوٺ جو هي بزرگ صاحب حال هو. سندس زمانو سيد عبدالڪريم بلڙي واري جي وقت کان ٿورو اڳ مخدوم نوح رح جي وقت سان لڳ ڀڳ لڳي ٿو.

۱۴- شيخ ابراهيم ريحاني: شيخ ريحان جهنگليءَ جي اولاد مان پنهنجي وقت جو صاحب هو. هڪ ڏينهن سيد علي شيرازي ٺٽويءَ جي زيارت لاءِ آيو. شاهه صاحب کي تسبيح هٿ ۾ هئي. هٿ ڏنائينس ته سيد صاحب چيس ته اوهان کي پڻ تسبيح هٿ ۾ آهي. ورائيائين ته ”ڏهري ۽ ضعيف گهوڙي لاءِ ته ڇهڪ ضروري آهي، پر تازي ۽ تڪو گهوڙو به

جھڪ کان سواءِ نتو سونهين.

۱۵- درويش ونهيون چانهيو: وقت جو شيخ ۽ قال ۽ حال جو صاحب هو. وڏو ولي تي گذريو آهي. سندس ڪرامتون بيان کان ٻاهر آهن. سندس وفات جو سن ۱۰۰۱ هـ/۱۵۹۲ع آهي. سندس عربي مادہ ”مات في عشق“ آهي. ساڳري جي ڪناري تي ”تور ڪئي“ جي ڳوٺ ۾ دفن ٿيل آهي. جو هاڻي سندس نالي پٺيان ”ونهيي جو مقام“ ڪري ٿو سڏجي ۽ تندي آدم ۽ تندي الهيار روڊ تي واقع آهي. حديقۃ الاولياءِ کيس ”اويس ثاني“ ڪري ڪوٺيو آهي.

۱۶- درويش لدو: جن ماڻهن تي درويش ونهين جي نظر فيض اثر هئي، انهن مان هڪ مکيه ماڻهو هو. مرشد جي توجه جي برڪت سان وڏي مرتبي کي پهچي ڪشف ۽ حضور جو صاحب ٿي پيو.

۱۷- مولانا عباس: شيخ ونهيءَ جو هڪ خاص خادم هو، جو برگزيده روزگار وڏي درجي وارو ۽ حال ۽ قال جو صاحب هوندو هو.

۱۸- شيخ صدو نهڙيو: هڪ وقت جو عارف ۽ پنهنجي زماني جو بزرگ ۽ شيخ ونهيءَ جو همعصر هو.

۱۹- مرزا شاهه حسن: سرڪار نصرپور جي بزرگن جو احوال هن علم نواز شخصيت تي ختم ڪجي ٿو، جو چنگيز خان جي اولاد مان آهي. مرزا شاهه حسن ”سپاهي“ بن شاهه بيگ ارغون بن ذوالنون ارغون جو ڏاڏو ارغون خان پنجين پيڙهيءَ ۾ وڃي چنگيز خان سان ملي ٿو. شروعات کان آخر تائين جيڪي به جنگيون ڪيائين تن ۾ سويارو رهيو. سن ۸۹۶ھ/۱۴۹۰ع ۾ ڄائو هو. سال ۹۲۱ھ/۱۵۰۵ع ۾ بابر بادشاهه جي بررگ خدمت ۾ آيو ۽ ٻه سال اتي رهيو. بابر فرمائيندو هو ته ”شاهه حسن بيگ اسان جي ملازمت لاءِ نه آيو آهي، پر اسان کان سلطنت جو ڍنگ ۽ نظم جو قانون سکڻ آيو آهي.“ سن ۹۲۷ھ/۱۵۲۰ع ۾ سنڌ فتح ڪيائين ۽ ۹۲۸ھ/۱۵۲۱ع ۾ شاهه بيگ جي فوت ٿيڻ بعد نصرپور ۾ تخت تي ويهي، ”خطبو“ بابر بادشاهه جي نالي پڙهيو. ۳۳ سال حڪومت ڪري ۹۶۲ھ/۱۵۵۳ع ۾ فوت ٿيو. سندس لاش مڪه شريف ڪڍي ويا.



منقولِي علمن ۾ وڏو ماهر هو ۽ ڪڏهين ڪڏهين شعر به چوندو هو. سندس تخلص ”سپاهي“ هو. عالمن، فاضلن ۽ سيدن جي ڏاڍي عزت ڪندو هو. سندس شعر جو نمونو ملاحظه ٿئي.

عشقت ڪي بود مائه ارباب سلامت  
ازوي نبود حاصل ماجز به ندامت  
آن کس ڪي به تيغ ستم عشق تو ميرد  
نبود هوس زندگيش روز قيامت  
اي شاهه تو دربار گه ناز مقيمي  
ما را بسر ڪوئي نياز ست اقامت  
پاويس سگت گر به ”سپاهي“ نه همدست  
تا زنده بود مي گزد انگشت ندامت

## ۴- سرڪار چاچڪان جا بزرگ

۱- درويش حاجي سوڌو جوڻي: چاچڪن جي سرڪار جي هڪ نالي پري پرڳڻي ”جوڻ“ جي هڪ ڳوٺ ۾ رهندڙ هو. هن صاحب مخدوم نوح رح، اسماعيل جاڳي، سيد رڪن الدين ۽ شاهه عبدالڪريم جي صحبت مان فيض پرايو هو. گهڻا ماڻهو مريد هوندا هئس.

۲- درويش موسيٰ جوڻي: جوڻ جي آسپاس ۾ رهندڙ ۽ سنڌ جو مشهور معروف ولي آهي. درويش بهاء الدين گودڙيو پهريائين هن جو مريد هو. تنهن کان پوءِ مخدوم نوح رح جي خدمت مان فيض پرايائين.

۳- مخدوم عبدالحميد بن مخدوم نورنگ سومرو: جوڻ جي سرزمين جي ڀتي تعلقي جي ورياه ڳوٺ جو مکيه مخدوم بزرگ آهي. هن جو والد صاحب مخدوم نورنگ سومرو هڪ ڪامل پير هو. هي صاحب به وقت جي عارفن ۽ پرهيزگارن مان هڪ هو. سندس فرزند رشيد مخدوم اسحاق مشهور عالم ۽ پرهيزگار هو. جنهن جو فرزند مخدوم رحمة الله اچي ٿئي ۾ رهيو. سندس فرزند مخدوم آدم به پنهنجي والد کان پوءِ درس تدريس ۾ مشهور ۽ معروف رهيو، جو مخدوم نوح رح جي مريد مخدوم ابو مصطفيٰ جو همعصر هو ۽ مخدوم آدم جو فرزند مخدوم



رحمت الله وري مخدوم ابو مصطفيٰ جي فرزند مخدوم بايزيد جو شاگرد هو.

۴- مخدوم الياس: شيخ شهاب الدين سهروردي جي اولاد مان آهي. هو صاحب بزرگي جي خوين ۽ برگزيدگي جي وصفن سان موصوف هو. آب دائي جي ڪشش کان سنڌ ۾ اچي هن صاحب ڳوٺ ورياه، پرڳڻي جوڻ ۾ رهي عمر سڳوري پوري ڪئي. سندس فرزند مخدوم عجائب ۽ سندس پوٽو مخدوم هارون هو، جنهن جو فرزند مکيه مخدوم ضياءُ الدين آهي. جو سن ۱۰۹۰ھ/۱۶۸۰ع ۾ ڄائو. هن حساب سان هي مخدوم الياس مخدوم صاحب نوح رح جو همعصر ٿي سگهي ٿو.

۵- مخدوم طوغاچي: هن بزرگ جي درگاهه بدين جي الهندي طرف، گهڻي وقت کان عام ماڻهن جي زيارت گاه آهي.

۶- مخدوم صالح: مخدوم طوغاچي جو مريد، وڏو ڪامل بزرگ هو. مخدوم طوغاچي جي مزار جي نزديڪ مدفون آهي. هن جو پٽ مخدوم يوسف ۽ پوٽو مخدوم عثمان مشهور ۽ معروف عالم هئا. مخدوم عثمان جو پٽ مخدوم عبدالرحيم شاهجهان جي پوين ڏينهن ۾ ٺٽي جي مفتي ۽ جي عهدي تي سرفراز هو. ان حساب سان پڙڏاڏو مخدوم صالح مخدوم نوح رح جو همعصر ٿي سگهي ٿو.

۷- حافظ دائود بدينوي: هڪ متبرڪ ملا بدين جا رهاڪو هو. سندس وفات سن ۱۰۳۰ھ/۱۶۲۰ع ۾ ٿي، جا هن مصرع مان لڌي وئي آهي: "دائود بدين رفت بفردوس ابد." مقالات الشعراء ۾ سندس سن وفات ۱۰۲۰ھ/۱۶۱۰ع ۾ آيو آهي، مگر مصرع جو ابجد حساب ڪندي سال ۱۱۲۰ھ/۱۷۰۸ع نڪري ٿو. جيڪڏهن سندس سن وفات پهريون سال آهي، ته پوءِ هي صاحب مخدوم نوح رح جو همعصر ٿي سگهي ٿو. مگر جي پويون سال آهي ته پوءِ همعصر ٿي نٿو سگهي. سندس هيٺيون شعر مقالات الشعراء ۾ آيل آهي.

ديده اندر راه وصلش بس ڪم باشد منتظر

گر غباري خيزد ازروي زمين دانم ڪم اوست.

۸۔ شيخ موسيٰ بن مغل چاچڪ: شيخ ڀرڪئي ڪاتيار جي مان ڪئي ۽ نامور همعصر شيخ مغل چاچڪ، جو مڪليءَ تي مدفون آهي، جو فرزند هو. پيءُ کان پوءِ گاديءَ تي ويهي وقت جي پرهيزگارن ۽ نامور بزرگن ۾ شمار ٿيو. هميشه الله وارن جي خدمت لاءِ تيار رهندو هو. سندس قبر بدين جي جوڻ تعلقي جي هڪ ڳوٺ چاچڪن ۾ موجود آهي.

## ۵۔ سرڪار چڪر هاله جا بزرگ

۱۔ شيخ ريڪن: شيخ ريحان جهنگلي جي اولاد مان هو ۽ شيخ اسماعيل جنهن جو ذڪر اڳي ئي آيو آهي، ان جي عزيزن مان هو. سندس تربت چڪر هاله ۾ خدا وارن جي زيارتگاه ۽ پرهيزگارن جي مرجع آهي.

۲۔ درويش راجو ستيو دل: ٺنڊن جي ڳوٺ رانڊن ۽ ستيار جي پرڳڻي مان هڪ مجذوب مطلق ۽ واصل بالله هو. هميشه خانه بدوش رهيو. سندس زبان مان جيڪي به نڪرندو هو سو ٿيندو هو. جڏهين به کيس ڪو معاملو پيش ايندو هو، تڏهين بيهي سر ۽ الحان سان ڪو سنڌي بيت پڙهندو هو. ”جيڪي آڪي سو ٿئي“ سندس تمام گهڻيون ڪرامتون مشهور آهن. سندس وفات مٿئين ڳوٺ ۾ سن ۹۷۷ھ/ ۱۵۶۹ع ۾ ٿي.

۳۔ مخدوم يعقوب پليجو: مرزا شاه حسن ارغون جو معاصر وقت جو عارف، ستيار پرڳڻي جي ناري ڳوٺ جو رهندڙ هو. تحفة الڪرام ۽ حديقه الاولياءَ ۾ سندس ڪيتريون ڪرامتون آيل آهن.

## ۶۔ سرڪار ٺٽي جا مشائخ

۱۔ درويش احمد رونجهو اپلاڻي: بنوري پرڳڻي جي ڳوٺ اپلاڻ جو هو. سيد عبدالڪريم جو همعصر ۽ بزرگيءَ ۽ ڪمال وارن وٽين جي فهرست ۾ داخل آهي.

۲۔ قاضي حسن: بنوري تعلقي جي ڳوٺ هٿڙيءَ جو وڏو عالم، سير ۽ سلوڪ جو صاحب ۽ سيد عبدالڪريم جو همعصر هو.

۳۔ درويش جوڻو: بنوري پرڳڻي جي ڳوٺن مان هڪ ڳوٺ دٻي جو



باشندو بزرگي ۽ ولایت ۾ مشهور هو. سيد عبدالڪريم رح جو همعصر هو.

۴- مولانا ضياءُ الدين ولد مخدوم صدرالدين راهوتي: بنوري پرڳڻي جي هڪ مشهور شهر راهوت جو رهاڪو هو. سندس تعريف، تاريخ معصومي خواهه تحفة الڪرام ۾ آيل آهي. سندس والد به هڪ عالم ڪامل ۽ علمن جو جامع ٿي گذريو آهي. مرزا شاهه حسن جو همعصر هو پهرئين تعليم ۽ تدريس ڏنائين، پر پوءِ گوشه نشين ٿي ياد الاهي ۽ ۾ باقي وقت بسر ڪيائين ۽ لوڪ جي لياڪن کان لڪي ويهي رهيو.

۵- شيخ عبداللطيف راهوتي: عقلي خواهه نقلي علمن ۾ متبحر عالم ٿي گذريو آهي. مذڪور مولانا ضياءُ الدين جو ڳوٺائي ۽ همعصر هو.

۶- مير ڪمال الله مهدي: سيد ميران مهدي (سيد محمد مهدي) جو پوتو هو. جڏهين سيد ڪمال ڄائو تڏهين سيد ميران هن کي ڏسي پڇيو ته ”هن جو نالو ڇا آهي؟ کيس ٻڌايائون ته ”لالن“. فرمايائون ته هي لالن پالڪي ۾ وهندو ڇاڪاڻ ته هي هڪ بزرگ توڏسڻ ۾ اچي آخر هو وڃي فاضل خان جو نائي ٿيو.

۷- سيد محمد: سيد ميران جو نياڻو ۽ ڪاني ڪرامت جو صاحب هو.

۸- درويش صالح: ڪڪرال پرڳڻي ۾ مشهور عالم ۽ ڪرامتن جو صاحب ٿي گذريو آهي. سنه ۱۰۰۰ھ کان اڳ فوت ٿيو، يعني ۱۵۹۱ع کان اڳ.

۹- مخدوم ملا بايزيد بن مخدوم ملا آري لاکو سونڊوي: هن صاحب جو والد هڪ ڪامل، وقت جو شيخ ۽ سيد علي شيرازي اول جو مريد هو. ڪينجهر ڏند جا ملاح ۽ مڇي ماريندڙ قوم گندرا اصل سندس مريد هئا، مگر جڏهين هي مخدوم سيد صاحب جو مريد ٿيو ته هن گندر قوم کي نذر طور سيد صاحب جي سلسلي ۾ داخل ڪيائين. ان ڪري اها قوم پنهنجو تعلق سيد علي شيرازيءَ جي اولاد سان قائم رکندي ٿي اچي. هي بزرگ اصل هند قوم مان آهن، ۽ سونڊن ۾ دفن ٿيل آهن.“



ملا بايزيد هي به بزرگي ۽ فقيريءَ جي سيني صفتن سان موصوف ٿي راهي ٿيو ۽ پيءُ جي ڀرسان مدفون آهي. ملا ابوبڪر ملا بايزيد جو فرزند پڻ پيءُ ڏاڏي وانگيان نيڪ صفتن سان موصوف هو. انهيءَ کان روايت آهي ته ”وجد جي حالت ۾ مون کي پيءُ فرمائيندو هو ته وڃي ڪو ڪامل مرشد ڳولي هٿ ڪر ۽ ڪڏهن ڪڏهن سيد عبدالڪريم جو نالو به کڻندو هو. نيٺ هڪ ڏينهن، پيڙيءَ ۾ ويٺو هوس ته ڪڪر پيدا ٿيو انهيءَ مان هڪ مرد مون تي پرتو وڌو ۽ جيڪي ملير سو اتان ملير.“ هن صاحب جو ذڪر شاهه عبدالڪريم رح جي ”بيان العارفين“ ۾ به آيل آهي مخدوم بايزيد جي ضمن ۾ ”گلزار ابرار“ جي صاحب هن کي لاکو سڏيو آهي، ۽ لکيو اٿس ته ميرزا عبدالڪريم خانخانا مسيح زمان جي خدمت ۾ بيان ڪيو ته نٿي جي فتح وقت جڏهن مان مخدوم جي خانقاهه تي بهتس تڏهن سندس گرامي صحبت مان مون کي تمام گهڻو باطني فروغ حاصل ٿيو. مصرع ”آيه نور باد شمع شبش.“

۱۱،۱۰- سيد يعقوب ۽ سيد اسحاق مشهدي: هي ٻئي ڀائر ڄام ننڍي جي ڏينهن ۾ سن ۹۰۱ھ/ ۱۳۹۵ع ۾ مشهد مقدس کان لڏي اچي ساموئيءَ ۾ سڪونت ڪيائون. سيد يعقوب جي حالت باطني ڪمالات سان سينگاريل هئي. ساموئيءَ جون ست ستيون سومرن جي ستم کان تنگ اچي، سندس دامن ۾ پناهه گزين ٿيون. هي بزرگ سن ۹۲۲ھ/ ۱۵۱۶ع ۾ لاڏاڻو ڪري ساموئي ۾ آرامي ٿيو. هن جو اولاد ڪڪرالي جي ”دري ديه“ ۽ ”آڪر“ ۾ رهواسي هو.

سيد يعقوب جو ٻيو ڀاءُ سيد اسحاق پڻ باطني ڪمالات سان سينگاريل هو. پويان ڪو اولاد ڪونه ڇڏيائين. ڀاءُ سان گڏ مدفون آهي سيد يعقوب کان پوءِ سندس فرزند رشيد سيد دائود جانشين ٿيو، ۽ آخر شهيد ٿيو. ان کان پوءِ سيد ابوالڪارم به بلند اخلاقن ۾ مشهور هو جهانگير بادشاهه به سندس عظمت جو قائل هو.

۱۲- قاضي سيد شڪرالله شيرزاي ۽ سندس اولاد: قاضي سيد شڪرالله سن ۹۰۶ھ/ ۱۵۰۰ع ۾ هرات کان قنڌار ۽ اتان شاهه بيگ جي

حڪمر سان سن ۹۲۷ھ/ ۱۵۲۰ع ۾ نٿي ۾ آيو. مرزا شاهه حسن جي ڏينهن ۾ نٿي جي قضا جي عهد تي فائز ٿيو. پاڻ انصارن مان شادي ڪيائين. شاهه صاحب سان نٿي جا ٽي پيا به وڏا ڪمال جا صاحب بزرگ نٿي آيا ۽ انهن دوستن جي وچ ۾ هڪ روحاني اتحاد هو. هي آهن: سيد منبه سيد ڪمال، ۽ سيد عبدالله گجراتي. سيد شڪرالله وفات وقت پنهنجي نالي پٽ مير ظهيرالدين والسلام عرف مير جادو کي وصيت ڪئي ته ”پنهنجي اولاد کي مشڪل پيش اچڻ وقت هنن يارن مان ڪنهن به هڪڙي ڏي رجوع ڪرڻ جي هدايت ڪري.“ ان ڪري سيد شڪرالله ثاني بن سيد جادو جي ٻنهي فرزندن سيد محمد حسين ۽ سيد ظهيرالدين ثاني جو اولاد سيد منبه سان تعلق آهي. سيد نظام الدين بن سيد نور محمد بن سيد شڪرالله ثاني جو اولاد سيد ڪمال سان لاڳاپيل آهي ۽ سيد عبدالرحمان بن سيد جادو جو اولاد سيد عبدالله جو دامن جهليندڙ آهي. سيد شڪرالله جي تربت سيد عبدالله جي درگاهه جي الهندي ۾ خدا وارن جي زيارتگاهه آهي. سيد شڪرالله جو اولاد شڪر الاهي سادات تمام گهڻو ٿيو ۽ ان مان ڪيترائي بزرگ پيدا ٿيا. اسان جو مير علي شير ”قانع“ به سندن خاندان مان آهي. ۱۲، ۱۳- سيد ڪمال ۽ سيد جمال: ٻئي بزرگوار اصل حسيني، شيراز جا رهندڙ مذڪور سيد شڪرالله جي دوستي ۽ رفاقت ۾ نٿي آيا. سيد ڪمال جو ذڪر مٿي ٿي آيو آهي. ساري عمر مجرد رهيو. وفات بعد رهڻ واري حويلي محلہ مگر ۾ مدفون ٿيو. سيد جمال جو مقبرو سيد شڪرالله جي ڀرسان آهي. سيد جمال کي ”شاهه غيب“ به چوندا هئا ۽ هي بزرگ ”مجنوب“ به هو. انهن جو ذڪر ”تحفة الطاهرين“ محلہ سهتيه جي بزرگن ۾ ڪيو آهي.

۱۵- سيد بدرالدين ماڙندرائي: سيد بدر پنهنجي وطن کي ڇڏڻ کان پوءِ زيارت ڪندو سن ۹۶۷ھ/ ۱۵۵۹ع ۾ عربي سمنڊ جي رستي ديول بندر تي لهي، نٿي لاءِ روانو ٿيو. جڏهن ساڪري پرڳڻي جي هالا ڳوٺ ۾ پهتو، تڏهن انهي ڳوٺ جي نالي پٽ بزرگ سيد سلطان شاهه بوقع پوش



عرف لوتي سيد صاحب جي اچڻ جي خبر ٻڌي کيس اتي رهڻ لاءِ چيو  
 بوقع پوش بزرگ جي صحبت ان صاحب جي دل کي ڪشش ڪئي ۽ سيد  
 صاحب هميشه لاءِ اتي رهي پيو. ٿوري وقت کان پوءِ سلطان شاهه گذاري  
 ويو. سندس نياڻيءَ جي شادي سيد بدرالدين سان ڪرايائون. ان معصوم  
 مان سيد صاحب کي ٽي پٽ ڄاوا. ۱- سيد لوتي ۲- سيد جنيد ۳- مير  
 ڪمال الدين محمد. سيد لوتي ۽ سيد جنيد ٻئي انهي ڳوٺ ۾ گذاري ويا  
 سندن ۽ سندن اولاد جون قبرون انهيءَ ويران ڳوٺ ۾ آهن.

باقي سيد ڪمال الدين محمد مڪلي جي بزرگن جي زيارت تي  
 ويندو هو. اتي سيد ظهيرالدين ولاسلام عرف مير جادو سان سندس  
 ملاقات ٿي. دوستي وڃي چوٽ چڙهي ۽ سيد ڪمال اچي نٽي ۾  
 مذڪور سيد جي پاڙي ۾ رهيو. اهڙيءَ طرح انهن ساداتن جي سڪونت  
 نٽي ۾ ٿي.

۱۶- ميرڪ شيخ محمود ۽ ان جا متعلق: صاحب تاريخ معصومي  
 مرزا شاهه حسن جي همعصر علماءِ ۽ فضلاءِ جو ذڪر ڪندي لکيو آهي  
 ته ”هن عالیشان طبقي جو اڳواڻ عالي جناب مير محمود المعروف به شيخ  
 ميرڪ بن ابو سعيد پوراني هو.“ سندس نسب جو احوال سرڪار بکر جي  
 بزرگ ميرڪ بايزيد جي ضمن ۾ اچي ويو آهي. هي صاحب فضل،  
 سخاوت، زهد، ۽ تقويٰ ۾ گهڻن سيدن کان ممتاز ۽ نرالو هو. ڪئين  
 پرديسي خواهه ديسي سندس احسان جي دسترخوان تان مستفيض ٿيندا  
 هئا. ڪئين سال نٽي جي شيخ الاسلاميءَ جي عهدي تي فائز رهيو.  
 ڪيترن طالب علمن کي ڪامل فيض عطا ڪندو رهيو. خط نستعليق  
 ۾ ڏاڍو ماهر هو. سندس وفات محرم سن ۹۶۲ھ/ ۱۵۵۳ع ۾ ٿي. ”رفت  
 ميرڪ آه آه“ ۹۶۲ھ مان سندس تاريخ وفات نڪري ٿي. پنهنجي اولاد  
 جي محلي ۾ هڪ عالیشان مسجد ۽ مقام جي مشهور رائيڪ سندس  
 تعمير ٿيل آهن. ٽي پٽ هر هڪ ۱- شيخ مير محمد ۲- ميرڪ  
 عبدالباقي ۽ ۳- ميرڪ عبدالرحمان ڇڏي ويو. پاڻ به عالیشان شاعر  
 هو. سندس شعر ملاحظه ٿئي:



گر روزگار سفلہ نواز ست غم مخور

خسخانه را براي حسينان گذاشتيم.

شيخ مير محمد: هڪ اعليٰ درجي جو خوبين سان موصوف ۽ انساني فضيلتن سان مخصوص ميرڪ هو. سال ۱۵۶۲ع ۾ گذاري ويو. اولاد ڪونه ڇڏيائين. تحفة الكرام تصنيف ٿيل (۱۱۸۱ھ/۱۷۶۷ع) ۾ لکيو آهي ته ”جامع فتاويٰ پوراني“ سندس يادگار آهي. مگر ساڳئي صاحب هن کان اڳ ”مقالات الشعراء“ (تصنيف ٿيل سال ۱۱۷۴ھ/۱۷۶۰ع) ۾ لکي آيو آهي ته ”جامع فتاويٰ پوراني“ جو هندو سنڌ ۾ معروف آهي سندس (مير عبدالوهاب پوراني) جي يادگار آهي. ازان سواءِ مير معصوم جو انهن صاحبن جي قريبي دور جو مورخ هو، ان به ميرڪ عبدالوهاب ڏانهن منسوب ڪيو آهي ۽ نه ئي ميرڪ محمد ڏانهن. هي به تحفة الكرام جي اسقام مان هڪ آهي.

ميرڪ شيخ عبدالباقي: والد کان پوءِ شيخ الاسلامي جي عهدي تي فائز ٿيو. سڀني علمن خصوصاً هيئت ۽ حڪمت ۾ ڪمال دسترس هيس. مولانا عبدالخالق گيلاني پڻ ڪي علمي باريڪ نڪتا وٽائين حل ڪيا. اقليدس (جاميٽري) ۾ ايترو ته ڪمال هوس جو ڪيتريون پنهنجون شڪليون ايجاد ڪيائين، جيڪي سڀني کي پسند آيون. ان کانپوءِ سندس فرزند شيخ محمود ثاني شيخ الاسلاميءَ جي عهدي تي رهيو، ۽ سن ۱۰۲۰ھ/۱۶۱۱ع ۾ فوت ٿيو. سندس اولاد ۾ شيخ اسلامي هلندي آئي. هن صاحب جو شعر ملاحظه ٿئي:

دان تسبيح ڪف حق شناس،

رابعه زهد و راه خدا ست.

ميرڪ عبدالرحمان: وڏن جي فضيلت ۽ صالحن جي شاندار خوبين سان سينگاريل هو. ساري عمر تقويٰ ۽ پرهيزگاري ۾ گذاري، ممتاز حيثيت سان وفات ڪيائين. کيس ٻه پٽ هئا. هڪ ميرڪ عبدالواسع ۽ ٻيو ميرڪ عبدالرحيم. ميرڪ عبدالواسع ڏاڍو فاضل ۽ وڏو بزرگ هو. هو شاعريءَ ۾ به اعليٰ درجي جو شاعر هو. ”مقالات الشعراء“ ۾ سندس

غزل شيخ نصيرالدين چراغ دهلوي (وفات ۵۷۷ھ/ ۱۳۵۶ع) ۽ شاعر  
اميدي جي تتبع تي حسب ذيل ڄاڻايل آهي:

اي عشق تو بختمر را آورده بخواب اندر

وي زلف تو دلهارا افکنده بتاب اندر

تاطره فگندستي بر چهره چون روزت

خورشيد نهان داري گوئي بحساب اندر

اي شور تو در سرهاوي سوز تو در دلها

افکنده قيامتها چون مئي به شباب اندر

بي قدر تر از مورم، در زير سمر اسپت

خواهي تو بتمكين رو خواهي بشتاب اندر

گرگشتن "واسع" را پرسند سبب زان بت

صدگو نه خجالتها دارد بجواب اندر

ميرڪ عبدالواسع جو پٽ ميرڪ محمد حسين هڪ مجذوب سالڪ

۽ ڪشف ۽ حال جو صاحب هو.

۱۷- مير غروري ڪاشاني: مرزا باقيءَ جو همعصر ۽ معتبر سيد هو.

ان زماني ۾ آب داڻي جي ڪشش ڪري پنهنجو اصلوڪو وطن ڇڏي

اچي نئي ۾ رهيو. جهانگير بادشاهه جي زماني ۾ ضربخاني جو داروغو

مقرر ٿيو. شعر نهايت اعليٰ درجي جو چونڊو هو. شعر جو ديوان (جو مير

قانع سڄو ڏنو هو) ۽ ڪي ٿوريون لطيف مثنويون، يادگار ڇڏي ويو.

سندس شعر جو نمونو ملاحظه ٿئي:

"از بخت چسان شڪوه نوان ڪرد "غروري"

بي طالعي، اهل هنر رسم قديم است"

مثنوي "ساقی نام" مان نموني طور به شعر پيش ڪجن ٿا:

مرا داغا در دل پُر گره

هر آغوش چون حلقهاي زره،

چو عكسم ڪ در آب دارد نشست

بهر جنبشي مي خورم صد شكست



کيس بہ پٽ هئا. ۱- مير محمد منعم ۲- مير جنگلي. مير محمد منعم ساڳيو عهدو شاهجهان جي دور ۾ ماڻيو. شاعريءَ جي دنيا ۾ هي صاحب ”حسيني“ تخلص سان مشهور آهي، ۽ ”رنگين ديوان“ ڇڏي ويو آهي. سندس شعر خدمت ۾ پيش ڪجن ٿا:

زمن دل را ببند زلف دادن  
ز تو افشاندن موي پسند است

اي ”حسيني“ مشرق و مغرب دوگامي بيش نيست

تو سن باد صبا در زير ران داريم ما

۱۹، ۱۸- سيد عبدالرزاق ۽ سيد يوسف بکري رضوي: هي بکر جي رضوي ساداتن جا نور نظر اچي ٿي ۾ رهيا. هي ٻئي سيد جادم جا فرزند هئا. سيد عبدالرزاق ظاهري طرح سان ڪوبه اولاد ڪونه ڇڏيو. هو صاحب پنهنجي وقت جو ولي ۽ بزرگ هو. سندس مزار شيخ حماد جماليءَ جي مقبري جي پٺيان، قاضي عبدالله جي چوڪنڊيءَ جي الهندي ۾ عام خاص ماڻهن جي زيارتگاهه آهي.

سيد محمد يوسف: سيد مبارڪ شاه کان فيض پرايو، جو سيد محمد جونپوريءَ جي هڪ وڏي مريد شيخ دانيال جي مهربانيءَ جي نظر جو تربيت يافتہ هو. ان جاءِ تي عبادت ڪندو هو، جتي سيد مهدي اچي رهيو هو، ۽ جتي سرائين جي شادمانِي جي جاءِ آهي، ۽ سلطان سامنيو آرامي آهي. سندس بزرگيءَ جا نقل سيد عبدالڪريم بلڙيءَ واري ۽ ٻين بزرگن کان ٿيل آهن. قاضين مان شادي ڪري حال ۽ قال جو صاحب اولاد ڇڏيائين، مقالات الاشعرا“ يا ”تحفة الڪرام“ ۾ سندس شعر بابت ذڪر آيل نه آهي. مگر مخدوم ابراهيم خليل ”تڪملة مقالات الشعرا“ ۾ سندس چار موتي بيان ڪيا آهن. جي حظ ۽ برڪت خاطر ڏجن ٿا.

هرڪ توجه بدر حق ڪند

تو سن افلاڪ شود دام او

گرچه جهان جملہ شود دشمنش

ڪج نہ ڪند موي از اندام او



سندس فرزند سيد ابراهيم ۽ سندس ڀائٽيو سيد اسحاق به ڪمال جا صاحب ٿي گذريا آهن. انهن جي اولاد مان ڪيئي موتي سرجيا، جن علم وادب، فقيري ۽ ولايت جي ميدانن کي منور ڪيو. سندن مريدن مان ميان آسو بودلو مشهور آهي.

۲۰- سيد محمود بخاري: سيد محمود بخاري بن سيد حاجي حميد نظام الدين، ارغونن جي ڏينهن ۾ گجرات کان اچي نٽي جي سيد محلي ۾ رهيو. هو مسجد فرخ ۽ عيدگاه جو پيش امام ۽ خطيب هو، ۽ نهايت بزرگي ۽ سهڻي حالت ۾ گذاريائين. سندس اولاد مان سيد طيب، سيد رحمت الله، سيد جهنگل، سيد قاسم ۽ سيد لطف الله مشهور ٿي گذريا آهن. مير علي شير قانع جو ڏاڏو سيد محمد ڪاظم سيد لطف الله جو ناني هو.

۲۱-۲۲- سيد محمد حسن استرآبادي ۽ طاهر محمد نسياني: سيد محمد حسن، مرزا باقيءَ جو همعصر ۽ ساڻس متعلق هو. مير طاهر محمد نسياني ”تاريخ طاهري“ جو مصنف سندس فرزند آهي. هن جي وڏن جي مزار جي رانڪ، عبدالله شاهه جي درگاهه جي پويان اتر طرف يادگار آهي. طاهر محمد نسيانيءَ ”تاريخ طاهري“ کان علاوه قصه عمر مارئي مسميٰ به ”تاز و نياز“ به تيار ڪيو هو. هي جڏهن ۲۵ سالن جو ٿيو، تڏهن پنهنجي تحصيل علم کي پاڻيءَ تڪميل تي پهچائڻ لاءِ ۱۰۱۵/۱۶۰۶ع ۾ نٽي ۾ آيو. ان مان معلوم ٿئي ٿو ته پاڻ ۹۹۰ھ/۱۵۸۲ع ۾ ڄائو هو. هن مولانا اسحاق، مشهور صوفيءَ جي هٿ هيٺ پنهنجي علم ۽ سلوڪ جا مرحلا طئي ڪيا.

هن تاريخ طاهري ۱۰۳۰ھ/۱۶۲۱ع ۾ پوري ڪئي، جڏهن سندس عمر ۴۰ ورهيه هئي. هيءَ تاريخ شاهه محمد بيگ عادل خان ولد شاهه بيگ عادل خان ارغون قنڌار جي گورنر ڏانهن منسوخ هئي. ”تحفة الكرام“، هن سردار کي مرزا بيگ عادل خان ترخان لکيو آهي. وڌيڪ ڄاڻايو اٿس ته ڀائرن جي دشمنيءَ ڪري مرزا باقي جي ڏينهن ۾ وڃي اڪبري دربار ۾ داخل ٿيو. جهانگير جي ڏينهن ۾ قنڌار جو حاڪم بنيو. هو نڪته سنج

۽ صاحب طبع هو. طاهر محمد نسيانيءَ جي شعر جو نمونو ڏجي ٿو:

ز دل نقش غمش زائل نگرده.

سویدا حظ انساني نہ باشد.

۲۳- خواجه مير کمال الدين ۽ سندس اولاد: خواجه عبيدالله احرار جي اولاد مان خواجه مير کمال الدين علوي ٿي گذريو آهي. جنهن جي زيارت جو شرف حاصل ڪري، همايون بادشاهه ايران کان موٽڻ وقت دعا جي درخواست ڪئي هئي. ساڳيءَ طرح اڪبر بادشاهه به مير کمال الدين کي زيارت ۽ دعاءَ درخواست ڪئي. هن صاحب ضعف ۽ پير سالي جو بهانو ڏيئي پنهنجي پٽ ”شهاب الدين“ کي موڪليو. هو ڪيترو وقت بادشاهي دربار ۾ رهي وري پنهنجي والد ڏي موٽيو. هي صاحب ”مير محمد حسين گيلاني“، جو شاهه بيگ سان گڏ اچي ٿي ۾ رهيو هو، ان جي نياڻيءَ سان مڱيل هو. شاديءَ جي ارادي سان اچي ٿي ۾ رهيو. ڪلان ڪوٽ ۾ رهڻ لڳو ۽ اتي ئي گذاري ويو. سندس اولاد مان به ڪافي اهل الله ٿي گذريا آهن.

۲۴- مير محمد حسين ۽ ان جو اولاد: حضرت پيران پير جي اولاد مان، مير محمد حسين گيلاني هروي، هرات مان نڪري شاهه بيگ سان گڏجي ٿي ۾ آيو. مذڪور مير شهاب الدين سندس نياڻو هو. سندس فرزند ”مير عبدالله نازڪ“ ۽ سندس اولاد، الله وارن مان ٿي گذريو آهي.

۲۵- پير شيخ عالي ۽ سندس اولاد: شيخ بهاؤالدين زڪريا ملتاني رح جي پوٽن ۾ وڏي ۾ وڏو پير آهي. ترخاني زماني ۾ سير ڪندو ٿي ۾ ”سيد علي شيرازي ثاني“ جي باغ ۾ اچي لٿو. سندس ڪرامتن جي ڪري سيد صاحب کيس باغ نذر طور ڏنو. ڪجهه عرصي کان پوءِ شادي ڪري، چار پٽ ڇڏيائين - ابو محمد، محمد صالح عرف فاضل محمد، ولي محمد ۽ شيخ محمد واصل. سڀ پهتل ۽ الله وارا ٿي گذريا آهن.

۲۶- شيخ ڪالو قريشي ۽ سندس اولاد: شيخ بهاؤالدين زڪريا ملتانيءَ رح جي اولاد مان ترخانن جي حڪومت ۾ ٿي ۾ آيو. خسرو



خان چرڪس هن کي پنهنجو نياڻو بنايو. هن جي اولاد مان شاهه عبدالله، شيخ رحمت الله، شيخ عبدالباقي، شيخ عماد الدين ۽ انهن جا پويان نشانبر ٿي گذريا آهن. خسرو خان چرڪس جو احوال اڳتي ايندو.

۲۷- قاضي نعمت الله ثاني بن قاضي سائين ڏنو بن قاضي نعمت الله: هن صاحب جو ڏاڏو قاضي نعمت الله وڏو ڄام صلاح الدين بن ڄام تماچي جي ڏينهن ۾ عالمن جو پيشوا ۽ پرهيزگارن جو اڳواڻ هو. هنن جو نسب حضرت عباس رضي الله تعاليٰ عنه سان ملي ٿو. ”هي صاحب وقت جو علامو ۽ زماني جو زبردست عالم هو. هو پنهنجي وقت ۾ عالمن جو مرجع ۽ معرفت جو سرچشمو هو.“ مرزا باقي ۽ مرزا عيسيٰ سندس همعصر هئا. هن جو پٽ رحمت الله به ڪمال جو صاحب هو. ان کانپوءِ سندس پونير به علم جي شمع کي ٻاريندا آيا. قاضي رحمت الله جو هڪ شعر ملاحظه ٿئي:

جائي ڪر عرض دهد دل فگار تو،

روي زمين چو عرصه محشر بهم خورد.

۲۸- قاضي محمود علامه: قاضي نعمت الله ثانيءَ جو سوت ۽ مرزا باقيءَ ۽ مرزا عيسيٰ جو همعصر وقت جو علامو هو. فضيلت ۽ ڪمال ۾ بينظير ۽ علمن جي جامع هجڻ ۾ پنهنجو مٿ پاڻ هو. هو گهڻين تصنيفن جو صاحب هو. جهڙوڪ ”تذڪرة الاوليا“ ۽ درسي ڪتابن جا حاشيا. شعر به چوندو هو. نمونو ملاحظه ڪريو:

پيش لطف ايزدي تحصيل حاصل سعي ما ست،

(يڪ) امي را چون ڪند از علم خود صاحب ڪتاب.

هن صاحب جا ٻه ناليرا فرزند هئا. هڪ قاضي عبداللطيف، جو طبع جو ۽ نزاکت ۾ يگانو هو ۽ حد درجي جو فاضل شخص هو؛ اولاد ڪونه ڇڏيائين. ٻيو قاضي قطب الدين جو علم ۽ عقل جي دائرن جو واقعي قطب هو. ان جي اولاد مان به ڪيترائي فاضل پيدا ٿيا.

۲۹- قاضي وجه الدين: وقت جو يگانو ترخاني حاڪمن جو همعصر ۽



عباسي گهراڻي جو فرد هو. اولاد ڪونه ڇڏيائين.

۳۰- قاضي شيخ محمد اچوي: پنهنجي وقت جي مشهور عالمن مان هو. پهريائين ”هرات“ مان ”اچ“ شريف ۾ آيو. ”اچ“ ۽ ”ملتان“ جي فسادن کان پوءِ ”بکر“ کي وطن بنايائين.

سيد مهدي جونپوريءَ جي فائدي ۾ تحريرون لکيائين. ان ڪري سندس اولاد کي سيد صاحب جي دعا هئي. قاضي سيد شڪرالله شيرازيءَ جي استعفا کان پوءِ سندس ئي رت موجب شاهه حسين قاضي صاحب کي نٿي جي قضا سپرد ڪئي. تاريخ معصومي، قاضي صاحب جي باري ۾ لکيو آهي ته ”بيشڪ ديني علمن ۾ ڏاڍو ماهر هو عربيءَ ۾ ڪامل استاد هو.“ ڪيسن فيصل ڪرڻ ۾ احتياط ڪندو هو. مرزا عيسيٰ ترخان جي اوائلي دور ۾ فوت ٿي ويو. قضا جو عهدو سندس اولاد لاءِ سندس وفات کانپوءِ به مخصوص رهيو. سندس ٻه لائق فرزند هرڪب شيخ قاضي احمد ۽ شيخ قاضي فريد پيءُ جي مسند قضا تي ويٺا. قاضي شيخ احمد جو ذڪر خير تاريخ معصوميءَ ۾ به آيل آهي.

۳۱- مخدوم رڪن الدين عرف مخدوم متو: مخدوم بلاول رحه جي خليفن جي سلسلي ۾ هو. پاڻ حضرت ابوبڪر صديق رضي الله تعاليٰ عنه جي اولاد مان هو. هميشه عبادتن ۽ وظيفن ادا ڪرڻ ۾ مشغول رهندو هو. زهد ۽ تقويٰ جا سالڪ، هدايت ۽ ارشاد جا طالب سندس معتقد هوندا هئا ۽ سندس ارشادات ۽ عارفانه قولن تي اعتماد ڪلي رکندا هئا. حديث جي علم ۾ پنهنجي وقت جو يگانو هو. ”شرح اربعين“، ”شرح ڪيداني“ ۽ ٻيا ڪي رسالا سندس تصانيف مان مشهور آهن. هن جي وفات همايون بادشاهه جي دربريءَ واري زماني سن ۹۳۹ھ/۱۵۴۲ع ۾ نٿي ٿي مڪليءَ جي مٿين ۾ داخل ٿيو.

۳۲- مخدوم ميران بن مولانا يعقوب: معقولي خواهه منقولي علمن جو جامع هو. مرزا شاهه حسن کي به ڪجهه وقت تعليم ڏنائين. سندس فيض مان گهڻن طالبن فيض پرايو. هو سن ۹۳۸ھ/۱۵۴۱ع ۾ گذاري ويو. ”علامه وارث الانبيا“ سندس وفات جي تاريخ آهي. هن جي

مزار مڪليءَ تي آهي. فرمائي ٿو ته:

ميانهءَ من و جانان همين من است ونه غير

خدا شناس نه ماند ببند كعبه و دير

۳۳۔ مولانا عبدالرحمان: نقلي علمن ۾ بينظير هو. حياتي ۽ جا ڏينهن ديني علم جي تحصيل ۽ اشاعت ۾ صرف ڪندو هو. مرزا عيسيٰ ۽ مرزا باقي جو همعصر هو. هن جو ذڪر تاريخ معصومي ۾ به آيل آهي.

۳۴۔ مولانا ڪريم الدين: فضيلت ۽ ڪمالت جو جامع، براين ۽ مشڪلاتن جي پاڙ پتيندڙ، زهد ۽ تقويٰ ۾ پنهنجن دوستن ۾ ناليرو ۽ مولانا عبدالرحمان جو همعصر هو. تحفة الڪرام واري، ان صاحب جو احوال تاريخ معصوميءَ تان ورتو آهي.

۳۵۔ مخدوم فضل الله: وقت جو وڏو عالم قدسي فضيلت جو جامع، لساني علمن جو ماهر ۽ پرهيزگاريءَ ۽ تقويٰ جي زيور سان سينگاريل هو. هميشه علم جي پاڙهڻ ۾ مشغول رهندو هو. مرزا عيسيٰ ۽ مرزا باقيءَ جو همعصر هو. سندس اولاد مان مخدوم ابوالخير پنهنجي وقت جو ڪامل عالم هو. ”فتاويٰ عالمگيري“ جي مسئلن چونڊڻ ۾ شريڪ رهيو.

۳۶۔ مخدوم فيروز: پنهنجي وقت جو عامل ۽ ڪامل عالم هو. بزرگي ۽ علمي ڪمال سندس اولاد ۾ موروثي هلندا اچن ٿا. ان جو پوٽو قاضي ابراهيم ظاهري خواهه معنوي ڪمالت جو جامع پيدا ٿيو. هو شاهجهان جي دربار ۾، جهان آباد جو مفتي ۽ لشڪر جو قاضي بنيو. ڪجهه وقت ٺٽي جو امين بنجي آيو.

۳۷۔ مولانا يوسف: هن صاحب جو بيان فقط معصوميءَ ۾ آيل آهي. مير معصوم لکي ٿو: ”نهایت ديندار ۽ پرهيزگار آهي ۽ شرعي علمن ۾ سندس مٿ ڪو ڪونه آهي.“

۳۸۔ قاضي محمد قاسم: هڪ مشهور ماڻهو ۽ پنهنجي وقت ۾ ناليرو ۽ ڏاڍو فضيلت وارو ٿي گذريو آهي. سندس پٽ قاضي قاضن وڏي درجي وارو، متقي ۽ عارفن ۾ داخل هو. ان صاحب جا پٽ ۽ پوٽا دين ۽



دنيا جي وڏن عهدن تي رهيا.

۳۹۔ ملا احمد: مرحوم مير نور محمد جي ”تحفة الكرام“ جي نسخي موجب هي صاحب قاضي محمد قاسم صاحب جو پيءُ هو. شاهه فتح الله شيرازيءَ جو شاگرد، ابوالفضل ۽ فيضي جو هم سبق ۽ اڪبر بادشاهه جي ڏينهن ۾ ناليرو عالم هو. ڪجهه وقت اتي جو قاضي پڻ رهيو. مڪليءَ واري مشهور رائنڪ سندس يادگار آهي.

۴۰۔ مخدوم فيض الله: پنهنجي وقت جو بزرگ ۽ سيد علي شيرازي ثانيءَ جو ظاهري علم جو استاد هو. سيد صاحب جي فرزند سيد جلال پڻ سندس شاگردي قبول ڪئي. سيد عليءَ جي اولاد وارا سادات هن مخدوم جي اولاد جو ادب تمام گهڻو ڪندا هئا. ۽ تبرڪ خاطر تعليم جي ڦرهي پهريائين سندس اولاد کان لکائيندا هئا. هو آڪرم رهندو هو.

۴۱۔ مخدوم اسحاق: اصل گجرات جو باشندو هو. اگهر ڪوٽ مخدوم اسماعيل سومري جو مريد ٿي ٿي ۾ آيو. علمي خواهه عملي ڪماليتن ۾ ڏيهان ڏور مشهور هو. وفات وقت ٻه فرزند ۱۔ ميان احمد ۲۔ ميان عباس نالي ڇڏيائين. ميان احمد عجيب و غريب ڪمال ۽ حال جو صاحب هو. رسول اڪرم صلي الله عليه وسلم کان ”احمد ڪتابي“ جو لقب عنايت ٿيس. سندس شاگردن مان مخدوم عنايت الله مشهور آهي. ميان احمد جو پٽ ميان محمد هڪ صاحب فضيلت مدرس هو. ان کان پوءِ سندس فرزند ميان احمد ثاني مشهور هو، جو مخدوم ضياءُ الدين جو شاگرد بنيو. مخدوم محمد اسحاق جو پٽ محمد عباس دنيا دارن ۾ چڱو مشهور ٿيو.

۴۲۔ ملا شيخ اسحاق اربعائي: پاڻ اصل ۾ اڄ جا هئا. وڏي هدايت ۽ ڪامل ڪرامتن جو صاحب ٿي گذريو آهي. سيد علي شيرازي جو همعصر هو. سندس صحبت جي بدولت ڪيئي صاحب، بزرگ، بنجي سڳورا ٿيا. سندس مزار مرجع عام و خاص آهي. اربع جي رات هر هفتي عموماً ۽ ماهه پهرينءَ اربع تي خصوصاً سندس مقبري تي ميلو لڳندو آهي. ان ڪري پير اسحاق اربعائي جي نالي سان مشهور آهي. سندس



وفات ۹۷۵ھ/ ۱۵۶۷ع ۾ ٿي. سندس فرزندن مان شيخ محمد صالح صاحب هدايت ٿي گذريو آهي. ان کان پوءِ شيخ نعمت الله ۽ خليفو اسدالله مشهور ٿيا.

۴۳- ملا محمود راهوتي: مذڪور بزرگ، شيخ اسحاق جو رفيق، معتقد ۽ فيضيافته هو. صاحب حال هو. گهڻن ئي روحاني مريضن کي فيضياب ڪيائين. جناب حضرت غوث الثقلين حضرت شيخ عبدالقادر جيلاني رحمت الله عليه جي خلافت باطني طور مليل هئس.

۴۴- شاهه ابوالقاسم هراتي: هرات جي رهندڙ شيخ عبيدالله انصار جي اولاد مان، نٿي ۾ آيو. سندس تڙپوتي ”شاهه عزت الله“ عالمگير جي زماني ۾ چڱو درجو حاصل ڪيو. ان حساب سان مذڪور شاهه صاحب مخدوم نوح رح جو همعصر هو. سندس خاندان مان ”شاهه محمد يعقوب“، ”شاهه محمد يوسف ۽ شاهه نعمت“ به مشهور اصحاب دل ٿي گذريا آهن. مذڪور شاهه عزت الله جو پيءُ ”شاهه اسدالله عرف شاهه اسماعيل صوفي“، روحاني خواهه جسماني طبيب مشهور ٿيو. سندس دوا درمل جا نمونا بيمثال آهن. هن سڳوري کي اولاد ڪونه ٿيو.

۴۵- داروغه گهر: ترخاني دور جو هڪ مشهور معروف ماڻهو ۽ سندن ملازمن جي فهرست ۾ ناليرو آهي. ”محمدعلي ديوان“ جو ترخاني گورنر هو سو سندس نياڻو هو. هن جو گهراڻو وڏو ۽ ڏاڍي، چڱي انسانيت پريءَ حالت ۾ هو. سندس فرزند ”عبدالواسع“ پڻ پنهنجي وقت جو ناليرو انسان ٿي گذريو آهي. کانئس پوءِ ”محمد رضا“ رهيو، جو سيد عبدالڪريم بلڙي واري جو مريد هو. رسالو ”بيان العارفين و تنبيه الغافلين“ شاهه صاحب جي حالات ۽ ملفوظات متعلق سن ۱۰۸۳ھ/ ۱۶۷۲ع ۾ تصنيف ڪيائين. محمد رضا جو شعر ملاحظه ٿئي:

بغم تو هر که جان داد چه غمش ز روز محشر

که ز زهر مي نترسد خورد آنک پيش افيون.

۴۶- حافظ رشيد خوشنويس: ڄام نظام الدين ۽ ڄام فيروز جي ڏينهن ۾ خوشنويسيءَ جي گروهه جو سردار هو ۽ وڏي ۾ وڏن ماڻهن جي

فهرست ۾ داخل هو.

- ۴۷- سيد حسن خوشنويس: ترخاني دور ۾ خوشنويس، جي فن جو ماهر هو. سندس پٽ ”سيد محمد طاهر“ پڻ مشهور ستن قلمن جو نگارنده ۽ ماهر هو. عوام ۾ ڪافي مشهور هو.
- ۴۸- سيد رحمت الله: سيد ابو القاسم بيگلار جو فرزند، خط نستعليق ۾ پنهنجي وقت اندر مشهور ۽ معروف هو.

### شعراء ڪرام

- هاڻي شعراء ڪرام جي دور جو دورو ٿئي ٿو، جو ”مقالات الشعراء“ جي گلستان جي سير کان پوءِ عمل ۾ آيو آهي.
- ۴۹- محمد مقيم بن قاسم منشي: ترخاني دور جو مشهور شاعر، محمد عليءَ جو ڏوهٽو هو. مرزا جاني بيگ جو وزير ۽ مشير هو ۽ ساڻس گڏ اڪبر بادشاهه جي دربار ۾ پهتو.
- ”مومل ۽ مينڌري“ جي عشق جو قصو ”ترنم عشق“ نالي سندس يادگار آهي. ”مقالات الشعراء“ ۾ سندس هيٺيون شعر نموني طور ڏنل آهي:
- درون ز غير بپرد ازوروي يار بين،  
ڪه مه عيان نشود تا هوا نگرده باز.

۵۰- مقيم: هي به مرزا جاني بيگ جي زماني جو هو ۽ سنڌيءَ خواه فارسيءَ ۾ شعر چوندو هو. ”مارئي“ بابت سنڌي ڏوهيڙا ٺاهيائين، جي اڪبر بادشاهه کي ٻڌائڻ لاءِ مرزا جاني بيگ سان گڏجي ويو. هن کان اڳ مرزا عبدالرحيم ”خانخانا“ فتح سنڌ وقت به مارئيءَ جا بيت هن کان ٻڌا هئا. هن جو شعر آهي ته:

سخن مدان ڪه سنجائيدن دو لب زايد،

سخن هما نست ڪه اندر ڪتابها بايد.

۵۱، ۵۲- ملا سلامي ۽ ملا عبدالڪريم: ٻئي يائر پنهنجي وقت جا مشهور ۽ معروف خوشطبع شاعر هئا. ملا سلامي جون عجيب ۽ ڪل جهڙپون ڳالهيون عام ماڻهن جي زبان زد آهن. هو ٻئي ”خواجہ عطا الله“، ”قاضي محمد حسن“ ۽ ”ميرڪ عبدالوهاب“ جا همعصر



آهن. مقالات الشعراء مان سندس هيٺيان شعر نموني طور ڏجن ٿا.  
ملا سلامي:

ڪس ٻر دهان تنگ تو هرگز نبرده راه،  
مڪشا بخنده پرده راز نهفته را.

ساقِ سيمين او بلورِ يمن،  
گر غلط گفته ام بگردنِ من.

ملا عبدالهڪيم چيو آهي:

تيرت گذشت از تنی همچون هلالِ من،  
اينهم گذشت فکرِ دگر کن بحالِ من.

۵۳۔ مير سيد محمد آمي: مولد مڪه شريف ۽ سندن وطن مدينه شريف هو. مرزا جاني بيگ ترخان جي آخر ۾ سنڌ ۾ آيو ۽ لاهور ۽ ملتان جي وچ ۾ داعي اجل کي ۱۰۲۳ھ/ ۱۶۱۵ع ۾ ليڪ چيائين. سندس شعر جو قسم ملاحظه ٿئي:

با وصفِ ڪمال علم و دانش - امي لقمه جو ذاتِ احمد،  
حقاً و برّ ڪعبه صد شڪر - در مڪه بزاده چون محمد ص.

۵۴۔ ادراڪي بيگ لاري: ارغونن جي قبيلي مان هو. مثنوي چنيسر نامہ ۱۰۱۰ھ/ ۱۶۰۱ع ۾ پوري ڪيائين، ۽ مير ابوالقاسم سلطان بن خان زمان سيد قاسم بيگلار ڏانهن منسوب ڪيائين. ليان جو ڪونرو کي طعنو ٻڌو:

اگر در ساحري صد ساله باشد،  
بسحرت سامري گوساله باشد.

ڪونرو جو جواب:

نگار او منم نقشت ڪهن شد،  
در اوّل از تو بود آخر زمن شد،  
ڪه در صورتگرديدستِ مصوّن،  
ڪشد بهتر ز اول نقش آخر.



٥٥۔ شيخ عبيدالله آهي: هرات جي بهشتين جي خاندان مان هو ۽ مرزا شاه بيگ سان گڏ سنڌ ۾ آيو. سو تصنيفن کان مٿي، سندس پگهر جو پورهيو آهي. سندس عمر جي آخري ڏينهن ۾ بيخوديءَ جي عالم ۾ سرگردان رهيو ۽ پنهنجي ڪتبخاني کي باهه ڏنائين. جڏهن همايون بادشاهه ۽ ارغونن جي وچ ۾ جوڙ جي ڳوٺ وٽ جنگ لڳي، تڏهن هن مجنون کي به هڪ تير لڳو. سن ٩٥٠ھ / ١٥٣٣ع ۾ راهه جاوداني وٺي روانو ٿيو. سندس سال وفات قانع صاحب ”شهيد عشق گمنامي“ ٩٥٠ھ / ١٥٣٣ع مان ڪڍي آهي. سندس شعر ملاحظه ڪريو:

پس از من کس نبرد حال آهي.  
شهيد عشق گمنامي دوام است.

حيرت عشق تو بربوده ز سر هوش مرا،  
مانده ام همچو ڪدوي تهي از باده بخاک.

٥٦۔ علي قلي بيگ اميدي: مرزا عيسيٰ ترخان (٩٦٢ھ / ١٥٥٣ع) جي زماني ۾ سپه سالار بنيو ۽ ساڳئي سال ۾ سلطان محمود بکريءَ سان جنگ ڪري فوت ٿيو. سندس شعر ملاحظه ٿئي:

دست در ڪار عدو ناخن همت بخشد،  
شير باشي اگر از جنگ نريزي سر خصم.

٥٧۔ مير علي رضا مشهدي آگاهه: مرزا شاه حسن جي ڏينهن ۾ واپار سانگي سنڌ ۾ آيو. مرزا جي قدر وقيمت کيس هت رهائي ڇڏيو. جڏهن مرزا فوت ٿيو، واپس وطن ڏانهن وريو. مرزا جي توصيف ۾ چيو اٿس:

خلق حسن از نقش جبينت روشن.  
زيبه بولائي عليت نام حسن.

٥٨۔ محمد انوار قنڌاري: مخدوم عبدالعزيز محدث ابھري ڪاهاني جي خدمت ۾ رهيو. ان بعد بابر بادشاهه جي درٻار ڏي ويو. وري همايون بادشاهه جي خدمت ۾ سنڌ ۾ وري آيو. ٩۔ ربيع الاول ٩٥٠ھ مطابق

١٢- جون ١٥٣٣ع ۾ جڏهين بادشاهه قنڌار طرف ويو، تڏهن هن صاحب حرمين شريفين لاءِ رخصت ورتي. پاڻ چيو اٿس.

اي آنڪ بچاءِ ابتلا در ماندي،

در دشتِ جنون بپاي سربر راندي،

ز نهار ڪه از ڪف ندهي دامن غم،

از دوست بود هر آنچ ديدي خواندي.

٥٩- محمد اول گجراتي: جڏهن بيرم خان سنڌ ۾ جوڻ جي ڳوٺ،

محرم ٩٥٠ھ (١٢- اپريل ١٥٣٣ع) ۾ پهتو، تڏهن هي صاحب به هن

سان گڏ هو. اچڻ سان بيمار ٿي پيو. مرزا شاهه حسن هن تيمارداري

ڪري، ٻن سالن بعد هن کي وطن اماڻيو. فرمائي ٿو:

هر ڪجا دست دهد وصل بتان شادم من،

در وطن گر نبود يار غم آباد من است.

٦٠- قاضي احمد غفاري قزويني: قاضي احمد غفاري قزويني بن

امام نجم الدين غفار وڏو صاحب فضل ۽ صاحب ڪمال ٿي گذريو آهي.

سندس والد مذهب شافعي جي ”حاوي“ ڪتاب جو مصنف هو. ان کان

سواءِ نسخ ”نگارستان“ جو مرتب آهي. حج تان واپس ديول بندر ۾ سن

٩٤٥ھ/ ١٥٦٤ع ۾ فوت ٿيو. ”يديضا“ مان سندس سال تاريخ نڪري

ٿو. چوي ٿو ته:

پس از عمري نشيند گرد مي در چشم آن بد خو،

نييم در رخس ترسم ڪه ناگه زود برخيزد.

٦١- احمد مڪراني: شيخ احمد مڪراني جو والد خواهه پاڻ نيمروز

جي حاڪم وٽ چڱي رتبي تي فائز هئا. هي صاحب ڪاوڙجي مرزا شاهه

حسن جي ڏينهن ۾ ٺٽي ۾ آيو. هتي ئي فوت ٿيو. هيٺيان به شعر سندس

آهن:

دو روزي بيش نبود صحبت گل،

عبث خود را دهد برباد بلبل.

درين گلشن بياڊ سرو آزاد،

سزد طوقِ غلامي بهر صلصل.



۶۲- حسن قلبي خان ابهت: خان خانان جي لشڪر جو هڪ فرد هو. سيوستان جي جنگ ۾ قتل ٿيو. هي واقعو سن شوال ۹۹۹ھ / ۱۵۹۰ع بعد ٿيو. هيٺيون شعر سندس آهي:

از دستِ هر کسي ڪه فتادم فتاده ام،

سيماب وار نيست بڪف اختيار ما.

۶۳- احمد علي ماڙندران: شاه عباس صفوي شاه ايران (دور حڪومت ۹۸۵ھ / ۱۵۷۷ع - ۱۰۳۸ھ / ۱۶۲۸ع) جي ايلچي، سان گڏ سنڌ ۾ آيو. سندس مزاج تي جنون طاري ٿيو. ڪافي وقت پيرين مٿي اگهاڙو پيو گهمندو هو. هڪ برهمڻ چوڪري سان شغل دل جو لهي ويس. آخر سندس عزيزن مان ڪو اچي کيس وٺي ويو. وڃڻ وقت هي بيت اچانڪ چيائين:

جدا ز دوست نه دانم چها رود برسر

ڪه در حضور سرم در سر غمش فرسود.

۶۴- اڪبر بادشاهه: جلال الدين محمد اڪبر بادشاهه، آچر ڏينهن ۵-رجب ۹۳۹ھ / ۱۵-آڪٽوبر ۱۵۴۲ع عمرڪوٽ سنڌ ۾ تولد ٿيو. وري جمع ڏينهن ۲-ربيع الثاني ۹۶۳ھ / ۱۴-فيبروري ۱۵۵۶ع ڪلانوڙ ۾ جلوس فرمايائين. ۵۰ سال کن تمڪنت سان حڪومت ڪري ۱۳-جمادي الآخر ۱۰۱۳ھ / ۲۶-آڪٽوبر ۱۶۰۵ع ۾ فوت ٿيو. علم تاريخ ۾ تمام باخبر هو. ڪڏهين ڪڏهين شعر به چوندو هو. ملاحظه ٿئي:

روشينه بکوي ميفروشان پيمانه، مي بزر خريدم،

اڪنون ز خمار سر گرانم، ز ردادم ودرد سر خريدم.

۶۵- الهداد: شيخ الهداد، مرزا جاني بيگ ترخان جي مصاحبن مان هو. هن کي سرڪار چڪر هاله انعام طور مليل هئي. جڏهين مرزا خانخانان جاني بيگ کي دهلي وٺي ويو تڏهن هن صاحب لاهور ۾ اقامت ڪئي. فرمائڻو ته:

گر بعشق تو چو من ڪس بؤفا در سازد

ترسم آخر ڪه مبادا بسر رحم آني.



٦٦- آخوند ملا اسحاق بکري: اصل بکر جو باشندو ۽ سلطان محمود خان ڪوڪلتاش جو ملازم، مرزا غازي بيگ وقاري جو معلم هو. فرمائي ٿو:

مي طيد دل در برم در شوق تو

مي گذارد خانه را از ذوق تو

٦٧- بابر بادشاهه: ظهيرالدين محمد بابر بادشاهه ولد مرزا عمر شيخ بن سلطان ابو سعيد بن سلطان محمد بن ميران شاه بن امير تيمور گورگان ٦- محرم ٨٨٨ھ/ ١٢- فيبروري ١٢٨٣ع ۾ تولد ٿيو. هن حساب سان هي صاحب مخدوم نوح جي وڏي عمر وارن بزرگن ۾ اچي ها، مگر جيئن ته هاڻي محض گلستان سخن جي طوطي مقال شاعرن جو ذڪر هلي رهيو آهي، تيئن بابر بادشاهه کي وسارڻ ٿيڪ نه آهي. بروز جمع ٨- رجب ٩٣٢ھ/ ٢٠ اپريل ١٥٢٦ع پاڻي پٽ جي ميدان تي ابراهيم لوديءَ کي شڪست ڏيئي مغلن جو سرموڙ ٿي هند جو حاڪم ٿيو. ٥- جمادي الاول ٩٣٤ھ/ ٢٥- ڊسمبر ١٥٣٠ع آگره ۾ فوت ٿيو ۽ سندس وصيت مطابق کيس ڪابل ۾ دفن ڪيو ويو. سندس سال وفات ”بهشت روزي باد (٩٣٤ھ/ ١٥٣٠ع) مان نڪري ٿو. پاڻ اڪثر علمن ۾ مهارت رکندو هو. ترڪي ۽ فارسي ۾ شعر چيائين. عروض، فقه ۽ پنهنجي وقائع بابت تاريخي رسالا لکيائين. فرمايو اٿس:

عرق چو از رخ آن ماه پاره مي ريزد

ز آفتاب درخشان ستاره مي ريزد

٦٨- مرزا محمد باقي بن مرزا عيسيٰ ترخان: مرزا محمد باقي پنهنجي پيءُ جي ڏينهن ۾ پنهنجي پيءُ مرزا محمد صالح سان وڙهيو. مرزا عيسيٰ ترخان پنهنجو ولي عهد مرزا جان بابا کي ڪيو. مگر آخري تخت تي ويٺو. هن جي اعمال جي شامت هن جي آڏو آئي ۽ پنهنجو پاڻ کي تلوار هڻي ماري ڇڏيائين. هي واقعو ٩٩٣ھ/ ١٥٨٥ع جو آهي. شعر ۾ ڪهڙي نه حقيقت بيان ڪئي اٿس:

تلاش منصب دنيا فزوده دردِ سرم

ڪنون ڪلاه نمد اختيار بايد ڪرد

۶۹- بيرم خان: مائر رحيمي ۽ مجالس المومنين ۾ سندس نسب هي اهي ته بيرم خان بن سيف علي بيگ. بن بيري بيگ بن پير علي بيگ بن علي شڪر بيگ بن بيرم قواييگ، جو مرزا اسڪندر جي اولاد مان هو. همايون بادشاهه سان همڪاب رهيو هو. ۽ اڪبر بادشاهه جو اتاليق مقرر ٿيو. اڪبر جي ڏينهن ۾ پتن وت ۹۶۸ھ/۱۵۶۰ع ۾ شهيد ٿيو. ترڪي ۽ فارسي ۾ قابل شاعر هو. سندس نور نظر علم وفضل جو خان مرزا عبدالرحيم خان خانان هو. سندس منقبت جا چند بيت سندس قبر تي اڪريل آهن. انهن مان چند ملاحظه خاطر ٿين:

شهيد ڪه بگذرد از نه سپر افسر او

اگر غلام علي نيست خاک برسر او

هڪ ٻيو شعر ڏجي ٿو:

اي ڪوي تو ڪعبه، سعادت ما را،

واي روي تو قبله عبادت ما را،

خوش آنکه بهديءِ عنايت سازي،

وا رسته ز قيد و رسم عادت ما را،

۷۰- مرزا پائنده بيگ بن مرزا محمد باقي ترخان: مجذوب الحال هو. ان ڪري سندس والد جي وفات بعد پٽس مرزا جاني بيگ تخت نشين ڪيو ويو. سندس شعر ملاحظه ڪريو:

فلڪ بڪام ڪه گرديد ڪاخرس نفگند.

تراز سنگِ فلاف قياس بايد ڪرد.

۷۱- مرزا جاني بيگ بن مرزا پائنده بيگ بن مرزا محمد باقي ترخاني: مرزا محمد باقي جي فوت ٿيڻ بعد اميرن وزيرن هن صاحب کي ۸- شوال ۹۹۳ھ/۱۳- آڪٽوبر ۱۵۸۵ع تي تخت نشين ڪيو. ست سال سهڻي نموني حڪومت ڪيائين. پوءِ مرزا خانخانان کيس شڪست ڏيئي دهليءَ وٺي ويو. پنج هزار ي منصب ۽ سنڌ ملڪ واپس مليس.



شهزادو خسرو بن جهانگير (تولد ٩٩٥هـ/ ١٥٨٤ع) سندس ناني هو. بادشاهه اڪبر ساڻ گڏ هو ته برهانپور ۾ سرسام ڪري ٻه ٻه رجب ١٠٠٨هـ/ ١٥٩٩ع ۾ فوت ٿيو. سندس مقبرو ڪوهه مڪليءَ تي آهي. شعر باشعور ۽ حقيقت افروز چوندو هو. نموني طور پيش خدمت آهي:

عشقي خواهه ڪه از خودي پاڪ ڪند،

آبي مڙهه اي ڪه دهر نمناڪ ڪند،

پاي ڪه بيابانِ عمل را سپرد،

دستي ڪه گريبانِ هوس چاڪ ڪند.

سندس فرزند مرزا غازي بيگ وري سنڌ تي مغلن پاران راج ڪندو هو، ۽ عالم، فاضل ۽ شاعر هو. عالم نواز به هڪڙوئي هو. طالب آملِي، ملا مرشد يزد جردِي ۽ شمس به سندس دربار ۾ رهندا هئا. ”طالب“ سندس باري ۾ چيو آهي ته:

چراغِ انجمن دهر ميرزا غازي،

ڪه زواست روشن اين هفت ڪاخِ ظلماتي.

پاڻ صاحبِ ديوان آهي ۽ هڪ مثنوي بنام ”ساقِي نام“ به سندس چيل آهي. سندس شعر جو نمونو پيش خدمت آهي. سندس تخلص ”وقاري“ هو:

شاخِ جنون ز عشقِ توام سبزه شد هَنوز،

اين ابتدا ست گل به ازين خواهدم شگفت.

بزمِ عشقِ ست ”وقاري“ بادب بايد بود،

ڪه در آن جز بلبِ زخمِ تڪلمِ ڪفر ست.

”طالب“ آملِي جواب ڏنو:

مويمو قفلِ دهان باشد ڪه در مذهبِ عشق،

با بتانِ جز بلبِ زخمِ تڪلمِ ڪفر ست.

هن جي عزيزن هن کي سن ١٠٢١هـ/ ١٦١٢ع ۾ عبداللطيف نالي هڪ خانه زاد غلام هٿان هڪ قول موجب گهٽو ۽ ٻئي قول موجب زهر



ڏياريائون. سندس سال وفات ”زدستِ غلام گل بدن رفتہ، دريغ!“ مان نڪري ٿو.

٤٢۔ مولانا محمد حسين المشهور ملا جانباز ولد ملا سروري بن ملا حسين ٺٽوي: سادات شڪر الاهي جي پاڙي ۾ گذاريندو هو. ”سلامي“ سندس همعصر هو. هيٺيون شعر سندس آهي:  
 ”جانباز“ ترا دادنِ جان عار نباشد،  
 پروانه جز از سوختنش کار نباشد.

٤٣۔ مخدوم حامد ٺٽوي: ملا سلامي کان ٿورو اڳ جو آهي. سندس شعر ملاحظه ٿئي:

بي نسيم سحري غنچه نبايد بشگفت،

کارها در گرو وقت معين باشند.

٤٤، ٤٥۔ خان اعظم: مرزا عزيز ڪوڪه بن شمس الدين محمد خان اعظم اٽڪه اڪبري وڏن اميرن مان هڪ هو. هي اڪبر جو تيج شريڪ پيا هو. هي صاحب شيخ حميد بن قاضي عبدالله بن قاضي ابراهيم باغباني سان گڏ حج تي ويو. احمد آباد ۾ سن ١٠٣٣ھ/١٦٢٣ع ۾ وفات ڪيائين. سندس شعر ملاحظه ٿئي:

منه اي طفل اشڪ از خانه چشم قدم بيرون،

ڪ مردم زاداها از خانه مي آيند ڪم بيرون.

سندس وڏو پيءُ ”محمد يوسف“ پڻ اڪبري پنج هزار منصب جو صاحب هو. ٩٤٣ھ/١٥٦٥ع ۾ فوت ٿيو. سو به صاحب مثنوي ”يوسف زليخا“ هو. چيو اٿس:

در ڪوي مراد خود پسندان دگراند،

در وادي، عشق مستمندان دگراند.

٤٦۔ خنجر بيگ ارغون: ارغونن جي خاندان مان هو. مرزا جاني بيگ جي وقت ۾ ٿي گذريو آهي. سندس وفات جي تاريخ هن ست مان نڪري ٿي. ”صد واي زخنجر بيگ“ ١٠٠٢ھ/١٥٩٣ع. سندس شعر ملاحظه ٿئي:

وه ڇه ان شوخ پس فتنه گري پيدا ڪرڊ،  
عالمي را بادا و نگهي شيڊا ڪرڊ.  
۷۷- ملا جلال داعي: مرزا جاني بيگ جي متعلقن مان هو. هن جي  
مدح ۾ چيائين:

زهي ز عدل تو آسوده خلقِ رحماني،  
حلول ڪرده بدلهاي خلق چون جاني.  
ز بس نوال و ڪرم عقل خيره گرديده،  
نداند آنڪ بگويد تو بحريا ڪاني.  
بدست تربيتت "داعي" آ نچنان باليد،  
ڪه رفته رفته نهد پا به تختِ سلطاني.

مقطع تي مرزا ڪجهه ڪاوڙيو. ان ڪري داعي پاڻ کي زهر ڏيئي سن  
۱۰۰۰ھ/ ۱۵۹۱ع ۾ هلاڪ ڪيو.

۷۸- محمد رضا دانش بکري: سلطان محمود بکري جي متعلقن مان  
هو. سلطان محمود جي مدح ۾ چيائين ته:

"مرا در دولت سلطان محمود،  
خدا مستغني از گردون نموده،  
ڪه او را در سجود درگه وي،  
سر اخلاص را واژون نموده"

۷۹- خسرو خان چرڪس: چنگيز خان جي اولاد مان چرڪس خان  
ڏانهن منسوب آهي. جو قباچا جي پٽ تي حڪومت ڪندو هو. ابتدا ۾  
ملا جاني بندري وٽ هو. ان بعد مرزا عيسيٰ خان وٽ ننڍي ملازمت ۾  
آيو. سندس ذاتي جوهر سبب جلدي پرڳڻي جي عملداري عطا ٿيس. مرزا  
جاني جي ڏينهن ۾ قابل اعتماد امير هو. جهڙس توفيق ۽ خير جو صاحب  
بيو ڪو هن سرزمين تي پيدا ڪونه ٿيو. جيتريون سندس نشانين آهن،  
انهن جي ڏهين حصي جيتري توفيق به ڪنهن امير يا بادشاهه کي نه ٿي.  
نٿي ۾ مڪليءَ جي گرد و نواح ۾ ٿي سؤ سٺ مسجدون، رانڪون،  
پليون، ڪوه ۽ تلاءُ ٺهرايائين. هي هڪ نامور ترخاني امير هو، ۽ صاحب



طبع به. چرڪس قبيلي وارن جي ارڏاين ڪرڻ ڪري مرزا غازي بيگ جي دل تان ڪري پيو. هڪ روايت موجب هو ٺٽي کان لاهري بندر پهچي اتان ايران هليو ويو. ۽ پيءُ روايت موجب هو هتي گذاري ويو. سندس هيٺيون شعر ”مقالات الشعراء“ ۾ آيو آهي:

خسرو! خاني تو در وقتيڪه از جانِ ڪرم،

هر صباح و شام مي خواني بسي اهلِ هم،

خانه درگاهِ رب العالمين باشي اگر،

از تو ناراضي رود جاني زتن سوئي عدم.

سيد عبدالقادر ٺٽويءَ ”حديقة الاولياءِ سند“ هن صاحب ڏي منسوب ڪئي هئي.

خسرو خان جو فرزند لطف الله دربار خواهه قنڌار ۾ مرزا غازي بيگ سان گڏ هو، ۽ قنڌار مان پٺاڻن جي تڙڻ ۾ نمايان ڪم ڏيکاريا. هن جو پٽ فتح الله به ڏاڏي جي وقت ۾ مرادون ماڻي، چاچڪان جي پرڳڻي تي خودمختيار ٿي رهيو. اسان مٿي ذڪر ڪري آيا آهيون ته ڪالو خان قريشيءَ کي خسرو خان نياڻي ڏني، ان ڪري اهي قريشي سندس حويليءَ ۾ رهڻ لڳا.

۸۰- عبدالله راجي: سکر جي طرف جو رهواسي ۽ ملا سلاميءَ جو سهيوگي هو. فرمايو اٿس:

در آن ديارڪ از دردِ يار نيست اثر

اگر بهشت بود بهتر از وي است سقر.

۸۱- ملا عبدالعلي رافت ٺٽوي: مرزا محمد باقيءَ جو همعصر هو. ”ساقی نامہ“ جو مصنف آهي. به شعر سندس يادگار آهن:

بهار آمده فکرِ صهبا ڪنيد،

در عيشِ برويِ خود وا ڪنيد.

صبا ميزند حرفِ در گوشِ گل،

جو زرداري امروز ڪن صرف مُل.



۸۲۔ مرزا عبدالرحيم خانخانان رحيم: بيرم خان جو فرزند ۽ اڪبر جو پيارو سپه سالار، لاهور ۾ سن ۹۶۳ھ/ ۱۵۵۶ع ۾ ڄائو. سندس والد جي شهادت وقت سندس عمر چار سال هئي. اڪبر بادشاهه هن جي تعليم و تربيت جو ڪم آخوندي ملا محمد امين اند جاني جي حوالي ڪيو. فاتح سنڌ هو. صاحب سيف و قلم هو. دهلي ۾ سن ۱۰۳۶ھ/ ۱۶۲۶ع ۾ فوت ٿيو. سندس احوال ”ماثر رحيمي“، از خواجہ عبدالباقي ۾ مفصل آيل آهي. ترڪي، فارسي ۽ هنديءَ ۾ شعر چوندو هو. چڱو، سندس شعر مان سواد وٺو.

نيم فضول ڪه جويم وصال همچو توئي،  
بس ست همچو مني را خيال همچو توئي.

اي دوست نه دشمني دل آزاري چيست،  
خوي تو نه دهر ست ستمگاري چيست،  
چشم تو نه بخت ما ست پر خواب چراست،  
بخت تو نه، چشم ما ست بيداري چيست.

۸۳۔ محمد شريف شاهد: مرزا غازي جي حڪومت جي زماني ۾ پنهنجي وقت ۾ حسن جي عالم ۾ بينظير هو. اڪثر ڏٺيءَ جا بندا سندس ديدار فرحت آثار لاءِ ايندا هئا. جهڙو هو پاڻ گل نودميده، تهڙي هيس طبع لطيف ۽ شگفته. شعر ملاحظه ڪريوس:

نيست در ملك سخن رسم امانت داري،  
ڪامل آنست ڪه او معنيءَ بيگانه برد.

۸۴۔ محمد شريف ٺٽوي: ملا سلاميءَ سان هجڻ ۾ ڏي وٺ ڪندو هو. سلامي هڪ دفعي چيو:

گر نباشي گاده اشعار تو،  
هان قرار اسم شر پيدا چراست،  
آخرت تصحيف تفت زين سبب،  
ڪونت از ڪير خزان پاره بجا است.

شريف جواب ڏنو:

بقول مسخره از جا رود چگو نه شريف،  
ڪه سگ هميشه بياوه زبان برون دارد،  
اگر نه اوست سزاوار نار چون اسلام،  
در اسم او همگي صورت نگون دارد.

۸۵- ملا محمد رضا شڪيبي اصفهاني: هن صاحب جو ذڪر  
نفحات الانس، مائر رحيمي ۽ ”ميء خانہ“ ۾ آيل آهي. هن جي والد  
صاحب جو نالو ظهيرالدين عبدالله امامي هو. ۹۶۳ھ/۱۵۵۶ع ۾ ۳۳  
سالن ۾ اصفهان ڇڏي هرمز بندر تان ديبل بندر تي پهتو. ان بعد احمد  
آباد جي رستي کان آگري پهتو. اتي خانخانا جي خدمت ۾ رسيو. ۱۰۱۳ھ/۱۶۰۳ع ۾ فوت ٿيو. شاعر رنگين بيان شيرين زبان هو. سندس  
شعر پر اثر ملاحظه ٿئي:

لايق مجلس نيم ليڪ از براي چشم زخم،  
شاخ خشڪي نيز درڪار است بستان ترا،  
پروانه نيك رفته ڪه درپيش شمع سوخت،  
اگه نشد ڪه سوختن غايبانه چيست.

۸۶- مرزا صالح ابن مرزا عيسيٰ ترخان: پنهنجي والد جي وقت ۾  
مريد بلوچ هٿان سن ۹۷۰ھ/۱۵۶۲ع ۾ شهيد ٿيو. هيٺيون شعر ملا  
بداوني جي ”منتخب التواريخ“ ۾ ڏانهس منسوب آهي. تاريخ معصومي  
پڻ دهرايو آهي.

بر ان عزم ڪه در ملك جنون از سر قدم مانم،  
متاع هوش و دانش را بازارِ عدم مانم.

۸۷- امير طاهر صدر: جڏهن همايون بادشاهه ٻيڙو جي باغ وٽ لٿل  
هو، تڏهن هن صاحب کي ۹۳۷ھ/۱۵۳۰ع ۾ مرزا شاهه حسن وري ٺٽي  
ڏي ايلچي ڪري موڪليو. چيو اٿس:

زينت دنيا بود مال و حشم،  
ليڪ پيش اهل معنيٰ بي بقا ست.



۸۸۔ احمد طبّاخ: ارغونن جي زماني ۾ رهندو هو. ڪلام پڪو هوس.  
ملاحظه ٿئي:

نهاده شمع چراغي براه پروانه،  
ڪه تا فروغ دهد اتحاد يار بيا.

۸۹۔ سيد عبدالقادر حسيني: ترخاني دور جو مورخ، ”حديقة الاولياء“  
سند” جو مصنف ۽ امير خسرو خان چرڪس جو معاصر سيد عبدالقادر  
ولد سيد محمد هاشم ابن سيد محمد الحسين ٿي گذريو آهي. امير  
خسرو خان چرڪس ڏانهن هي ڪتاب منسوب ڪيو اٿس.  
حديقة الاولياء ۾ هر جڳهه اولياء ڪرام جي صفت ۾ شعر چيا اٿس. هت  
امير خسرو خان جي مدح ۾ شعر چيو اٿس، ان مان نموني طور ڏجي ٿو:  
جمال صورت و معنيٰ، ڪمال دين و دول،  
نهال دولت جاه و گل حديقة جان،  
سحاب دست نوالش چو قطره بار شود،  
ز قطره قطره شود رشح قلزم عمان.

۹۰۔ علي بيگ جلايز: بابر بادشاهه جي ملازمن مان هو. سن ۹۵۰ھ/  
۱۵۳۳ع ۾ همايون بادشاهه سان گڏ سنڌ ۾ آيو. ڪيترين جنگين ۾ ثابت  
قدمي، کان ڪم ورتائين. چوي ٿو ته:

گفتم ڪه عدم گشت وجودم ز غم تو،  
گفتا ڪه مساوي ست وجود و عدم تو.

۹۱۔ علي خان: مرزا باقي جي متعلقن مان هو. ”تاريخ طاهري“ ۾  
هيٺيون بيت سندس ڏنل آهي:

اي علي خان رو نڪوئي ڪن ڪه بعد از مرگ تو،  
نيڪ و بد گويد ڪه ان مسكين برحمت در گذشت.

۹۲، ۹۳۔ علمي ۽ ڪلامي لاري: علمي، جو نالو شمس الدين محمد  
هو. دکن جي اميرن سان تعلق هوس. حرمين کان پوءِ سنڌ ۾ آيو ۽ بکر  
طرف ويو. ۹۷۵ھ/ ۱۵۶۷ع جي ويجهي زماني ۾ فوت ٿيو. ”يديضا“ ۾  
سندس هيٺيون شعر آيل آهي:



قبائي سبز در برسرو نازش مي توان گفتن،  
 سخت ڪو ته ڪنم عمر درازش مي توان گفتن.  
 سندس پيءُ ”صدرالدين محمد ڪلامي“ افضل خان امير دڪني ڪري  
 اهو تخلص رکيائين. سن ۹۷۷ھ / ۱۵۶۹ع ۾ گذر ڪيائين. ”يد بيضا“  
 ۾ سندس هيٺيون شعر آيل آهي:

قد تو سايه نيڦگند وقت جلوۂ ناز

ڪ سر و ناز بپايت نهاده روي نياز.

۹۳- غضنفر بيگ: ارغوني خاندان سان تعلق هوس. مرزا باقي شهر  
 نيڪالي ڏيئي ڇڏيس. تڏهن وڃي ڪڇ پاسي مقيم ٿيو. مرزا جاني بيگ  
 جي دور حڪومت ۾ خسرو خان چرڪس جي سفارش تي مقبول درگاه  
 بنيو. مرزا خانخانا سان وڙهندي سيوستان ۾ شهيد ٿيو. مرزا باقيءَ جي  
 هجو ۾ هيٺن چيو اٿس:

نمود آواره ام مرزاي باقي - نيا سايد دمي برجاي باقي

زحق است عنقريب اين آرزويم - ڪ گوشم بشنو داي هاي باقي

وري هيٺين آرزو ڏيکاري ٿو جا به جلدي اثر پذير ٿيس:

ديده ور راه نگارند همه - محبي خود سوي يارند همه،

در چمن بين بسوي لاله و گل - از تب عشق فگارند همه.

۹۵- غلام حسين گجراتي: بيرم خان جي همراهيءَ ۾ سنڌ ۾ آيو. چوي  
 ٿو:

دل چو صافي گشت نتوان ساختن باتيره جسم،

قطره چون گوهر شود چندان نسازد باصدف.

۹۶- مير غلام علي ولد مير محمد محسن: سيد محمد حسين  
 المعروف سيد مراد شيرازيءَ جي ڏهتن مان هو. وقت جو ”موحد“ هو،  
 مشڪل ۽ معنيٰ خيز بيتن جون شرحون ٻڌائيندو هو. ڪڏهن ڪڏهن بيت  
 ۽ غزل به چونڊو هو. نمونو هيٺ ڏجي ٿو:

عابد خلوت گزين دوش چوپيمانه خواست

از اثر مئي دلش ڪوچنه جانانه خواست

۹۷۔ ملا ابوالفتح فتحي: هيءُ مشهور ملا بوبڪن جو رهواسي هو. مخدوم جعفر جي ڏينهن ۾ هو چوي ٿو:

ترا گمان ڪه مجنون ز ليلي آواره ست

يقين ما ست ڪه ليلي جزاز بهانه نبود

۹۸۔ فيروزه: همايون بادشاهه جو همراھ ٿي سنڌ ۾ آيو. ”حنفي“ تخلص هوس. موسيقي، شعر ۽ طنزوري وڃائڻ ۾ ڪمال رکندو هو. چوي ٿو:

غير منظور نظر ساخته اي يعني ڇه

بنده را از نظر انداخته اي يعني ڇه

توڪ با هرڪس و ناكس هم دم لطف ڪني

قيمت حسن بر انداخته اي، يعني ڇه

۹۹۔ اميرشاهه قاسم بيگلار بن ايرڪ بنگ بن چوچڪ بيگ: بيگلار گهراڻي مان هو. جو حضرت علي رضه جي اولاد جي سلسلي ۾ داخل آهي. اصل سمرقند جو هو. مير شاهه قاسم شاهه حسن جي ڏينهن ۾ سمرقند کان سنڌ ۾ پهچي ڏاڍيون عنايتون حاصل ڪيون. جهيڄن جا پرڳڻا جاگير ۾ مليس. عمرڪوٽ جي راڻي ورسه جي پاڻيڄي ۽ سان شادي ڪيائين، جنهن مان ۹۲۷ھ/ ۱۵۲۰ع ۾ مير ابوالقاسم خان زمان فرزند پيدا ٿيس. هو همايون بادشاهه واري پهرين جنگ ۾ گذاري ويو، جا سن ۹۵۲ھ/ ۱۵۴۵ع ۾ لڳي هئي. سندس تربت تور ڪئي جي ڳوٺ (مقام درويش ونهين) ۾ آهي.

۱۰۰۔ سندس فرزند ابوالقاسم خان زمان: پيءُ کان پوءِ ٽن سالن جي ڄمار ۾ پنهنجي ماءُ سان پٽن ۾ رهڻ لڳو. ان بعد شاهه حسن سندس تربيت لاءِ ڏاڍي ڪوشش ورتي. ان کان پوءِ مرزا عيسيٰ وٽ مرزا باقيءَ کان پڇي جان بابا سان مليو. ان وٽ سندس بهادريءَ جا ڪارناما نشانبر آهن. ان بعد مرزا جاني بيگ وٽ رهي چونڊ اميرن ۾ داخل ٿيو. مرزا جانيءَ سان گڏ دربار اڪبريءَ ۾ به ويو. سن ۹۵۳ھ/ ۱۵۴۷ع ۾ فوت ٿيو، ۽ تورڪيءَ جي ڳوٺ يعني ”قبرستان ميان ونهئي“ ۾ مدفون آهي.



پاڻ شگفته طبع شاعر هو. فرمائي ٿو:

”مقصود عاشقي ست بهر صورتڪ هست،

دلبر اگر سپيد نباشد سياهڪي.“

۱۰۱۔ سندس سپوٽ پٽ مير ابوالقاسم سلطان المتخلص ”بيگلر“ سن ۹۶۹ھ/۱۵۶۱ع ۾ ڄائو. ادراڪي بيگلار جنهن جو ذڪر اڳ ٿي چڪو آهي، ”مثنوي چنيسرنام“ سندس نالي منسوب ڪئي. ”تاريخ بيگلارنام“ سندس طبع جو جولانيءَ جو نتيجو آهي. هت هي ذڪر ڪرڻ واجب آهي ملا عبدالقادر بدايوني صاحب ”منتخب التواريخ“ ۾ مير محمد طاهر نسياني صاحب ”تاريخ طاهري“ ڄاڻايو آهي ته ”مثنوي چنيسر نام“ هن صاحب جي تصنيف آهي. مگر مير علي شير ”قانع“ هن جي ترديد ڪئي آهي ۽ ڄاڻايو آهي ته هي صاحب ممدوح آهي ۽ ٺاهيل ادراڪي بيگلاري جي آهي. هن تحقيق ۾ ”قانع“ صاحب صحيح آهي. سندس طبعزاد رباعي ملاحظه ٿئي:

اي ابر فلڪ قطره بر آورده تست،

در بطن صدف گر هر پرورده تست،

در دامن گل بوي بر آورده تست

اي باد صبا اين همه آورده تست،

سندس وفات سن ۱۰۳۰ھ/۱۶۲۰ع ۾ ٿي.

۱۰۲۔ خان زمان جو پيو نمبر فرزند مقيم سلطان پڻ ارغون ۽ بيگلار قوم ۾ نهايت شاندار ٿي گذريو آهي.

۱۰۳۔ مرزا ڪامران بن بابر بادشاهه: هي صاحب گلرخ بانو جي بطن

مان ۱۲-۱۵۰۹/۹۱۵ع ۾ ڄائو. ۹۳۲ھ/۱۵۲۵ع ۾ کيس ڪابل ۽

قنڌار سپرد ٿيا. ٻن سالن کان پوءِ ملتان صوبو به کيس مليو.

۹۳۷ھ/۱۵۳۰ع ۾ جڏهين بابر فوت ٿيو، تڏهن هن جو اختلاف همايون

سان شروع ٿيو. ڪابل ۾ جڏهين همايون بادشاهه پهتو، تڏهن ان کان به

اڳ ڪامران سنڌ ۾ آيو. مرزا شاهه حسن جي نياڻي چوچڪ بيگم سان

نڪاح ٿيس. انکان پوءِ مرزا ڪابل ويو. همايون جي ملازمن کيس قيد



ڪري نابين بنائي ڇڏيو. سنڌ مان ٿيندو حج تي چوڪ بيگم سان گڏ روانو ٿيو. ۽ مينا ۾ سن ۹۶۲ھ / ۱۵۵۶ع ۾ فوت ٿيو. شعر علم ۽ فضل ۾ دسترس ڪامل هوس. ملاحظه ڪريو.

چشم بر راه تو داريم شد ايامي چند،  
وقت آن شد ڪ نهی جانب ما گامي چند.  
بهر صيد دلِ مادانه خال تو بس است،  
هردم از زلف منه برسرِ مادامي چند.

هن جو فرزند مرزا ابوالقاسم ”شوڪتي“ گواليار جي قلعي ۾ سن ۹۷۳ھ / ۱۵۶۵ع ۾ فوت ٿيو. تاريخ هيٺين ست مان نڪري ٿي: ”نماند از ڪامران نام و نشان“ (۹۷۳ھ / ۱۵۶۵ع).

۱۰۴- سيد نجم الدين محمد ابوالقاسم ڪاهي: سندس نسب سموڻد ۽ بخارا جي وچ ۾ ميان ڪال جي جبل جي ساداتن سان متعلق آهي. ”زند مشرب، مستغني مزاج ۽ رسم و قيود کان عاري هو“. تمام عمر تجريد ۾ گذاريائين. پاڻ چوي ٿو:

عروس دهر ”ڪاهي“ رانزيب،

ازان رو همچو عيسيٰ گشته فردم.

بکر ۾ شاهه جهانگير هاشمي جي صحبت مان فيض حاصل ڪري درگاه اڪبر ڏي ويو. قصيده ”لازم فيل“ ٺاهي هڪ لک تنڪا انعام حاصل ڪيائين. ان جو مطلع هي آهي:

تا بغيلان ميل ديدم دلستانِ خویش را،

صرفِ راهِ فيل، کردم نقدِ جانِ خویش را.

بنارس ۾ ڪجهه وقت رهي آخر عمر جو وقت آگري ۾ گذاري، ۹۸۸ھ / ۱۵۸۰ع ۾ فوت ٿيو. سندس سالِ تاريخ هن مصرع مان نڪري ٿو:

ز جهان رفت قاسم ڪاهي“ (۹۸۸ھ / ۱۵۸۰ع)

شعر، موسيقي ۽ معما ۾ ڪمال هوس. ديوان جو صاحب پڻ هو. سندس دل جا ڪجهه ٽڪر شعر جي صورت ۾ ملاحظه ڪريو:

نه نرگس ست عيان برسر مزار مرا،  
سفيد شد برهت چشم انتظار مرا.  
ز خضر عمر فزونست عشق بازان را،  
اگر ز عمر شمارند روز هجران را.

از گريه من حال رقيب تو خرايست،  
ز آنروي كه مرگ سگ ديوانه بابست.

۱۰۵- مرزا لعل بيگ: ترخاين جي وقت ۾ پهريائين نٿي جو ڪوٽوال  
۽ پوءِ شاهه بندر ۽ لاهري بندر جو بنيو. فرمائي ٿو:

هرڪه دربند خود افتاده چون بهره نبرد،  
زرد رو ناله ڪنان خيزد و برباد رود،  
لاٽي محفل زندان نبود بوالهوسي،  
ڪه بيڪ گردش ايام پئي داد رود.

۱۰۶- محرم: محرم ڪوڪه، مرزا ڪامران جو همراھ ۽ همدم رهيو. هڪ  
شعر ۾ چوي ٿو:

آتش فتاده درمي، از آه آتشينم،  
سوراخ شد دل تن، از ناله حزينم.

۱۰۷- مراد: مراد ڪوڪه مرزا ڪامران جو حاضريءَ وارو نوڪر هو. هي  
وفا شعار ملازم ساڻس گڏجي سنڌ ۾ آيو. سندس شعر آهي:  
جامه گلگوني درآمد، مست در ڪاشانه ام،  
خيز اي همدم ڪه افتاد آتشي درخانه ام.

سندس پٽ مزيد پڻ صاحب طبع هو.

۱۰۸- معتصم: مرزا عيسيٰ ترخان جي زماني ۾ سنڌ ۾ آيو. هي تمام  
بھادر ۽ جوان دل هو. مرزا جي ملازمت ۾ رهي حياتيءَ جا ڏينهن پورا  
ڪيائين. چوي ٿو:

سنگ روي و سخت دل از فکرِ روزي فارغ اند،

آسيا را آب و دانه زين سبب از خود رسيد.

۱۰۹- نيازي: بخارا جي سيدن مان هو. شعر معما، عروض ۽ هجو گوئي  
۾ ڪمال هوس. مرزا شاه حسن جي ڏينهن ۾ آيو. مرزا باقي به سندس  
خيال رکندو آيو. سندس شعر هيٺ ڏجي ٿو:

بروي آتشين زلفِ تو اي سيمين ذقن پيچد،

بلي چون موي برآتش فته بر خويشتن پيچد.

۱۱۰- همايون بادشاهه: همايون بادشاهه بن بابر

بادشاهه ۹۱۳ھ/ ۱۵۰۷ع ۾ ڄائو. پٽس جي فوت ٿيڻ بعد آگري ۾

۹۳۷ھ/ ۱۵۳۰ع ۾ تخت نشين ٿيو. سنه ۹۴۷ھ/ ۱۵۳۰ع ۾ شير شاهه

کان شڪست کائي سنڌ ڏانهن رخ ڪيائين. ۹۵۰ھ/ ۱۵۳۳ع ۾ عراق

عجم طرف ويو. ۹۶۲ھ/ ۱۵۵۴ع ۾ سڪندر سوريءَ کي شڪست ڏيئي

پاڻ هند جو حاڪم بنيو. ۹۶۳ھ/ ۱۵۵۵ع ۾ ڪتابخانه جي ڇت تان

ڪري پيو ۽ ان صدمه جانگهاھ ۾ وفات ڪيائين. قابل شاعر ۽ صاحب

مذاق هو. سندس شعر ملاحظه ٿئي:

وصفِ لعل تو بر زبان من است،

آتشِ درميان جان من است.

نالءِ زار مراني چو شنيدن گيرد،

آه از رو زنه سينه ڪشيدن گيرد.

## ٺٽي جا بزرگ

شعر جي گلستان جو سوکائو سِير ڪري، هاڻي اسين وري ٺٽي جي

بزرگن جي بات جي تات تنواريون ٿا.

۱۱۱- مولانا مصلح الدين لاري: فقط تاريخ معصومي هن صاحب جو

احوال ڏنو آهي. نهايت وڏو عالم ۽ عربي علوم جو وڏو ڄاڻو هو. مرزا شاهه

حسن جو استاد به رهيو. سن ۹۵۱ھ/ ۱۵۴۳ع ۾ موڪلائي حج جي ارادي



سان مڪ معظمه روانو ٿيو، ۽ اتيئي فوت ٿي ويو. شمائل ترمذيءَ جي شرح، بنام ”شمائل نبوي“ تفسير بيضاويءَ جو حاشيو، منطق جو فارسي شرح ۽ ٻيا رسالا سندس تصنيف ڪيل آهن.

۱۱۲- قاضي ڪاشاني: قاضي شيخ احمد جنهن جو احوال مٿي ٿي آيو آهي، ان سان گڏ تاريخ معصوميءَ جي صاحب هن صاحب جو بيان به هڪ جملي ۾ آندو آهي. تحفة الڪرام ۾ سندس احوال ڪين آهي. باقي مقالات الشعراء ۾ مرزا محمد باقي جي همعصرن ۾ سندس نالو آيل آهي. تاريخ معصوميءَ ۾ لکيل آهي ته ”سندس ڪماليٽ ظاهر ڪرڻ کان هو بي نياز آهي“.

۱۱۳- مير محمود پورائي: هن صاحب جو احوال به فقط تاريخ معصوميءَ ۾ آيل آهي. بلند اقبال سيدن مان هو. پهريائين هرمز جي رستي کان نٿي پهچي، شيخ بايزيد پورانيءَ جي نياڻيءَ سان شادي ڪيائين. ان بعد بکر ۾ اچي سڪونت اختيار ڪيائين. هن صاحب جو احوال بکر جي بزرگن ۾ اچڻ ڪپي ها، مگر هتي ڏجي ٿو.

نهایت زهد ۽ تقويٰ جو صاحب هو. هميشه گوشه نشين رهندو هو. دنيا وارن سان دل نه رکندو هو. ڪڏهين ڪڏهين عيدن جي موقعن تي سلطان محمود جي درٻار ۾ ويندو هو. سنه ۹۷۷ھ/۱۵۶۹ع جي اوائل ۾ راه فنا کان راه بقا ڏي ويو.

۱۱۴- سيد شاه منبه: پيران پير جي اولاد مان آهي. سيد ڪمال شيرازي، سيد شاه عبدالله حسيني ۽ سيد شڪرالله شيرازي جي چوڌاريءَ جي هڪ ڪٽري هو. هن سڳوري جي قاضي شڪرالله سان ڏاڍي محبت هوندي هئي. جتي هيئر سندس تربت آهي، اتي هڪ مريد جي گهر ۾ اچي رهيو. هن خاني جي صاحب ۽ ان جو پٽ سندس خدمت ڪندا هئا، جي سندس پيرانديءَ کان آرامي آهن. ”سندس ڪرامتون ظاهر ۽ سندس مناقبن جو نشانينون نشانبر آهن“ - ”تحفة الطاهرين ۾ آيل آهي ته سندس ملاقات خواجه خضر سان به ٿي هئي.“

۱۱۵- پير بدر: هڪ وڏو ولي ارغونن جي ڪاھ وقت شهيد ٿيل ۽ جتن جي پاڙي ۾ مشهور آهي. هن بزرگ جي بلند مرتبي متعلق عجيب داستان ٻڌا ويا آهن. هن کي تحفة الطاهرين ”شاه بدر“ ڪري لکيو آهي.

۱۱۶- پير عباس: درويش آجر جي وقت جو هڪ بزرگ هو. سندس حالات عجيب ۽ ڪرامتون بينظير آهن. تحفة الطاهرين جي صاحب لکيو آهي ته ڪوڙھ جي مرض وارو هتان شفاياب ٿئي ٿو. پنهنجو ذاتي تجربو پڻ بيان ڪيو اٿس.

۱۱۷- پير شاهي: ملڪ امان جي چوڪ جي سامهون، جتي مدفون آهي، اتيئي گهر هوندو هوس. مرزا عيسيٰ جي ڏينهن ۾ فرنگين جي لشڪر جي حملي ۾ شهيد ٿيو. هي واقعو سن ۹۶۳ھ/ ۱۵۵۵ع جو هو. ۱۱۸- شاهه مسڪين: هڪ ڪامل فقير هو. ڪن روايتن موجب عالي نسب سيد هو. جتي مدفون آهي اتيئي مقبر ۾ فرنگين جي فساد ۾ شهيد ٿيو. بزرگيءَ جي برتريءَ ۽ ڪمالات جي فوقيت ۾ مشهور هو. ميان ابوالقاسم نقشبندي چوندو هو ته ”ٽي ۾ هن جهڙو ڪامل بزرگ ٻيو ڪو دفن ٿيل نه آهي.“

۱۱۹- پير دادن: هڪ وڏي ۾ وڏو پير ڪامل ولي ٿي گذريو آهي. مٿي اگهاڙو وارن کنڊريل ۽ تڪيه وارو فقير هو. ڪن روايتن مطابق سيد يوسف بکريءَ جو همعصر هو. مگر هن صاحب جو مذڪور شاه سان دلي تعلق هو.

### مڪليءَ جا مٽيا

هاڻي اچو ته مڪليءَ جي چند مٿين مان مخدوم صاحب جي معاصرن جو ذڪر خير ڪريون. ڪن صاحبن جو ذڪر خير ته اڳ ۾ ٿي چڪو آهي ۽ ڪن جو ذڪر وري مخدوم نوح رح جي مرادوند مريدن ۾ ٿيندو.

۱۲۰- شيخ جيو: شيخ ملتانيءَ جي اولاد مان آهي. سندن والد شيخ نعمت الله سمن جي دور ۾ ٺٽي آيو. هن حساب سان هي مخدوم نوح رح جو همعصر آهي. تاريخ وفات هن بزرگ جي معلوم نه آهي. ”مگر



ڪرامتن جي ڪرڻ ۽ هدايت جي نُر سببان کيس ”مڪليءَ جو ڏيئو“ سڏجي ٿو. سندس بزرگيءَ ۽ ڪمال جي تعريف سڀني تاريخي ڪتابن ڪئي آهي. تحفة الڪرام ۾ آيل آهي ته: ”نهایت نورانيت ۾ هيءَ درگاه سڄي مڪلي ٽڪريءَ تي ممتاز هئي.“ ”تحفة الطاهرين“ لکيو آهي ته: ”معرفت جو نور سندس پيشانيءَ مان ظاهر هو ۽ هدايتن جا شعاع سندس جبين مان نڪتا پئي. ڪيترن ماڻهن سندس فيض تربيت ڪري، حق جي راهه ورتي ۽ سندس همت طفيل معنيٰ جي ملڪ ۾ رسيا.“ ”حديقة الاولياءَ“ ۾ سندس لاءِ وڏو قصيدو موجود آهي، جنهن مان ڪجهه پيش خدمت ڪجي ٿو:

آن سرور افتخار دروان، صدر زمن و مدار دوران،  
مرات خصائل رضيه خورشيد جمال شيخ جيه،  
خضرد دوير و مسيح ثاني، سرچشم آب زندگاني،  
مرغ چمنش ز پرده راز هموار چنين بود نواساز.

۱۲۱- شيخ حسين سومرو: هي صاحب، سيد محمد حسين عرف پير مراد شيرازيءَ جي خاص مريدن مان آهي. ڪلا قوم سندس اولاد آهي ۽ هي سڀ سيد صاحب جي گهراڻي جا مريد آهن.

۱۲۲- درس پنيو: هي درويش، سيد علي شيرازي جو هڪ ڪامل مريد ۽ سندس مقبري جي اوڀر طرف آرامي آهي.

۱۲۳- مخدوم جمعو: ”هڪ وڏو ولي، ڪامل متقي، فضيلت ۽ ڪمال ۾ مشهور حال ۽ قال سان موصوف، ۽ سيد علي شيرازي ثاني ۽ شيخ اسحاق اربعائيءَ جو همعصر هو.“ سندس وفات جي تاريخ معلوم نه ٿي سگهي آهي. مگر جيئن ته پاڻ سيد علي شيرازي ثاني (وفات ۹۸۱ھ/۱۵۷۳ع) جو همعصر هو، تيئن سندس وفات ڏهن صديءَ جي آخر ۾ ليکي وئي آهي.

۱۲۴- درويش اجر: تاريخن هن بزرگ جو نالو ”آجر“ ڏيکاريو آهي. ۽ ترجمي ۾ وري هن لفظ ”آجر“ کي ”آچر“ لکيو ويو آهي. ”آجر“ لفظ جي تحقيق ڪندي معلوم ٿيو ته آچر اجور آچر (اڱور لفظ مان نڪتل آهن)



۽ سندن معنيٰ ٿيندي. ”پڪل سر“ ان لحاظ سان ”اجر (تراش) جي معنيٰ ”سِرَ ڪٽڻ وارو“ يا ”رازو“ آهي. جيڪڏهن مذڪور لفظ جون اهي معنائون وڻجن ته اهو نتيجو اخذ ڪري سگهجي ٿو ته هي صاحب پهريائين معمار هوندو. مگر تاريخ جي ڪتابن مان ظاهر آهي ته هي صاحب يوگڙي هو. سندس بزرگي هن مان ظاهر آهي ته سيد علي ثاني شيرازي، هن کان فيض پرايو. ان کانپوءِ مخدوم نوح رح جو مريد ٿيو.

۱۲۵- سيد شاهه عبدالله حسيني: پيران پير جي اولاد مان مٿي ڄاڻايل يارن يعني، سيد منبه، سيد ڪمال، ۽ سيد قاضي شڪرالله، وڏي ۾ وڏو يار آهي. هيءُ سگورو شاهه بيگ ارغون جي ڏينهن ۾ گجرات کان ٺٽي ۾ آيو. هي صاحب مجرد رهيو ۽ عبادت ۽ رياضت ۾ مصروف. چڱي وقت گذرڻ بعد سندس قبر ڊهي ويئي. سيد حافظ الله گجراتي پنهنجي خليفن شيخ يعقوب ۽ ابوالبرڪات کي مڪلي تي وڃي سندس ڊنل نشانن کي ظاهر ڪرڻ جو اشارو ڏنو. ۽ اهو ارشاد پيران پير طرفان صادر ٿيل هو. ”تحفة الطاهرين“ لکيو آهي ته انهي بزرگ ٺٽي ۾ اچي سيد علي شيرازي، کي هن ساري حال کان باحال ڪيو. چون ٿا ته شيخ يعقوب خليفو ابوالبرڪات پتر کڻي آيا. ۽ سيد علي پنهنجي هٿن سان رکندو آيو. هي صاحب عبدالله اصحابي، جي نالي سان مشهور آهي. سندس تربت تي نئين عمارت سن ۱۳۵۰ھ بمطابق ۱۹۳۱ع ۾ ٺهي راس ٿي.

۱۲۶- درويش پرڪيولنگ: هن کي مڪليءَ جي دامن ۾ تڪيو هوندو هو. ۽ ڪجهه وقت نغارو وڄائيندو هو. ٽڪريءَ واري سمن جي قبرستان جون اڪثر عمارتون خصوصاً سهسي لنگ جون ماڙيون ڏاهي، انهيءَ جي پٿرن مان هڪ وڏو منارو ٺاهيو هئائين. رات، جو انهيءَ تي چراغ جلائيندو هو، ته جيئن عربي سمنڊ جي سوداگرن کي سهولت ٿئي. هن صاحب کي انهن سوداگرن کان ڪافي نذرانا ملندا هئا. جنهنڪري حاڪم مرزا باقي ساڻس حسد ڪرڻ لڳو. جيڪو به هن وٽ ويندو هو

ان کان چاڪريءَ جو ڪم وٺندو هو سيد علي شيرازيءَ کي به تڪليف ڏنائين، جنهن تان مخدوم نوح رح دل ڪوسي ڪئي ۽ مرزا باقي کيس مخفي طرح شهيد ڪرائي ڇڏيو.

۱۲۷- درويش سيد حليم: ڏاڍو ڪمال جو صاحب هو ۽ درويش آجر جو همعصر هو. سندس درگاه داؤد عرف دادرس جي مزار جي ڀرسان آهي.

۱۲۸- درس علاؤالدين سومرو: سيد علي ثاني شيرازيءَ جو همعصر آهي. ٻنهي جي وچ ۾ گهڻي سوال جواب سنڌي زبان جي بيتن ۾ مذڪور آهن. اصل شيخ بهاؤالدين ملتانيءَ جي سلسلي جو مريد آهي. هن جي مزار شيخ جميل ۽ پير پني جي وچ تي اهل دل جو زيارتگاه آهي.

۱۲۹- شيخ عبدالوهاب: محمد طور ۾ رهندڙ عباسي خليفن مان هڪ وڏي ۾ وڏو خليفو هو. مرزا باقيءَ جي ڏينهن ۾ ئي جي پسگردائي جي هڪ ڳوٺ ۾ رهندو هو. سندس درندا مطيع هئا. مرزا باقي هن جي رجوعات ڏسي هن کي محمد خليل مهردار هٿان شهيد ڪرائي ڇڏيو.

۱۳۰- راڻو عبيد: ڌاراجا بندر جي نڪامره قوم جو سردار هو. هي صاحب سن ۱۰۰۰ھ/۱۵۹۱ع ۾ زندهه هو ۽ ڪڪرالي جي حاڪم ڄام جزار جو همعصر هو. هن جون ڳالهيون مشهور آهن، جي صحيح واقعات جي صورت ۾ هي صاحب پيش ڪندو هو.

۱۳۱- حضرت شيخ حسين صفائي: نئي جي اوليائن ۾ عالي مرتبو اٿس. سندس والده حضرت پير مراد شيرازيءَ جي خادمه هئي. ان ڪري اهڙي برگزيدي ماحول ۾ ان کي تربيت جو موقعو مليو. حضرت شيخ صفائي پنهنجي پير ومرشد حضرت مراد جي سوانح حيات ”تذڪرة المراد“ جي نالي سان مرتب ڪئي. کيس حضرت مراد منصب ”عرضيگي“ عنايت ڪيو. فقر، درويشي، استغنا، بي نيازيءَ ۾ وڏو مقام حاصل هوس. شاهه حسن ارغون ڪيترا دفعا ساڻس ملڻ جي تمنا ظاهر ڪئي، مگر هو صاحب هميشه انڪار ڪندو رهيو. پاڻ ۹۳۱ھ/۱۵۲۳ع ۾ وفات

ڪيائين. ”خيرالبا“ مان سندس سن وفات نڪري ٿو. حضرت مراد جي پوٽان مدفون ٿيل آهي. ”خيرالبا“ کي جيڪڏهن اجد جي انگن ۾ شمار ڪبو ته سال ۹۲۲ھ / ۱۵۳۷ع نڪري ٿو.

۱۳۲- پير صلاح الدين: پنهنجي وقت جي وڏن صوفين مان هو. ”تحفة الطاهرين“ ۾ لکيل آهي ته ڄام فيروز جي ڏينهن ۾ هن جون ڪرامتون ظاهر هيون. مگر ڄام فيروز انهن کي نه مڃيو، تڏهن هن درويش بدعا ڪيس. ان جي نتيجي ۾ حڪومت تان هٿ ڌوڻا پيس. هن صاحب نٿي ۾ وفات ڪئي ۽ محله ڀاڻيخان ۾ مدفون آهي.

۱۳۳- مخدوم بلال: هي عامل عالم ۽ اهل دل عارف هو. هن جون ملاقاتون حقيقت جي ڄاڻندڙ مخدوم جمعي سان ٿينديون رهنديون هيون. هميشه تسبيح، تهليل، صوم و صلوات ۾ مصروف هوندو هو. سندس مزار درگاه شيخ جماليءَ جي ڀرسان مڪليءَ تي آهي.

۱۳۴- سيد عبدالقدوس: هي صاحب لڪلوي (لڪياري) ساداتن مان هو. ترخاني دور ۾ حج تي ويو ۽ اتان حضرت علي سائين جو وار مبارڪ کڻي نٿي ۾ آيو ۽ اتي اچي رهائش اختيار ڪيائين. شهر جا ٻيا سادات ساڙ وڃان هن جي سيادت کان انڪار ڪندا هئا.

۱۳۵- ميان لال: شيخ عالي جي فرزند شيخ محمد واصل جو صحبتي هو. ترخاني دور جو بزرگ هو. سندس روحاني تصرفات بي انداز آهن. سندس مرقد ڪڏهن پيدا ۽ ڪڏهن ناپيد آهي!

۱۳۶- شيخ فريد: ڄام حقيقت جي ڄمار کان مخمور هو. علم ۽ فضل جو صاحب هو. اطاعت ۽ عبادت ۾ ڪمال هوس. جذبه، محبت جي مقام، ۽ تصوف جي غلبي ۾ رتبو عالي هوس. هن جون ڪيتريون ڪرامتون ظاهر آهن. پورچوگيزن جي حملي وقت شهيد ٿيو ۽ نٿي ۾ ان بازار جي محلي ۾ مدفون آهي.

۱۳۷- شيخ حسن: هي پنهنجي وقت جو وڏو صاحب بصيرت هو. سندس صحبت مخدوم اسحاق اربعائي سان هئي. چون ٿا ته هر روز نماز فجر بيت الله ۾ پڙهندو هو. ٻيون به ڪيتريون ڪرامتون کانئس ظهور پذير



ٿيون. آن بازار واري محلہ ۾ سندس مزار آهي.

۱۳۸- سيد ابراهيم: فضل و کمال ۾ وڏو مقام حاصل هوس. مختلف علوم متداولہ جو بہ استاد هو. شيخ حسن کان فيض حاصل ڪري دنيا وارن کي وات ڏيڻ لڳو. سندس مزار پنهنجي مرشد جي برابر آهي.

۱۳۹- شيخ موسيٰ لانگاه: صاحب حال ۽ اهل دل هو. مرزا عيسيٰ ترخان جي آخر عهد ۾ ملتان مان ٺٽي پهتو. قلندرانہ مشرب هوس. سرود سان سرس سڪ هيس. پورب جي مقام تي سندس عجيب حالت ٿي ويندي هئي ۽ ٽي ڏينهن استغراق ۾ رهندو هو. سائل سوالن کي هن وٽ وٺي ويندا هئا. جڏهن محفل سرود پورب وقت گرم ٿيندي هئي، تڏهن هن کان دعائون گهرندا هئا. سڀ الاهي بارگاه ۾ مقبول ٿينديون هيون. جامع مسجد شاهجهاني جي سامهون ارڪ جو قلعو هوندو هو، جنهن کي حاڪم جو قلعو بہ چوندا هئا. ان جي ديوار جي متصل محلي پائيخان ۾ سندس مزار پراڻوار آهي.

۱۴۰- سيد ابراهيم: هي صاحب اجل ابرار ۽ اڪمل احرار هو. سڄي عمر چٽو رهيو. فرنگين جي حملي وقت شهيد ٿيو. سندس مرقد مجلندن جي ڀرسان محلي سهتيہ ۾ آهي.

۱۴۱- پير ڪٿوريو: صاحب جمال ۽ اهل کمال مان هو. چون ٿا تہ فرنگين جي شورش وقت کيس بہ ڪاري زخم رسيا. هڪ ڪلهي تي ۽ ٻيو پيرن جي هيٺان، جنهنڪري شهيد ٿيو. سندس تربت ڊهي ويئي هئي. هڪ سؤ سالن کان پوءِ ڪڍي ڪوٽين تہ سندس جسم سالم نڪتو پنهني زخمن مان خون جاري هو. سندس مزار مفتين جي ڳوٺ جي متصل محلي سهتيہ ۾ آهي.

۱۴۲- سيد اباڪر: هي صاحب اولياءِ عظام جي گروه جو وڏو ميمبر هو. عجيب حال ۽ استغراق ۾ رهندو هو. فرنگين جي شورش ۾ شهيد ٿيو. روايت آهي تہ فرنگين جي اچڻ کان اڳي ماڻهن کي هن حادثي کان واقف ڪيائين ۽ پنهنجي شهيد ٿيڻ جي بہ خبر ڏنائين.

۱۴۳- پير غيب: ترخاني دور ۾ هندستان کان ٺٽي ۾ آيو. قلندر

سرمرست هو. سندس نالو دراصل پيو هو. سندس مجذوبانه ڪرامتون ڪيئي مشهور آهن.

۱۳۲- بيبي راڻي: خوشيءَ جو عالم آھ جو مخدوم نوح رح جي معاصر ۾ ھن ”ڪاملهءِ دور رابعءِ عص صاحبہ عرفان“ جو بہ احوال اچي ٿو، جنھن کي دنيا وارن وٽ مشهور ڪرڻ جو سھرو مخدوم نوح جي مشهور مريد ۽ خليفہ حضرت بھاوءِ الدين گودڙئي جي سر تي آھي. ھي سڄي روايت تحفۃ الطاهرين ۾ آيل آھي. پھريائين بيبي صاحبہ ڪنج گمناميءَ ۾ ھئي. سندس ھڪ پاڙيسري کي اچي مشڪل ورايو، سو گودڙئي بادشاھ وٽ ويو ۽ ان کيس بيبي راڻيءَ ڏي موڪليو. جڏھن ھو سائل ھن پارسا جي دروازي تي پھتو، تڏھن ھن صاحبہ ھن کي دفع بلا جي خوشخبري ٻڌائي. مگر فرمايائين تہ ”ھاڻي شھرۂ آفاق ٿيس، منھنجو دنيا ۾ رھڻ سھڻو نہ آھي.“ چون ٿا تہ ٽن ڏينھن کان پوءِ ان شخص جي مشڪل ڪشائي ٿي ۽ ان ساڳئي ڏينھن ھن صاحبہ ھن دنيا مان سڌاريو. ۱۳۵- شاھ ڏنو: معارف ۽ حقائق جو صاحب ھو. ڏينھن روزن ۾ ۽ راتيون عبادتن ۾ صرف ڪندو ھو. سيد ڪمال شيرازيءَ جو صحبتي ھو. چون ٿا تہ سيد ڪمال علم ظاهري ھن صاحب کان حاصل ڪيو.

۱۳۶- شيخ حاجي بھاوءِ الدين: ھي صاحب شيخ ملتانيءَ جي اولاد مان آھي. ظاهري فضل و ڪمال ڏاڍو ھوس، بہ پيرا حج ڪيو ھئائين. پير مراد جو مريد ھو ۽ مرشد جي نظر بابصير سان درٻار رسول ۾ ”عرضي بيگي“ جي منصب تي فائز ھو. ”تذڪرة المراد“ ۾ سندس احوال آيل آھي. ۱۳۷- پير بابو: شيخ حاجي بھاوءِ الدين جو نوازيل ھو. پير مراد کان بہ مراد حاصل ھيس. سندس اصل نالو عمر ھو ۽ ”تذڪرة المراد“ ۾ کيس ”شھيد والا سيد“ ڪري لکيو ويو آھي. تحفۃ الڪرام کيس بخارا جي سيدن مان لکيو آھي. سندس رياضت ڪري پير مراد کيس ”بابو“ بمعني رياضت واري جو خطاب ڏنو. منقول آھي تہ ڪڪرالہ جي زمين ۾ ڪھر ماڻھن جي ھٿان شھيد ٿيو ۽ پاڻ سر مبارڪ ھٿ ۾ کڻي مدفن گاهه تي پھتو.

۱۳۸- سيد احمد بخاري: صاحب حال هو. ظاهري علمن ۾ ڪافي دسترس هيس پير بابو سان محققانه صحبتون ڪندو هو. ان جي روضي جي ڀرسان سندس مقبرو آهي.

۱۳۹- مسڪين ترخان: هي صاحب شاهه بيگ ۽ مرزا شاهه حسن جي ڏينهن ۾ شان، مان عزت وارن اميرن مان هو. مرزا شاهه حسن جو ڏاڍو معتمد هو. ايتريقدر جو مرزا جڏهين ملتان ورتو، تڏهين ملتان جي حاڪم سلطان محمود لانگاهه جو فرزند ۽ نياڻي سندس سنڀال ۾ ڏنا ويا.

۱۵۰- فرخ ارغون: مرزا شاهه بيگ ۽ شاهه حسن جي نامي گرامي اميرن مان نهايت بهادر ۽ مشهور بزرگ هو. سندس نشان ٽي جي عاليشان مسجد جامع فرخ آهي، جنهن جي شاهجهان جي ڏينهن ۾ دوباره تعمير ٿي جا هاڻي ناپيد آهي.

۱۵۱- مير عليڪ ارغون: شاهه بيگ ۽ شاهه حسن جي اميرن مان ڪمال بهادريءَ ۽ نهايت دانائيءَ ۾ مشهور هو. همايون بادشاهه جي اوج وارن ڏينهن ۾ مرزا شاهه حسن هن کي ڪنهن موقعي تي اوڏانهن موڪليو. اتان بنا اجازت موٽي اچي چيائين ته ”بادشاهه جو اهڙو نمونو ڏٺم جو عنقريب ڪو ماڻهو سندس برخلاف بغاوت ڪندو.“ حالانڪ هيءَ صورت ڪنهن جي خواب ۽ خيال ۾ به ڪانه هئي. مگر قدرت خدا جي، جو سندس چوڻ سچ ٿي پيو ۽ همايون بادشاهه شير خان هٿان دربدر ٿيو.

۱۵۲- ملا بهبود: مرزا عيسيٰ جي خاصخيلن مان هو. مرزا باقي کيس محل مان هڪ ٻانهي پٿرائي، جنهن مان مير علي پٽ ڄائس. پاڻ مرزا باقي جي ڏينهن ۾ جان بابا سان جنگ ڪندي شهيد ٿيو. سندس پٽ، پاڻ کي ارغون گهراڻي مان سمجهي، ”مرزا علي سلطان“ سڏائڻ لڳو.

۱۵۳- قاضي خميسو: اصل ۾ هڪ رول ماڻهو هو. قاضيءَ جو لقب ”برعڪس نهند نام زنگي ڪافور“ وانگر آهي. مرزا باقيءَ جي دربدريءَ واري وقت ۾ رفاقت ۽ بخت جي يادوريءَ جي برڪت سان، نالائق هوندي به، مرزا باقيءَ جي پيءُ مرزا صالح جون جاگيرون هٿ ڪري ساري ملڪ جو وڪيل مطلق ۽ مدارا الهام ٿيو. سندس اوج هن حد کي پهتو جو



هزارن گهوڙن ۽ نوڪرن سان نڪرندو هو. مگر انسانيت ۽ اخلاق کان ٻنھ ڪريل هو.

۱۵۳- خواجه خليل: پهريائين ته ويچارو ڳڻ ۾ ڪونه هو. مگر مرزا باقيءَ کي ٻڌڻ کان بچائڻ ۾ مدد ڪرڻ ڪري کيس مهردار جو عهدو عنايت ٿيو. پنهنجي سر بااخلاق ماڻهو هو. سندس رائنڪ مڪليءَ تي مشهور آهي. هن رائنڪ ٺهي راس ٿيڻ کان پوءِ وصيت ڪيائين ته ”جنهن صورت ۾ هن جي تعمير حڪومت جي ڏينهن ۾ ٿي آهي ۽ متان ڪنهن مزور سان ناحق ٿيل هجي، ان ڪري مون کي ان ۾ دفن نه ڪجو.“ ان ڪري کيس انهيءَ کان ٻاهر اڳڻ ۾ هڪ علحده گنبذ ۾ دفن ڪيو ويو.

۱۵۵- ملا محمد علي: مرزا جاني بيگ جو وزير هو. ٺٽي ۾ هڪ محلو سندس نالي سان مشهور آهي. سندس پٽ محمد قاسم شاهجهاني وزير جعفر خان وٽ منشي هوندو هو. کيس وري ٻه پٽ محمد مقيم ۽ محمد عارف نالي ٿيا. محمد مقيم پيءُ جي گادي والاري ۽ محمد عارف شهزادي ڪام بخش وٽ منشي بنيو.

۱۵۶- ملا گدا علي پائيخان: ملا گدا علي پائيخان ولد مهتر علي، مرزا جاني بيگ جي اميرن مان هو. مرزا غازي بيگ سان گڏ زهر کائي گذاري ويو. پائيخان جو محلو سندس نالي تي اڄ تائين مشهور آهي.

۱۵۷- محمد امان ترخان: جاني بيگ جي اميرن مان هو. عام طور کيس ”ملڪ امان“ چوندا هئا. ”چوڪ مل امان“ سندس نالي مشهور آهي.

۱۵۸- امير بيگ ارغون: مرزا جاني بيگ جي لشڪر جو بخشي هو، ۽ ساڻس گڏ اڪبر بادشاهه جي حضور ۾ ويو. امير بيگ جي بازار ان ڏانهن منسوب آهي.

۱۵۹- مير احمد بيگ مزنگ: مرزا جاني بيگ جو خاص ماڻهو هو. مرزا غازيءَ کيس سلطان جو لقب عطا ڪري، وڪيل ڪل بڻايو ۽ اعتماد خان جو لقب ڏيئي، قنڌار صوبي ۾ سنڀال لاءِ موڪليو. سندس

پٽ منعم بيگ ۽ پوٽو مير شرفو ٽٽي ۾ مشهور هئا. پير پٺي جي درگاه جي ڏاکڻ جا ”کٽي“ جي لقب سان مشهور آهي، سا مير شرفو جي يادگار آهي. سندن محلي ۾ امير خاني سادات رهڻ لڳا.

۱۶۰- مخدوم يوسف طيونه: هن بزرگ کي ”طونه“ ڪري لکيو ويو آهي. هن جو ذڪر تاريخ معصومي آندو، جنهن تان تحفة الڪرام واري نقل ڪيو آهي. پنهنجي وقت جي زاهدن مان هو. قرأت جي علم ۾ پوري مهارت رکندڙ هو، ۽ عبادت ۽ رياضت ڪندڙ هو. سندس ڪرامتون مشهور آهن. سن ۹۳۸ھ/ ۱۵۳۱ع ۾ عالم بقا ڏانهن راهي ٿيو.

پرديسي پرين

هاڻي انهن مٿيادار مشائخن جو ذڪر ڪبو، جن جي شهرن يا ڳوٺن جي خبر نه آهي؛ يا جيڪي پرديسي پرين وانگر ديس کان دور پرديس جي پراڻن پيچرن سان پيچ پائي ويا!

۱- ميان عبدالرشيد: بصيرت وارو عالم، پنهنجي وقت جو يگانو عارف، مخدوم نوح رح جو همعصر هو.

۳،۲- شيخ قاسم ۽ سندس فرزند شيخ عيسيٰ جندالله پاتائي: شيخ عيسيٰ جندالله پاتائيءَ پنهنجي تصنيف ”عين المعاني“ جي تمهيد ۾ پنهنجو سلسلهء نسب هن طرح لکيو آهي: عيسيٰ بن قاسم بن يوسف بن رڪن الدين بن معروف بن شهاب الدين المعروف الشهابي الجندي السندي الهندي المندن الرائي العشقي الشطاري. سن ۹۳۷ھ/ ۱۵۳۰ع کان ۹۵۰ھ/ ۱۵۳۳ع تائين، جڏهن همايون سنڌ ۾ هو ته هت سخت افراتفر پيدا ٿي. ڪيترا عالم ۽ صوفي وطن ترڪ ڪري بي وطن ٿيا. انهن مهاجرن ۾ اسان جو شيخ قاسم ۽ سندس وڏو ڀاءُ شيخ طاهر محمد محدث به هئا. پهريائين هو احمد آباد ۾ آيا. ان وقت حضرت محمد غوث گوالياري جي بيعت ڪري مرشد جي اجازت سان ايلچپور برار آيا. انهن ڏينهن ۾ برار جو حاڪم تغال خان هو، جو عالمن ۽ نيڪن جو قدردان هو. اتي ٻه ٽي سال رهيا. ۵- ذوالحج ۹۶۲ھ/ ۲۱- آڪٽوبر ۱۵۵۵ع مسيح الاولياء يا مسيح القلوب شيخ عيسيٰ جي ولادت ٿي. هن صاحب

۹ سالن جي عمر ۾ قرآن شريف حفظ ڪيو، ۽ ٻيا علم پنهنجي چاچي شيخ طاهر محدث کان حاصل ڪيا ۽ شيخ قاسم سن ۹۸۱ھ/ ۱۵۷۳ع ۾ فوت ٿيو. شيخ قاسم رح بابت شيخ عيسيٰ لکيو آهي ته مون پنهنجي چاچي کان ٻڌو ته پاڻ فرمايائون ته ”منهنجو ننڍو ڀاءُ شيخ قاسم جو مشرب صوفيانہ هو، هن جي دلا آويز گفتار ۽ پسنديدہ افعال مان اختيار ۽ ڀلارن جون علامتون ظاهر هيون. پاڻ شاعر بہ هو ۽ تاريخ گوئيءَ تي دسترس هيس. سنڌيءَ ۾ سندس بيت مشهور آهن.“ ۹۸۲ھ/ ۱۵۷۳ع ۾ تغال خان جي فوت ٿيڻ ڪري برهانپور جي حاڪم محمد شاه فاروقي هن خاندان کي چڪيو ۽ هي برهانپور ويا. شيخ طاهر محمد ۽ شيخ عيسيٰ، جن جي برهانپور وڃڻ کان پوءِ اتي جا سنڌي خاندان جي هندستان جي مختلف شهرن ۾ هئا، سي بہ اچي برهانپور ۾ رهيا. برهانپور گويا اهلِ سنڌ جو مرڪز بنجي پيو، ۽ هڪ مستقل محلو ”سنڌي پوره“ مشهور ٿي ويو، جو اڄ بہ موجود آهي. شيخ عيسيٰ روحاني اڄ لاهڻ لاءِ سفر اختيار ڪيو، ۽ شيخ يوسف ۽ قاضي جلال الدين ملتاني کان فيض پرايو. ان زماني ۾ حڪيم عثمان بوبڪائي برهانپور آيو. ان کان وڌيڪ عمل جو سبق حاصل ڪيائين. مگر آخر ان صاحب شيخ محمد غوث گوالياري جي مريد شيخ لشڪر محمد عارف جي هٿ تي بيعت ڪري روحاني رندن جو ڀرو لڌو. اطاعتِ شيخ بہ واه جا ڪيائين. رياضتن ڪندي گهري ڪندا ٿي ويو هو. سماع جو حامي هو، ۽ درس و تدريس جو خاص مشغلو هوس. شيخ عيسيٰ هيٺين فارسي ۽ عربي ڪتابن جو مصنف آهي: ۱- روضه الحسنی شرح اسماء الاهی. ۲- عين المعاني. ۳- انوار الاسرار تفسير (هن لاءِ تحفة الکرام ۾ ذڪر آيل آهي). ۴- رساله حواس پنجه گانه. ۵- حاشيه بر اشاره غريبه، ڪتاب ”انسان ڪامل“ شيخ عبدالڪريم جيلي. ۶- شرح قصيده برده فارسي. رساله قبله المذاهب اربع مع اشارات اهل تصوف. ۸- حاشيه برشرح ضيائيه، مولانا جامي. ۹- فتح محمدي. ۱۰- تميم شرح مائة عامل. ۱۱- رساله عقود. ۱۲- ترجمه اسرار الوحي. ازان سواءِ چند ٻيا رساله بہ سندس قلم مان نڪتا.



۱۲- شوال ۱۰۳۱ھ/۲۲- آگسٽ ۱۶۶۲ع ۾ فوت ٿيو، ۽ پنهنجي حجه عبادت ۾ دفن ٿيل آهي. سندس مزار خانخانا عبدالرحيم ٺهراڻي. کيس چار صاحبزاده ۽ ٻه صاحبزاديون پيدا ٿيون. صاحبزادن جا نالا هي آهن: ۱- شيخ عبدالستار. ۲- شيخ فتح محمد. ۳- شيخ طه. ۴- شيخ هاشم. سندس خليفن مان هيٺيان مشهور ٿي گذريا آهن.

۱- حضرت شيخ عبدالعزيز لاهوري ۲- حضرت شيخ محمد صديق ڪابلي ۳- حضرت شيخ عبدالقدوس ۴- حضرت شيخ فريد بن عبدالڪريم ۵- حضرت نورالايمن ۶- حضرت شيخ محمد سندي ۷- حضرت حاجي نعمت الله ۸- حضرت شيخ برهان الدين راز الاهي ۹- حضرت شيخ اسماعيل فرحي ۱۰- حضرت سيد قاسم.

معلوم هجي ته تحفة الڪرام جي غير معلوم شهرن ۽ ڳوٺن جي بزرگن جي باب ۾ شيخ عيسيٰ جندالله جو ذڪر ساڳيو آيل آهي. سندس سن وفات ۽ سندس فرزند شيخ عبدالستار جو ذڪر به آيل آهي؛ مگر شيخ عيسيٰ لنگوتي جي ضمن ۾ ان صاحب ان کي شيخ عيسيٰ سندي برهانپوري لکيو آهي، جو سراسر غلط آهي. ڇو ته عيسيٰ لنگوتي جي وفات سن ۸۳۱ھ/۱۴۳۷ع ۾ ٿي، ۽ شيخ عيسيٰ جندالله جي سن ۱۰۳۱ھ/۱۶۲۲ع ۾ - يعني ٻن صدين جو فرق. هيءُ مير قانع جي کليل غلطي آهي.

۴- شيخ طاهر محدث مسيح الاولياءَ جو ڇاڇو، ڪمال جو اهل الله هو. ڪن روايتن مطابق پاڻ شهاب الدين سندي جا شاگرد هئا. ۽ ڪن روايتن مطابق حضرت جعفر بوبڪائي جي والد مخدوم ميران جا فيض يافتہ هئا. ”برهانپوري سندي اوليائن جو سر موڙ“ هو ۽ شيخ عيسيٰ رحه جو استاد ۽ نگران. سندس انتقال ۱۰۰۳ھ/۱۵۹۵ع ۾ ٿيو. سندس اٺ ڪتاب تصنيف ٿيل مشهور آهن: ۱- تفسير مجمع البحار ۲- مختصر قوة القلوب ۳- منتخب مواهب لدنيہ ۴- ملقط جمع الجوامع سيوطي ۵- موجز قسطلاني ۶- تفسير مدارڪ ۷- اسامي رجال صحيح بخاري ۸- رياض الصالحين.

سندس ننڍو ڀاءُ شيخ طيب به الله وارو ٿي گذريو آهي. سن ۹۵۰ھ/ ۱۵۳۳ع ۾ فوت ٿيو.

۶.۵- شيخ معروف ۽ شيخ عثمان: هي ٻئي ڀائر مسيح القلوب جي والده صاحب جا ڇاڇا ۽ شيخ طاهر يوسف جا سوت هئا. انهن جو وطن پاٽ هو. پر هو بکر ۽ ملتان جي سرحد سيتپور ۾ وڃي رهڻ لڳا. افسوس جو ”تحفة الڪرام“ هنن صاحبن جو ذڪر خير سيتپور جي بزرگن ۾ نه ڏنو آهي. مگر ”گلزار ابرار“ جي مصنف مولانا غوثي آندو آهي. شيخ طاهر محدث رح تي انهن صاحبن جو گهرو اثر رهيو. طاهر صاحب فرمائيندو هو ته ”سنڌ ۾ انهن بزرگن وحدت الوجود جو چرچو هلايو.“ هي بزرگ قاضي قاضن سنڌيءَ جا مصاحب هئا.

۷- مولانا يونس لاکو: هن بزرگ جو ذڪر خير فقط مولانا غوثيءَ جي مشهور تذڪري ”گلزار ابرار“ ۾ ملي ٿو. هن جي تعليم ۽ بصيرت ۾ حضرت غوث گوالياريءَ جي مشهور خليفِي شيخ وجيه الدين علوي ۽ قاضي عيسيٰ احمد آباديءَ جو هٿ هو. قاضي عبدالغني، سيد ابراهيم بکري، شيخ نظام الدين ابن كبير، ملا طيب سنڌي ۽ قاضي اسحاق آسيري سندس مشهور شاگرد هئا. مصرع -

”بادا انيس جانس شوق خداشناسي.“

۸- ميان وجيو سنڌي: هن صاحب جو احوال ”برهانپور ڪي سنڌي اوليا“ ۾ آيل نه آهي، ۽ نڪو ڪنهن ٻئي تذڪري ۾ آيل آهي. فقط ”گلزار ابرار“ ۾ آيل آهي. هي صاحب نٽي جي نزديڪ هڪ ڳوٺ ۾ ڄائو. عبدالرحيم خانخاناڻ کان مسيح زمان (شيخ عيسيٰ جندالله) روايت آندي آهي ته خانخاناڻ چيو ته شيخ وجيو سنڌيءَ جي ڳوٺ جي نزديڪ جڏهن هو صاحب ويو ته کيس بي وقت ننڊ اچي ويئي. لشڪر شيخ جي ڳوٺ کي لٽيو، اهو ڏک اڃا مون کان ڪونه ويو آهي، ان ڪري مان هت برهانپور ۾ جڏهين آيو آهيان (۱۰۰۷ھ/ ۱۵۹۸ع)، تڏهن سڌو اوهاڻ جي مسجد وٽ هليو آيو آهيان.“ ان جي بيان مطابق ”شيخ وجيو“ هڪ اهو شخص هو، جنهن جي دل هميشه درد ۽ طلب کان مالا مال هئي. سندس

اڪيون پشيمانيءَ جي ڳوڙهن سان ڀريل هيون، ۽ زبان ياد حق سان لبالب هئي.

مصرع - چشم و زبان و دلش باد پر از معرفت

۹- شيخ طيب: پاڻ حافظ، عالم، قاري، بي تڪلف، شڪسته دل ۽ نمناڪ چشم هو. چون ٿا ته مخدوم هارون جي فرزندن مان هو. ظاهري علم ۾ سندس استاد ملا يونس مفتي سنڌي آهي. ايلچپور برار جي طرف کيس تقدير ڪڍي آئي. هن جي زماني ۾ شيخ طاهر محدث زنده هو. انهن بزرگن جي درميان ايتري محبت وڌي، جو شهر جا ماڻهو کين ”يا“ ڪري سمجهندا هئا. ”رساله غوثيه“ تي شرح ۽ مشڪوة تي حاشيه لکيائين. مسيح القلوب (شيخ عيسيٰ) اصول فقه ۽ ڪلام ۾ سندس شاگرد هو. برهانپور ۾ آيو. ۽ ڏهين صدي هجريءَ جي ڏهين حصي ۾ ۹۹۱ھ/۱۵۸۳ع ۾ لاڏاڻو ڪيائين. خوابگاه شيخ ابراهيم عمر سنڌيءَ جي خطيره ۾ آهي. ”باد طيب“ همچو نامش خاک او.

۱۰- شيخ ابراهيم ڪلهوڙو: سنڌ جي جن بزرگن هجرت ڪئي، انهن مان هي صاحب پيش پيش آهي. خبر نه آهي ته ڪڏهن هن صاحب وطن ڇڏيو. مگر ڏهين صدي هجريءَ آغاز ۾ برهانپور ۾ موجود هو. سندس استادن يا مرشدن جي به خبر نٿي پوي. مگر علم و فضل جي زيور سان آراسته هو. دنيا وارن کان بيزار ۽ دست غيب کان امداد ملندي هيس. پاڻ شاهه منصور مجذوب فاروقي، برهانپوريءَ جو معاصر هو. سندس خانقاه شهر کان ٻاهر هئي، ليڪن بزرگن جي ملاقات لاءِ برهانپور ايندو هو. پاڻ سن ۹۵۶ھ/۱۵۴۹ع ۾ فوت ٿيو، جڏهن سندس عمر ۹۵ سال هئي. هن حساب سان پاڻ مخدوم نوح رح جو متقدم هو. شيخ وهيون سندس مريدن مان هو. همايون بادشاهه به سندس معتقد هو.

۱۱- شيخ وهيون سنڌي: شيخ ابراهيم ڪلهوڙي جو مريد هو، ۽ وحدت حقيقيءَ ۾ فنا هو ۽ توحيد وجوديءَ جو قائل هو. جيڪو به خيال ڪندو هو يا چوندو هو، ائين ئي ٻوندو هو. هڪ دفعي نامحرم عورت تي اوچتو نظر پيس. قلب روشن ملامت ڪيس، نظر ختم. پوءِ سوزو ساز



۽ محبت جي عالم ۾ ڳائيندو ڦرندو رهندو هو. سندس انتقال برهانپور ۾ ٿيو ۽ اتي مدفون آهي.

۱۲- قاضي عبدالسلام سنڌي: هن صاحب جو ذڪر مخدوم عباس هنگورجائيءَ جي ضمن ۾ اچي ويو آهي. سنڌ ۾ مخدوم مذڪور جي فيض نظر کان ايترو مالا مال ٿيو، جو جڏهين برهانپور آيو، تڏهن عادل شاه فاروقيءَ کيس ”قاضي القضاة“ جي مسند تي ويهاريو. ايتري فضل و ڪمال هوندي به حڪيم عثمان بوبڪائيءَ جو شاگرد بنيو. پنهنجن استادن جو تمام گهڻو احترام ڪندو هو. مخدوم عباس جي لاءِ چوندو هو ته ”دين، ديانت، دانش ۽ بينش، طبيعت ۾ نرمي ۽ اختلاط ۾ گرمي. هي اوصاف يقيناً مخدوم صاحب جي سرشت ۾ داخل هئا.“

۱۳- حضرت شيخ ابراهيم بن عمر سنڌي: پاڻ ۹۴۴ھ/ ۱۵۶۶ع کان اڳ مبارڪ شاه فاروقيءَ جي عهد ۾ برهانپور آيو. سندس حالات غوثي صاحب کان سواءِ ٻئي ڪنهن به تذڪري ۾ آيل ڪين آهن. حضرت شيخ ابراهيم لوڪ جي لياڪن کان بيزاري ۽ دنيا جي علائقن کان ڪناره ڪش هو. سندس وفات جي سال جو پورو پرو نه آهي. پر مبارڪ شاه فاروقيءَ جي عهد ۹۴۴ھ/ ۱۵۶۶ع ڌاري وصال ڪري چڪو هو.

۱۴- حضرت مولانا شيخ مبارڪ سنڌي: پاڻ شيخ طاهر محدث جو هموطن ۽ مخلص دوست هو. جيئن شيخ طاهر جي وڏن، پاٽ ضلعي دادوءَ جو قصبو آباد ڪيو، تيئن شيخ مبارڪ جي وڏن جو به هن ڳوٺ جي آباديءَ ۾ اتحاد عمل هو. سندس ولادت پاٽ ۾ ٿي. پرورش ۽ درس و تدريس به اتي. حضرت مخدوم عباس بن شيخ جلال سنڌيءَ جو شاگرد رهيو. احمد آباد ۾ مسجد ناصرالملڪ جي مدرسي ۾ معلم ٿيو. بعد ۾ شيخ طاهر محدث وٽ ايلچپور آيو، ۽ اتي به اچي مدرس ٿيو. ان بعد برهانپور آيو. بادشاهه کيس چوپڙي جي ڳوٺ ۾ قاضي مقرر ڪيو، مگر شيخ طاهر جون صحبتون ۽ شيخ لاد جيو سنڌيءَ جي دلنوازن نغمن کان محروم رهيو، ان ڪري استيعفا ڏيئي واپس برهانپور آيو ۽ آزاد منش ٿي

رهيو. مسيح الاولياء به کانئس ڪتابن جو درس وٺندو هو. حضرت شيخ لشڪر محمد عارف کان بيعت ڪري، شرح منيريءَ جو مقدمه پڙهيائين. سن ۹۸۸ھ/۱۵۴۰ع ۾ فوت ٿيو. مگر گلزار ابرار ۾ ۹۸۸ھ/۱۵۷۰ع لکيل آهي، سو درست نه آهي.

۱۵- حضرت مولانا شيخ موسيٰ بوبڪائي: پاڻ حڪيم عثمان جو هموطن ۽ همدرس هو. قاضي محمود موري جي درس ۾ حڪيم عثمان ۽ پاڻ علم نحو جا ڪتاب گڏجي پڙهيا. برهانپور جي اتر ۾ متصل اتولي ندي عادلپور ۾ مدرس هو. افسوس جو شيخ صاحب جي تاريخ وفات ۽ مزار جي متعلق ڪا به صراحت نه آهي.

۱۶- حضرت شيخ ابراهيم قاري شطاري سنڌي: سندس آبائي وطن سنڌ هو. شيخ لشڪر محمد عارف بالله جو برگزيده خليفو هو. صاحب ڪيفيت ۽ ظاهري ۽ باطني فضل و ڪمال سان سينگاريل هو. چند قسمن جي، استادانه خط لکڻ ۾ زبردست ماهر هوندو هو. فن تجويد تي حيرت انگيز عبور حاصل هوندو هوس. دلگزار آواز سان قرات پڙهي، ٻڌندڙن کي مسحور ڪري ڇڏيندو هو. حضرت مسيح الاولياء ۽ سندن پير شيخ لشڪر علم قرات ۾ سندن شاگرد هئا. جڏهين، حضرت غوث گوالياري احمد آباد آيو ۽ حضرت شيخ لشڪر سندس بيعت ڪئي، تڏهن هيءَ بزرگ اتي نماز پڙهائيندو هو. ۽ هن کي غوث الاولياء ”مرغِ لاهوتي“ جو خطاب ڏنو هو. رياضت ۽ استغنا ۾ مشهور هو. هن جي مريدن مان خليفو شيخ عبدالرحيم ڪپرونجي مشهور آهي. پاڻ ۹۹۱ھ/۱۸۸۳ع ۾ وفات ڪيائين. ماده تاريخ ”صاحب فيض“ ۹۹۱ھ آهي. شيخ ابراهيم بن عمر رحه جي مقبري جي لاڳيتو، عادلپوره برهانپور ۾ سندس مزار پراوار آهي.

۱۷- حضرت سيد ابراهيم بڪري رحه: سندن تولد جي جاءِ بڪر ملڪ سنڌ آهي. ڪتابي علم جا اعليٰ مدارج ان زماني جي جيد عالم ۽ بافيض مدرس مولانا يونس لاکي جي خدمت ۾ طئي ڪيائين. مولانا يونس جي پين شاگردن ۾ شيخ نظام الدين ابن ڪبير ملا شيخ طيب



سنڌي، شيخ اسحاق آسيري مشهور آهن. سيد ابراهيم مختلف شهرن مان ٿيندو برهانپور پهتو، ۽ حضرت شيخ جلال متور رح جو مريد ٿيو. هيءُ صاحب حضرت شيخ شرف الدين شهباز رح جو ممتاز خليفو هو، ۽ بادشاه وقت ميران مبارڪ شاه فاروقيءَ ان جو وڏو عيقدتمند هو. سيد صاحب پير صاحب جي والهانہ عقيدت جي ڪري سندس خدمت ۾ مقيم ٿيو، ۽ رب تعاليٰ کيس ايتري فضيلت عطا فرمائي، جو ان وقت پيا ڪيئي بزرگ سندس درگاه ۾ ايندا هئا. خصوصاً مسيح الاولياء سندس تن پتن هوندي به شيخ نظام سندس جانشين بنيو. ازان سواء شاه امان الله اماري برهانپوري ۽ مولانا عبدالرزاق بانسوي سندس خليفا هئا. سيد صاحب جو وصال ۹۹۸ھ / ۱۵۹۰ع ۾ ٿيو. پنهنجي خانقاه ۾ دفن ڪيو ويو. ماده تاريخ: ”ذوالڪرام“ ۹۹۸ھ آهي. مبارڪ شاه جي ٻئي فرزند، ميران جي علي خان عادل شاه فاروقيءَ مزار تي عاليشان گنبد ٺهرايو، جو اتولي نديءَ جي لڳ دولت ميدان جي رستي ۾ زيارتگاه آهي.

۱۸- حضرت شيخ لاد جيو سنڌي: پاڻ عين جوانيءَ جي عالم ۾ سنڌ کان هجرت ڪري برهانپور پهتو. کيس حسين صورت ۽ حسين سيرت سان گڏ، منو سر به عنايت ٿيو هو. نغم سنجي سندس فطري جوهر هو. سنڌي موسيقيءَ ۾ ڪمال مهارت حاصل هيس، خصوصاً سنڌي ڪافي ايتري درد و سوز سان ڳائيندو هو، جو ٻڌندڙ مست و مگن ٿي ويندا هئا. سندس ڪافين جي اثر انگيزيءَ جو هي عالم هو جو مولانا شيخ مبارڪ سنڌي ايلچور جي مسند قضا کي ڇڏي، شيخ لاد جيو سنڌي جي نغم پردازيءَ جي ڪشش ڪري برهانپور هليو آيو. تقريباً ۷۰ سالن جي عمر ۾ ۱۰۰۷ھ / ۱۵۹۸ع ۾ وفات ڪيائون ۽ حضرت شيخ ابراهيم بن عمر سنڌيءَ جي مقبري ۾ دفن ٿيا.

۱۹- حڪيم عثمان بوبڪائي: پاڻ شيخ عيسيٰ بن شيخ ابراهيم صديقيءَ سنڌيءَ جا فرزند هئا. سندن ولادت سيوستان جي مضافات بوبڪ جي ڳوٺ ۾ ٿي. حصول علم ۽ خدا طلبيءَ جي شوق کيس احمد آباد پهچايو. تصوف جا درس مولانا وجيه الدين علويءَ احمد آباديءَ کان



حاصل ڪيائين. تفسير ۽ حديث جا سبق قاضي محمود مورهي کان مليس ۽ منطق و معاني، حضرت شيخ حسين بغداديءَ کان عطا ٿيس. ان کان علاوه کيس حضرت مخدوم نوح رح سرور کان نظر فيض به حاصل ٿي صاحب ”گلزار ابرار“ لکي ٿو ته حڪيم عثمان بوبڪائي کان روايت آهي ته هڪ ڏينهن مان مخدوم صاحب جي خدمت ۾ ويس ۽ چاهيم ته علمي ڪمالات جي حصول لاءِ دعا گهران. اڃا اها ڳالهه ضمير تائين محدود هئي ته پاڻ فرمايائون ته ”واتقوا الله يعلمکم.“ ان وقت کان منهنجي پرهيزگاري ۽ علم روز افزون آهي.“ ۹۸۳ھ/۱۵۷۵ع ۾ برهانپور آيو ۽ بادشاهه وقت محمد شاهه بن مبارڪ شاهه فاروقي کيس اعليٰ منصب تي مامور ڪيو. پاڻ ۲۷ سال درس، فتويٰ نويسي، تصنيف و تاليف ڪيائون. سندن نامور شاگردن مان مسيح الاولياءَ قاضي عبدالسلام سنڌي - قاضي برهانپور شيخ صالح سنڌي، قاضي نصيرالدين بن سراج محمد بنباڻي ۽ شيخ سڪجي بنگالي هئا. سن ۱۰۰۸ھ/۱۵۹۹ع ۾ اڪبر جي ڪاهه وقت پاڻ پنهنجي ڳوٺ ۾ پنهنجن سترهن رفيقن سان شهيد ٿيا.

۲۰- حضرت شيخ اسحاق قلندر سنڌي: سندس وطن مسيح الاولياءَ وارو ساڳيو وطن پاٽ شريف هو. آزاد منش هو ڏهن سالن جي سياحت بعد سن ۹۵۸ھ/۱۵۵۱ع ۾ برار ۾ پهچي شيخ طاهر محدث جي دوستي اختيار ڪيائين. ۽ ڪڏهن هن حياتيءَ خواه هن حياتيءَ ۾ ان کان ڌار نه ٿيو. سندس رحلت سن ۱۰۱۰ھ/۱۶۰۱ع ۾ ٿي ۽ حضرت محدث صاحب جي مزار جي قريب مدفون ٿيو.

۲۱- مولانا شيخ صالح سنڌي: پاڻ شيخ عثمان بوبڪائي جو شاگرد رشيد ۽ نائي هو. علم و فضل ۽ تقويٰ ۽ عمل ۾ پنهنجو مت پاڻ هو. استاد جي شهادت (يعني ۱۰۰۸ھ/۱۵۹۹ع) بعد پاڻ مسيح الاولياءَ جي مجلس ۾ شريڪ ٿيندو هو. شعبان جي مهيني ۱۰۱۳ھ/۱۶۰۴ع ۾ پاڻ مسيح الاولياءَ جي هڪ وڏي مجلس ۾ شريڪ هو، جنهن جو خاص رڪن عبدالرحيم خانان هو. سندس وڌيڪ احوال نٿو ملي.

۲۲- حضرت شيخ بابو سندي: پاڻ حضرت شيخ لشڪر محمد عارف جو مريد ۽ مسيح الاولياء جو مرشد پائي هو. محلي سندي پوريءَ ۾ حضرت مسيح الاولياء جي خانقاهه جي اتر- اولهه طرف ڪڇين ۽ ننڍين ديوارين جي حجري ۾ رهندو هو. هي حجرو سندس لاءِ سيڪجهه هو. اجڙيو ته به ڪونه سڌاريائين. هي آهي دنيا جي شين کان بي تعلقيءَ جو ڪمال. پاڻ سن ۱۰۱۵ھ/ ۱۶۰۶ع ۾ وفات ڪيائون. علامه غوثي مناسب حال، شعرتي سندس ذڪر خير ختم ڪيو آهي:

در اين خانه بي لوح است غوثي از خر نبود،

بني پاس متاعش رخنه ديوار بستن.

۲۳- تاج العاشقين شيخ محمد ابن شيخ عبدالله سندي: سندن ولادت ۽ پرورش برهانپور ۾ ٿي. مسيح الاولياء جو شاگرد، مريد ۽ خليفو هو. ملا غوثي کيس غلطيءَ وڃان حضرت شيخ محمد عارف خليفو ڄاڻايو آهي. جڏهين مسيح الاولياء حڪيم محمد عثمان بوبڪائيءَ وٽ پڙهيو هو تڏهن هي شيخ صاحب به اتي پنهنجي پير سان گڏ همدرس هو. مسيح الاولياء هن کي بندر ڏاڍيل متصل سورت ڏانهن خلق خدا جي رهنمائيءَ لاءِ موڪليو. پنهنجي پيرن سان والهانه محبت رکندو هو. ان ڪري کيس تاج العاشقين جو خطاب مليو. گجرات کان واپسيءَ بعد مسيح الاولياء جي خدمت ۾ رهيو. اڪبر جي خاندان تي لشڪرڪشيءَ جي عالم ۾ هي درويش به نظر بند ٿي آڱري پهتو. جتي غوث الاولياء جي سفارش سان آزاد ٿيو، پر قليچ خان جي نگرانيءَ ۾ موڪليو ويو. جڏهين قليچ خان لاهور جي مهم تي ويو، تڏهن ان کي به ساڻ وٺي ويو. هي سن ۱۰۰۵ھ/ ۱۵۹۶ع کان ۱۰۱۱ھ/ ۱۶۰۲ع جا واقعات آهن. پاڻ پهرين جمادي الاول ۱۰۱۳ھ/ ۱۶۰۳ع پنجاب ۾ راجپوتن سان وڙهندي شهيد ٿي ويو.

مخدوم نوح رحه جا معتقد ۽ مريد

مخدوم صاحب جن جي معتقدين ۽ مريدن جو ڪاٿو ئي ڪونه هو. مگر



جيڪي به ملڪوتي موتي مون کي قرطاسي قلزم ۾ غوطه زني ڪندي مليا آهن، اهي قارئین ڪرام جي خدمت ۾ عرض رکان ٿو.

مخدوم نوح جن باشرع بزرگ هئا ۽ سنت نبويءَ جا باقاعده تابع. کين رسول اڪرم صلي الله عليه وسلم جن جي چئن يارن وانگر ”چار اصحاب“ هئا. انهن مان پهريون سيد ابوبڪر شاهه لڪياري سادات جو فرد فريد هو، جو سيوهڻ لڳ آراضيءَ ۾ ڳوٺ ۾ رهندو هو. مخدوم صاحب جن کي اهڙو مرغوب هو، جو پاڻ کيس وفات وقت به هيٺين اکرن ۾ ساريائون:

”ابوبڪر آءٌ سامين سفر سنباھيو،

متان ٿي پٺان، سارين سنياسن کي.“

مڪاشفي ذريعي شاهه صاحب کي نياپو پهچي ويو ۽ ائين تنواريندو اچي حاضر ٿيو.

”اڃان ٿو اڃان، ڪجو ڪا جتا،

متان ٿي پٺان، ساريان سنياسن کي.“

۲- ٻئي يار جو نالو درويش عمر بودلو چيو ويو آهي، جنهن جو احوال تحفة الڪرام ۾ اگهر ڪوٽ جي بزرگن جي ضمن ۾ آيل آهي. هي صاحب مجذوب مطلق ۽ خدا سان واصل هو. خانه بدوش هو. پوين ڏينهن ۾ اچي اگهر ۾ رهيو. پنهنجي يا پنهنجي سامان جي خبر کان بيخبر هو. ڪوبه ماڻهو ڪانئس بي مراد نه موٽيو. درويش ونهين چانهي جو صحبتي هو. پر درگاهه جي مجاورن مطابق سندس تربت درگاهه واري مقام ۾ آهي.

۳- ٽي يار جو نالو حضرت عثمان چاڪي هو. هي به ڪرامات ۽ خوارقات جو صاحب هو. سندس موقد درگاهه مخدوم نوح رح جي ڏاکڻي واري پهرين چوڪنڊيءَ ۾ آهي. تحفة الاولياءَ جي مصنف جي لکيت موجب، هن کي فقير رشيد الدين به ڪري سڏيندا هئا. ”نو لک مريدن! يعني نو لکي گودڙي واري روايت هن فقير کان ٿيل آهي، جڏهين مخدوم صاحب جن ٺٽي ويا هئا ۽ اڻڪٽ مريدن جي ميڙن مخدوم



صاحب جي هٿ تي اچي بيعت ڪئي هئي.

۴- چوٿين يار بابت درگاهه جي مجاورن کان معلوم ٿيو ته سيد علي ثاني نٿو آهي. مگر اها ڳالهه محقق نظر نٿي اچي. دليل الذاڪرين، انيس الفقراء ۽ ٻين ڪتابن موجب سندن چوٿون يار سيد عبدالله شاه ولد يعقوب شاه متعلوي هو، جنهن کي پنهنجي دختر نيڪ اختر عقد ۾ ڏني رسول اڪرم صلي الله عليه وسلم جن جي متابعت ڪيائون.

### حضرت نوح سرور جا معتقد

سندن معتقدن جي لڙهه مان هيٺيان مٿيا نام ڪنيا ۽ نشانبر وڌيڪ آهن: شاهه خيرالدين بغدادی ثم سکري: شاهه خيرالله عرف شاهه خيرالدين سيد احمد بغدادیءَ جو فرزند ۽ حضرت عبدالقادر جيلاني جي پنجين پيڙهيءَ مان هو. بغداد ۾ انهيءَ ساڳئي سال ڄائو، جنهن سال ۾ مخدوم نوح رح هٿ سنڌ ۾ تولد ٿيو. يعني ۹۱۱ھ/ ۱۵۰۵ع. اوائلي عمر ۾ بغداد مان مڪي شريف آيو ۽ برابر چوڏهن ورهيه حرمين شريفين ۾ تحصيل علم ڪندو رهيو. لب تاريخ جي صاحب لکيو آهي ته هو صاحب جڏهين چاليهه سالن جو ٿيو تڏهين مڪي شريف ۾ آيو. ان بعد کيس سنڌ جي سرسبز سرزمين ڇڪيو ۽ اچي مخدوم نوح رح جي صحبت ۾ هالين رهيو. هتان گهڻو ئي فيض حاصل ڪري سکر طرف راهي ٿي، هڪ ٽڪريءَ تي اچي عبادت الاهيءَ ۾ مشغول ٿيو. انيس الفقراء ۾ آهي ته مخدوم نوح رح جي مريد درويش زڪريا اگهر ڪوٽ واري سان شاهه صاحب ڏاڍيون محققانه صحبتون ڪيون. شاهه خيرالدين جي خليفن مان مير معصوم جو پوٽو مير محمد زڪريا، سيد نصيرالدين متعلوي، فقير سڌو ۽ فقير جمال الدين جا خاص نالا قابل ذڪر آهن. سيد نصيرالدين شاهه صاحب جي وفات بعد مخدوم نوح رح جي خلفي درويش يحييٰ رانتيهه جي صحبت ۾ رهي گهڻو فيض حاصل ڪيو. مخدوم نوح رح جو هڪ مريد درويش حسيني هڪ دفعي ذڪر ڪيو ته شاهه خيرالدين وجد جي حالت ۾ اچي چيو ته ”مخدوم نوح جا سنگتي قيامت جي ڏينهن حضرت خاتون جنت جي فرزندن حضرت حسنين جا پاڙيسري ٿي رهندا.“

آخر عمر ۾ ٽڪري ڇڏي شاھ صاحب پراڻي سکر شهر ۾ انھي ھنڌ اچي رھيو، جتي سندس مقبرو آھي اتي ترخان خاندان جي مغلن جا گھر ھئا، جي ھنن شاھ صاحب کي نذراني طوز ڏيئي ڇڏيا. شاھ صاحب ۲۷- رمضان ۱۰۲۷ھ بمطابق ۱۷- سيپٽمبر ۱۶۱۸ع تي لاوڊ ھن فاني جھان مان لاڏاڻو ڪيو. سندس وفات جي تاريخ، ھينين قطعي جي پوئين مصرع مان ملي ٿي:

شاھ خيرالدين مھ برج شرف  
مقبل درگاہ ايزد سروري،  
سال تاريخ و صالح عقل گفت،  
”مرشد کامل طريق احمدی.“

۱۰۲۷ھ

فقير جمال الدين جي اولاد مان سندن مجاور ٿيندا آيا. ميان غلام محمد اڳوڻي ننڍي روضي کي ڊهرائي، موجوده روضو تيار ڪرايو. جنھن جي تاريخ ۱۱۷۴ھ/۱۷۶۰ع ھئي. ھر رمضان شريف جي ۲۷- تاريخ ھت مريدن ۽ معتقدن جو اجتماع ٿيندو آھي.

۲- سيد عبدالڪريم بلڙي وارو: ھي سيد صاحب سيد للو جو نور نظر متعلوي (مٽياري) ساداتن جو ھڪ مٽيا وارو ۽ مٽيادار جوتي جواھر ھو. سندس ولادت سن ۹۴۳ھ/۱۵۳۷ع ۾ ٿي. سندس عبادت رياضت ۽ صبر ضرب المثل آھن. ”دست به ڪارو دل به يار“ وارو مصداق ھن صاحب تي سھڻو ٺھڪي آيو ٿي. تحفة الڪرام وارو صاحب لکي ٿو تہ ”قصہ مختصر سندن ڪرامتون ۽ بلند مقامات حد ۽ حساب کان ٻاھر آھن.“ ڪتاب ”بيان العارفين“ و ”تنبيه الغافلين“ انھن مان ڪن ٿورين سان پريل آھن. سيد محمد يوسف رضوي بکري، مخدوم نوح مخدوم آدمر سميجو، ۽ ٻين وڏن وڏن مشائخن سان صحبتون ڪري فيض پرايو ھئائين. حضرت مخدوم نوح رح وٽان ڏاڍو فائدو حاصل ڪري، سندس اشاري موجب اچي بلڙي وساينين. پوءِ مخدوم صاحب جي حاضريءَ لاءِ بلڙي مان ڪھي ھالين ايندو ھو. سندس مفلوظات ۾ آيل آھي تہ ھڪ



ڏينهن فرمايائون ته ”اسان جي دل ۾ آيو ته مست اگهاڙا ٿي گذاريون. ۽ هيءُ ڦڪائي جي گودڙي لڳن تان ڇڏيون؛ پر جڏهين زماني جو عارف مخدوم نوح رح ڏٺوسون تڏهين اهو خيال لاهي ڇڏيوسون.“ (۱) پوءِ هيٺيون بيت فرمايائون:

صورت ليکي هت، معنيٰ ليکي ماروئين.

عمر مون جي ڇت، اوتاکون ٿرن ۾.

سندس وفات بلڙي شريف ۾ سن ۱۰۳۰ھ / ۱۶۲۰ع ۾ ٿي. کين اٺ فرزند هئا. جن جو مختصر طرح بيان ڏجي ٿو:

۱- سيد للو: هن تي ڏاڏي سائينءَ جو نالو رکيل هو. ننڍپڻ ۾ ئي فوت ٿي ويو.

۲- سيد عبدالرحيم: هن سيد بابت ميان ابراهيم ولد مخدوم نوح رح چيو هو ته هن جي ڄمڻ ۽ وڌي ٿيڻ تي خدا جو شڪر بجا آندم ۽ چيم ته الحمد لله جو سيد عبدالڪريم ثاني پيدا ٿيو آهي. وڏي درجي جو صاحب هو. اتفاقاً پيءُ جي حياتيءَ ۾ گذاري ويو.

۳- سيد جلال: هن تي چاچي سائين جو نالو رکيل هو. پنهنجي وقت جو عابد هو. والد جي حياتيءَ ۾ هڪ ڏينهن هالن کان موٽيو ٿي آيو ته کيس چورن شهيد ڪري ڇڏيو.

۴- سيد برهان: شاندار ڪماليٽن جو هڪ برهان پيدا ٿيو هو. هيءُ پڻ پيءُ جي حياتيءَ ۾ گذاري ويو.

۵- سيد للو ثاني: هڪ مجذوب سالڪ هو. سير و سياحت ۾ مشغول رهندو هو. پيءُ بعد ڪجهه وقت زندهه رهيو.

۶- سيد دين محمد: والد جي زماني ۾ گوشه نشين هو. نهايت شان شوڪت ۽ بيهرواهيءَ جو مالڪ هو. پئس وفات وقت هن کي سڌي ولايت جي امانت ڏني چون ٿا ته اڳ ڪيڙن پائڻ جو شوقين هو. هو پيءُ بعد مٿو ڪوڙائي ڪفني ڍڪي، ڪاري چادر ڪلهي تي اوڙهي، سجاده نشين

(۱) ڏسو آخر ۾ ضميمو ٽيون - مولانا محمد هاشم سومري رح سان ملاقات: غ. م. گرامي.



جي حيثيت ساڻ گاديءَ تي ويٺو، ۽ پيءُ جو نالو هر لحاظ سان، بزرگيءَ ۽ عزت سان قائم رکيائين.

ڪ- سيد محمد حسين: سيد عبدالڪريم هن کي ”خادم الفقرا“ جو لقب ڏنو هو ۽ خادمن کي چيو هئائين ته جنهن وقت دعا جي ضرورت پئيو ته هن کي عرض ڪجو.

ل- سيد عبدالقدوس: ننڍپڻ ۾ گذاري ويو، مگر ننڍڙي هوندي وڏائيءَ جا آثار نمايان هئس ۽ ٻارن کي گڏ ڪري حلقو ٻڌي ذڪر کي لڳي ويندو هو. سيد دين محمد بعد سيد عبدالدليل ۽ ان بعد سندس فرزند سيد عبدالغني ان بعد سندس فرزند، عبدالواسع ”ڪريمي رنگ“ کي پڪيڙيندا رهيا. ڪريمي متعقدن ۽ مريدن جي لسٽ ته ڊگهي آهي. جن به صاحبن جو پرو مون لڌو آهي، انهن جو ذڪر پيش خدمت ڪريان ٿو:

### ڪريمي فقراء

۱- درويش مھرار نهڙيو: پنهنجي وقت جو هڪ بزرگ هو. ابتدا ۾ ٻيو مرشد هوندو هوس، جو فوت ٿي ويو. ان بعد سيد صاحب جي خدمت ۾ حاضر ٿي عرض ڪيائين ته ”ڪيترو وقت ٿيو جو منهنجو (روحاني) مڙس مري ويو آهي ۽ هاڻي حضرت جن کي مڙس ڪيو اٿم.“

۲- درويش احمد: پنهنجي وقت جو يگانو ۽ ان وقت جي بزرگن جهڙوڪ مخدوم حامد دودائي، درويش عبداللطيف، مخدوم ضياءُ الله، درويش سمو، مخدوم عيسيٰ ۽ سندس پٽ ميان عبدالقدوس سان صحبتون هيس. خاص ڪري سيد عبدالڪريم جو فيض يافته هو.

۳، ۴- ميان عبدالله ۽ درويش هارون: سيد صاحب جي نظر جا نوازيل هئا.

۵- درويش الهڏو لوهڙ: سيد صاحب جو مريد ۽ وڏي ڪرامت جو صاحب، مڪليءَ واري عيد گاهه جي ڏکڻ ۾ آرامي آهي.

۶- تحفة الطاهرين ۾ درويش الهڏو زرگر جو ذڪر خير به آيو آهي.

جنهن جي روحاني تصوّف ڪري ڪاري ڳوٺ جي پيرزادن کي جي سيد عبدالڪريم جي فقيرن جي خلاف هئا، نمائي ڪريمي درگاهه جو پانديٽو بنيائين. شيخ بهاوء الدين زڪريا رح جي اولاد مان شيخ ڪالو قريشي جي اولاد جي ذڪر ۾ آيل آهي، ته سندس پڙ پوٽو شيخ سلام الله سيد عبدالڪريم جي اولاد ۽ سجاده نشين سيد عبدالغني جي صحبتن مان ۽ الهڏني زرگر جي زيارتن مان فيض پرائيندو هو. هڪ نڪتو قابل غور آهي ته

تحفة الڪرام جي مترجم هن کي الهڏنو زرگر لکيو آهي، مگر تحفة الطاهرين ۾ ”الله دنه زرگر“ آهي.

۸- سيد قاسم مشهدي ۽ سيد جعفر بڪري: سيد احمد مشهدي جي اولاد مان سيد محمد قاسم بن سيد محمد بن سيد دائود شهيد حق جي طالبن جي فهرست ۾ داخل ۽ حال جو صاحب ٿي گذريو آهي. هو سيد جعفر رضوي بڪري، سيد يوسف بڪري جي پوٽي جي هٿان سيد صاحب جو خليفو ٿيو. پير جي ميلي تي ٺٽي جي خلق کي پاڻ سان وٺي وڃڻ ۽ موٽائي آڻڻ سندس ذمي هو. شعبان مهيني ۾ هڪ خلاصو ميلو ٺٽي ۾ سندس جاءِ تي ٿيندو هو، جنهن ۾ فقير ٽولين ۾ اچي گڏ ٿيندا هئا. سندس وفات جي تاريخ ”في جنة عالية“ ۱۰۵۳ھ / ۱۶۴۳ع مان ڪڍي اٿن. تحفة الطاهرين ۾ سندس فرزند سيد لطف الله بابت به لکيل آهي ته: ”صاحب حال ۽ صاحب ڪرامت هو.“ ٻنهي مٿين صاحبن جون تربتون سيد محمد يوسف بڪري جي پاڙي ۾ آهن.

۹- قاضي منور بن مخدوم مراد بن مخدوم صدر الدين راهوتي: هي صاحب به پهرين قيمتي لباس پهريندو هو. مگر سيد صاحب جي نظر باصر هڻي هن کي سلوڪ جو سالڪ بنائي ڇڏيو.

سروري ٽوڙ

هاڻي اچون ٿا انهن الله وارن تي جن سڌي طرح سروري فيض جي پالوت جو پلر پي پاڻ کي ”سروري ٽوڙ“ ۾ داخل ڪيو. يعني سندن مرادوند مريد.



۱- سيد علي شيرازي ثاني انجوي: سيد علي بن سيد جلال بن سيد علي ڪلان بن سيد احمد بن سيد محمد عرف سيد ميران محمد انجوي شيرازي ثم نثوي شيرازي سادات جو برگزيده بزرگ هو. سير ۽ سلوڪ ۾ وڌن کان به وڌيڪ توفيق وارو ۽ نهايت متقي هو. هن صاحب پنهنجي وڏي ڏاڏي سيد محمد کي مراد اوني جي ڳوٺ مان ڪٽائي هاڻوڪي وڏي مقبري ۾ رکايو. سندس مرقد به هن وڏي قبي ۾ آهي. حديقۃ الاولياء ۽ تحفة الڪرام موجب پاڻ ۹۷۱ھ/۱۵۶۳ع ۾ وفات ڪيائون. پر تحفة الطاهرين ۹۸۱ھ/۱۵۷۳ع سندس سال وفات ڄاڻايو آهي. تاريخ معصوميءَ ۾ به ۹۷۱ھ ڄاڻايل آهي، ۽ وفات جي تاريخ ”فات الحاتم بچوده“ ۹۸۱ھ مان ڪڍي وئي آهي. سال وفات جي حرفن کي ابجد جو حساب لڳائبو ته ۹۸۱ھ سال نڪرندو. ان ڪري ۹۷۱ھ سال غلط ۽ ۹۸۱ھ سال صحيح سمجهڻ گهرجي. نهايت حلیم، زاهد، سخاوت جو صاحب هو. سماع جو نهايت شوق هوندو هوس. پهريائين درويش آجر کان فيض ورتائين ۽ پوءِ تحفة الطاهرين مطابق ”بجناب فيض ماب حضرت پير ولايت، صاحب ارشاد و هدايت، پيشوا اهل عرفان، سردفتر اصحاب ايقان، مصباح مڪان، روح مفتاح خزائن فتوح، مخدوم نوح قدس سره العزيز رسیده، باوج عرفان تصاعد غود واز مقام فنا في الله گذشته، بدرجه بقا بالله واصل گرویده - ان بعد مخدوم نوح رح ۽ سيد علي صاحب جون ڪرامتون بيان ڪيون ويون آهن. رسول اڪرم جي شرف باريابيءَ کان مشرف ٿيندو هو. ”معارف الانوار“ مصنف محمد صالح نثي واري ۾ لکيل آهي ته پاڻ رساله ”آداب المريدين“ ۶۳ سالن جي عمر ۾ لکڻ شروع ڪيو هئائين، ۽ سن ۹۵۴ھ/۱۵۴۷ع ۾ لکي پورو ڪيائون. هن حساب مطابق انتقال وقت سندن عمر ۹۱ سال هوندي. هيءُ ”دين جي بزرگن جو دستور العمل آهي، ۽ سندس يادگار آهي.“ ”مقالات الشعرا“ ۾ آيو آهي ته هڪ دفعي سيد عبدالڪريم بلڙي واري سنڌيءَ ۾ هڪ بيت معما طور پنهنجي استاد جناب مخدوم نوح رح کي هالين شريف موڪليو. مخدوم صاحب جواب موڪليو. ٻئي سوال جواب مير علي شيرازيءَ کي معلوم ٿيا. پاڻ انهن



کي گڏي هيٺيون بيت فارسيءَ ۾ پيش ڪيائين:

جان بجانان ده و گرنه از تو بستان اجل،

خود تو منصف باش اي دل، اين نكويان نكو

سندس صالح فرزند سيد جلال پڻ تقويءَ ۽ ڪمال جي زيور سان سينگاريل هو. ۽ پيءُ جي طريقي تي هلندڙ هو. سڀني عالمن ۾ وقت جو يگانو ۽ ذهن جي لطافت ۾ بينظير ۽ ڪمال انسانيت ۽ سخاوت رکندڙ هو. تاريخ معصومي ان بزرگ جي باري ۾ وڌيڪ لکي ٿي ته ”توري پيدائش هوندي به وٽانس ماڻهن کي پئس کان وڌيڪ بهرو ملي ٿو. ۽ سيد جلال پيءُ کان وڌيڪ شريعت جو پابند آهي.“ هن بزرگ جي گهر ۾ مرزا صالح بن مرزا عيسيٰ ترخان جي نياڻي هئي، سيد جلال جي وفات بعد سندس فرزند سيد مير محمد وڏي شان ۾ مشهور ٿيو ۽ ”ترخان نامو“ سندن تاليف آهي. شيرازي ساداتن جو گهرو لاڳاپو مخدوم صاحب جن سان معلوم ٿئي ٿو. اڃا به فقير عيسيٰ لنگوٽيءَ جي اوڀر ۾ هڪ ٿلهي تان هالن ڏي منهن ڪري معتقد دعا گهرندا آهن. سيد علي ثاني جي عرس جو سماع جو بندوبست به ”سروري ٽوڙ“ ڪندا آهن.

۲- درويش قاسم جولاهه: تحفة الڪرام واري صاحب هن بزرگ جو ذڪر هالن جي بزرگن جي ضمن ۾ آندو آهي. ”هي صاحب ڪورڪو ڌنڌو ڪندو هو. پر مخدوم صاحب جي مريدن جي برڪت سان معرفت جي ڪارخاني مان وڏو نصيب پرائي، حقيقت جي تاجي ۽ پيتي کان خوب واقف ٿيو هو.“

۳- ميرڻ ڪاتيار: نصرپور جي سماوات پرڳڻي جي هڪ ڳوٺ ڪاتيار ۾ رهندو هو. پهريائين ڪجهه ذات الاهي مليس. مگر اها مٺ پتي ساري ڪمائي ڪٽ ڪري ڇڏيائين. پوءِ سيد عبدالڪريم کيس مخدوم صاحب وٽ وٺي آيو جتان اڳي کان اڳرو ٿي ويو.

۴- سيد ساجن سوائي: اصل مٽيارين جو هو، پر پوءِ ڳوٺ ڪوچي ۾ اچي رهيو، جو ونڱي ۽ ولهار جي سرزمين ۾ واقع هو. مخدوم نوح رحه جو مريد ۽ پنهنجي وقت جو عمدو شيخ طريقت ٿي گذريو آهي. سندس

ڪرامتون ڳاڻائي ڪان ٻاهر آهن. سندس وفات واري ڏينهن اڃا به وڏو ميلو لڳندو آهي. جتي هزارن جو مال فروخت ٿئي ٿو.

۵- لڏو بهار: مخدوم نوح جي نظر شفقت جو هڪ منظور نظر هو. سندس ڳوٺ وغيره بابت ٻي ڪا به حقيقت معلوم نه ٿي سگهي آهي.

۶- درويش قطب: "دليل الذاڪرين" مطابق سندس ڳوٺ ڪاهره پيلو هو. ۽ مخدوم نوح رح جو مکيه مريد هو. بوبڪن ۾ سندس اچڻ ۽ مخدوم جعفر جي طالبن ۽ ساڻس ملاقات جو ذڪر تحفة الڪرام ۾ آيل آهي.

۷- درويش صابر سومرو: بنوري پرڳڻي جي هٿڙي ڳوٺ جو ويٺل هو. مخدوم صاحب جي فيض جي نظر جو خاص نوازيل ۽ ڪمال وارن جي خوبين سان موصوف هو.

۸- درويش بادو: نيرون ڪوٽ جي هڪ ڳوٺ ناهيو جو رهندڙ هو ۽ مخدوم صاحب جو مريد هو. جڏهن پهريائين مخدوم صاحب وٽ بيعت لاءِ آيو، تڏهن مخدوم صاحب قلب تي نظر رکي ڪلمو شريف پڙهايس، ڪلمي شريف پڙهڻ سان مڃي ۽ وانگر ڏڪي ڏڪي بيهوش ٿي ويو، ۽ مردي وانگر زمين تي سيخ تي پئجي رهيو. ٽي ڏينهن ان حالت ۾ پيو هو. ان بعد چمڪيو ۽ گمراهن کي راهه ڏيکارين.

۹- مخدوم ابو مصطفيٰ ٺٽوي: هڪ زبردست عالم، مخدوم جو مرادوند مريد، معاصر ۽ متعلم هو. هو وقت جي ولي سيد للو جي نياڻيءَ مان هو. سندس تربت ٽڪريءَ تي پير شيخ عالي جي ڀرسان آهي. کيس هڪ برڪت ڀريو پٽ ڄائو، جنهن جو نالو مخدوم بايزيد هو. هي صاحب به پنهنجي وقت جو هڪ عامل ۽ ڪامل طالب هو. علمن جي جامع هجڻ ۾ پنهنجن همعصرن ۾ استاد مڃيو ويندو هو. صفا ۽ برگزیدگيءَ ۾ ڪافي حصو عنايت ٿيل هوس. سندس پٽ، ميان محمد حافظ جيد عالم هو. ٻني جي ڳوٺ ۾ رهندو هو. ان بعد سندس فرزند ميان علي اڪبر پيءُ جي جاءِ تي ويهي نالو ڪڍيو. اولاد ڪونه ڇڏيائون.

۱۰- ميان مٿو فقير: مخدوم صاحب جو مريد ۽ ڪمال جو صاحب هو.



ٺٽي جي هڪ مشهور مسجد ”جامع فرخ“ ۾ گهڻو گذاريندو هو. آڪر ڳوٺ ۾ سندس حجرو مشهور آهي. مير سيد علي ثاني شيرازيءَ جي ميلي کان واندائي، فقير اتي اچي گڏ ٿيندا آهن. پير آسات جي پيرانديءَ واري ڏاڪڻ وٽ دفن ٿيل آهي. سندن مفلوظات مان آهي ته ”جڏهن منهنجو مٿو بلنديءَ ڏانهن مائل ٿو ٿئي، تڏهن ”مٿو“ يعني سور جو ستايل ۽ بدحال ٿيان ٿو. جڏهن خوديءَ جو خيال ڌاري مٿو مٿي ٿو کڻان تڏهن ”مٿو“ يعني کوٽو آهيان. پر جڏهن ڪسر نفسيءَ جي ڪري پنهنجو مٿو نياز ڪري هيٺ جهڪيان ٿو تڏهن ”مٿو“ سڏينم ٿا ۽ مٿو ڪري کائينم ٿا“

۱۱- فقير بهاءُ الدين گودڙيو: مخدوم صاحب جو وڏي ۾ وڏو مريد ۽ ظاهر ڪرامتن ۾ مشهور هو. پهريائين هن صاحب درويش موسيٰ جوڻ واري کان فيض حاصل ڪيو. ان بعد سروري ٽوڙ ۾ داخل ٿيو. هيءُ بهاءُ الدين دلق پوش به سڏجي ٿو. هن جي هٿ لکيل نشاني مخدوم رح جي قرآن شريف جو نادر فارسي ترجمو قبله ”طالب الموليٰ“ جن وٽ اڃا تائين موجود آهي. اهو ساڳيو نسخو مرحوم قبله غلام حيدر نئين سر اتارايو هو. انهيءَ خيال سان ته هن کي شايع ڪيو. هاڻي هن نادر ترجمي کي ڊاڪٽر غلام مصطفيٰ هيڊ آف اردو ڊپارٽمينٽ سنڌ يونيورسٽي تاليف ڪري رهيو آهي ۽ قبله طالب الموليٰ جن جلد شائع ڪرائيندا. تحفة الطاهرين ۾ مذڪور آهي ته هڪ ڏينهن راهه وٺيو پئي ويو، ته ڪنهن نوجوان کي ڏٺائين ته ڪنهن مجازي صنم جي عشق ۾ مبتلا دنيا کان بيخبر هو. ماڻهن ان کي پئي ملامتون ڪيون. هن نوجوان نيزاريءَ سان پئي جواب ڏنو ته ”اي عزيزو! ملامت ۽ طعني زني مون تان نه ڪريو. مون کي، منهنجي حال تي ڇڏي ڏيو، ڇو ته اقتدار جي واڳ منهنجي وس کان ٻاهر آهي“ نوجوان جو اهو ڪلام ٻڌندي ئي فقير گودڙي وٺي هڪ نعرو هنيو ۽ بيهوش ٿي ويو. ٽي ڏينهن استغراق ۾ هو. چون ٿا ته فقير نعرو هنيو ۽ اهو جوان مجاز مان حقيقت تي پهچي ويو. ۽ اهل الله جي ٽولي ۾ داخل ٿيو. مخدوم نوح رح بابت روايت ته ”هن فيض

حضرت عيسيٰ ۽ رسول اڪرم کان ورتو آهي ”هن فقير کان صادر ٿيل آهي. هن مان ظاهر آهي ته سروري ساٿ ۾ هي سچڻ سرس هو. هن جي تربت ميان منو جي ڀرسان آهي. سماع جو سرور ججهو هوس ۽ ڏينهن جا ڏينهن بي هوش پيو هوندو هو.

۱۲- سلطان ڪمز: جناب مخدوم صاحب جي مريدن مان هڪ فقير آهي. سندس حجرو به اڪرم مشهور آهي. اتي پڻ مٺي فقير جي حجري وانگر فقير سيد علي شيرازي جي ميلي کان وانداتي، اچي گڏ ٿيندا آهن - هتي هي واضح ڪرڻ واجب ٿو سمجهان ته مذڪور ٽن بزرگن فقير گودڙئي، ميان منو، ۽ سلطان ڪمز جون مقدون دنيا جي بيوفائي ۽ ظالم هٿن ڪري ڏهي ويون هيون، ۽ ڪنج گمناميءَ ۾ پيون هيون. مگر نومبر ۱۹۵۳ع واري مڪلي جي سفر ۾ قبله طالب الموليٰ جن صعوبتون وٺي، سڀ حقيقتون هٿ ڪري، مذڪور ٽن بزرگن جون مقدون قديم نقشي موجب نشان ڪيون ۽ انهن جا موجوده ڊنل حالت ۾ عڪسي فوتا ورتا.

۱۳ درويش ڪمڻ: هن درويش جو ذڪر فقط تحفة الطاهرين ۾ آيل آهي. باقي تحفة الڪرام هن جي بات کان عاري آهي. تحفة الطاهرين جي صاحب هن جو بيان ٺٽي جي پسگردائي وارن بزرگن ۾ ڪيو آهي. هي صاحب مخدوم صاحب جو مريد هو. هي صاحب، ڪرامات ۽ خوارق جو صاحب هو. جذبه شوق ۽ محبت جي بيقاراي ايتري هوندي هيس، جو ڪڏهن به بستري تي نه لڻيو ۽ نه وري سڌو ستو. نقل آيل آهي ته هڪ ڏينهن تنها صحرا جي طرف ويو. هن کي وجد ۽ حال اچي ويو. سماع جو آغاز ڪيائين. ۽ سندس زبان تي ”احد“ جو اسم جاري هو پرپٽ جا وحشي جانور اچي سندس چوڌاري جمع ٿيا. ۽ ان جي وجداني حال ۾ موافق حال رهيا. جيستائين هو سرگرم سماع هو، تيستائين جانورن به پنهنجي جان ان سان همجان ڪري ڇڏي. تحفة الڪرام ۽ تحفة الطاهرين کان سواءِ ٻين تذڪرن ۾ جن بزرگن جا نالا مخدوم صاحب جي مريديءَ جي حلق ۾ ڏيکاريل آهن، سي هي آهن: بيان العارفين و تنبيه الغافلين ۱۲- شاهه محمد حسين ۽ ۱۵- يحييٰ فقير منڊڙي جا نالا قابل



ذڪر آهن. شاھ محمد حسين سيد عبدالڪريم جو ستون فرزند هو. جنهن جو ذڪر مٿي ٿي آيو.

۱۶- بيان العارفين ۽ تحفة الاولياء مان فقير عبدو ڪيري جو به نالو ملي ٿو، جنهن مخدوم صاحب جي وصيت موجب اچي سندس جسم مبارڪ کي غسل ڏنو. تحفة الاولياء مان ۱۷- درويش لطف الله ۽ ۱۸- عبدالله ڏيري جا به نالا معلوم ٿين ٿا. انيس الفقرا قلمي ۾ ۱۹- درويش حسين، ۲۰- درويش زڪريا اگهر ڪوٽي، ۲۱- درويش يحيي رانئتو ۽ ۲۲- رجب فقير رونجهي جن جا احوال ملن ٿا. لڪياري سادات مان به تمام گهڻا افراد جناب مخدوم صاحب جا مريد هئا، جن مان سيد ابوبڪر شاھ لڪياري جو ذڪر خير مٿي اچي ويو آهي. باقي سيد صدرالدين شاھ لڪلوي جي اولاد مان ۲۳- سيد ابوالحسن بن سيد محمد به ناليرو مريد ٿي گذريو آهي. تحفة الڪرام مطابق ”ڪماليٽ جو صاحب ۽ شريعت جو پابند مخدوم نوح عليه الرحمت جي سلسلي جو مريد هو.“ سندس والد سيد محمد صاحب وقت جو وڏو ڪامل بزرگ هو. سندس وفات جي تاريخ ”درو خدا بر محمد بود“ ۱۱۲۵/۱۳ع مان نڪري ٿي. چون ٿا ته صلوٰه سڳوري ورد زبان هيس. گويا تاريخ جي مٿين مصرع سندس ان شغل تي دلالت هئي. سيد ابوالحسن جو فرزند سيد عبدالرسول به بزرگي ڪري وڏن جو نالو روشن ڪيو ۽ پنهنجي وقت جي ناليرن ۾ داخل ٿيو. انهن سيد صاحبن جو ذڪر آمري جي ڳوٺ جي ساداتن جي سلسلي ۾ ٿيل آهي. ٻيو هن سيدن جو سرگروه سيد غازي شاھ هو جو تحفة الڪرام مطابق ظاهري خواه معنوي ڪماليٽن جو صاحب هو. آمري ڳوٺ جا جملي سيد سندس صلاح ۽ مرضي جي مخالفت جائز نه سمجهندا هئا. هن صاحب پهرين مخدوم صاحب جي مريد فقير رجب رونجهي سان روحاني ڪشمڪش ڪئي. پر پوءِ آخر سروري حضور ۾ اچي پيش پيو، ۽ مريدن جي حلقن ۾ داخل ٿيو.

متعلوي سادات جي خاندانن مان به گهڻي سروري پاڪ پاڻي پي ناميارا ٿيا. هڪ صاحب جو نام نامي ته مٿي مخدوم صاحب جي چئن

يارن ۾ اچي ويو آهي. مگر هت متعلوي سادات جي هڪ پاڙي ”موسي پوٽه“ جو ذڪر ڪريون ٿا. جنهن جو وڏو ۲۵- سيد طيب شاهه، مخدوم نوح جي مکيه خليفن مان هو، ۽ اڃان تائين انهيءَ خاندان جو تعلق سروري درگاهه سان هليو اچي، هن قبيلي جو ڄاموٽ سيد محمد علي شاهه صاحب هو، جو تازو انتقال ڪري ويو.

اهڙيءَ طرح سروري ندي تڪي وهندي رهي ٿي. جن به ”رتيءَ جي رهاڻ“ جو صدق ۽ خلوص سان ارادو ڪيو، سي سروري سرو ۾ مست ۽ سرشار ٿي طالب المولا بنجي ويندا، ۽ پنهنجو جيءَ جانب جلشانه سان جڙي قادري ڪڙي ۾ ڪڙجي ”صبغة الله“ جي رنگ ۾ رڱجي، لعل ريتا ٿي ويندا. جيئن: ”رتيءَ جي رهاڻ، جيءَ اڙايم جت سين.“

يا

ڪڙو منجه ڪڙي، جيئن لُهار لپيٽيو،  
منهنجو جيءَ جڙي، سپريان سوگهو ڪيو.  
شاهه صاحب



## ضميمو ۱-

### هن مقالي جون تاريخي خصوصيتون

(۱) هي مقالو ”مخدوم نوح رح سرور جا سهيوگي“ اڍائي سالن جي مسلسل ڪوشش ۽ ڪاوش سان موجوده قرطاسي قالب ۾ آندو ويو آهي.

(۲) هڪ سو ٽيهن کان وڌيڪ ڪتاب - عربي، فارسي، سنڌي، اردو ۽ انگريزي، خطي خواهه مطبوع حوالي طور ڏنا ويا آهن، جن جي لسٽ ضميمي نمبر ۲ طور پيش ڪئي وئي آهي.

(۳) سڀني هجري سنن جا عيسوي سن ڏنا ويا آهن.

(۴) مولانا غوثي بن حسن بن موسيٰ شطاريءَ، ڏکڻيءَ جي شهره آفاق ڪتاب ”گلزار ابرار“ مان مڪمل مواد هٿ ڪري، سنڌي بزرگن جي احوال ۾ نئون اضافو ڪيو ويو آهي، جو اڳ ڪڏهن به منظر عام تي نه آيو آهي.

(۵) مخدوم نوح سرور جي عصر زرین جو مڪمل تاريخي پس منظر ڏنو ويو آهي.

(۶) سمن جي حڪومت جو تاريخي پس منظر هندستان جي عهدِ وسطيٰ سان تطبيق ڪري ڏنو ويو آهي، جيئن تاريخ سان دلچسپي رکندڙ برصغير هند و پاڪ جي تاريخ ۾ ”سنڌ“ جو عهدِ زرین متعين ڪري، مفيد ۽ علمي نتيجا ڪڍي سگهن.

(۷) معاصر مغل حاڪمن جو ادبي ۽ تاريخي احوال.

(۸) معاصر ارغون ۽ ترخان حاڪمن جي ادبي سرگرمين جو تذڪرو.

(۹) معاصر مغل اميرن جي تاريخي چنڊ ڇاڻ.

(۱۰) معاصر ارغون ۽ ترخان اميرن جو تاريخي جائزو.

(۱۱) شيخ حماد جمالي ۽ درويش نوح کيبرائيءَ جي باري ۾

تاريخي توضيحات ۽ ڪن غلط فهمين جو ازالو، جي تحفة الكرام کان وٺي اڄ تائين تاريخ ۾ دھرايون ويون آهن.

(۱۲) لفظ ”هوتياڻي“ جي نسب جي علمي تحقيق.

(۱۳) شيخ پرڪئي رح جي سن وفات جي تحقيق.

(۱۴) ڪبير جي قديم محل وقوع جي تحقيق.

(۱۵) مخدوم عربي ڏياڻي ۽ شاهه ڀٽائي جي تعلق جي وضاحت

۽ ڪن غلطين جو ازالو.

(۱۶) حسو فقير ٽوڙي واري جي چاچي ۽ شاهه ديواني هلاڻي

جو تاريخي تعلق، جنهن متعلق اسان جو تاريخي دفتر خاموش رهندو آيو آهي.

(۱۷) مخدوم جعفر بوبڪائيءَ جي سن وفات لاءِ تاريخي بحث ۽

فيصلو.

(۱۸) مخدوم صدو لانگاهه بنورائيءَ جو تاريخي دور.

(۱۹) نواب امير خان مير ابوالبقا جي ٺٽي ۾ وارد ٿيڻ جي تاريخ

جي توضيح.

(۲۰) مير ابوالڪارم بن مير غياث الدين رضائيءَ سبزواريءَ

جي ضمن ۾ ايران جي شاهن جي سمي جي تطبيق.

(۲۱) ميرڪي سادات جي خاندان ۽ جامع فتاويٰ پوراني جي

مصنف جي تحقيق.

(۲۲) ملا مبارڪ ريلائي سيوستاني ثم ناگوريءَ جو محققانه ۽

تاريخي احوال.

(۲۳) شيخ هوتي لاکي جي تحقيق.

(۲۴) شيخ ڪتين لاکي جو احوال جو اڳ ڪنهن به ڪتاب ۾

نه آيو آهي.

(۲۵) حافظ دائود بدينويءَ جي رحلت جي سال جي وضاحت

(۲۶) مخدوم ضياءُ الدين ٺٽوي جي پڙ ڏاڏي مخدوم الياس

متعلق تاريخي تحقيق.



- (۲۷) مخدوم عبدالرحيم بدینويء جي پڙ ڏاڏي مخدوم صالح جو تاريخي تذڪرو جو اڄ تائين ڪٿي به پيش نه ڪيو ويو آهي.
- (۲۸) شاهه ابوالقاسم ٺٽويء جي زماني جي تحقيق.
- (۲۹) مخدوم جمعي جي سال وفات جي تحقيق.
- (۳۰) درويش آجر جي نالي ”آجر“ لفظ جي تحقيق.
- (۳۱) شيخ عيسيٰ لنگوٽيو ۽ شيخ عيسيٰ جندالله بابت تحفةالڪرام جي غلطيءَ جو ازالو.
- (۳۲) شيخ ابراهيم ڪلهوڙي، سنڌي برهانپوري جي سال وفات جي تحقيق.
- (۳۳) حضرت مولانا شيخ مبارڪ سنڌي برهانپوري جي سال وفات جي تحقيق.
- (۳۴) الهڏني زرگر جي نالي ۽ احوال جي تحقيق.
- (۳۵) سيد خيرالدين بادشاهه سکر واري جو تحقيقي احوال.
- (۳۶) شاهه عبدالڪريم بلڙيءَ واري ۽ سندن مکيه خليفن ۽ مريدن جو احوال.
- (۳۷) سيد علي شيرازيءَ ثاني انجويءَ جي سال وفات جي تحقيق.
- (۳۸) ان کان علاوه هيٺ ڏيکاريل بزرگن جو احوال سرڪار وار ڏنل آهي:

۲۱	متقدمين
	معاصرین
۲۷	۱- سرڪار بکر:
۱۷	۲- سرڪار سيوستان ۽ دشت باران
۱۹	۳- سرڪار نصرپور
۸	۴- سرڪار ڇاچڪان
۳	۵- سرڪار چڪر هاله
۱۶۰	۶- سرڪار ٺٽو

۲۳	۷۔ پرديسي بزرگ
۴	۸۔ خلیفا
۲	۹۔ معتقد
۲۵	۱۰۔ مرید
—	
۱۳۹	

هن تاريخي چنڊ ڇاڻ جي سلسلي ۾ جيڪڏهن بزرگن جي اولاد،  
خليفن ۽ مریدن جو احوال آندو ويو ته پوءِ هڪ هزار کان وڌيڪ بزرگن  
جو تعداد ٿيندو.



## ضميمو ۲۔

ڪتابن جي لسٽ جي هن مضمون جي لاءِ حوالي طور  
ڪم آيا

(الف) عربي:

- |                         |                                 |
|-------------------------|---------------------------------|
| ۱۔ تذڪرة المراد         | (خطي)                           |
| ۲۔ رحلة ابن بطوطه       | (مطبوع)                         |
| ۳۔ نزهة الخواطر         | (مطبوع) علامه سيد عبدالحق ۱۳۵۰ھ |
| ۴۔ ابجد العلوم جزء ثالث | مطبوع يوپال سنه ۱۲۹۵ھ           |
| ۵۔ ثقافة الهند          | مطبوع دمشق ۱۹۵۸ع                |

(ب) (II) فارسي: (خطي)

- |                  |                              |
|------------------|------------------------------|
| ۱۔ تاريخ طاهري   | محمد طاهر نسياني تتوي        |
| ۲۔ معارف الانوار | محمد صالح تتوي               |
| ۳۔ ترخان نامه    | مير مير محمد                 |
| ۴۔ تحفة الاوليا  | حاجي محمد صالح مجاور بن حافظ |
| ۵۔ حديقه الاوليا | ويدو مجاور ۱۱۔ شعبان ۱۲۹۷ھ   |
| ۶۔ محک کمال      | عبدالقادر تتوي               |
| ۷۔ محک خسروي     | محمد محسن تتوي               |
| ۸۔ تذڪره يدبيضا  | مير غلام علي آزاد            |
| ۹۔ انيس الروح    | (نامڪمل)                     |
| ۱۰۔ رساله فتحي   | مخدوم فتح محمد بن مخدوم امين |
|                  | محمد دستار دويم وفات ۷ شعبان |
|                  | ۱۰۱۵ھ                        |

۱۱۔ سڪينه الروح ماخذاز سفينة النوح

۱۲۔ لطائف اللطيف مرحوم مير عبدالحسين خان سانگي

(۱۱) فارسي (مطبوع)

- ۱- تاريخ معصومي
- ۲- تحفة الكرام
- ۳- چچ نام
- ۴- لب تاريخ سنڌ
- ۵- مقالات الشعرا
- ۶- تكملة مقالات الشعرا
- ۷- مشنوي مظهر الآثار
- ۸- تحفة الطاهرين
- ۹- چنيسر نام
- ۱۰- تاريخ ادبيات ايران
- ۱۱- ماثرا الكرام جلد اول
- ۱۲- ايضاً جلد دوم
- ۱۳- تحفة سامي
- ۱۴- خزانه عامره
- ۱۵- ماثر رحيمي جلد اول
- ۱۶- ايضاً جلد دوم
- ۱۷- ايضاً جلد سوم
- ۱۸- منتخب التواريخ حصه دوم
- ۱۹- ايضاً حصه سوم
- ۲۰- بيگلرنام
- ۲۱- مڪلي نام
- ۲۲- سرو آزاد
- ۲۳- رياض العارفين
- ۲۴- مجمع الفصحا
- ۲۵- خزينة الاصفيا جلد اول
- تاليف شمس العلما دكتور دائود پوتا
- مطبوع بمبئي ۱۳۱۲ھ
- شمس العلما دكتور دائود پوتا
- سنڌي ادبي بورڊ
- ايضاً
- سنڌي ادبي بورڊ
- ايضاً
- ايضاً
- ايضاً
- رضا زاده شفق
- مير غلام علي آزاد بلگرامي آگره ۱۹۱۰ع
- ايضاً
- سام مرزا طهران ۱۳۱۲ھ
- مير غلام علي آزاد ڪانپور ۱۹۰۰ع
- عبد القادر نهاوندي ڪلڪته ۱۹۳۱ھ
- ايضاً
- ايضاً
- عبد القادر بڊايوني ڪلڪته ۱۸۶۳-۱۸۶۸ع
- ايضاً
- ادراڪي بيگلار
- مجله مهران شماره ۲-۳-۱۹۵۶ع سنڌي
- ادبي بورڊ
- مير غلام علي آزاد لاهور ۱۹۱۳ع
- رضا قلبي هدايت ۱۳۱۹ھ
- ۱۲۹۵ھ
- مفتي غلام رسول لاهوري لکنو ۱۲۹۰ھ



ايضاً	۲۶- ايضاً جلد دوم
مولانا جامي لکنو ۱۹۱۵ع	۲۷- نفحات الانس
امين رازي کلکتہ ۱۹۳۹ع	۲۸- هفت اقليم
شاهنواز خان کلکتہ ۱۸۸۸ع	۲۹- مائراامرا جلد اول
ايضاً ۱۸۹۰ع	۳۰- ايضاً جلد دوم
ايضاً ۱۸۹۱ع	۳۱- ايضاً جلد سوم
نولکشور	۳۲- ترک جهانگيري
مرتب سرسيد احمد	۳۳- ايضاً
کلکتہ ۱۸۷۷ع	۳۴- اکبرنامہ جلد اول
کلکتہ ۱۸۷۹ع	۳۵- ايضاً جلد دوم
کلکتہ ۱۸۸۷ع	۳۶- ايضاً جلد سوم
نولکشور لکنو	۳۷- تاريخ فرشته
دولت شاه سمرقندي	۳۸- تذکرہ شعرا
سراج عفيف کلکتہ	۳۹- تاريخ فيروز شاهي
ميرک يوسف سندي ادبي بورڊ	۴۰- مظهر شاهجهاني
	۴۱- انشاي ابوالفضل جلد اول
	۴۲- انشاي ابوالفضل جلد دوم
	۴۳- انشاي ابوالفضل جلد سوم

### (ت) سندي

#### (الف) خطي:

- ۱- انيس الفقرا
- ۲- دليل الذاکرين
- ۳- ملفوظات پير روضي ڌڻي سيد محمد راشد صاحب رح

#### (ب) مطبوع:

- ۱- تاريخ معصومي ترجمو
- ۲- تحفة الڪرام ترجمو
- ۳- چچ نامہ ترجمو

سندي ادبي بورڊ  
ايضاً  
ايضاً

- ۴- ماهنامه فردوس
- ۵- الوحيد آزاد نمبر
- ۶- تاريخ طاهري ترجمو
- ۷- تاريخ سنڌ (سما ۽ سومرا)
- ۸- ايضاً (ارغون ۽ ترخان)
- ۹- پيغام لطيف
- ۱۰- بيان العارفين وتنبيه الغافلين
- ۱۱- بيگلرنامه ترجمو
- ۱۲- حضرت مخدوم نوح رح
- ۱۳- مخدوم نوح
- ۱۴- ابوالفضل ۽ فيضي
- ۱۵- قديم سنڌ
- ۱۶- جنت السنڌ
- ۱۷- تمدن سنڌ
- ۱۸- تذڪره شعراءِ هالا
- ۱۹- مقدمه لطيفي
- ۲۰- لطف اللطيف
- ۲۱- احوال شاهه عبداللطيف
- ۲۲- مهراڻ جون موجون
- ۲۳- رساله مهراڻ
- ۲۴- تذڪره امير خاني
- ۲۵- سنڌي نظم
- ۲۶- نئين زندگي پرچو
- ۲۷- شاعرن جو سرتاج
- ۲۸- سنڌي ٻولي جي مختصر تاريخ
- (ث) اردو
- ۱- تحفة الكرام ترجمه اردو
- مخدوم نوح نمبر ۱۹۵۴ع
- ۱۹۳۵ع
- مرحوم محمد صديق ميمڻ
- سنڌي مسلم ادبي سوسائٽي
- ايضاً
- جي.ايم. سيد
- مرتب شمس العلماء ڊاڪٽر دائود پوٽا
- مسلم ادبي سوسائٽي
- سنڌ مسلم ادبي سوسائٽي ۱۹۴۰ع
- مولوي عبدالحی
- مولوي فتح محمد سيوهاڻي
- مرزا قليچ بيگ ڪراچي ۱۹۲۵ع
- مولائي شيدائي سنڌي ادبي بورڊ
- ايضاً سنڌ يونيورسٽي
- سليم هالائي
- ڊاڪٽر گربخشاڻي
- مولوي دين محمد صاحب وفائي
- مرزا قليچ بيگ
- پاڪستان پبليڪيشنس
- ۲- سال ۱۹۵۶ع
- پير حسام الدين راشدي
- مرحوم ڊاڪٽر دائود پوٽا
- شاهه لطيف نمبر
- نئين زندگي پبليڪيشن
- ڊاڪٽر نبي بخش خان بلوچ



- ۲- تذڪره صوفيائي سنڌه
- ۳- هندستان کي عهد وسطي
- ڪي ايڪ جهلڪ
- ۴- تاريخ هندستان (اڪبري دور)
- ۵- رود ڪوثر
- ۶- موج ڪوثر
- ۷- آب ڪوثر
- ۸- برهان پور کي سنڌي اوليا
- ۹- دربار اڪبري
- ۱۰- بزمه تيموريه
- ۱۱- همايون نامہ
- ۱۲- توزڪ بابري
- ۱۳- سڪينه الاوليا اردو ترجمہ
- ۱۴- تذڪره علماء هند
- ۱۵- تذڪره علماء هندوپاک
- ۱۶- تاريخ اوج
- ۱۷- مختصر تاريخ سنڌه
- ۱۸- تذڪره الوقعات عرف همايون نامہ
- ۱۹- اذڪار اسرار ترجمہ گلزار ابرار
- ۲۰- تزڪ جهانگيري
- ۲۱- خلق نظامي
- مولانا اعجاز الحق قدوسي
- سيد مصباح الدين دارالمصافين
- علي گڙھ
- شمس العلماء محمد ذڪاء الله ۱۸۹۷ع
- محمد اڪرام
- ايضاً
- ايضاً
- سيد محمد مطيع الله راشد برهانپوري
- سنڌي ادبي بورڊ
- شمس العلماء آزاد
- سيد مصباح الدين دارالمصنفين
- اعظم گڙھ ۱۹۳۸ع
- گلبدن بيگم سيد ابن شارف علي
- گڙھ پريس دهلي
- ترجمہ
- داراشڪوه
- رحمان علي لکھنو ۱۹۱۲ع
- مسلم هستاريڪل سوسائٽي
- محمد حفيظ الرحمان دهلي سنہ ۱۹۳۱ع
- سيد ابو ظفر ندوي اعظم گڙھ
- از جوهر اڪبر آفتابچي ترجمہ
- احمد الدين احمد
- غوثي بن حسن بن موسي شطاري
- ۱۳۲۶ھ
- مطبوعہ لاھور سنہ ۱۹۶۰ع
- حيات شيخ عبدالحق دهلوي مطبوعہ
- دهلي

## English

1. Comparative Tables of Muhammedan and Chiristian Dates.  
Lt. Col. Haig Luzac & Co 1932.
2. Historian of Sind V.I Elliot and Dowson Calcutta.
3. Historian of Sind V.II Elliot and Dowson Calcutta.
4. Historian of Sind V.III Elliot and Dowson Calcutta.
5. Early Arab Geographers Elliot and Dowson Calcutta
6. The History of Khiljis Dr K.S.Lal
7. History of the Kurd Turks – Dr. Ishwari Parsad Allahbad.
8. Politics in Pre-Mughal times – Dr. Ishwari Topa, Usmania  
University Deccan.
9. History of Persia Vol: IV Modern Period–E.G. Browne
10. History of Persia – Sykes
11. Iran, Past and Present – Donald N. Wilbeur
12. Humayun Badshah – S.K. Bannerji Vol: II–1941
- 13.The History of Persian Literature Vol: I Ghani–Allahbad.
14. The History of Persian Literature Vol: II Ghani–Allahbad.
15. The History of Persian Literature Vol: III Ghani–Allahbad.
16. The Oriental Biographical Dictionary – William Beele–1881  
Calcutta.
17. Persian Literature– C.A.Storey
18. The Cambridge History of India–1922
19. Shah Latif – His life and Poetry – Lilaram Watanmal
20. Shah Abdul Latif of Bhit– Sorley
21. Sources of Indian Tradition – W.M.Theodre, De–Bary–New  
York 1959
22. Akbar, the Great Mughal – V.A.Smith
23. M.T.H. Houtsma etc – Encyclopaedia of Islam Vol:III–Leyden  
1913.
24. Catalogue of the Persian Manuscripts in the Library of the  
India office– Hermanon Ethia–London Vol: I 1903.
25. The Persian Litreture Vol:I part II London 1953, C.A Storex
26. Contributions of India to Arabic Literature– Allahbad 1945.



### ضمیمو ۳

غ.م. "گرامي"  
حضرت مخدوم نوح سرور رحمة الله عليه ۽ شاهه ڪريم رح  
جا تعلقات

حضرت مخدوم نوح سرور رح ۽ شاهه ڪريم بلڙي ۽ واري جي باهمي  
صحبتن ۽ تعلقات متعلق هڪ واقعو عرض رکان ٿو.  
هن تازي دور ۾، نٽي ضلعي جي هڪ ننڍي ڳوٺ، نالي ڪڙي  
غلام الله جي ڀرسان، جهنگ ۾ هڪ مشهور معروف عالم دين ۽ اهل الله  
بزرگ، حضرت مولانا محمد هاشم سومرو رح تي گذريو آهي. بزرگ  
سان جڏهن منهنجي ملاقات ٿي، تڏهن پاڻ سو وريهين کان به - چار سال  
مٿي هئا. پنهنجي دور ۾ استاد العلماء به هئا ته "پير طريقت" به هئا. هي  
تقريباً ۱۹۵۸ع جي آخر جو واقعو آهي. مون سان گڏ فقير حاجي گل  
محمد بلاليءَ وارو ساڻ هو. ڏينهن به ٿڌيا هئا. مڪليءَ جي ٽڪري عبور  
ڪري، گهوڙا ٻاريءَ ڏي ويندڙ راهه تي، وات تي لهي پياسين، ۽ مغرب  
مهل پيرين پيادا، رڙهي اچي بزرگ جي ڳوٺ پهتاسون. سندس فقيراڻا  
ڪڪ، جهنگ ۾ "فقر ۽ غنا"، "توڪل ۽ تڪيه" جي علامت نظر آيا. اسان  
مسجد ۾ لٿاسين. نماز ادا ڪري، پيغام موڪليوسون. سندن حويلي  
مسجد شريف کان مٺي ميل جي فاصلي تي هجي سندس فرزند سلام الله  
اسان جا سلام کڻي حويلي ڏانهن روانو ٿيو، تيستائين مسجد ۾ رهندڙ  
شاگردن سان رهائ ڪئي. اهي شاگرد، ڪي اسان وانگر زيارت لاءِ نه آيل  
هئا، پر ٻڌايائون ته اسان مولانا صاحب وٽ باقاعدي درس نظامي جي  
تحصيل لاءِ آيل آهيون. ڪيترا شاگرد "ملا جامي" تائين پڙهي رهيا هئا.  
اها ڳالهه ٻڌي حيرت لڳي ته سو سالن کان وڌيڪ عمر وارو برگزيده  
روزگار بزرگ، ان عمر ۾ به دين جي خدمت ۾ مشغول آهي! طريقت ۽  
سلوڪ ۾ طريقه نقشبنديه عاليه جي خدمت سان گڏ، ظاهري علوم جي

تڪميل جو ڪم بہ ڪري رهيو آهي! اهو محسوس ڪري ان ”مجمع البحرين“ بزرگ جي زيارت جو اشتياق اڃا بہ وڌيو. عشا جي نماز تي سندن فرزند واپس آيو. بزرگن جو پيغام ڏنائين تہ ”ابا، طبيعت ناساز آهي، اچي نٿو سگهان. صبح جو ملاقات ٿيندي.“ نماز ادا ڪرڻ کان پوءِ اسان جي لاءِ ماني آئي. خيال هو تہ جهنگ ۾ ملندو کير ۽ باجهر جو ڍوڍو. پر خونچڪي کي کوليندي، اسان جون اکيون کلي ويون. نهايت مڪلف طعام سان اسان کي نوازيائون. ڪڪڙ جو ٻوڙ ڦوٽي جي داڳ سان، ڪڙڪ جا اوڦڙا، سڻيا ۽ سنولا، ان سان گڏ کير ماني کائي، پيٽ اڌڪو پلي ڪچھري ڪري، سندن فرزند کان حالات ۽ واقعات پڇي، بزرگ جي ظاهري ۽ باطني تصوير جو هڪ خيالي تصور ذهن ۾ رکي ستاسين. خير جي رات گذري. مٺي بانگ ڏني. حوائج ضروريہ کان فارغ ٿي، فجر جي نماز ادا ڪري، اچي جڳھ تي ويٺا سون.

اڃا بہ - ٿي لمحا مس گذريا تہ دروازي مان هڪ پيرسن بزرگ، السلام عليڪم چئي داخل ٿيو. اسان سڀ اٿي کڙا ٿياسون. مون کٽ تان لهي، سندن مصافحي لاءِ وڌيل هٿ مبارڪ احتراماً وٺي چميا. پاڻ ڏاڍي قرب ۽ جذبي سان پاڪ ۾ جهلي، زور ڏيئي فرمايائون:

گلي خوشبوءِ در حمام روزي،

رسيد از دست محبوبی بدستم،

به او گفتم که مشکي يا عبيري،

ز بوي تو دلاویزی و مستم.

سندن اکيون محبت ۽ سوز جي پاڻيءَ سان آليون ٿي ويون. پڳ جي طره سان اڳهي اڳتي وڌڻ لڳا. منهنجي جسم ۽ جان کي ڄڻ بجلي وڇڙي وئي، ۽ اکين مان جر جا جامر چلڪي هليا. جاءِ ۾ فقط هڪ کٽ هئي، جا مون کي ملي هئي. مون سندن هٿن مبارڪن کي جهلي، کٽ ڏانهن آهستي آهستي آندو. پاڻ چڙهي ويٺا. مون سوڙ کي ويڙهي، ديوار سان ٽيڪ بنائي، ۽ ان تي ٻئي وهائڻا بہ رکيا. پاڻ ٽيڪ ڏيئي اهلجي پيا.



سروقد، بدن نحيف ۽ ضعيف، اکين ۾ تاب، چهرو ڪتابي، پيشاني نوراني، ڏاڙهي مبارڪ مينديءَ رتي، بيبي دران هت نازڪ، ڪلها ويڪرا، نرڙ تي نشان سجده نمايان. طبع ۾ جذب ۽ جوش، سوز ۽ سان گداز ۽ گريو. هرهر ٻئي شوڪارا پريائون. خشوع ۽ خضوع جا اثرات طاري. هرهر زبان سان ٻئي چيائون: ربنا ظلمنا انفسنا...

مان سندن پيرانديءَ کان ايو بيٺو رهيس. پاڻ مون کي چڪي، پريسان ويهاريائون. فرمايائون:

”ابا، ڪنن کان وڏو آهيان، پريسان ويهه ته تنهنجي ڳالهه ته ٻڌي سگهان.“

مجلس ۾ ويهارو ڪن ماڻهو مس هجن، ڪراچيءَ کان آيل مهمان به اچي ويٺا. سڀ باشعرب بزرگ، سڀ سفيد ريش ۽ سڀ سفيد ڪپڙن ۾ ملبوس، فرشته صفت ۽ ضعيف العمر هئا. سڀني کي هيٺ ويهڻ جو اشارو ڏنائون. ڪي تڏي تي ته ڪي مٿيءَ تي ادب وچان ويهي رهيا. خوش خير عافيت کان پوءِ، حال احوال ورتائون؛ نالو نشان ٻڌائون؛ ڪم ڪار پڇيائون. ان دور ۾ حضرت مخدوم صاحب ”طالب المولا“ وٽ هوس. مخدوم صاحب جن جو ذڪر ٻڌي، خوش ٿيا.

ان کان پوءِ رهاڻ شروع ٿي. حضرت مخدوم نوح رح جو ذڪر نهايت جذبي ۽ ذوق سان ڪندي، بار بار ٻئي چيائون: حضرت مخدوم نوح عليه الرحمة... عليه الرحمة. (ان تي خاص طرح سان زور تي ڏنائون). ان کان پوءِ شاهه ڪريم جو واقعو هن ريت بيان ڪيائون:

”ابا، شاهه ڪريم، حضرت مخدوم نوح رح عليه الرحمة جو مريد صادق هو. پاڻ نرم ۽ چمڪيءَ مٿيءَ مان ننڍڙا پتر ٺاهيندا هئا، ۽ اهي پوءِ پنهنجي سونهاريءَ مبارڪ تي گسائيندا رهندا هئا. جڏهن تمام لطيف ۽ لسا ٿي ويندا هئا، تڏهن اهي اجرڪ ۾ ٻڌي، هالين آڻيندا هئا، ۽ اچي حضرت مخدوم نوح عليه الرحمة جي خدمت ۾ هديي طور وٽ چيڻ ڪاڻ پيش ڪندا هئا.“

ان واقعي کي بيان ڪندي، متن رقت آميز ڪيفيت طاري ٿي ويئي. آبديده ٿي فرمايائون:

”ابا، حضرت نوح عليه الرحمة وڏي مرتبي جو بزرگ هو. سندن فيض مان بر واسجي ويا. اڄ به اويسي فيض پيا ونڊين ۽ آجين، پر ڪو طالب هجي جو وٽ وٺي.“

حضرت نوح سرور جي گهر بار ذڪر کي بيان ڪندي فرمايائون:

”ابا، ڪتابن ۾ هڪ روايت مخدوم جعفر رح بوبڪائيءَ جي آيل آهي، پر اها صحيح نه آهي. پاڻ بصيرت جا صاحب هئا، کين امانت ”اويسي“ ملي ۽ علم ”لذني“ حاصل ٿيو هو. سندن تربيت خود رسول خدا ڪئي هئي.“

”ابا، پاڻ ائين ڪونه فرمايو هئائون ته آءُ هنن اکين سان، الله کي ٿو ڏسان. ائين چوڻ، ڪمال جي مرتبي وارن لاءِ شايد شان نه آهي. البته، هن بند ۾ ڪچا ۽ ابتدائي سلوڪ وارا ڪڏهن ڪڏهن چئي ڏيندا آهن. جنهن تي مخدوم جعفر کين عرض ڪيو ته ”ائين نه هوندو. اوهان اڪيون مبارڪ بند ڪري ڏسو.“ پاڻ ظاهري اڪيون ٻوٽي چيائون: ”هائو، هاڻي برابر نظر نٿو اچي.“ ان تي مخدوم جعفر ورائيو ته ”هائو، قبلا، اوهان قلب جي اکين سان ديدار ٿي ڪيو.“ جنهن تي حضرت مخدوم نوح عليه الرحمة فرمايو:

”جي نه هجي ها جعفر، ته نوح ٿئي ها ڪافرا!“

اهو واقعو بيان ڪندي فرمايائون:

”ابا، قلب جي بصيرت ته ظاهري حواسن تي به حاوي ۽ محيط ٿئي ٿي. اها نوراني نگاهه، نه فقط ظاهري اکين تي نوراني رنگ ٿي چاڙهي، پر ان سان گڏ سڀني حواسن تي به. ان ڪيفيت جي استغراق ۾ هڪ زماني جو غوث ڪڏهن به لغزش ۽ خطا جو مرتڪب ڪين ٿو ٿي سگهي. البته ڪو ”مجنوب“ يا نئون طالب ان طرح جا ”شطحيات“ بيان ڪري ته ٿي سگهي ٿو. ان موجب حضرت مخدوم نوح عليه الرحمة کي علي وجه البصيرت، قلب جي اکين سان ديدار ٿي ٿيو ته پوءِ اڪيون به ته قلب جي



تابع هيون. ان ۾، ابا! ڪهڙو اشڪال ٿو پيدا ٿئي، جنهن تي حضرت مخدوم جعفر جو واقعو بيان ڪيو وڃي ٿو؟ ”ابا اڳين بزرگن مان امام ابو حنيفه لاءِ جو لکيو اٿن ته ڪين هٿ، هنن اکين سان، ستر مرتبا ديدار الاهي ٿيو.“

اتي مون عرض ڪيو ته: ”سائين، قرآن ڪريم ۾ ته ظاهري اکين سان ديدار جي نفي آيل آهي.“

فوراً جواب ۾ فرمايائون ته ”ابا! بلڪل ائين آهي، پر ان ۾ ته ظاهري اکين لاءِ چيل آهي. پر ”بابصيرت“ اکين جي ته نفي ڪانه ڪيل آهي! قرآن ۾ ولهم اعين لا يبصرون بها“ به ته آهي. اتي به ظاهري اکين وارن کي ”اندو“ سڏيو ويو آهي. ۽ ”ولهم قلوب لا يفقهون بها“ به ته چيل آهي. اها قلب جي ڪج رويءَ ۽ اندائيءَ جي ڪيفيت بيان ڪيل آهي. ان طرح ”ولهم اذان لا يسمعون بها“ به ته آيل آهي. انهن باطني طرح سان انندن، ٻوڙن ۽ بي بصيرت ماڻهن کي ته اڳتي هلي ”حيوان“ به چيو ويو آهي! ان طرح، حديث قدسيءَ موجب، ”نور“ جي پالوت کان پوءِ ”انسان“ نور ۾ ويڙهجي وڃي ٿو. اهو ”نور“ ۾ هلي ٿو، ”نور“ ۾ اٿي ويهي ٿو. ”نور“ ۾ جيئي ٿو، ”نور“ ئي سندس حواس باطني ۽ ظاهري تي طاري رهي ٿو. ابا! ان مقام تي ”ظاهر ظاهر ئي نٿو رهي ۽ نه ظاهر سان ظاهر جا حڪم ئي لڳائي سگهجن ٿا.“

ان کان پوءِ فرمايائون:

”ابا، حضرت نوح عليه الرحمة جو بيت آهي:

اُتَيَان تَان اَنْدِيُون، پُوريُون پرين پَسَن،  
آهي اَڪَرِيَن، عَجَب پَر پَسَن جي.

”ابا، ان ۾ اڪثرين مان مراد ”ظاهري“ به آهي ته ”باطني“ به آهي. ظاهري اکين جو ٻوڙ ۽ پٽن ”تجلي“ ۽ استعار جي ڪيفيت ڏانهن اشارو آهي. اهو به هڪ مقام آهي.“

اتي اچي اسان جي رهائ جو اهو حصو پورو ٿيو، جنهن ۾ حضرت نوح رح جو ذڪر هو. ان کان پوءِ نيرن آئي. مون کي لسيءَ سان ماني

ملي. مون اڃا گلاس ڍڪ ڀرڻ لاءِ کنيوئي مس ته فرمايائون:

”ابا، تون لسي نه پي چاءِ پي.“

ان کان پوءِ پت کي چاءِ لاءِ حڪم ڪيائون. مون لسي رکي ڇڏي. پاڻ حضرت عمر فاروق رضي الله عنه جي زهد جا واقعا ٻڌائيندا رهيا، ۽ اکين مان گوڙهن جو مينهن وسائيندا رهيا. آخر ۾ خشوع سان دعا گهري، حضرت مخدوم زمان ”طالب المولا“ لاءِ سلام ڏنائون ۽ فرمايائون: ”حضرت مخدوم صاحب جي خدمت ۾ منهنجا سلام چئجو، ۽ دعا لاءِ عرض ڪجانءِ نڪرڻ جهڙو نه رهيو آهيان، نه ته هالين هوند هاڻي به رڙهي آجان. جوانيءَ ۾ ته تمام گهڻو اچڻ وڃڻ ٿيندو هو! مون هڪ واقعو پيو به پڇيو:

”حضرت مخدوم نوح رح جي درگاهه جي صحن ۾ ”مڇ“ چوٽو ٻاريو وڃي؟“ فرمايائون:

”ان جو جواب ٻئي پيري ڏينداسون، اگر حياتيءَ جٽاءُ ڪيو ته.“

ان کان پوءِ اتي کڙا ٿيا. ڪراچيءَ وارا سفيد ريش ۽ سفيد پوش ماڻهو سندن پويان لڳا، جي سندن شايد مريد هئا. مون کي ٻانهن کان چڪي گهليندا هليا. ٻه - چار وڪون مس هلياسون ته هڪ سفيد ريش سائل کانئن ڪنهن وظيفي جي اجازت گهري. پاڻ سخت ڪاوڙيا، ڏاڍي غصي سان ڏانهنس نگاهه ڪندي فرمايائون:

”ڇا، عمل وٺي بگهڙ ٿيڻ ٿو چاهين! تون ته ماڻهن کي ائين ڦاڙيندين، جيئن بگهڙ پڪرين کي! موت پوئتي!“

سفيد ريش ۽ سفيد پوش درويشن جو ڪٽڪ، هڪ هڪ سان هڃي، هٿڻ شروع ٿيو. پاڻ هڪ هٿ منهنجي ٻانهن ۾ ۽ ٻئي هٿ ۾ عصا کوڙيندا، هلندا رهيا. سندن هر ادا محبوبانه، سندن هر قدم مستانه، سندن هر راز رندهانه، سندن هر انداز دلبرانه - ادب ۽ احترام جي ڪري، مان سندن قدم سان قدم ملائڻ بدران، آهستي آهستي پويان ٻئي هليس. پاڻ چڪي کڻي اڳيان ڪيائون. ڪيڙيءَ مان تڙندي ٽاپڙندي جڏهن حويليءَ



جي در پيسان بينل سڪي پير وٽ آياسون، تڏهن بيهي رهيا. الله جي قدرت سندن طبع روان دوباره گهر افشاني شروع ڪئي. حقائق ۽ معارف جا موتي چنديندا رهيا. ارباب طريقت جي تقويٰ ۽ طهارت جا واقعا، ڪٿي برگزيده روزگار صالحين جي ڪرامات جا تذڪرا، ڪنهن مهل روحاني ڪيف ۽ واردات باطنيءَ جا بهار آفرين جهڙا - ڪيئي سرور آور لمحا پئي آيا ۽ ويا.

فرمايائون:

”ابا، اهي ڪراچيءَ جا ميمڻ واپاري آهن. اهي حرامخور پاڻ کي منهنجو مريد ٿا سڏائين، نه ته آهن پيٽ جا مريد! رڳو ڏاڙهيون وڌايون اٿن، پر سندن اندر ڪارا آهن. ابا، اچن ڪپڙن ۽ اڇيءَ ڏاڙهيءَ سان ته ”باطن“ ۾ اچائي ڪانه ايندي. ابا! اهو پوڙهو مردود، وڏو مڪي چوس آهي، دولتمند آهي، پر مون وٽ ايندو آهي ”مسخرات“ جي عمل واسطي. مان به هر پيري ڏکي ڏوٿي، ڌڙڪا داب ڪري، پوئتي اماڻيندو آهيانس. پيا به ڪراچيءَ جا آهن. پر حال سڀني جو ساڳيو آهي. فرق اهو آهي پيا اڃا ته ڪين نٿا، ڇو ته ڏسن ٿا ته وڏي سيٺ جي حاج پوري ٿئي ته اسان به اڳتي وڌون! ابا، هڙئي دولت جا گهورا آهن. الله لاءِ ته ڪو ڪو مرد اچي ٿو. هي حرامخور هر جمعي تي ڀڳا بيٺا آهن. اهي هڙئي نمازي به آهن ته حاجي به آهن. پر آهن هڙئي اندر ڪارا، بي ايمان ۽ بچڙا. جهڙا ايندا آهن، تهڙا موٽندا آهن.“ ان کان پوءِ فرمايائون:

”ابا، الله جي نظر آهي نيت تي، خلوص تي ۽ ارادي تي. پر هي هچارا تيل ڦليل، ڪريو، سفيد ڪپڙا پايو. هر هفتي پيا اچن ۽ پوئين پير موٽن. ابا، اصل ڪين ٿا مڙن!“ سندن چهرو مبارڪ سرخ ٿي ويو، فرمايائون:

”ابا، اهي ڪنگ آهن، جي ڍنڍ جي ڪپ تي پير تي پير رکيو اڪيون پوٽيو، استغراق ۾ بيٺا هوندا آهن. اڃا ڪڙيءَ ڪنڌ ورايو مس، ته هڪ خفيف ۽ نامحسوس نموني ۾، اُٺ وانگر، ڪنگ جي گچي ٿورو اڳتي وڌندي ڏسبي؛ هڪ هلڪو چلڻو ٿيندو پوءِ اک چنپ ۾ ڪنڌ سُسي اچي ساڳيءَ جاءِ تي بيهندو. مڇي وڃي ڪنگ جو پيٽ وسائيندي، نه توڙو ڏٺو

نه مون ٻڌو! نه کڙڪو نه خرابو، سيڪجه اطمينان ۽ استغراق جي عالم ۾ ٿي ويندو. ڪنگ جون اکيون ٻوڙجي وينديون؛ ڪو چوندو ته ”تون هيئن تون“ پيو تنواري، پر ابا، هوندو ٻئي شڪار جي تاڙ ۾!

”ابا، اهي ئي آهن بي روح، مردار مردا! جي وتن پئسن لاءِ واجهائيندا. لکن هوندي، وتن تعويذ پڇندا. پاڙا پري، وتن ”مسخرات“ جي عمل لاءِ در در ڌڪا کائيندا!“ ٿورو مٿي نھاري چيائون:

”ابا، الله کي ”نفاق“ ڪٿي ٿو وڻي. هن جي نظر ته دل تي آهي.“

ائين چئي ٿورو مُرڪيا. سندن تبسم زير لب ۽ ۾ جا محبوبيت هئي، تنهن منهنجي دل ۾ عجيب قسم جو سرور پيدا ڪيو. مرڪندي مون ڏانهن نھاريائون ۽ فرمايائون: ”ابا، قسمت سانگي هن پٽ ۾ آيا آهيو، نه ته اوهان حيدرآباد جون هوائون ڪٿي ٿا ڇڏي سگهو.“ مون ادب کان ڪنڌ کڻي هيٺ ڪيو. فرمايائون:

”ابا، پر سال هڪڙو ڏهاڙو خدا جو ٿيو. ڪتابي ويا هُجن ڪائون هڻڻ، مسجد هجي خالي، اسان به بانگ کان اڳ نڪرون ٿي ڪونه. خدا جي ڪئي ٿي. ان ڏينهن، مينهن به مينهن جهڙو اُٿو. ڪڪر ڪارونپار ڪيو ٻئي گجيا. ترڪي جو نه پير نه اير رهيو. مان پنهنجن کان ساجهر پيو نڪتس ٻاهر. خيال ڪيم ته وڃي طالبن جي خبر لھان ته آيا، ڪين نه آيا. ابا، ٻاهر نڪري، مسجد ڏانهن ڏٺم، پيو ته نه، پر - ٽي اٿواقف ماڻهو، مسجد جي در تي، سامهين ٻي هينان ويٺل نظر آيا. مٿان مينهن پيو وسي. ويجهائيءَ ۾ نه وڻ نه ٿڻ، نه اوهي نه واهي. مان هڪلي وڃي پيڙو ٿيس. وڃي ڏسان ته مارا! همراھ پنگ وينا گهوٽين! مون تي جيئن نظر پين، تيئن پنڊپاهڻ ٿي وينا رهيا. همراهن جو ساھ سڪي ويو. وِتر جو ڏٺائون لٽ هٿ ۾، سو هڪٻئي کي چيائون: خير ڪونهي، ملئون پيو اچي! اڃا ائين مس چيائون ته مان به اچي مٿان بيٺس: السلام عليڪم! ابا، حرام جو جواب ڏين! ٻانهون ٻڌي بيهي رهيا. مون کين چيو، ”اڙي ڇُڇُ جو آهيو، ڊڄڻ الله کان گهرجي. نامرادو! پيو ته ٺهيو، الله جي ڌر تي وينا پنگ گهوٽيو! شرم ڪو اچيو ٿو؟“ هڪ مواليءَ ورائيو: ”بس، سائين،



موالڙي آهيون، مسافر آهيون، وسنهن تي لڙي آياسون - سمجهيوسون ته ڪو مڪان به هوندو پر هت ته رڳي مسيت هئي. پاڻيءَ جي سانگي، آبي لڀ لاءِ هتي ئي ويهي رهياسين. سائين! الله بخشهار آهي، بندو بدڪار آهي. بس، الله تي ننگ آهي. سڄو ملڪ مولا جو آهي. ان کان ڪٿي لڪنداسون، بابا!

”مولائيءَ پنگ جي ان اهمتمار جي وَجَه جواز کي پئي بيان ڪيو، ته مٿان پُڙ مان برسات جو پاڻي به پئي گڙيو. سندس جواب تي، ابا، مان چپ ٿي ويس. ابا، برابر ملڪ مولا جو آهي. گناه ته هر هنڌ گناه! پوءِ مسجد هجي يا مندر، بر هجي يا ٿر، پر مڃجي ته سهي: ”باهر زيب زبان سين، اندر هچارو!“ ته نه ٿيڻ گهرجي. آخر مون به کيس جواب ڏنو. چيو مان ”ابا، ڏاڏا سياڻا آهيو. الله سان به سياڻپ. ڀلا مسجد جو احترام به ڇڻو، مسجد جو پاڻي به وڃايو. پر هن برسات جي پاڻيءَ ته اوهان جي پنگ جا رنگ ئي رلائي ڇڏيا هوندا - پوءِ هڪڙو ڪيو گناه، ٻيو بي لذت!“ ان تي پئي مواليءَ جواب ڏنو: ”سائين“ بيپرواهه بادشاهه آهي. اسان گندا بنڊا آهيون، ڪيئن ڪريون، ڪاڏي وڃون؟ ڇڻو ته سچ ٿا. پاڻي مڙئي سرس پيو ڏسجيس!“ مون کين چيو: ”ابا، ڏسجو ته ڪي الله وارا ٿا. ڀلا ائين ڇو نه ڪيو - اهي ڏنڊا ڪونڊا ڪٿو ها اندر. در تي پاڻ به پسي پيا آهيو ته پنگ به پاڻي تي ويٺي آهي. اصل الله جي گهر ۾ اندر وڃي شغل ڪريو ها! مسجد جي در کان اندر آهن به - چار وڪون! الله جو حياءُ ڪريو ها ته ٻاهر نه گهوڻيو ها. مرڳو مسجد جي در تي اچي منڊلي مچائي اٿو. ٻيو نه ته، مار پويو، پنگ کي ته مينهن کان بچايو ها! ٻيو ته الله جي گهر کان وڌيڪ امن ڪٿي ۽ اوڍ ڪهڙي آهي؟“ ابا، الله کان حياءُ هرحال ۾ ڪجي، باقي ماڻهن جي ميار ۽ نيڪيءَ تي جيڪي پيا نڪون چنن ۽ ڏاڙهيون وٺن، انهن کان ته اهي پنگ وارا چڱا هئا، جن نڪو پاڻ ۽ ٻين کي دوکو ڏنو نڪو مڪر ڪيو. اصل ڀلي در تي ويهي جمنيون چاڙهيائون! اسان جو حال اهو آهي جو آهيون مسجدن ۾، پر عمل آهن بيچڙا. اندر هڪ ته ٻاهر پي. توبه، ابا توبه!“

سندن ان واقعي ۾ جيڪا تنبيه آهي، ان کي ته ڪي اهل دل سمجهن. گناه تي پشيمانيءَ جو اظهار ڪرڻ خود نيڪي آهي. مولانا رح جو اهو واقعو ٻڌي، مان ته ٻڌي ويس. نظر وڃي زمين تي ڪٽي! پاڻ منهنجي پريشانيءَ کي ڏسي، کنگهڪار ڪري، مُرڪندي چيائون: ”ابا، الله وارن جون ڪهڙيون ڳالهيون ڪجن!“ ائين چئي، فرمايائون:

”ابا، جهنڊي وارا وڏا بزرگ ڏاڍا پرهيزگار هئا. گمنام رهندا هئا. سندن مريد وتندا مفت ۾ مسجدون جوڙيندا، ۽ ڪوهه کوٽيندا. ڪنهن ڳوٺ ۾ ڏٺائون ته مسجد ڪانهي، ته بس اتي اٿو ٻڌي وڃي پهچندا. سرون وجهندا، ڪورو پچائيندا، مسجد ٺاهي پوءِ ويندا کائيندا پچائيندا پنهنجو - رکي ماني ۽ پاڻي. ڳوٺ وارن کان لوڻ جي لپ به نه وٺندا، نڪو لسي نڪو ڳنڍڻ! پر جي ڪٿي ڪوهه ڪونهي ته اتي ڪوهه ڪڍي، پڪسرو ٻڌي، پوءِ ويندا. ابا، انهن مريدن ۾ پاڻ بزرگ به هوندو هو. مجال آهي جو ڪير کين سڃاڻي. ابا، الله وارن جا اهي پار آهن.

”ابا، هڪڙو ڏينهن خدا جو تيو. نماز پڙهي، مسجد شريف ۾ ويٺي مريدن سان رهائ ڪيائون. ائين ڪندي ڳوٺ جي هڪ پوڙهي واپائي در تي سجدو ڪري، ڪهڙي ٿيندي، اندر لنگهي آئي. اچي پير صاحب جي ويجهو بيٺي. هٿ وڌائي، پڙي مان اندران مٺيءَ مانيءَ جو اڌ ڪڍي، پير صاحب ڏانهن وڌايائين. پاڻ بسم الله ڪري، ماني ورتائون. واپائيءَ چيو ته ”باس باسي هيم“

”ابا، واپائي ائين ڪهڙي ٿيندي هلي وئي. مريد حيران ۽ پريشان، ته واپائي پوڙهي ۽ غليظ، ڪپڙا سندس پليت، هٿ سندس پليت، ڪفر سان ملوث ۽ شرڪ ۾ ٻڏل، بزرگ جي ماني وضوءَ کان سواءِ ڪو پچائي ڪونه، پر بزرگ ته ورتي: ائين ڪندي، بزرگ بسم الله ڪري، ماني پوري، ٽڪر وات ۾ وڌو ۽ ذرو ذرو ڪري مريدن کي ڏنو. پير هو روشن ضمير مريدن جي خدشي کي پرکي ورتائون. فرمايائون.

”ابا، مريدو! سڀ ڪجهه سهي، پر ٻڌايو ته مان انهن هٿن ڏي ڏسان، جن هيءَ مٺي ماني موڪلي آهي، يا انهن هٿن ڏي ڏسان، جن هيءَ مٺي



ماني پڄائي آهي؟“ مرید هئا صاحب دل، اشاري مان سمجھي ويا.“  
 ائين چئي، وري مون ڏانهن نهاريائون. عصا جي ڪنڌري زمين تي  
 کوڙيندي، فرمايائون، ”ابا، الله شال پنهنجو ڪري! اسان ڏاڍا بي سمجھ  
 آهيون. الله ته بي نياز آهي، ان کي ساري خبر آهي. شال پنهنجو ڪري  
 ايمان سان هلائي، عمل جي توفيق سان گڏ اخلاص ڏئي.“

پوءِ دعا گھريائون: اَللّٰهُمَّ اِنِّيْ اَعُوْذُ بِكَ مِنْ عِلْمٍ لَا يَنْفَعُ وَ عَمَلًا  
 لَا تُرْفَعُ. وَ قَلْبٍ لَا يَخْشَعُ! (اي الله، آئون ان علم کان پناهه ٿو مڱان جو  
 بي نفع آهي، ان عمل کان پناهه ٿو مڱان جو قابل قبول نه ٿئي، ان قلب  
 کان پناهه ٿو مڱان جنهن ۾ خشوع ۽ خوف نه هجي.)

اها گويا پهرين ۽ آخري ملاقات هئي، جا ۱۹۵۸ع جي آخر ۾ ٿي. پاڻ  
 موڪلايائون، ۽ اسلام عليڪم چئي، حويلي ۽ ڏانهن وڌيا. جيستائين نظر  
 پئي آيا، تيستائين پئي کين چتايو. بزرگن جي ان رهاڻ ۽ سندن بزرگانہ  
 اشارات کي پنهنجي لاءِ نعمت عظميٰ سمجھي، سندن فرزند کان  
 موڪلائي واپس ورياسين.

ان صحبت پنهنجو اثر قائم ڪيو، ۽ خط وڪتابت جو رشتو هلندو  
 رهيو. ڪيئي عجيب غريب نُڪتا سندن مڪتوبات ۾ موجود آهن.  
 حياتي ۽ وفا ڪئي ته ڪڏهن انهن جو انتخاب به پيش ڪيو ويندو.  
 صالحين جي ڪلام ۾ جو تاثير آهي، اهو ڦاٽل جي صاحبن ۾ نه آهي  
 تڏهن ته رومي فرمايو آهي:

قال را به گذار صاحب حال شو،

پيش مردی کاملی پامال شو.

آخر ۾ پنهنجي محروميءَ جي ڪهڙي پڇاڙ ڪجي. ۱۹۵۹ع ۾ سندن  
 فرزند خط لکي اطلاع ڏنو ته مولانا صاحب رحمة الله عليه جن وفات  
 ڪئي آهي. انا الله وانا اليه راجعون!

عزيز مڪرم جناب محبوب علي چنا صاحب جي هيءَ تحرير جنهن  
 ۾ حضرت مخدوم نوح سرور رح ۽ سندن معاصرین جو ذڪر خير آهي،  
 اها سبب بني آهي هنن چند ورقن لاءِ دعا آهي ته رب ڪريم شال

صالحين جي ذڪر خير برڪات ۽ فيوضات جي طفيل اسان ۾ نيڪ عمل ۽ اخلاص جي توفيق عطا فرمائي!

هي مختصر رهاڻ، ان سلسلي ۾ نڪو اضافو آهي، نڪا تحقيق، البت جناب عزيزم چنا صاحب جي محبت آميز تقاضا هئي ته مان به ۽ اکر ضرور لکان، سو الله توفيق ڏئي: ”حضرت مخدوم نوح سرور رحه ۽ شاهه ڪريم رحه جي تعلقات“ متعلق هڪ مشهور روايت، هڪ نوح سرور حو بيت، ۽ حضرت نوح سرور جي ”ديدار الاهي“ متعلق روايت لاءِ تفهيم، هڪ اهل الله ۽ برگزيده صفات عالم جي روايت سان، بيان ڪرڻ جي برڪت حاصل ٿي.

ان طرح، چنا صاحب جي ”حببائي حجت“ جي باب ۾ ”معذرت“ کان به هيءُ عاجز بچي ويو، ۽ الامرُ فَوْقُ الا دَبَ“ جي مصداق، ”جهڙو حال پريان نال“ جي نسبت به قائم رهي. از خدا خواهيم توفيق ادب! شال اسان جي حياتي پرين جي پچار ۾ گذري، يا پرين جي پاڙي ۾. انهن کان ڌار رهڻ ڄڻ ته بي سود صرفو آهي. آمين.

حضرت نوح سرور ۽ سندن معاصرين، عالمن، صالحن، فقيهن ۽ درويشن جي ڏنيءَ ڏنل سات لاءِ ڇا ٿو وڌيڪ لکي سگهجي. انهن جو ذڪر رحمت الاهيءَ جي نزول جو سبب آهي. اهڙن بزرگن لاءِ ته لطيف چيو آهي:

ڏينهان ڏورن ڏٺَ سين، راتيون ڪن رهاڻ،  
عمر تنين ڪاڻ، منهنجو روح رڙيون ڪري.





## ضميمو - ۲

حضرت حاجي ديوان نعمت الله سهروردي، رحمة الله عليه  
عبدالله ورياه

”حضرت حاجي ديوان نعمت الله سهروردي، رحمت الله عليه“

صاحب الفيض و الفتوح غوث الحق حضرت مخدوم نوح سرور رحمت الله جي بابرڪت سهيوگن ۽ خليفن ۾ سموري سنڌ ۽ هند جون ڪيتريون ئي اهم شخصيتون شامل آهن. جن جو ذڪر تفصيل سان هن ڪتاب ۾ موجود آهي. پنجاب جي ضلعي شيخوپوره جي هڪ قصبي ”خانقاه دوگران“ جو رهندڙ حضرت حاجي ديوان نعمت الله صاحب سهروردي رح به انهن مٿيادار موتين مان هڪ آهي. جن هتان فيض پرائي، سرزمين پنجاب کي به ان روشنيءَ ۽ نور سان منور ڪيو، جيڪا هن بزرگ پنهنجي مرشد کان حاصل ڪئي هئي.

هن بزرگ جو نالو نعمت الله ۽ سندس والد بزرگوار جو نالو شاه سليمان هو. پاڻ قوم جا ڊوگر هئا ۽ آبائي ڌنڌو زمينداري هو. پر پاڻ انتهائي فقيرائي انداز ۾ گذاريندا هئا. نعمت الله رح جن سنه ۹۰۰ھ ۾ ننگانه صاحب جي ويجهو هڪ ڳوٺ ”لاڊو آنه“ ۾ پيدا ٿيا. سندن ولادت کان ٻه سال پوءِ سنه ۹۰۲ھ ۾ سندن ننڍو ڀاءُ حاجي محمود تولد ٿيو. ان کان ڪجهه ڏينهن پوءِ سندن والد شاه سليمان هن فاني دنيا مان رحلت ڪئي. جنهن بعد هن ڳوٺ ۾ سندن خاندان جي سار لهن وارو ڪوبه ڪونه هو، ان ڪري سندن والده محترم پنهنجن پٽن سميت ڳوٺ ”لاڊو آنه“ کي ڇڏي اچي پنهنجي ڀاءُ مسرور وٽ رهڻ لڳي. مسرور زميندار هو، هن وٽ ڪنهن به شئي جي ڪمي ڪانه هئي ۽ سندس نالي سان ”مسرور“ نالي سان هڪ وڏو ڳوٺ ”خانقاه دوگران“ جي ڀر ۾ هوندو هو. سندن والده محترم جو ڪجهه وقت ۾ پنهنجي ڀاڻيءَ سان به اثبٽ ٿي پئي ۽ آخرڪار ان جي مهڻن ۽ طعنن سبب ڏکونجي پنهنجي ڀاءُ جي گهر کي ڇڏي، ٻنهي معصوم پٽن سميت نڪري پيئي ۽ هلندي اچي ”ڪالر“ جي علائقي ۾ ڳوٺ ”بدو ملي“ پهتي. ان وقت ديوان صاحب جي

عمر ڏه سال هئي. سندن والده محترم اچي ڪنهن ڪڻڪ جي فصل تي پهتي، جتي لبارو پئي ٿيو ۽ ڪجهه مزدور بيٺا هئا. بزرگ جي والده صاحبه انهن کي چيو ته اسان کي روزگار سان لڳايو. اهي هنن کي زميندار وٽ وٺي ويا. هن خدا ترسي ڪندي لباري لاءِ ڪجهه ٻني ڏيکاري. ننڍڙو نعمت الله هڪ ڪٽيل ۽ مڌو ڏاٽو کڻي وڃي لباري کي لڳو، پر ٻه چار منيون ڪڻڪ جون لڻي وڃي پاسي ۾ هڪ ڪڪائين چير ۾ سمهي پيو. قدرت خدا جي جو هن بزرگ جي ڪرامت سان سڄو ٻارو لڻجي ۽ ٻڌجي ويو. ٻنهرن جو جڏهن مانيءَ جو وقت ٿيو ته مالڪ، نعمت الله ڏي به مانيءَ لاءِ ماڻهو موڪليو. جڏهن ماڻهو ان ننڍڙي کي سڏڻ پهتو ته حيران ٿي ويو ته هي سمورا مزدور به ايترو ڪم نه ڪري سگهيا هئا، جيترو هن ننڍڙي اڪيلي سر ڪيو هو. هن کي ڊپ ۾ اچي ڏڪڻي ۽ ورتو ۽ واپس مالڪ ڏي پڳو ۽ ان کي اچي سڄي پيرائڻي احوال کان واقف ڪيائين. مالڪ پاڻ اچي لڻيل ڪڻڪ ڏني ۽ پڪ ٿيس ته هيءُ ننڍڙو وڏي ڪرامت وارو آهي. هن ننڍڙي کي زور ڏيئي آرام سان جاڳايو ۽ معافي جو طلبگار ٿيو ته اوهان کي تڪليف ڏني اٿم. ان ڏينهن کان اهو زميندار سندن مريد ٿيو ۽ سندن خدمت پوريءَ طرح سرانجام ڏيڻ لڳو.

ڪجهه وقت کان پوءِ ديوان نعمت الله رح پنهنجي والده کان تعليم حاصل ڪرڻ لاءِ ڪيڏانهن وڃڻ جي اجازت گهري، جيڪا هن نيڪ بيبيءَ خوشيءَ سان قبول ڪئي ۽ پاڻ کي پنهنجي پيءُ مسرور وٽ پهچائڻ جي خواهش ڏيکار يائين.

ديوان صاحب پنهنجي والده کي يقين ڏياريو ته هيءُ زميندار سڄيءَ دل سان پنهنجو خيال ٿو ڪري ۽ اهو اوهان کي حفاظت سان پهچائيندو. اوهان مون کي خوشيءَ سان تعليم جي حصول لاءِ سفر جي اجازت ڏيو. اجازت ملڻ تي پاڻ لاهور جي ”نيوين مسجد“ ۾ آيا، جتي جو امام استاد ڪامل ۽ درويش صفت انسان هو. پاڻ حضرت مخدوم نوح رح جن جا مريد هئا.



ديوان صاحب ان بزرگ جا اچي شاگرد ٿيا ۽ استاد جي خدمت ۽ حصول علم کان سواءِ ڪوبه ٻيو مقصد سندن سامهون نه هو. استاد کي به هن سعادت مند شاگرد سان تمام گهڻي محبت هئي ۽ هيءُ فرمانبردار شاگرد به ڏينهن رات سبق ياد ڪرڻ کان استاد جي خدمت ۾ مشغول رهندو هو.

ڪجهه وقت کان پوءِ جڏهن استاد صاحب پنهنجي مرشد جي زيارت ۽ حاضريءَ لاءِ سنڌ روانو ٿيو ته سفر ۾ سهوليت خاطر ديوان نعمت الله کي به پاڻ سان وٺي هالا روانو ٿيو. ۽ اچي مرشد جي حاضري ڪيائون. مخدوم صاحب جن جي حاضريءَ وقت پاڻ ان استاد صاحب کان پڇيائون ته ”اسان لاءِ ڪهڙي سوکڙي آندي آتو؟“

استاد چيو ته، هيءُ سِرُ سائينءَ جن جي خدمت ۾ حاضر آهي. پاڻ فرمايائون ته، اهو ته اڳ ۾ ئي اسان جو ٿي ويو آهي. تنهن تي استاد صاحب پنهنجي شاگرد نعمت الله جو هٿ وٺي مرشد سائين جي هٿ ۾ ڏيندي چيو ته هي لاهوري تحفو حاضر آهي.

مخدوم صاحب جن پنهنجي ڪمال شفقت سان نعمت الله کي ”ديوان“ جو خطاب ڏنو ۽ پاڻ وٽ رهائي ڇڏيو. سندس استاد ڪجهه ڏينهن رهي واپس لاهور هليو ويو.

ديوان نعمت الله، مخدوم صاحب جي خدمت ۾ رهي فيض پرائڻ لڳو. مخدوم صاحب جو دستور هوندو هو ته ڇهه مهينا حجري ۾ رهي ياد الاهيءَ ۾ گذاريندو هو ۽ ڇهه مهينا دنيا جي سير سفر ۽ تبليغ ۾ مصروف رهندو هو. جڏهن سندن حجري ۾ داخل ٿي عبادت ڪرڻ جو وقت آيو ته ديوان نعمت الله کي فرمايائون ته پٽ اسين ڇهه مهينه حجري ۾ رهنداسين. تنهنجي حوالي اهو ڪم آهي ته اسان جي نمڻ جي وٽن کي پاڻي ڏيئي انهن جي سار سنڀال ڪندو ره ته جيئن اهي وٽ ساوا ۽ شاداب هجن ۽ هر ايندڙ ويندڙ مهمان جي آسائش ۽ کاڌي پيئي جو به خيال رکجان.

اهو چئي مخدوم صاحب جن حجري ۾ داخل ٿي ويا.  
ديوان نعمت الله جو دستور ٿي ويو ته هو صبح جو نماز کان فارغ  
ٿي، ڪوهه مان پاڻي پري نمن جي وٺڻ کي ڏيندو هو ۽ موجود مهمانن ۽  
درويشن جي خدمت چاڪري ڪندو هو، پر پاڻ ڪجهه به نه کائيندو هو  
۽ سڀ ڪم ڪار ڪري مخدوم صاحب جن جي حجري جي سامهون  
اچي بيهندو هو.

ديوان نعمت الله جي انهيءَ ڪرت ۽ مرشد جي حڪمن جي پوئاريءَ  
۾ ڇهه مهينا لنگهي ويا. مخدوم صاحب جن حجري جي اندران در  
ڪٽڪايو ۽ فرمايو ته، ”ڪو ٻاهر آهي؟“ ديوان نعمت الله هڪدم جواب ڏنو  
ته، ”جي سائين، آئون حاضر آهيان.“

جيئن ئي دروازو کولي مخدوم صاحب جن ٻاهر نڪتا ته ديوان  
نعمت الله جي نظر سندن منهن مبارڪ تي پئي ته سندن پيرن تي ڪري  
پيو ۽ وجد جي حالت طاري ٿي ويس. مرشد سائين کيس ڏيڍ دلاسو  
ڏيئي اٿاريو. سندن نظر جڏهن سائين نمن تي پئي ته خوش ٿي کيس  
دعا ڏنائون ته، ”تو اسان جي نمن کي سائو ڪيو آهي، رب سائين  
تنهنجي باغ کي قيامت تائين سائو رکندو.“

جڏهن لنگر خاني ۾ خبر لڌائون ته معلوم ٿين ته ديوان نعمت الله هر  
ايندڙ ويندڙ جي بي انتها خدمت ڪئي آهي، پر کيس ڪنهن به  
ڪائيندي پيئندي ڪڏهن ڪونه ڏٺو آهي. اهو ٻڌي مرشد سائين جي  
متس جيڪا پيار ۽ شفقت جي پالوت ٿي، تنهن هن کي رڱي ڇڏيو ۽  
روحانيت ۾ رڱجي جيڪو فيض حاصل ڪيائين، تنهن هن جي حياتيءَ  
کي بدلائي ڇڏيو ۽ هن پنهنجي حياتي مرشد جي خدمت ۾ گذارڻ جو  
فيصلو ڪري ڇڏيو.

هوڏانهن ديوان نعمت الله صاحب جي والده پنهنجي پيءُ مسرور وٽ  
رهڻ لڳي هئي ۽ اهو به ديوان صاحب جي ولايت ۽ ڪرامتن جو ٻڌي ان  
جي عزت ڪرڻ لڳا. ۽ پنهنجي ڌيءُ جو سڱ ديوان صاحب جي نالي  
ڪري ڇڏيو.



ڪجهه وقت کان پوءِ جڏهن مسرور جي نياڻي وڌي ٿي. ته کيس ان جي شاديءَ جو خيال ٿيو. هن ڀيڻ سان صلاح ڪري ديوان صاحب جي استاد وٽ لاهور ماڻهو موڪليا ته ديوان نعمت الله کي وٺي اچن. اتان کين معلوم ٿيو ته چوڪرو فقير ٿي ويو آهي ۽ سنڌ ۾ مخدوم صاحب جن جي خدمت ۾ رهي ٿو.

مسرور جي چوڻ تي سندس هڪ قديم نمڪ خوار ميرائي آسري الله جي ديوان نعمت الله کي واپس آڻڻ لاءِ سارنگي ساڻ ڪري سنڌ ڏانهن روانو ٿيو ۽ اچي مخدوم نوح عليه الرحمت جي خدمت ۾ حاضر ٿيو. ۽ کين راضي ڪري ديوان صاحب جي ٻانهن گهريائين. مخدوم صاحب پنهنجي هن سڄي خادم کي پاڻ کان ڌار ڪرڻ لاءِ تيار نه هئا، پر نيٺ سندس ٻانهن ميرائيءَ جي حوالي ڪيائون ۽ سندن اکين مبارڪن مان ڳوڙها ڳڙي پيا. ديوان صاحب به مرشد کان ڌار ٿيڻ لاءِ تيار نه هو ۽ رڻندي رڻندي بيحال ٿي ويو ۽ ڪنهن به صورت ۾ وڃڻ لاءِ تيار نه پئي ٿيو. آخرڪار مخدوم اعظم رح جن فرمايو ته، ”پٽ! تون وڃ، جتي تون ويندين، تنهنجي نالي جو اهڙو علم ايو ڪنداسين، جو تنهنجو نالو قائم رهندو ۽ تنهنجون ست پيڙهيون ولي الله ٿينديون، تون جتي به هوندين سين توسان همراھ هونداسين.“

مرشد سائينءَ جي اها دعا ٻڌي ديوان نعمت الله، ان ميرائيءَ سان گڏ وڃڻ لاءِ تيار ٿيا. موڪلائڻ وقت حڪم موجب چار درويش محمد حسين، مبارڪ شاهه، بهاوالدين ۽ مهر علي شاهه به ساڻ ڪيائون. وات تي ميرائيءَ کين سڄي ڳالهه ڪري ٻڌائي - ديوان صاحب چيو ته مخدوم صاحب جن مون کي رب جي راهه ۾ تنهنجي حوالي ڪيو آهي، ان ڪري وري هالن جي زيارت نصيب نه ٿيندي، جنهن جو سڄي زندگي افسوس رهندو - هوڏانهن مسرور جي ڳوٺ ۾ ”نصيرا“ نالي هڪ شخص ڪپڙ جي وڻ هيٺان روز بهارو ڏيندو هو ۽ چونڊو هو ته هتي هڪ اهڙو ماڻهو اچڻو آهي جنهن جي زيارت سان سڀ گناهه معاف ٿي ويندا.

نصيري فقير جي پيش گوئي پوري ٿي ۽ ديوان صاحب اچي ان کٻڙ هيٺان پنهنجو آستانو قائم ڪيو.

ديوان صاحب جي موٽي اچڻ تي سڀني خوشيون ملهائون. سندن ڀاءُ محمود کي چوريءَ جي عادت هئي، پاڻ پنهنجي ڪرامت جو ان کي چڪو پياري واصل بالله ڪري ڇڏيائون. ۽ هو دنيا کي ترڪ ڪري رب کي راضي ڪرڻ ۾ لڳي ويو. ديوان صاحب پنهنجي مامي مسرور جي ڌيءَ سان شادي ڪئي، جنهن مان کين ٻه پٽ ۽ ٻه نياڻيون پيدا ٿيون. سندن عمر مبارڪ هڪ سو يارهن سال ٿي ۽ پاڻ سن ۱۰۱۱ هـ ۾ هن فاني جهان کي ڇڏي دارالبقا ڏي راهي ٿيا. سندن نالي پٺيان ”چاه مسرور“ ۽ ”خانقاه دوگران“ جي نالي سان مشهور ٿيو، جتي سندن مزار مبارڪ زيارت عام و خاص آهي.

حاجي ديوان نعمت الله صاحب هالا ميان اچي جنهن کٻڙ جي وٺ هيٺان ويٺا هئا. اهو اڃا به درگاه جي کاٻي پاسي موجود آهي. جتي مسڪين شاهه مصلو ۽ مٿ رکيو ويٺو آهي. حاجي ديوان صاحب جي مقبري ۾ اندر ٽي قبرون آهن وچ ۾ سندن تربت، ساڄي پاسي سندن پٽ نوشه ڪالا ۽ کاٻي پاسي قطب شاهه ولد صدر ديوان جي قبر آهي. قبواٺ ڪنڊو آهي، جنهن ۾ بهترين نقاشي ڪيل آهي. حاجي ديوان صاحب جي سڄي پاسي پير شاه جو مقبرو آهي، جنهن تي سن ۱۲۰۱ هـ لکيل آهي. هي قبو به اٺ ڪنڊو آهي. وچ ۾ پير شاهه، ساڄي پاسي پير ڪرم شاهه ۽ کاٻي پاسي ڪا نا معلوم قبر آهي.

هتي ٻيا به ڪيترا قبا آهن. جن ۾ لال شاهه عرف محمد ظرف جو قبو، حاجي ديوان جي ننڍي پٽ صدر ديوان جو قبو ۽ حاجي محمود جي چوڪنڊي مشهور آهن. حاجي محمود کان سواءِ چوڪنڊيءَ ۾ حاجي ديوان جي گهر واري، حسن شاهه، محبوب شاهه، سلطان شاهه، امام شاهه ۽ ٻين ڇهن بزرگن جون قبرون آهن. هن سڄي خانقاه ۽ مقبرن جي تعمير خاص طرح مولن شاهه ۽ ان کان پوءِ لال شاهه جي وقت ۾ ٿي آهي. حاجي ديوان نعمت الله صاحب سان گڏ مرشد سائين جيڪي چار بزرگ روانه ڪيا هئا،



انهن مان هڪ جي قبر به حاجي محمود جي چوڪنڊيءَ جي سامهون آهي.  
 باقي ٽن جا مزار مبارڪ هيٺين ڳوٺن ۾ آهن:

۱- پنڊوري ڇٽ، تعلقو وزير آباد

۲- ٽابل ڏيڇ، تعلقو گجرانوالا

۳- نداله خوج، تعلقو سيالڪوٽ

انهن قبن جي ڀر ۾ ڪجهه پراڻيو قبرون آهن.

صدر ديوان جي قبي جي پٺيان هڪ چوڪنڊو نئون مرمت ٿيل قبو آهي، جنهن ۾ ديوان صاحب جون واصل بالله پوٽيون راج بيبي، وسان بيبي ۽ هڪ ٻي بيبي آرامي آهن، خانقاه ڊوگران جي تر ۾ هنن بيبين جون ڪرامتون مشهور آهن.

هڪ ميراڻيءَ جو گهوڙو وڃائجي ويو، هو ڳولهي ٿڪو، پر گهوڙو نه لڌس، آخر وڃي بيبين کان پڇيائين، تنهن چيس ته تون ”بگي“ هليو وڃ، اتي توکي گهوڙو ليندو.

ميراڻيءَ چيو ته ”بگو“ هتان ارڙهن ميل پري آهي، پر جڏهن اُتي ويو ته گهوڙو چرندي ڏٺائين -

حاجي ديوان نعمت الله جي خاندان جون ٻيون به ڪيتريون ئي قبرون هتي موجود آهن - سڄي علائقي کي ڪوٽ ڏنل آهي.

حاجي ديوان صاحب ۽ پير شاهه صاحب جي قبن جي وچ ۾ ميان مشتاق حسين ڊوگر صاحب جي ڏاڏي ميان نادر شاهه، والد ميان رحمت ۽ چاچي ميان بهاول شير ۽ ٻين جا مزار آهن.

هنن درگاهن جي سامهون هڪ ننڍي مسجد موجود آهي. جنهن لاءِ چيو وڃي ٿو ته اها مغل بادشاهه همايون جي دور جي تعمير ٿيل آهي. مسجد جي هڪ قبي تي ”در دور همايون تعمير شد“ لکيل هو. ان جي ڀرسان پراڻي قلعي جا آثار اڃا به موجود آهن. جيڪو سڪن جي حڪومت جي دور ۾ مغل حڪومت جي صوبيدار پير محمد ڇٽ تعمير ڪرايو هو. هو علي پور منچر ۾ رهندو هو ۽ ديوان صاحب جي پوين جو مريد هو.

چوٿين نومبر ۱۹۸۵ع تي قبل مرشد سائين مخدوم محمد زمان ”طالب الموليٰ“ جن خانقاه ڊوگران جي مريدن خاص طرح ميان مشتاق ڊوگر صاحب جن جي دعوت تي خانقاه ڊوگران ۾ تشریف فرما ٿيا هئا، سائين گڏ آئون (عبدالله ورياهه) سائين حيدر شاهه مرحوم، سائين علي بهادر ۽ منهنجو دوست بابر سومرو پڻ هئاسين. ان ڏينهن سڄي شهر کي سينگاريو ويو هو، اتي جي مريدن جي سڪ ۽ سچائي ناري ۽ لاڙ جي مريدن کان ڪنهن به صورت ۾ گهٽ نه هئي.

ان سفر ۾ مٿي ڏنل معلومات کان سواءِ اهو به معلوم ٿيو ته حاجي ديوان صاحب جو شجرو هن ريت هو. حاجي ديوان نعمت الله ولد شاه سليمان ولد شاه ڌڻو ولد ملڪ باقي ولد ملڪ لاڊو جنهن جي نالي پٺيان سندن آبائي ڳوٺ ”لاڊو آنه“ ٻڌل آهي. جيڪو سڪن جي پاڪ جاءِ ننڪانه صاحب کان ٽي ميل اوڀر طرف آهي. جتي شاهه سليمان، جنهن کي مقامي ماڻهو شاهه سليم پڻ چوندا آهن، جو مقبرو آهي، جنهن ۾ شاهه سليمان کان سواءِ سندن خليفن مسڪين علي جي قبر پڻ آهي. هيءُ مقبرو گهڻو پوءِ ۱۹۱۸ع ۾ تعمير ڪيو ويو آهي. جڏهن مال ۾ ساهه گهٽجڻ جي بيماري ٿيندي آهي ته ماڻهو پنهنجو مال ڪاهي اچي درگاهه تي ڇڏيندا آهن ۽ الله جي فضل سان چاڪ ٿي ويندا آهن.

مرادوند ماڻهو هتان پنهنجون مرادون ماڻيندا آهن. ۽ عقيدت وارا هتان ڪاٺي به ٻاهر ڪڍي وڃن نه ڏيندا آهن. خليفو مسڪين علي ڪوڪر اصل هن ڳوٺ ”لاڊو آنه“ جو رهندڙ هو. مقبري جي ٻاهران خليفن ميان محمد عظيم ڪوڪر جي قبر آهي. سامهون هڪ ننڍي مسجد ۽ ان جي ڀر ۾ ميان محرم جي قبر آهي. اهي ٻئي ميان مسڪين علي جا پٽ هئا، جيڪي ڪانئس پوءِ خليفا ٿيا. هن وقت سندن اولاد مان اعظم علي ڪوڪر موجود آهي، جيڪو درگاهه جي سار سنڀال ڪندو آهي. هن وقت هن ڳوٺ ۾ ڪرل قوم جا زميندار رهن ٿا ۽ هيءُ درگاهه حڪومت پنجاب جي اوقاف ڪاتي جي حوالي آهي.



ديوان صاحب جي چئن درويشن مان هڪ محل حسن جي مقبري تي ”ٽابل دچ“ تعلقي گجرانوالا جي ڀرسان هڪ ڳوٺ ۾ پڻ وڃڻ ٿيو. هي بزرگ ڏهين - يارهين صدي هجري جو آهي. سندس تعلق سنڌ سان آهي ۽ غوث اعظم حضرت مخدوم نوح رح جي حڪم تي حاجي ديوان صاحب سان گڏ آيا هئا ۽ پوءِ هن ڳوٺ ۾ اچي ذڪر فڪر ۽ فيض جاري ڪيو هئائون، سندن مقبرو سن ۱۳۷۲ هـ / ۱۹۵۳ع ۾ امام شاهه ۽ لال شاهه جي اولاد تعمير ڪيو هو. هن علائقي ۾ کيس ”داتا شاهه حسين“ سڏيندا آهن. روايت آهي ته هي بزرگ محمد حسين پهريائين ڀر واري ڳوٺ ”ٽابل دچ“ ۾ اچي رهيا. مغرور ڏچن هن بزرگ کي ڪجهه کائڻ لاءِ ڏيڻ کان اڳ ڪا ڪرامت ڏيکارڻ لاءِ چيو ۽ ان وقت ئي بزرگ جي گهوڙن ٻڏڻ وارن ڪلن مان وڻ ڦٽي نڪتا، پر بزرگ ناراض ٿي ڏچن کي ٻاراڻو ڏنو ته:

ويو ڏچا بکيا ٽابل منڊي،

ورکان چڪ هتي.

نتيجي ۾ ڏچا هوندي سوندي به بکيا ۽ بي فيض رهيا ۽ ڀر واري ننڍڙي ڳوٺ ورکان ۾ دڪان ٿيا ۽ هر هڪ شئي اتي ملندي آهي. هي هڪ ننڍڙو ڳوٺ آهي، جيڪو بزرگ جي نالي سان مشهور آهي. جتي مجاور ڀٽي فقير رهن ٿا. ڀرپاسي جون زمينون ڏچا قوم جي زميندارن جون آهن. ڀري ڀري کان هن بزرگ تي ماڻهو اچي پنهنجن مرادون مائيندا آهن.

مخدوم نوح عليه الرحمت جي فيض يافتہ بزرگ حاجي ديوان نعمت الله ۽ چئن درويشن، جن سنڌ مان اچي پنجاب ۾ سڪونت اختيار ڪئي. انهن جا ڪيترا مريد شيخوپوره ۽ خانقاه ڊوگران کان سواءِ گجرانوالا، حافظ آباد، سيالڪوٽ جمون ڪشمير ۽ پنجاب جي ٻين به ڪيترن علائقن ۾ موجود آهن، جيڪي پرانهين پنڌ تان ڪهي اچي هالا ۾ پنهنجي مرشد ۽ گادي نشين جي حاضري ڪندا رهندا آهن.

نوٽ: هيءَ سڄي معلومات حاصل ڪرڻ ۾ آئون پنهنجي مرشد قبل

مخدوم محمد زمان ”طالب الموليٰ“ سائين جن جو شڪر گذار آهيان، جن هن سفر ۾ مون ناچيز کي پاڻ سان هلڻ جي اجازت ڏني. ۽ ڊوگر صاحبان کي حڪم ڪري منهنجي رهنمائي جو انتظام ڪيائون. ان کان سواءِ آئون ميان مشتاق حسين ڊوگر صاحب شاهه زمان ولد حاجي فرمان علي ڊوگر صاحب ۽ ميان غلام صمداني ڊوگر جو پڻ ثورائتو آهيان.

تمت بالخير





- ۱۔ ماڻهو جي نيت پرکي هجي ته ان سان راند ڪجي. ۲۴ ستمبر ۱۹۶۲ع هونسا
- ۲۔ ڪهنجي طبيعت سڀ هجي ته ان سان لڏڻهار ڪجي. ۱۲ فبروري ۱۹۶۳ع ڪراچي
- ۳۔ ڪهنجي فطرت معلوم ڪرڻ هجي ته ان کي لڏڻهار ڪجي. ۱۲ مارچ ۱۹۶۳ع هوڊي
- ۴۔ ڪهنجي ايمانداري ڄاڻڻ هجي ته لڏڻجي واپار ڪجي. ۱۳، ۱۴ آڪٽوبر ۱۹۶۳ع لاهور
- ۵۔ ڪهن دوست جو نالو ڄاڻڻ هجي ته کيس پيا امان ڪجن. ۱۶ نومبر ۱۹۶۴ع هالا
- ۶۔ ڪهن دوست جو اعتماد پرکڻ هجي ته ان کي اڏاڏاڙي پيا وڃن. ۲۵ فبروري ۱۹۶۷ع
- ۷۔ ٻارن کي رڳو سنڌي ڳالهائڻ نه پر سنڌي لکڻ پڻ سکاريو. ۷ مارچ ۱۹۷۰ع هالا
- ۸۔ ٻارن جي نفسيات ۾ سنڌي پڻ پيا ڪرڻ چاهيندي اچن. " " "

حضرت قبله مخدوم محمد زمان طالب الموليٰ جن جي هٿ مبارڪن سان  
لکيل ”مصريءَ جون تڙون“ جي قلمي مسودي جو پهريون ورق.